
कुपया यह ग्रन्थ नीचे निर्देशित तिथि के पूर्व अथवा उक्त 
तिथि तक वापस कर दें।- विलम्ब से लोटाने पर , | 
प्रतिदिन दस पेसे विलम्ब शुल्क देना होगा | 

शस्तावना 


प्रसिद्धि की जिनको कभी परवा नहीं थी, उनको पुज्य गांधीजी के 
सत्याग्रह ने असाधारण प्रसिद्धि दे दी । यह प्रसिद्धि मिल गई तो उससे भी 
जलकमलवत्‌ निलिप्त रहने की शक्ति जितनी श्री विनोबा की है, उतनी 
ओर किसीकी नहीं है । जिन विशेषताओं के लिए पुज्य गांधीजी ने उन्हें 
प्रथम सत्याग्रही की हैसियत से पसंद किया, उन विशेषताओं को सब लोग 
समझ नहीं सके हैं, ऐसी मुझे श्राशंका है। कई बड़े-बड़े सरकारी भ्रफसरों ने 
मुझसे कहा कि जवाहरलालजी, भूलाभाई तो बड़े नेता हैं, उनको कड़ी 
सज़ा देनी पड़ती है, क्योंकि उनका प्रभाव हजारों लोगों पर है । विनोवा 
तो स्मॉल फ्राई (811811 7५) यानी भ्रल्पकाय जीव हैं, उनको गांधीजी ने 
बढाया है, उनके असर का सरकार को डर नहीं है। डर हो या न हो, मि० 
ऐमरी ने भी भ्रव श्री विनोबा का नाम अपने निवेदन में दिया और उनका 
एक सच्चे दयाधर्मी के नाम से उल्लेख किया है । 

विनोबा का प्रभाव आज नहीं, वर्षो के बाद लोग जानेगे। उनकी थोड़ी 
विशेषताय्रों का निदेश करना मैं ग्रावरयक समभता हूं । वह नेष्ठिक ब्रह्म- 
चारी हूँ, शायद, वसे नष्ठिक.ब्रह्मचारी-आऔर'भी; होंगे । वह प्रखर विद्वान 
हैं, वेसे प्रखर. विद्वान्‌ ओर भी हैं। उन्होंने सादगी को वरण किया है 
उनसे भी अधिक सादगी से रहनेवाले गांधीजी के श्रनुयायियों में कई-हैं। 
' बह रचनात्मक क्राय के महान्‌ पुरस्कर्ता ग्रौर दिन-रात उसीमें लगे रहनेवाले 
व्यक्ति हैं, ऐसे भी कुछ.गांघी-मार्गानुगामी हैं । उनकी-जेसी तेजस्वी बुद्धि- 
'शक्तिवाले भी कई हैं । परंतु उनमें कुछ और भी चीजे हैं जो और किसीमें 
नहीं हैं। एक निश्चय किया, एक तत्त्व ग्रहण किया, तो उसका उसी क्षण से 
यमल करना--उनका भ्रथम पंक्ति का गुण है । उनका दूसरा गुण निरंतर 
विकासशीलता का है । शायद ही हममें से कोई ऐसा हो, जो कह सके कि मैं 
ग्रतिक्षण विकास कर रहा हूं। बापू को छोड़कर यदि ग्रोर किसीमें यह गुण 


Gs 


मैने देखा है तो विनोबा में । इसलिए छियालीस साल की उम्र में उन्होंने 
गरबी-जसी कठिन भाषा का अभ्यास किया, कुरानशरीफ का अनुष्ठान किया 
और उसके हाफिज वन गए हैं। वापु के कई बड़े अनुयायी ऐसे हैं, जिनका 
प्रभाव जनता पर बहुत पड़ता है; पर बापू के शायद ही किसी भ्रनुयायी ने 
सत्य-अ्हिसा के पुजारी श्रौर कार्यरत सच्चे सेवक उतने पैदा किये हों, 
जितने कि विनोबा ने पैदा किये हैं। योगः कमसु कौशलम्‌ के भ्रं में 
विनोबा सच्चे योगी हैं उनके विचार, वाणी और आचार में जसा एक- 
राग है वैसा एकराग बहुत कम लोगों में होगा, इसलिए उनका जीवन एक 
मधुर संगीतमय है | संचार करो सकल के ज्ञांत तोमार छंद--कविवर 
ठाकुर की यह प्रार्थना शायद विनोबा पूवंजन्म से करते आये हैं । ऐसे अनु- 
यायी से गांधीजी और उनके सत्याग्रह की भी शोभा है । 

उनके कुछ लेखों का यह संग्रह वड़ा उपयोगी होगा । उनकी मित- 
भाषिता, उनके विचार और वाणी का संयम श्रौर उनको तत्त्व-निष्ठा का 
इस संग्रह में पद-पद पर परिचय मिलेगा । 


सेवाग्राम . महादेव देसाई 
२५-११-४० 


प्रथम सत्याग्रही विनोबा 


श्री विनोबा भावे कौन हैं ? मैंने उन्हें ही इस सत्याग्रह के लिए क्‍यों 
चुना ? और किसीको क्यों नहीं ? मेरे हिंदुस्तान लौटने पर सन्‌ १६१६ में 
उन्होंने कालिज छोड़ा था । वह संस्कृत के पंडित हैं। उन्होंने श्राश्रम में 
शुरू से ही प्रवेश किया था। भ्राश्रम के सबसे पहले सदस्यों में से वह एक हैं । 
अपने संस्कृत के अध्ययन को झागे बढ़ाने के लिए वह एक वपं की छुट्टी लेकर 
चले गए। एक वर्ष के बाद ठीक उसी घड़ी, जबकि उन्होंने एक वर्ष पहले 
झाश्रम छोड़ा था, चुपचाप ग्राश्रम में फिर ग्रा पहुंचे मैं तो भूल भी गया 
था कि उन्हें उस दिन आश्रम में वापस पहुंचना था । वह श्राश्रम में सब 
प्रकार की सेवा-प्रवृत्तियों, रसोई से लगाकर पाखाना-सफाई तक, में हिस्सा 
ले चुके हैं। उनकी स्मरण-शक्ति ग्राइचर्यजनक है । वह स्वभाव से ही 
अध्ययंनशील हैं, पर अपने समय का ज्यादा हिस्सा वह कातने में ही लगाते 
हैं, भौर उसमें ऐसे निष्णात हो गए हैं कि बहुत ही कम लोग उनकी तुलना में 
रखे जा सकते हैं। उनका विश्वास - है कि व्यापक कताई को सारे कार्ये- 
क्रम का केंद्र बनाने से ही गांवों की गरीबी दूर हो सकती है। स्वभाव से हो 
शिक्षक. होने के कारण उन्होंने श्रीमती ग्राशादेवी को दस्तकारी के द्वारा 
बुनियादी तालीम की योजना का विकास करने में बहुत योग दिया है । 
श्री विनोबा ने कताई को बुनियादी दस्तकारी मानकर एक पुस्तक भी लिखी 
है । वह बिल्कुल मौलिक चीज है। उन्होंने हँसी उड़ानेवालों को भी यह सिद्ध 
करके दिखा दिया है कि कताई एक ऐसी अ्रच्छी दस्तकारी है कि जिसका 
उपयोग बुनियादी तालीम में बखूबी किया जा सकता है । तकली कातने में 
तो उन्होंने क्रांति ही ला दी है भर उसके अंदर छिपी हुई तमाम शक्तियों को 
खोज निकाला है । हिंदुस्तान में हाथ-कताई में इतनी संपूर्णता किसीने 
प्राप्त नहीं की, जितनी कि उन्होंने की है। 


उनके हृदय में छुभ्राछूत की गंध तक नहीं है । सांप्रदायिक एकता में 
उनका उतना ही विश्वास है, जितना कि मेरा । इस्लाम धर्म की खूबियों को 
समझने के लिए उन्होंने एक वपं तक कुरानशरीफ का मूल अरवी में अध्ययन 
किया । इसके लिए उन्होंने ग्ररवी भी सीखी । अपने पड़ोसी मुसलमान भाइयों 
से ग्रपना सजीव.संपर्क बनाये रखने के लिए उन्होने उसे आवश्‍यक समझा! 

उनके पास उनके शिष्यों और कार्यकर्ताओं का एक ऐसा दल है जो 
उनके इशारे पर हर तरह का वलिदान करने को तैयार है। एक युवक ने 
अपना जीवन कोढ़ियों की सेवा में लगा दिया है । उसे इस काम के लिए तैयार 
करने का श्रेय श्री विनोबा को ही हे । ग्रौपधियों का कुछ भी झान न होने पर 
भी श्रपने कायं में अटल श्रद्धा होने के कारणा उसने कुष्ठरोग की चिकित्सा 
को पूरी तरह समझ लिया है। उसने उनकी सेवा के लिए कई चिकित्साघर 
खुलवा दिये । उसके परिश्रम से सेकड़ों कोढ़ी भ्रच्छे हो गये हे । हाल ही में 
उसने कुष्ठ-रोगियों के इलाज के संबंध में एक पुस्तिका मराठी में लिखी है। 

विनोबा कई वर्षो तक वर्धा के महिला-श्राधम के संचालक भी रहे हैं । 
दरिद्रनारायण की सेवा का प्रेम नन्हे वर्धा के एक गांव में खींच ले गया। ग्रब 
तो वह वर्धा से पांच मील दूर पौनार नामक गांव में जा बसे हैं और वहां से 
उन्होंने श्रपने तैयार किये हुए शिष्यों के द्वारा गांववालों के साथ संपक 
स्थापित कर लिया हे । वह मानते हैं कि हिंदुस्तान के लिए 'राजनेतिक 
स्वतंत्रता' ग्रावश्यक है। वह इतिहास के निष्पक्ष विद्वान्‌ हैं। उनका विश्वास 
है कि गांववालों को रचनात्मक कार्यक्रम के बगेर सच्ची आजादी नहीं 
मिल सकती और रचनात्मक कार्यकम का केंद्र है खादी। उनका 
विश्वास है कि चरखा अहिसा का वहुत ही उपयुक्‍त वाह्य चिल्ल है, उनके 
जीवन का तो वह एक ग्रंग ही वन गया है । उन्होंने पिछली सत्याग्रह की 
लड़ाइयों में सक्रिय भाग लिया था । वह राजनीति के मंच पर कभी लोगों 
के सामने ग्राये ही नहीं। कई साथियों को तरह उनका यह विश्वास है कि. 
सविनय ग्राज्ञा-भंग के भ्रनुसंधान में शांत रचनात्मक काम कहीं ज्यादा 
प्रभावकारी होता है, इसकी श्रपेक्षा कि जहां आगे ही राजनैतिक भाषणों का 

अखंड प्रवाह चल रहा | जाकर और भाषण दिये जायं । उनका पूणां 
विश्वास है कि चरखे में हादिक श्रद्धा रखे बिना और रचनात्मक कायं म 
सक्रिय भाग लिये वगर, ग्रहिसक प्रतिकार संभव नहीं । 

श्री विनोबा युद्धमात्र के विरोधी हैं, परंतु वह अपनी ग्रंतरात्मा की तरह 
उन दूसरों की भ्रंतरात्मा का भी उतना ही आदर करते हैं, जो युद्ध-मात्र के 
विरोधी तो नहीं हैं, परंतु जिनकी श्रंतरात्मा इन वर्तमान युद्धो में शरीक 
होने की ग्रनुमति नहीं देती। ग्रगरचे श्री विनोवा दोनों दलों के प्रतिनिधि के 
तौर पर हैं, यह हो सकता है कि सिर्फ हाल के इस युद्ध में विरोध करनेवाले 
दल का खास एक और प्रतिनिधि चुनने की मुझे भ्रावर्यकता लगे । 

पहला भाग 


८2: 
बुढ़ा तक 

ज्यादा उम्रवाले को अपने यहां बूढ़ा कहते हैं । इस देश में आजकल ऐसे 
बूढ़े बहुत कम मिलते हैं। हम लोगों की जिंदगी का आसत २४ बरस का 
पड़ता है। कहते हैं, विलायत बगैरह देशों में इससे दूना हैं । इससे वहां बूढ़े 
वहुत मिलते हैं । 

अपने यहां ऐसे वूढ़े चाहे कम हों, पर एक श्रौर तरह के बूढ़े तो वहुत 
हैं। वह किस तरह के हैं? किसी विद्वान्‌ ने कहा है कि नई चीज सीखने की 
गाशा जिसने छोड़ दी, वह बूढ़ा है । ऐसे बूढ़े अपने यहां, जहां देखिये, मिल 
जायंगे । वचपन में जो पल्ले पड़ गया, पड़ गया । इसके वाद यदि ज़रा बड़े 
होकर किसी घंघे में लग गए झौर तव कहा गया कि एकाध चीज सीख लो, 
तो वैसा कुछ होने का नहीं । इस जडता ने पढ़-अनपढ़ दोनों में मुद्दतो की 
गुलामी के कारण घर-सा कर लिया हैं। पड़े हुओं में यह कुछ अधिक ही 
है, कम नहीं । 

एक बार एक राष्ट्रीय पाठशाला के शिक्षकों को मैंने सहज सुझाया, ग्राप 
थोड़ी-सी हिंदी सीख लें । हिंदी को हमने राष्ट्रभाषा माना है। राष्ट्रीय पाठ- 
शाला में तो हिंदी की शिक्षा को स्थान होना चाहिए । ग्रौर हिंदी फिर कोई 
कठिन भाषा नहीं है, सहज है और इसी कारण वह राष्ट्रभाषा बन सकी है। - 
गर्मी की किसी छुट्टी में हिदीभापा सहज ही, मजे से, सीखी जा सकेगी । श्राप 

सीख ले तो फिर हम भी वच्चो को थोड़ी हिदी सिखा सकेंगे । इसपर 
उनकी ओर से सीधा जवाव मिला, “ग्राप जो कहते हैं, वह ठीक है । हिदी 
कोई वसी कठिन भाषा नहीं है, पर अब हमसे कोई नई चीज सीखते बनेगा, 
ऐसा नहीं लगता । मुझे जो कुछ आता है, उससे ग्राप जी चाहे जितना काम 
ले लीजिये। चाहे तो चार के वदले पांच घंटे पढ़ा देंगे, पर नया सीखने के 
लिए न कहिये । सीखते-सीखते ऊब गया !” वेचारा जिंदगी से भी उता 
हुआ दिखा । इसका नाम है 'बूढ़ा' ! 

यह तो हुई सादी हिंदी सीखने की वात श्रगर कोई जरा वढ़कर कहे कि 
“हिदू-मुस्लिम-एकता हढ़ करनी हो तो दोनों को ही पास आकर एक-दूसरे 
को अच्छी तरह जान लेना चाहिए । इससे वहुत-सी गलतफहमी भ्रपने-ग्राप 
दूर हो जायगी । इसके लिए देवनागरी लिपि के साथ-ही-साथ राष्ट्रीय 
पाठशालाग्रों में उद्‌ लिपि सिखाई जाय! ओर चूंकि यह करना है, इसलिए 
शिक्षक पहले वह लिपि सीख लें,” फिर तो वह पागलों मेंशही शुमार किया 
जायगा । “अजी साहब, मुसलमानों की सारी वाते उल्टी होती हें । हम 
चोटी रखते हैं, वे कटवाते हैं। हम दाढ़ी साफ करवाते हैं, वे दाड़ी रखते 
है । कहते हैं, यही बात उनकी लिपि की है। हम बायीं ओर से दाहिनी तरफ 


लिखते हैं तो वे दाहिनी तरफ से बाईं ओर ! ऐसी लिपि हमसे कंसे सीखी 


जा सकेगी !” यह उनका जवाब है । यह कल्पना से नहीं लिखता, ऊपर का 
जवाव एक सज्जन से सचमुच मिला है। मुसलमानों के वारे में उनका कथन 
मजाक में वेसा हो गया, अन्यथा ये उनके मन के भाव नहीं थे। मन की बात 
इतनी ही थी कि 'नया नहीं सीखना ।' 

और अगर सूत कातने को कह दिया, फिर तो पूछिये ही नहीं। “पहले 
तो वक्त ही बहुत कम मिलता है, और वक्त अगर ज्यों-त्यों करके निकाला 
भी, तो आजतक ऐसा काम कभी किया नहीं तो श्रव कैसे होगा?” यहां से 
शुरुआत होगी । 'जो आजतक नहीं हुआ, वह भागे भी नहीं होने का'---यह 
` बूढ़ा तक है। मालूम नहीं कि इन वूढ़ों को यह क्‍यों नहीं समझ पड़ता कि जो 
आजतक नहीं हुईं, ऐसी वहुत-सी बातें आगे होनेवाली हैं। आजतक मेरे 

लड़के का व्याह नहीं हुआ, वह भ्रभी होने को है, यह मेरी समक में आता 
है; लेकिन श्रवतक मेरे हाथ से सूत नहीं कता, वह आगे कतने को है, यह 
मेरी समभ में क्यों नहीं आता? इसका जवाव साफ है। आजतक मैंने स्वराज्य 
नहीं पाया है, वह ग्रागे पाना है, यह हमारे ध्यान में न न होने की वजह से। और 
इसीके साथ झाजतक मैं मरा नहीं हुं तो भी आगे मरना है; बल्कि ्राजतक मैं 
मरा नहीं, इसीलिए आगे मरना है, इस बात का भी भान नहीं रहा इसलिए। 

मेरे मन, आजतक मैं मरा नहीं, इससे झागे नहीं मरना है, ऐसे वूढ़े 
तकं का आसरा मत लो, नहीं तो फजीहत होगी ! 


त्याग ओर दान 


एक आदमी ने भलेपन से पैसा कमाया है । उससे वह अपनी गृहस्थी 
सुख-चैन से चलाता है । बाल-बच्चों का उसे मोह है, देह की ममता हूँ । 
स्वभावतः ही पैसे पर उसका जोर है। दिवाली नजदीक ग्राते ही वह भ्रपना 
तलपट सावधानी से बनाता है । यह देखकर कि सब मिलाकर खर्च जमा 
के अंदर है भौर उसमें 'पंजी' कुछ बढ़ी ही है, उसे खुशी होती है। बड़े ठाठ से 
आर उतने ही भक्तिभाव से वह लक्ष्मीजी की पूजा करता है । उसे द्रव्य का 
लोभ है, फिर भी नाम का कहिये या परोपकार का कहिये, उसे खासा खयाल 
है । उसे ऐसा विश्वास है कि दान-धमं के लिए, इसीमें देश को भी ले लीजिये, 
खर्च किया हुआ धन व्याज-समेत वापस मिल जाता है । इसलिए इस 
काम में वह जुले हाथों खर्च करता है। अपने ग्रासपास के गरीबों को इसका 
इस तरह बड़ा सहारा लगता है जिस तरह छोटे वच्चों को अपनी मां का। 

दूसरे एक ग्रादमी ने इसी तरह सचाई से पैसा कमाया था, लेकिन इसमें 
उसे संतोष न होता था। उसने एक वार बाग के लिए कुआं खुदवाया। कुओां 
बहुत गहरा था । उसमें से थोड़ी मिट्टी, कुछ छरी और बहुत पत्थर निकले । 

कुझां जितना गहरा गया, इन चीजों का ढेर भी उतना ही ऊंचा लग गया । 
मन-ही-मन वह सोचने लगा, 'मेरी तिजोरी में पैसे का ऐसा ही टीला लगा हुआ 
हैं, उसी अनुपात से किसी श्रौर जगह कोई गड्ढा तो नहीं पड़ गया होगा !' 
विचार का धक्का बिजली-जैसा होता है; इतने विचार से ही वह हड़बड़ाकर 
सचेत हो गया। वह कुआं तो उसका गुरु वन गया। कुएं से उसे जो कसौटी 
मिली, उसपर उसने ग्रपनी सचाई को घिसकर देखा। वह खरी नहीं उतरती, 
ऐसा ही उसे दिखाई दिया। इस विचार ने उसपर अपना प्रभुत्व जमा 
लिया कि “व्यापारिक सचाई' की रक्षा मैंने भले ही की हो, फिर भी इस वालू 
की बुनियाद पर मेरा मकान कबतक टिक सकेगा ! अंत में पत्थर, मिट्टी और 
मानिक्र-मोतियों में उसे कोई फर्क नहीं दिखाई दिया । यह सोचकर कि फिजूल 
का कूड़ा-कचरा भरकर रखने से क्‍या लाभ, एक दिन सवेरे वह उठा और 
अपनी सारी संपत्ति गधे पर लादकर गंगा के किनारे ले गया। 'मां, मेरा पाप 
धो डाल !' इतना कहकर उसने वह कमाई गंगामाता के श्रांचल में उंडेल 
दी और बेचारा स्नान करके मुक्त हुआ। उससे कोई-कोई पूछते हैं, “दान ही 
क्यों न कर दिया?” वह जवाब देता है, “दान करते समय 'पात्र' तो देखना 
पड़ता है। अपात्र को दान देने से धर्म के वदले अधर्म होने का डर जो रहता 
है। मुझे अनायास गंगा का 'पात्र' मिल गया, उसमें मैंने दान कर दिया 1? 
इससे भी संक्षेप में वह इतना ही कहता है, “कूड़े-कचरे का भी कहीं दान किया 
जाता है !” उसका अंतिम उत्तर है 'मौन'। इस तरह उसके संपत्ति-त्याग से 
उसके 'सगों ने उसका परित्याग कर दिया । 

पहली मिसाल दान की है, दुसरी त्याग की श्राज के जमाने में पहली 
मिसाल जिस तरह दिल पर जमती है, उस तरह दूसरी नहीं । लेकिन यह 
हमारी कमजोरी है। इसीलिए शास्त्रकारो ने भी दान की महिमा कलियुग 
के लिए कही है । 'कलियुग” माने क्या ? कलियुग माने दिल की कमजोरी । 
दुर्बल हृदय द्रव्य के लोभ को पूरी तरह नहीं छोड़ सकता, इसलिए उसके मन 
की उड़ान भ्रधिक-से-अ्रधिक दान तक ही हो सकती है | त्याग तक तो उसकी 
पहुंच नहीं हो सकती। लोभी मन को * तो त्याग का नाम सुनते ही जाने कैसा 

लगता हे । इसलिए उसके सामने शास्त्रकारों ने दान के ही गुण गाये हैं। 

त्याग तो विल्कुल जड़ पर ही श्राघात करनेवाला है, दान ऊपर-ही- 
ऊपर से कोंपलं खोटने-जंसा है। त्याग पीने को दवा है, दान सिर पर लगाने कोः 
सोंठ है। त्याग में ग्रन्याय के प्रति चिढ़ है, दान में नाम का लिहाज है। त्याग से 
पाप का मूलधन चुकता है, और दान से पाप का व्याज । त्याग का स्वभाव 
दयालु है, दान का ममतामय । धमं दोनों ही पूणं हैं । त्याग का निवास घमं के 
शिखर पर है, दान का उसकी तलहटी में । 

पुराने जमाने में आदमी गौर घोड़ा अलग-अलग रहते थे, कोई किसी के 
अधीन न था। एक वार झादमी को जल्दी का एक काम ग्रा पड़ा। उसने थोड़ी 
देर के लिए घोड़े से उसकी पीठ किराये पर मांगी। घोड़े ने भी पड़ोसी के घर्म 
को सोचकर झादमी का कहना स्वीकार कर लिया । आदमी ने कहा, “लेकिन 
तेरी पीठ पर मैं यों नहीं बेठ सकता; तू लगाम लगाने देगा, तभी मैं बेठ सकंगा। 
लगाम लगाकर मनुष्य उसपर सवार हो गया और घोड़े ने मी थोड़े समय में 
काम बजा दिया। भ्रब करार के मुताबिक घोड़े की पीठ खाली करनी चाहिए 
थी, पर आदमी से लोभ छूटता न था । वह कहता है, “देख भाई, तेरी यह 
पीठ मुझसे छोड़ी नहीं जाती, इसलिए इतनी वात तू माफ कर ! हां, तूने 
मेरी खिदमत की है (आर ग्रागे भी करेगा), इसे मैं कभी न भूलूंगा। इसके 
बदले में मैं तेरी खिदमत करूंगा, तेरे लिए घुइसाल बनवाऊंगा, तुझे दाना- 
घास दूंगा, पानी पिलाऊंगा, खरहरा करूंगा, जो कहेगा वह करूंगा; पर 
छोड़ने की वात मुझसे न कहना । घोड़ा वेचारा कर ही क्या सकता था ! 
जोर से हिनहिनाकर उसने अपनी फरियाद भगवान्‌ के दरवार में पेश की। 
घोड़ा त्याग चाहता था, आदमी दान की वातं कर रहा था । भले आदमी 
कम-से-कम अपना यह करार तो पूरा होने दे ! 

“दुनिया पैदा करें, ब्रह्माजी की यह इच्छा हुई। इसके श्रनुसार कारवार 
शुरू होनेवाला ही था कि, कौन जाने कैसे, उनके मन में श्राया, 'अपने काम 
में भला-बुरा बतानेवाला कोई रहे, तो वड़ा मजा रहेगा ।' इसलिए ग्रारभ 
में उन्होंने एंक तेज-तर्रार टीकाकार गढ़ा, और उसे यह अख्तियार दिया कि 
आगे से मैं जो कुछ गढ़ गा, उसकी जांच का काम तुम्हारे जिम्मे रहा। इतनी 
तैयारी के बाद ब्रह्माजी ने ग्रपना कारखाना चालू किया । ब्रह्माजी एक-एक 
चीज बनाते जाते और टीकाकार उसकी चूक दिखाकर अपनी उपयोगिता 
सिद्ध करता जाता । टीकाकार को जांच के सामने कोई चीज वे-ऐव ठहर ही 
न पाती । 'हाथी ऊपर नहीं देख पाता, ऊंट ऊपर ही देखता है। गदहे में चपलता 
नहीं है, बंदर अत्यंत चपल है।'` यों टीकाकार ने अपनी टीका के तीर छोड़ने 
शुरू किये । ब्रह्माजी की अकल गुम हो गई। फिर भी उन्होंने एक ग्राखिरी 
कोशिश कर देखने की ठानी श्रौर ग्रपनी सारी कारीगरी खर्च करके 'मनुष्य' 
गढ़ा। टीकाकार उसे वारीकी से निरखने लगा । अंत में एक चूक निकल ही 
ग्राई-“इसकी छ'नीमें एक खिड़की होनी चाहिए थी जिससे इसके विचार सब 
समक पाते । ब्रह्माजी बोले--तुझे रचा, यही मेरी एक चूक हुई; अब मैं 
तुझे शंकरजी के हवाले करता हूं ।' { 

यह एक पुरानी कहानी कहीं पढ़ी थी । इसके वारे में शंका करने की 
सिर्फ एक ही जगह है । नह यह कि कहानी के वर्णन के अनुसार टीकाकार 
शंकरजी के हवाले हुआ नहीं दीखता । शायद ब्रह्माजी को उसपर दया 
ग्रागई हो, या शंकरजी ने उसपर अ्रपनी शक्ति न श्राजमाई हो । जो हो, 
इतना सच है कि ग्राज उनकी जाति बहुत फैली हुई पाई जाती है । गुलामी 
के जमाने में कतृ त्व वाकी न रह जाने पर वक्तृत्व को मौका मिलता है । 
काम को बात खत्म हुई कि बात का ही काम रहता है। और वोलना ही है 

तो नित्य नये विपय कहां से खोजे जायं ! इसलिए एक सनातन विपय चुन 
लिया गया--'निंदा-स्तुति जन की, वार्ता वधु-धन की।' पर निदा-स्तुति 
में भी तो कुछ बाट-वखरा होना चाहिए। निदा अर्थात्‌ पर-निंदा, भौर स्तुति 
्रर्थात्‌ ग्रात्म-स्तुति । ब्रह्माजी ने टीकाकार को भला-बुरा देखने को तैनात 
किया था | उसने अपना ग्रच्छा देखा, ब्रह्माजी का वुरा देखा । मनुष्य के 
मन को रचना ही कुछ ऐसी विचित्र है कि दूसरे के दोष उसको जैसे उभरे 
हुए साफ दिखाई देते हैं, बसे गुण नहीं दिखाई देते। संस्कृत में 'विश्‍्व- 
गुणादशं-चपू' नामु का एक काव्य है । वेंकटाचारी नाम के एक दाक्षिणात्य 
पंडित ने लिखा है । उसमें यह कल्पना है कि कृशानु श्रौर विभावसु नाम के 
दो गंधे विमान में बैठकर फिर रहे हैं, और जो कुछ उनकी नजरों के 
सामने आता है, उसकी चर्चा किया करते हैं। कृशानु दोष-द्रष्टा है, विभावसु 
गुण-ग्राहक है । दोनों ग्रपनी-भ्रपनी हष्टि से वर्णन करते हैं। गुरगादशं भ्रर्थात्‌ 
गुणों का दर्पण' इस काव्य का नाम रखकर कवि ने अपना निर्णायक मत 
विभावसु के पक्ष में दिया है। फिर भी कुल मिलाकर वर्णन का ढंग कुछ ऐसा 
है कि अंत में पाठक के मन पर कृशानु के मत की छाप पड़ती है । गुग्ण लेने 
के इरादे से लिखी हुई चीज की तो यह दशा है, फिर दोप देखने की वृत्ति 
होती तो क्या हाल होता ! 

चंद्र की भांति प्रत्येक वस्तु के शुक्लपक्ष ग्रौर कृष्णपक्ष होते हैं । इस- 
लिए दोष ढूंढ़नेवाले मन के यथेच्छ विचरने में कोई बाघा पड़नेवाली नहीं 
है । “सूर्यं दिन में दिवाली करता है, फिर भी रात को ग्रंघेरा ही देता है, 
इतना ही कह देने से उस सारी दिवाली की होली हो जायगी । उसमें भी 
अवगुण सेने का नियम बना लिया जाय, तो दो दिनों में एक रात न दिख 
कर एक दिन के ग्रगल-बगल दो राते दिखाई देंगी । फिर अग्नि की ज्योति 
की ओर ध्यान न जाकर धुएं से अग्नि का अनुमान करनेवाले न्याय-शास्त्र 
का निर्माण होगा । भगवान्‌ ने ये सब मजे की बातें गीता में बतलाई हैं। 
अग्नि का घुद्रां, सूर्यं को रात श्रथवा चंद्र का कृष्ण पक्ष देखनेवाले 'कृष्ण- 
भक्तों का उन्होंने एक स्वतंत्र वर्ग रवखा है । 'दिन में आंखें बंद कीं तो ग्रंवेरा 

और रात को खोलीं तो अंघेरा---स्थितप्रज्ञ की इस स्थिति के अनुसार 
इन लोगों का कार्यक्रम है। पर भगवान्‌ ने स्थितप्रज्ञ के लिए मोक्ष 
बतलाया है, तो इनके लिए कपाल-मोक्ष। पर इतना होने पर भी 
यह सम्प्रदाय छुतहे रोय की भांति बढ़ रहा है । पुतली के काली होने 
या काले रंग में आकर्षण ग्रधिक होने की वजह से काला पक्ष जैसा 
हमारी ग्रांख में भरता है, वैसा उज्ज्वल पक्ष नहीं भरता । ऐसी स्थिति 
में यह सांप्रदायिक रोग किस औषधि से श्रच्छा होगा, यह ज्ञान रखना 
जरूरी है । - 

पहली दवा है चित्त में भिदी हुई इस 'कृप्ण-भक्ति को वाहुरी कृष्ण 
न दिखायें, भीतर के कृष्ण के दर्शन करायें । लोगों की कालिख देखने की 
आदी निगाह को मन के भीतर की कालिख दिखायें। विशव के गुण -दोष को 
जांचकर देखनेवाला मनुष्य बहुधा अपने-श्राप को निर्दोष मान बैठता है । 
उसका यह भ्रम दूर होने पर उसके परीक्षण का डंक अपने-आप टूट जाता 
है । वाइबिल के 'नये करार' में इस बारे में एक सुन्दर प्रसंग का उल्लेख 
है--एक वहन से कोई बुरा काम शायद होगया। उसको जाच करके न्याय 
देने के लिए पंच बैठे थे । वहां श्रवण-भकत भी काफी तादाद में जुट 
गए होंगे, यह कहने की आवश्यकता ही नहीं । कितु विशेषता यह थी कि 
उस वहन का सद्भाग्य भगवान्‌ ईसा को वहां खींच लाया था। पंचों ने 
फैसला सुनाया, 'इस बहन ने घोर श्रपराध किया है । सव लोग पत्थरों से 
मारकर इसे शरीर से मुक्त करें।' फैसला सुनते ही लोगों के हाथ फड़कने 
लगे और भ्रासपास के ढेले थर-थर कांपने लगे । भगवान्‌ ईसा को उस 
वहन पर दया भ्राई । उन्होंने खड़े होकर सबसे एक ही वात कही-- 
'जिसका मन विल्कुल साफ हो, वह पहला ढेला मारे!' जमात जरा देर के 
लिए ठिठक गई, फिर धीरे-धीरे वहां से एक-एक ग्रादमी खिसकने लगा। 
अंत में वह ग्रभागी वहन और भगवान्‌ ईसा ये दो ही रह गए । भगवान्‌ ने 
उसे थोड़ा उपदेश देकर प्रेम से विदा किया । यह कहानी हमें सदा ध्यान में 
रखनी चाहिए । i 

बुरा जो देखन में चला, बुरा न दोखा कोय । 
जो घट खोजा गापना, मुझ सा बुरा न कोय॥ 


दूसरी दवा है मौन। पहली दवा, दुसरे के दोष दिखे ही नहीं, इसलिए ॒ 
है । हष्टि-दोप से दोप दिखने पर यह दूसरी दवा भ्रचुक काम करती है। | 


इससे मन भीतर-ही-भीतर तड़फड़ायेगा, दो-चार दिन नींद भी खराव 
जायगी, पर आखिर में थककर मन शांत हो जायगा । तानाजी के खेत 
रहने पर मावले पीठ दिखा देंगे, ऐसे रंग दिखाई पड़ने लगे । तव जिस 
रस्सी की मदद से वे गढ़ पर चढ़े थे, और जिसकी मदद से भ्रव वे उतरने का 
प्रयत्न करनेवाले थे, वह रस्सी ही सूर्याजी ने काट डाली । “वह रस्सी तो 
मैंने कभी को काट दी है ---.सूर्याजी के इस एक वाक्य ने लोगों में निराशा 
की वीरश्री पेदा कर दी और गढ़ सर हो गया। रस्सी काट डालने का तत्त्व- 
ज्ञान बहुत ही महत्त्व का है । इसपर अलग से लिखने की जरूरत ८ । इस वक्त 
तो इतने ही से श्रमिप्राय है कि मौन रस्सी काट देने जैसा है। 'या तो दूसरे के 
दोष देखना भूल जा, नहीं तो बेठकर तड़फड़ाता रह !' मन पर यह नौबत 
ग्रा जाती है और यह भाई नहीं कि सारा रास्ता सीधा हो जाता है । कारण, 
जिसको जीना है, उसके लिए बहुत समय तक तड़फड़ाते बैठना सुविधाजनक 
नहीं होता । 

तीसरी दवा है, कर्मयोग में मग्न हो रहना । जँसे भ्राज सूत कातना 
अकेला ही ऐसा उद्योग है कि छोटे-बड़े सबको काफी हो सकता है; वसे ही 
कर्मयोग एक ऐसा योग है, जिसकी सव-साधारण के लिए, बेखटके सिफा- 
रिश की जा सकती है । किबहुना, सूत कातना ही आज का कर्मयोग है । 

सूत कातने का कर्मयोग स्वीकार किया कि लोक-निदा को मथते रहने 
की फुसँत ही नहीं रहती । जेसे किसान अन्न-प्न्न के दाने की असली कीमत 
समभता है,वेसे ही सूत कातनेवाले को एक-एक क्षणा के महत्त्व का पता चलता 
है । “क्षणभर भी खाली न जाने दे” समर्थ की यह सूचना, भ्रथवा “क्षणाधं 
भी व्यर्थ न खो नारद का यह नियम बया कहता है, यह सूत कातते हुए 
ग्क्षरशः समभ में ग्राता है। कर्मयोग का सामर्थ्यं भ्रद्भुत है । उसपर जितना 

जोर दिया जाय, कम है । यह मात्रा ऐसे अनेक रोगों पर लागू है, पर जिस 
.रोग की उपाय-योजना इस समय की जा रही है उसपर इसका अद्भुत गुण 
अनुभूत है । 

तीन दवाएं, वताई गई । तीनों दवाएं रोगियों की जीभ को कडवी तो 
लगेंगी, पर परिणाम में वे श्रतिशय मधुर है । आत्म-परीक्षण से मन का, 
मौन से वाणी का और कर्मयोग से शरीर का दोष झडे विना आत्मा को आ- 
रोग्य नहीं मिलेगा। इसलिए कंड्वी कहकर दवा छोड़ी नहीं जा सकती । इस 
के सिवा यह दवा शहद के साथ लेने को है, जिससे इसका कड़वापन मारा 
जायगा। सब प्राणियों में भगवद्‌भाव होना मधु है । उसमें घोलकर ये तीन 
मात्राएं लेने से सव मीठा हो जायगा । 


१ ४ ३ 
कवि के गुरण 

एक सज्जन का सवाल है कि आजकल हम में पहले की तरह कवि क्यों 
नहीं हैं ? इसके उत्तर में नीचे के चार शब्द लिखता हूं-- र 

आजकल कवि क्यों नहीं हैं ? कवि के लिए झ्रावश्यक गुण नहीं हैं, 
इसलिए । कवि होने के लिए किन गुणों की आवश्यकता होती है, भ्रब हम 
इसीपर विचार करें । 

कवि माने मन का मालिक । जिसने मन नहीं जीता, वह्‌ ईश्‍वर की 
सृष्टि का रहस्य नहीं समझ सकता । सृष्टि का ही नाम काव्य है। जबतक 
मन नहीं जीता जाता, राग-दवेप शांत नहों होते, तवतक मनुष्य इंद्रियो का 
गुलाम ही वना रहता है। इंद्रियो के गुलाम को ईश्वर की सृष्टि केसे दिखाई 
दे ! वह बेचारा तो तुच्छ विषय-सुख में ही उलभा रहेगा । ईश्वरीय सृष्टि 
विषय-सुख से परे है । इससे परे की सृष्टि के दर्शन हुए विना कवि वनना 
असंभव है । सूरदास की आंखें उनकी इच्छा के विरुद्ध विषयों को ओर 

दौड़ा करती थीं । उन आंखों को फोड़कर जब वह अंधे हुए, तब उन्हें 
काव्य के दंन हुए । बालक ध्रव ने घोर तपश्‍चर्या द्वारा जब इंद्रियो को 
वश में कर लिया, तव भगवान्‌ ने ग्रपने काव्यमय शंख से उसके कपोल 
को छू दिया और इस स्पर्श के साथ ही उस अज्ञान वालक के मुख से 
साक्षात्‌ वेदवाणी का रहस्य व्यक्त करनेवाला भ्रद्भुत काव्य प्रकट हुआ। 
तुकाराम ने जव शरीर, इंद्रिय ग्रोर मन को पूरणं रूप से भंग किया, तभी 
तो महाराष्ट्र को ग्रभंग वाणी का लाभ हुआ । मनोनिग्रह के प्रयत्न में जब 
शरीर पर चींटियों के बमीठे चढ़ गए, तब उसमें से श्रादिकाव्य का उदय 
हुआ । आज तो हम इंद्रियों की सेवा के हाथ विक गए हैं, इसलिए हममें 
ग्राज कवि नहीं है । 

समुद्र जेसे सव नदियों को अपने उदर में स्थान देता है, उसी प्रकार 
समस्त ब्रह्मांड को अपने प्रेम से ढक ले, इतनी व्यापक बुद्धि कवि में होनी 
चाहिए । पत्थर में ईश्वर के दर्शन करना काव्य का काम है । इसके लिए 
ब्यापक प्रेम की आवश्यकता है। ज्ञानेश्‍वर महाराज भेंसे की आवाज में भी 
वेद श्रवण कर सके, इसीलिए वह कवि हैं । वर्षा शुरू होते ही मेंढकों को 
टर्राता देख वसिष्ठ को जान पड़ा कि परमात्मा की कृपा की वर्षा से कुत- 
कृत्य हुए सत्पुरुष ही इन मेंढकों के रूप में अपने ग्रानंदोद्यार प्रकट कर रहे 
है, रौर इसपर उन्होंने भक्ति-भाव से उन मेंढकों की स्तुति की । यह स्तुति 
ऋग्वेद में मड्डक-स्तुति' के नाम से ली गई है । अपनी प्रेमल वृत्ति का रंग 
चढ़ाकर कवि सृष्टि की ओर देखता है, इसी से उसका हृदय सृष्टि-दशषेन 
से नाचता है। माता के हृदय में अपनी संतान के प्रति प्रेम होता है, इसलिए 
उसे देखकर उसके स्तनों का दूध रोके नहीं रुकता । वैसे ही सकल चराचर 
सृष्टि के प्रति कवि का मन प्रेम से भरा होता है, इससे उसके दर्शन हुए कि 
वह पागल हो जाता है । उसकी वाणी से काव्य की धारा वह निकलती है । 


वह उसे रोक नहीं पाता । हममें ऐसा व्यापक प्रेम नहीं । सृष्टि के प्रति . 


उदार बुद्धि नहीं । पुत्र-कलत्र-ग॒हादि से परे हमारा प्रेम नहीं गया है। फिर 
वक्ष वल्ली श्राम्हां वनचरे सोयरॉ'--वृक्ष, लता रोर वनचर हमारे 

कुटुम्बी हैँ-यह काव्य हमें कहाँ से सूमे ! 

कवि को चाहिए कि वह सारी सृष्टि पर भ्रात्मिक प्रेम की चादर डाल 
दे । वैसे ही उसको सृष्टि के वैभव से भ्रपनी श्रात्मा सजाना चाहिए। वृक्ष, 
लता और वनचरों में उसे आत्म-दर्शन होना चाहिए । साथ ही आत्मा मे 
वृक्ष, वल्ली ग्रौर वनचरों का अनुभव करते भ्राना चाहिए। विइव ग्रात्म-रूप है, 
इतना ही नहीं बल्कि आत्मा विश्वरूप है यह कवि को दिखाई देना चाहिए । 
पूर्णिमा के चंद्र को देखकर उसके हू दय-स मुद्र में ज्वार श्राना ही चाहिए, कितु 
पूर्णिमा के अभाव में उसके हृदय में भाटान होना चाहिए । अमावस्या के 
गाढ़ अंधकार में ग्राकाश बादलों से भरा होने पर भी चंद्र-दर्शन का आनंद 


- उसे मिलना चाहिए । जिसका आनंद वाहरी जगत्‌ में मर्यादित है वह कवि 


नहीं है । कवि झात्मनिष्ठ है, कवि स्वयंभू है। पामर दुनिया विषय-सुख से 
झूमती है, कवि झात्मानंद में डोलता है । लोगों को भोजन का श्रानंद 
मिलता है, कवि को श्रानंद का भोजन मिलता है । कवि संयम का संयम है 
आर इसलिए स्वतंत्रता की स्वतंत्रता है। टेनिसन ने बहते भरने में ग्रात्मा का 
अमरत्व देखा; कारण अमरत्व का बहता भरना उसे भ्रपनी झ्रात्मा में दिखाई 
दिया था । कवि विश्वसम्राट्‌ होता है, कारण वह हृदय-स म्राट्‌ होता है। कवि 
को जाग्रत अ्रवस्था में महाविष्णु की योगनिद्रा के स्वप्नों का ज्ञान होता है, 
और स्वप्न में जाग्रत्‌ नारायणा की जगत्‌-रचना देखने को मिलती है । 
कवि-हृदय में सृष्टि का सारा वैभव संचित रहता है। हमारे हृदय में भूख 
का ज्ञान भरा हुआ है और मुख में भीख की भाषा । जहां इतना भान भी ग्रभी 
स्पष्ट नहीं हुआ कि मैं स्वतंत्र हूं भ्रथवा मनुष्य हूं, वहां ग्रात्मनिष्ठ काव्य- 
प्रतिभा की आशा नहीं की जा सकती । 
कवि में 'लोक-हृदय को यथावत्‌ संप्रकाशित' करने का सामर्थ्यं होना 
चाहिए, यह सभी मानते हैं, पर लोगों को इस बात का भान नहीं होता कि 
सत्यनिष्ठा इस सामथ्यं का मूलाधार है । सत्यपूत वाणी से भ्रमोघ वीयं 
(बीरता) उत्पन्न होता है। “जो सत्य होगा वही बोलूंगा,' इस तरह के 
नैष्ठिक सत्याचरणा के फलस्वरूप ऐसा अ्रद्भुत सामर्थ्यं प्रकट होता है कि 

“जो बोला जायगा वही सत्य होगा ।” भवभूति ने ऋषियों के काव्य-कोशल का 
वरन किया है कि “ऋषि पहले बोल जाते ग्रौर बाद में उसमें ग्रथ प्रविष्ट 
होता ।” इसका कारण है ऋषियों की सत्यनिष्ठा । “समूलो वा एष 
परिशुष्यति । योऽनृतमभिवदति । तस्मान्नार्हाम्यनृतं वक्तुम्‌ ।” जो 
असत्य बोलता है वह समूल शुष्क हो जाता है, अतः मुझे श्रसत्य नहीं 
बोलना चाहिए । प्ररनोपनिषद्‌ में ऋषि ने ऐसी चिता प्रदर्शित की है । 
जाज्वल्य सत्यनिष्ठा में से काव्य का जन्म होता है । वाल्मीकि ने पहले रामा- 
यण लिखी, वाद को राम ने आचरण किया। वाल्मीकि सत्यमुत थे, अतः 
राम को उनका काब्य सत्य करना ही पड़ा । और वाल्मीकि के राम थे भी 
केसे--“हि: शरं नामिसंधत्त रामो द्विर्नामिमाषते।” राम न दोबारा 
चाण छोड़ते हैं मोर न दो बार बोलते हैं। आदिकवि की काव्य-प्रतिभा को 
सत्य का आधार था, इसीसे उनके ललाट पर श्रमरत्व का लेख लिखा गया। 
सृष्टि के गुढ रहस्य अथवा समाज-हूदय की सूक्ष्म भावनाएं व्यक्त कर दिखाने 
का साम्यं चाहते हो तो सत्यपूत बोलना चाहिए। हूबहू वणन करने की 
शक्ति एक प्रकार की सिद्धि है । कवि वाचासिद्ध होता है, कारणा, वह 
वाचाशुद्ध होता है । हमारी वाचा शुद्ध नहीं है । असत्य को हम खपा लेते 
हैं; इतना ही नहीं, सत्य हमें खटकता है। हमारी ऐसी दीन दशा है, इसीलिए 
कचि का उदय नहीं होता । | 

कवि की इष्टि शाइवत काल की ओर रहनी चाहिए । ग्रनंत काल की ओर 
नजर हुए बिना भवितव्यता का परदा नहीं खुलता । प्रत्यक्ष से अंध हुई बुद्धि 
को सनातन सत्य गोचर नहीं होते । सुकरात को विष का प्याला पिलाने- 
वाले तक ने सुकरात को मत्यं देखा। “मनुष्य मत्यं है और सुकरात 
मनुष्य है, इसलिए सुकरात मत्यं हे । ' इससे भ्रागे की कल्पना उस ट्रुटपूंजिये 
तकं को न सूभी, लेकिन विषप्राशन के दिन आत्मा की सत्ता के संबंध में प्रव- 
चन करनेवाले सुकरात को परे का भविष्य स्पष्ट दिखाई देता था । भवि- 
तव्यता के उदर में सत्य की जय को छिपा हुग्ना वह देख रहा था । इस वजह 
से वह वर्तमान युग के विषय में बेफिक़् रहा । ऐसी उदासीन वृत्ति मन में रमे 

विना कवि-हृदय का निर्माण नहीं हो सकता । संसार के सव रस करुण रस की 
गुलामी में लगे रहनेवाले हैं, यह वात समाज के चित्त पर अंकित कर देन 
का भवभूति ने अनेक प्रकार से प्रयत्न किया । पर तत्कालीन विषयलोलुप 
उन्मत्त समाज को वह मान्य न हुआ । उसने भवभूति को ही फेंक दिया । पर 
कवि ने श्रपनी भाषा न छोड़ी । कारणा, शाइवत काल पर उसे भरोसा था। 
शाइवत काल पर नजर रखने की हमारी हिम्मत नहीं होती। चारों तरफ से 
घिरा हुआ हिरन जैसे हताश होकर श्रासपास देखना छोड़ देता है और झट 
वेठ जाता है, वैसे ही हमारी विषय-त्रस्त बुद्धि से भावी काल की ओर देख 
सकना नहीं होता। “को जाने कल की ! झाज जो मिले वह भोग लो, इस 
वृत्ति से काव्य की आशा नहीं हो सकती । 

ईशावास्योपनिषद्‌ के निम्नलिखित ब्रह्मपरक मंत्र में यह ग्रथ सुफाया 
गया है: 

कविमंनीषी: परिभूः स्वयंभू: । 
याथातथ्यतो्यान्‌ व्यदघात्‌ शाइवतीभ्यः समाभ्यः । 

अर्थ--कवि (१) मन का स्वामी, (२) विश्व-प्रेम से भरा हुआ, (३) 
झात्मनिष्ठ, (४) यथार्थ-भाषी और (५) शाइवत काल पर इष्टि रखने- 
वाला होता है । 

मनन के लिए निम्नलिखित ग्रथ सुभाता हुं-- 

(१) मन का स्वामित्व--ब्रह्मचयं, (२) विश्वप्रेम--अहिसा, (३) 
आत्मनिष्ठता>-अस्तेय, (४) यथार्थभाषित्वम=सत्य, (५) शाश्वत 
काल पर हृष्टि==भ्रपरिग्रह्‌ । 


0 OTE 
साक्षर या सार्थक 
किसी आदमी के घर में यदि बहुत-सी शीशियां भरी घरी हों तो बहुत 
करके वह मनुष्य रोगी होगा, ऐसा हम भ्रनुमान करते हैं। पर किसीके घर में 

वहुत-सी पोथियां पड़ी देखें तो हम उसे सयाना समभेंगे । यह अन्याय नहीं 
है क्या ? भ्रारोग्य का पहला नियम है कि भ्रनिवायं हुए बिना शीशी का 
व्यवहार न करो। वैसे ही जहांतक संभव हो, पोथी में झांखें न गड़ाना या 
कहिये आंखों में पोथी न गड़ाना, यह सयानेपन की पहली धारा है । शीशी 
को हम रोगी शरीर का चिह्न मानते हैं। पोथी को-भी, फिर वह सांसारिक . 
पोथी हो या पारमाथिक पोथी हो, रोगी मन का चिह्न मानना चाहिए। 
सदियां बीत गईं, जिनके सयानेपन की सुगंध भ्राज भी दुनिया में फैली 
हुई है, उन लोगों का ध्यान जीवन को साक्षर करने के बजाय सार्थक करने की 
ग्रोर ही था। साक्षर जीवन निरर्थक हो सकता है, इसके उदाहरण वर्तमान 
सुशिक्षित समाज में विना ढूंढे मिल जायंगे। इसके विपरीत निरक्षर जीवन 
भी सार्थक हो सकता है, इसके अनेक उदाहरण इतिहास ने देखे हैं। बहुत 
वार “सुशिक्षित और 'झ'-शिक्षित के जीवन की तुलना करने सें, 
'क्षराणामकारोऽस्मि' गीता के इस वचन में कहे-भ्रनुसार, 'सु के बजाय 


. श ही पसंद करने लायक जान पड़ता है । 


पुस्तक में भक्ष र होते हैं, इसलिए पुस्तक की संगति से जीवन को निरर्थक 
करने की झाशा रखना व्यर्थे है। “बातों की कढी और बातों काही भात 
खाकर पेट भरा है किसीका ?” यह सवाल मामिक है। कवि के कथनानुसार, 
पोथी का कुझां हुबाता भी नहीं और पोथी की नैया तारती भी नहीं ।” 
"गर्व! मानी 'घोड़ा', यह कोश में लिखा है। बच्चे सोचते हैं, अदव शब्द का 
अर्थ कोश में लिखा है। पर यह सही नहीं है। “झदव' शब्द का अर्थ कोश के 
बाहर तवेले में बंधा खड़ा है । उसका कोश में समाना संभव नहीं। 'ग्रश्‍व माने 
“घोड़ा! यह कोश का वाकय इतना ही बतलाता है कि, 'अश्‍व शब्द का वही 
ग्रथ है जो घोड़ा शब्द का है। वह है वया, सो तबेले में जाकर देखो । कोश में 
सिफ पर्याय शब्द दिया रहता है। पुस्तक में अर्थ नहीं रहता। ग्रथं सृष्टि में 
रहता है। जव वह वात अक्ल में ग्रायगी तभी सच्चे ज्ञान की चाट लगेगी । 
जिसने जप की कल्पना ढूंढ निकाली उसका एक उद्देश्य था--साक्ष रत्व 
को संक्षिप्त रूप देना । 'साक्षरत्व बिल्कुल भूंकने ही लगा है', यह देखकर 

“उसके मुंह पर जप का टुकड़ा फेंक दिया जाय' तो बेचारे का भूंकना बंद हो 
जायगा ग्रौर जीवन सार्थक करने के प्रयतन को अवकाश मिल जायया, यह 
उसका भीतरी भाव है। वाल्मीकि ने शतकोटि रामायण लिखी। उसे लूटने के 
लिए देव, दानव और मानव के वीच भगड़ा शुरू हुआ । झगड़ा मिटता न 
- देखकर शंकरजी पंच चुने गये। उन्होंने तीनों को तेतीस-तेतीस करोड़ लोक 
बांट दिये । एक करोड़ वचे। यों उत्तरोत्तर बांटते-वांटते अंत में एक इलोक 
वच रहा । रामायण के इलोक ग्रनुष्ट्रप्‌ छंद के हैं। श्रनुष्ट्रप्‌ छंद के भ्रक्षर होते 
हैं बत्तीस । शंकरजी ने उनमें से दस-दस अक्षर तीनों को वांट दिये । 
वाकी रहे दो अक्षर। वे कौन सेथे ? 'रा-म' 1 शंकरजी ने वे दोनों ग्रक्षर 
वंटवारे की मजदूरी के नाम पर खुद ले लिये । शंकरजी ने अपना साक्षरत्व 
दो अक्षरों में खत्म कर लिया, तभी तो देव, दानव और मानव कोई भी 
उनके ज्ञान की बरावरी न कर सका संतों ने भी साहित्य का सारा सार राम- 
नाम में ला रखा है। पर 'अभाग्या नरा पामरा हे कळे ना'--इस 'भ्रभागे 
पामर नर को यह नहीं सूझता ।' 

संतों ने रामायण को दो ग्क्षरों में समाप्त किया। ऋषियों ने वेदों 
को एक ही अक्षर में समेट रखा है। साक्षर होने की हवस नहीं छूटती तो 
आकार का जप करो, बस। इतने से काम न चले तो नन्हा-सा मांडुक्य 
उपनिषद्‌ पढ़ो । फिर भी वासना रह जाय तो दशोपनिषद्‌ देखो । इस 
मतलव का एक वाक्य मृक्तिकोपनिषद्‌ में आया है । उससे ऋषिका 
इरादा साफ जाहिर होता है। पर ऋषि का यह कहना नहीं है कि एक 
अक्षर का भी जप करना ही चाहिए । एक व श्रनेक ग्रक्षर घोखने में 
जीवन की साथ कता नहीं है । वेदों के ग्रक्षर पोथी में मिलते हैं, प्रथं जीवन 
में खोजना है। तुकाराम का कहना है कि उन्हें संस्कृत सीखे बिना ही 
वेदों का अर्थ ग्रा गया था । इस कथनको भ्राज तक किसीने ग्रस्वीकार 
नहीं किया । शंकराचार्य ने आठवें वर्ष में वेदाभ्यास पूरा कर लिया, 
: इससे किसी शिष्य ने ग्राश्‍चयंचकित होकर किसी गुरु से पूछा, “महा- 
राज, आठ वर्षे की उम्र में ग्राचाये ने वेदाभ्यास कंसा पुरा कर लिया ?. गुरु ने 

गंभीरता से उत्तर दिया, “आचार्यं की बुद्धि बचपन में उतनी तीब्र नहीं रही 
होगी, इसीसे उन्हें आठ वर्ष लगे ।”” 

एक ग्रादमी दवा खाते-खाते ऊब गया । क्योंकि 'मर्ज बढ़ता गया, 
ज्यों-ज्यों दवा की ।' ग्रत में किसीकी सलाह से उसने खेत में काम करना 
शुरू किया। उससे नीरोग होकर थोड़े ही दिनों में हृष्ट-पुष्ट होगया । 
अनुभव से सिद्ध हुई यह आरोग्य-साधना वह लोगों को वतलाने लगा । 
किसीके हाथ में शीशी देखी कि बड़े मनोभाव से सीख देता, “शीशी से कुछ 
होने-जाने का नहीं, हाथ में कुदाल लो तो चंगे हो जा्रोगे।'” लोग कहते, 
“तुम तो शीशियां पी-पीकर तृप्त हुए बैठे हो और हमें मना करते हो ।” 
दुनिया का ऐसा ही हाल है । दूसरे के अनुभव से सयानापन सीखने की मनुष्य 
की इच्छा नहीं होती । उसे स्वतंत्र अनुभव चाहिए, स्वतंत्र ठोकर चाहिए । 
मैं हित की वात कहता हूं कि “पोथियों से कुछ फायदा नहीं । फिज़ूल 
पोथियों में न उलभो ', तो वह कहता है,“हां, तुम तो पोथियां पढ़ चुके हो और 
मुझे ऐसा उपदेश देते हो !” “हां, मैं पोथियां पढ़ चुका, पर तुम न चूको, 
इसलिए कहता हूं । वह कहता है “मुझे अनुभव चाहिए --“ठीक है। 
लो अनुभव । ठोकर खाने का स्वातंत्र्य तुम्हारा जन्मसिद्ध भ्रधिकार है 1” 
इतिहास फे अनुभवों से हम सवक नहीं लेते, इसीसे इतिहास को पुनरावृत्ति 
होती है। हम इतिहास को कद्र कर तो इतिहास से आगे बढ़ जाय । इतिहास 
की कीमत लगाने से उसकी कोमत नाहक वढ़गई है; पर जब इस ओर 
घ्याच जाय तव न ! 


दीः 
दो शतं 

स्वराज्य का आंदोलन म्रवतक प्रायः शहरों में ही चलता था । पर 

भ्य धीरे-धीरे लोगों के दिमाग में यह भ्राने लगा है कि गांवों में जाकर 

काम करना चाहिए, पर गांवों में जाना है तो ग्रामीण बनकर जाना चाहिए। 
शिक्षण किसलिए ? “उत्तम नागरिक बनाने को', ऐसा हम ग्राज तक कहते 
आये हैं, या अंग्रेजी विद्या हमसे बैसा कहलाती है । पर 'नोगरिक' उफ 
“ाहराती' आदमी वनाना, शिक्षण की यह नीति स्वराज्य के काम नहीं 
आनेवाली है, यह वात ध्यान में रखे बिना चारा नहीं है । हमें समभना 
चाहिए कि ग्रामीण बनाने की शिक्षा ही सच्चा शिक्षण है। उसी पाये पर 
स्वराज्य की रचना की जा सकेगी । 

गांव में जाना चाहिए यह तो समभ में आने लगा है, पर ग्रामीण बनना 
चाहिए, यह बात श्राज भी मन में उतनी नहीं जमी है । यह वैसी ही बात 
हुई कि झोंपड़ी में तो जाना है, पर ऊंट से उतरना नहीं है। ग्रभी यह सम- 
अना वाकी है कि ऊंट से उतरे विना झोपड़ी में प्रवेश नहीं हो सकता । 
मैं गांव में जाऊंगा और शहर का सारा ठाट साथ लेकर जाऊंगा। इसका 
मतलव यही है कि मैं गांव को शहर वनाऊगा । इसी मतलव से गांव में जाना 
हो तो इससे तो न जाना ही भ्रच्छा है । चाकरी की शातं है, “शिव बनकर 
सिव को पूजना ।' किसान की चाकरी-करनी हो, तो किसान बनकर ही 
की जा सकती है । | | 

राष्ट्रीय पाठशालाओं को यह वात ध्यान में रखनी चाहिए । नाजुक 
शहराती बनाने की हबस छोड़कर करारे किसान तैयार कराने का मंसूबा 
बांधना चाहिए। हमारे शिक्षित लोग अगर ज़रा जफाकश हुए तो अंग्रेजों को 
वे चुभने लगेंगे और वे जरूर उनके रास्ते में अड़चनें पैदा करेंगे। पर हमें 
उसकी परवाह नहीं करनी चाहिए। भ्रंग्रेज कहेंगे, “अंग्रेजी सीखो, नहीं तो 
अंधकार में पड़े रहोगे। अंग्रेजी सीख जाने से जग का ज्ञान तुम्हारी मुट्ठी में 
झा जायगा ।” हमें उनसे इतना ही कहना चाहिए कि “जग का ज्ञान कि 
जगरो? का ज्ञान, हमारे सामने यह 'नकद' सवाल है । सारा जग हमारी 
मुर्दों में गिनती करता है, इतना समभने-भर का ज्ञान हमें हो चुका है। 

अंग्रेजी के ग्रहण से छूटना ही चाहिए । इसके विना राष्ट्रीय विद्यालयों का 
तेज फैलनेवाला नहीं है । अंग्रेजी-पढ़ा श्रादमी किसानों से बोल भी नहीं 
सकता, किसान बनने की वात तो दूर रही । उसकी और किसान की भाषा ही 
नहीं मिलती। किसानों के लिए उसके दिल में नफरत रहती है । गांव में रहना 
उसके लिए नामुमकिन है | इसलिए अंग्रेजी के मोह को धता बताये विना 
उपाय नहीं । इसके मानी यह नहीं हैं कि कोई भी अंग्रेजी न पढ़े । अंग्रेजी 
पढ़ने के लिए हम आजाद हैं । पर अंग्रेजी पढ़ने के लिए हम बंधे न हों। 
राष्ट्रीय पाठशालाश्रों को अंग्रेजी सीखने की मजबूरी दूर कर देनी चाहिए 


' और मजदूरी पर जोर देना चाहिए। शारीरिक श्रम के विना गांव के काव्य का 


अनुभव नहीं हो सकता । 

मराठी पाठशाला में पढ़ते समय हमारे पाठ्यक्रम में 'सृष्टि-ज्ञान की एक 
पोथी नियत थी । 'सृष्टि-ज्ञान' की भी पोथी ! इस पोथी के सृष्टि-ज्ञान के 
बल पर हम जग को ग्रनाड़ी कहेंगे श्रौर गांव में जायंगे भी तो उन भ्रनाड़ी 
किसानों को 'सिखाने । हमें गांवों में जाना चाहिए पर मुख्यतः सीखने के लिए, 
सिखाने के लिए नहीं । हमारे ध्यान में वह बात नहीं आती कि गां4वालों को 
सिखाने लायक हमारे पास दो-चार चीजें हुईं भी तो उनसे सीखने की दस- 
बीस चीजें हैं कारणा, मदरसे के किताबी ज्ञान से हमारी निगाह भटक गई 
है। जब हमें मजदुरी का महत्त्व सिखाया जायगा तभी हमारी हृष्टि स्थिर और 
स्वच्छ होगी और गांव में काम करने का तरीका भी सूने लगेगा । 

पर वत्तंमान पद्धति के ग्रनुसार तालीम पाये हुए बहुतेरे लोग देश-सेवा के 
उम्मीदवार बनकर आते हैं। वे क्या करें मेरी समझ में उनका उपयोग हम 
जरूर कर सकंगे।पर इस बीच में उन्हें दो चीज सीख लेनी होंगी--( १) 
अंग्रेजी विद्या की सिखाई हुई बाते भूल जाना, (२) शारीरिक श्रम की 
आदत डालना । ये दो बातें झा जाने पर वे काम कर सकेंगे । आज अपने 
देश को हरएक मजदूर की मजदुरी की जरूरत है। जितने लोग आयें, कम हैं। 


९७ विनोबा के विचार 
: ७ : 
फायदा क्या हे ? 


कहते हैं रेखागणित को रचना पहले-पहल यूक्लिड ने की । वह ग्रीस 
(यूनान) का रहनेवाला था । उसके समय में ग्रीस के सव शिक्षितो के दिमाग 
राजनीति से भरे गए थे--या यों कहिये कि उनके दिमागों में राजनीति के 

पत्थर भरे गए थे । इस वजह से रेखागणित के कद्रदां दुलंभ हो गए थे और ' | 


यूक्लिड तो रेखागणित पर मुग्ध था । फिर भी जैसे आज चरखे पर मुग्ध 
एक मानव ने बहुतेरे राजनीति-विशारदों को चक्कर में डाल दिया है, वेसे ही 
यूक्लिड के घर पर रेखागरिंत के शिक्षाथियों का जमघट लगता और वह उन्हें 
अपना आविष्कार कुशलतापूर्वक समभाता। 
बहुतेरे राजनीतिज्ञों की यूक्लिड कों ओर ग्राकषित होते देखकर राजा 
के मन में आया, हम भी चल देखें, कुछ फायदा होगा ।' उसने हफ्तेभर 
यूक्लिड के पास रेखागणित सीखा। अंत में उसने यूक्लिड से पुछा, “मुझे 
राज रेखागणित सीखते सात दिन हो गये, पर यह न समझ में प्राया कि 
इससे फायदा क्या है ?” यूक्लिड ने गंभीरतापुर्वंक अपने एक शिष्य से कहा, 
“सुनो जी, इन्हें चार ग्राने रोज के हिसाब से सात दिन के पौने दो रुपये दे 
दो ।' फिर राजा की श्रोर मुखातिव होकर कहा, “तुम्हारा इस हफ्ते का 
काम पुरा हो गया, कल से तुम कहीं भौर काम ढूंढ़ो ।” क्या वह राजनीति- 
कुशल राजा झेंपने के बजाय पौने दो रुपये पलले पड़ने से खुश हुग्रा होगा? 
हम लोगों की मनोवृत्ति उस ग्रीक राजा की-सी बन गई है । 
हर बात में फायदा देखने की बहुतों की आदत पड़ गई है । सूत कातने से 
क्या फायदा है, इससे लेकर स्वराज्य हासिल होने तक के फायदे क वारे में 
खचियों सवाल होते हैं । ये फायदावादी लोग अपनी फायदावाली अबल को 
जरा श्रौर आगे हांक ले जायं, तो तत्त्वज्ञान की ठेठ चोटी पर पहुंच 

फायदा क्या है ? २६ 


जायंगे। तत्त्वज्ञान के शिखर से ये लोग केवल एक प्रश्‍न के ही पीछे हैं और 
वह प्रश्‍न हे--“फायदे से भी क्या फायदा है ?” एक लड़का अपने बाप से 
कहता है, “बाबूजी, गाय-भेंस का फायदा तो समक में आता है कि उनसे 
हमे रोज दुध पीने को मिलता है; लेकिन कहिये तो इन वाघ-वघेरों और 
सांपों के होने से क्या फायदा है ?” बाप जवाब देता है, “समूची सृष्टि मनुष्य 
के फायदे के लिए ही है, इस बेकार की गलतफहमी में हुम न रहें, यही इनका 
फायदा है 1” 

कालिदास ने एक जगह मनुष्य को 'उत्सव-प्रिय' कहा है। कालिदास 
का मनुष्य-स्वभाव का ज्ञान गहरा था ओर इसीसे वह कवि कहलाने के 
अधिकारी हुए । सभी का अनुभव है कि मनुष्य को उत्सव प्रिय है, लेकिन 


` क्यों प्रिय है ? पाठशाला के लड़कों को रविवार की छुट्टी क्यों प्यारी लगती 


है? छः दिन दीवारों के घेरे में घिरे रहने के वाद रविवार को ज़रा स्वच्छदता 
से सांस ले पाते हैं, इस कारण । मनुष्य को उत्सव प्यारा क्यों है, इसका भी 
उत्तर ऐसा हो है। दुःखों से दवा हुआ हृदय उत्सव के कारण हल्का हो जाता 
है । हमारे घर भ्रठारह विस्वे दारिद्रय रहता है इसीसे लड़के का ब्याह 
रचने पर हम जेवनार में भ्रठारह-दूना छत्तीस व्यंजन बनाना नहीं भूलते । 
सारांश यह कि मनुष्य उत्सवप्रिय है, यह उसके जीवन के दुःखमय होने का 
सबूत है । वसे ही आज जो हमारी बुद्धि सिफ फायदावादी बन गई है यह 
हमारे राष्ट्र के महान्‌ वौद्धिक दिंवालियेपन का सबूत है । 

हमेशा फायदे की शरण जाने की बान पड़ जाने से हमारे समाज में 
साहस का ही अभाव-सा हो रहा है । इसके कारण ब्राह्मण-वृत्ति, क्षात्र-वृत्ति 
आर वेश्य-वृत्ति लुप्त-सी हो रही है । ब्राह्मण के मानी हैं साहस की साक्षात्‌ 
प्रतिमा । मृत्यु के परले पार की मोज लेने के निमित्त जीवन की ग्राहुति देने- 
वाला ब्राह्मण कहलायेगा । फायदा कहेगा, “मौत के वाद की बात किसने 
देखी है? हाथ का घडा पटककर बादल का भरोसा क्यों करें !” फायदे के कोश 
में साहस शब्द मिलना ही संभव नहीं; और मिल भी गया तो उसका प्रथ 
लिखा होगा 'मुखंता' ! यदि फायदे के कोश में जीवन-गीता की संगति बिठाई 


३० विनोबा के विचार 


जाय तो फल-त्याग की झपेक्षा त्याग का फल कया है, यह प्रश्‍न पैदा हो जायगा । 
ऐसी स्थिति में सच्ची व्राह्मण-वृत्ति के लिए ठौर ही कहां रहेगा ! “त्याग 
करना, साहस करना, यह सव ठीक है फायदावादी कहता है--''पर क्या 
त्याग के लिए ही त्याग करने को कहते हो ?” “नहीं, त्याग के लिए त्याग 
नहीं कहता--फायदे के लिए त्याग सही । ” “धुर वह फायदा कब मिलना 
चाहिए, इसकी कोई मियाद बताइयेगा या नहीं ? ' “तुम्हारा कोई कायदा 
है कि फायदा कितने दिन में मिलना चाहिए £ वह कहेगा--“त्याग के दो 
दिन पहले मिल जाय तो श्रच्छा है।” समर्थ गुरु रामदास ने, लोगों के लालची 
स्वभाव का वर्णन करते हुए 'कार्यारंभ में देव ( ईश्वर ) का नाम लेना 
चाहिए', इस कथन का पर्थ फायदे के कोश के अनुसार किया--“कार्यारंभी 
देव, अर्थात्‌ काम के शुरू में कुछ तो देव (दो) ।' सारांश, फल ही देव है 
और वह काम करने के पूर्व मिलना चाहिए, इसका नाम है बाफायदा 
तत्त्वज्ञान ! जहां (बेचारे) देव (ईश्वर) की यह दशा है, वहां ब्राह्मण-तृत्ति 
की बात ही कौन पूछता है ! 
परलोक के लिए इस लोक को छोड़नेवाला साहस तो सरासर पागलपन 
है, इसलिए उसका तो विचार ही नहीं करना है । इससे उतरकर हुई क्षात्र- 
वृत्ति, उर्फ मिलावटी पागलपन । इह-लोक में बाल-वच्चे, अड़ोसी-पड़ोसी 
या देश की रक्षा के लिए मरने की तैयारी का नाम है क्षात्र-वृत्ति । पर 'आप 
मरे तो जग इबा' यह फायदे का सूत्र लगाकर देखिये, तो इस मिलाव्टी 
पागलपन का मतलब समक में ग्रा जायगा । राष्ट्र को रक्षा क्यों, ग्रथवा 
स्वराज्य क्यों ? मेरे फायदे के लिए, और जब मैं ही चल वसा तो फिर 
स्वराज्य लेकर क्या होगा ? यह भावना झाई कि क्षात्र-तृत्ति का साहस 
विदा हुआ । 

_ बाकी रही वैश्य-वृत्ति । पर वेश्य-वृत्ति में भी कुछ कम साहस नहीं 
चाहिए । भ्रंग्रेजो ने दुनियाभर में श्रपना रोजगार फैलाया तो बिना हिम्मत 
के नहीं फैलाया है । इंग्लेड में कपास क्री एक डोंडी भी नहीं पैदा होती और 
आधे से अधिक हिंदुस्तान को कपड़ा देने की करामात कर दिखाई ! कंसे ! 

गीता-जयंती ३ 


इग्लंड के इतिहास में समुद्री यात्राओं के प्रकरणा साहसों से भरे पड़े हैं। कभी 
अमेरिका को यात्रा तो कभी हिंदुस्तान का सफर; कभी रूस की परिक्रमा 
तो कभी सु-आशा श्रंतरीप के दर्शन; कभी नील नदी के उद्‌गम की तलाश 
है, तो कभी उत्तरी भ्रूव के किनारे पहुंचे हैं। यों भ्रनेक संकट-भरे साहसों के 
वाद ही ग्रंग्रजों का व्यापार सिद्ध हुआ है। यह सच है कि यह व्यापार झनेक 
राष्ट्रों की गुलामी का कारण हुआ । इसीस झाज वह उन्हींकी जड़ काट 
रहा है । पर जो हो, साहसी स्वभाव को तो सराहना ही होगा। हममें इस 
वेइय-वृत्तिका साहस भी बहुत-कुछ नहीं दिखाई देता । कारण, फायदा नहीं 
दिखता। 

जबतक तकलीफ सहन की तैयारी नहीं होती, तबतक फायदा दिखने 
का नहीं । फायदे की इमारत नुकसान को धूप में वनी है । 


श ८ 
गीता-जयती 

कुरुक्षेत्र की रणभूमि पर अजु नको गीता का उपदेश जिस दिन दिया 
गया, वह मार्गशीष शुक्ला एकादशी का दिन था, ऐसा विद्वानों ने निश्चित 
किया है । इसे सही मानकर चलने में कोई हज नहीं है। इससे 'मासानां 
सागंशीर्षोऽहं--महीनों में मार्गशीर्ष महीना मेरी विभूति है, इस वचन को 
विशेष अर्थ प्राप्त होता है । उस दिन हिदुस्तान-भर में सवंत्र गीता का स्वा- 

ऽ्याय--प्रवचन--हो, ऐसी सूचना की गई है । 
सुझाव उचित ही है। पर यह ध्यान में रखना आवश्यक है कि गीता-धमं 
का प्रचार केवल प्रवचन और श्रवण से न होगा गीता जवानी जमा-खचं 


का शास्त्र नहीं, वरन्‌ भ्राचार-शास्त्र है। उसका प्रचार ग्राचरण बिना, और 


किसी तरह भी नहीं होने का । गीता का धमं खुला हुआ घमं है। किसीके लिए 
उसके सुनने की मनाही नहीं । स्त्री, वेश्य, शूद्र,जिनमें वेद के गहरे कुएं से पानी 
निकालने की शक्ति नहीं है, उनके लिए गीता के बहते झरने से मनमाना पानी 

पाने की सुविधा सं भव है। गीता-मैया के यहां छोटे-बड़े का भेद नहीं है, कितु 
खरे-खोटे का भेद है । जिसकी तपदचर्या करने की तैयारी नहीं है, जिसके 
हृदय में भक्ति का प्रवाह नहीं, सुनने की जिसकी तीव्र इच्छा नहीं, भ्रथवा 
जिसकी वृद्धि में निमंत्सर-भाव नहीं, उसके सामने यह रहस्य भूलकर भी 
प्रकट मत करना--भगवान्‌ ने अ्रजु न को यह आदेश दिया हे । 

गीता के प्रचार के मानी हैं निष्काम-कर्म का प्रचार; गीता के प्रचार के 
मानी हैं भक्ति का प्रचार; गीता के प्रचार के मानी हैं त्याग का प्रचार । यह 
प्रचार पहले अपनी आत्मा में होना चाहिए । जिस दिन उससे आत्मा परिपूर्ण 
होकर वहने लगेगी,उस दिन वह दुनिया में फैले बिना न रहेगा। गीता पर श्राज 
तक हिंदुस्तान में प्रवचनों की कमी नहीं रही है। तरह-तरह की टीकाएं भी 
लिखी गई हैं। गीता के तात्पर्य के संबंध में समाचारपत्रों आदि में पुराने, नये 
शास्त्री-पंडितों का वाद-विवाद भी काफी हुआ है । पर अनुभव से यह नहीं 


जान पड़ता कि इनसे साक्षात्‌ निष्काम कर्म को कुछ उत्तेजन मिला हो; उलटा, 


उनसे रजोगुण का तो जोर वढा है। मन-भर चर्चा की अपेक्षा कन-भर भ्र्चा 
श्रेष्ठ है । "उठ भोर राम का चितन कीजं' इस वाकय के लिखनेवाले का उद्देश्य 


यह नहीं है कि इसे घोखता बैठे, बल्कि यह है कि प्रातःकाल उठकर राम का 


चिंतन करे। 

गीता का रहस्य गीता की पोथी में छिपा हुआ नहीं है। यह तो खुला हुआ 
है । भगवान्‌ खुद ही कहते हैं कि मैंने उसे सूर्य से कहा है । यह इतना खुला है 
कि जिसके आंखें हों वह उसे देख सकता है ग्रौर यदि छिपा हुआ ही है तो 
गीता की पोथी में तो निश्चय ही नहीं छिपा है। वह हृदय की गुफा में छिपा 
है । इस गुफा के मुंह पर दुर्वर्तेन के पत्थरों का ढेर लग गया है। इन्हें हटाकर 
अंदर देखना चाहिए । उनके लिए मेहनत करनी पड़ेगी । गीता 'कुरु-केत्र में 
कही गई है । संस्कृत में 'कुर का अर्थ है, कर्म कर ! कुरुक्षेत्र मानी कर्म की 
भूमि । इस कर्म की भूमिका पर गीता कही गई है श्रौर वहीं उसे मेहनत के 
कानों से सुनना है । 

बहुतेरों की समक है कि मिशनरी लोग जैसे वाइबिल की प्रतियां. मुफ्त 

वांटते हुँ उसपर व्याख्यान देते हैं, कोई सुने न न सुने, अपना राग ग्रलापे 
जाते हैं; वेसे ही हमं गीता के वारे में कर तो हमारे घमं का प्रचार होगा। पर 
यह कोरा वहम है। मिशनरियों ने जो बहुत ही थोड़ा-सा सच्चा धर्म-प्रचार 
किया है वह उनमें कुछ सज्जनों की सेवा का फल है। वाकी का उनका धर्म- 
प्रचार दंभ है । इस दंभ से उनके काम को नुकसान पहुंचा है। उनके 
अनुकरण से हमारा कोई लाभ नहीं होगा। 

ग्रतः गीता-जयंती के दिन गीता के प्रचार की वाह्य कल्पना पर जोर न 
देकर ऐसा प्रयत्न करना चाहिए कि हाथ से कुछ-न-कुछ निष्काम सेवा बने | 
साथ ही, भक्तियुक्त चित्त से यथाशक्ति गीता का थोड़ा-सा पाठ करना भी 
उपयुक्त है। 

अस्पृद्यता के हिमायती एक दलील यह पेश किया करते हैं कि यह 
पुरातन काल से चली श्रा रही है। पर यह बात दलील कंसे हो सकती है, यह 
समझना कठिन है । माना कि 'पुरानी पूंजी' की रक्षा करनी चाहिए; पर 
रक्षा में वढ़ाना, जीर्णोद्धार करना वगरा कई वात शामिल हैं। अपना पुराना 
घर तो प्यारा लगता है, पर क्या उसमें चूहों ग्रौर छछंदरो के विल भी प्यारे 
होंगे पेट की संतान प्यारी होने से क्या पेट का रोग भी प्यारा होगा ? और 
वह भी पुराना ? फिर उसका इलाज करायें क्या ? जीर्णोद्धार में भी 
वाधा देनेवाली इस जीण भक्ति को क्या कहा जाय ? साक्षात्‌ उपनिषद्‌ के 
ऋषियों ने यह स्पष्ट श्राज्ञा दी है-यान्यस्साक सुर्चारंतानि, तानि त्वयो- 
पास्यानि, नो इतराणि । “हमारे जो अच्छे काम हैं उनका ग्रनुकरण करो, 
दूसरे कामों का नहीं। हम ग्रपनी विवेक-बुद्धि से इस्तीफा देकर साफ तौर से 
उनकी ग्राज्ञा-मंग करते हैं श्रौर उल्टे मानते हैं कि हम उनको गाज्ञा पालते 

हैं। यह आत्मवंचन नहीं तो क्या है : 
इसमें भी “भूत को भागवत का श्राधार मिलनेवाली वात हो जाने पर 
तो आत्मवंचना की हद हो जाती है । कहते हैं, अस्पृश्यता के लिए ग्राधार है, 
श्राद्य शंकराचाय का ! अद्वेत के सिद्धांत का प्रतिपादन करना जिनका 
जीवन-कार्य था, श्रमंगल 'भेदाभेद-ञ्रम' को उनका आधार । केसा अचरज 
है ! संतों का श्राधार लेना ही हो तो उनके उत्तर-चरिंत्र से लिया जाता है, 
ूर्व-चरित्र में से नहीं लिया जाता। शंकराचार्य के चरित्र में जो चांडाल की 
कथा है, वह उनके पूवे-चरित्र की है, इस आधार पर अगर अस्पृश्यता मान्य 
ठहराई जाय, तो वाल्मीकि के पूर्व-चरित्र के आधार पर ब्रह्म-हत्या भी 
मात्य ठहरेगी ! और फिर अमान्य क्या रह जायगा ! कारणा, साधु हुआ तो 
भी साधुत्व की योग्यता प्राप्त होने के पूं तो वह साधु नहीं ही होता । उस 
समय के उसके चरित्र में चाहे जो मिल जायगा। इसीलिए कहावत हे, 
“ऋषि का कुल मत देखो !” देखना ही हो तो उसका उत्तर-चरित्र देखना 
' चाहिए और सो भी विवेक साथ रखकर; पूर्व-चरित्र देखने से क्या मतलब ! 
आचार्य-चरित्र में वणित चांडाल की कहानी यों है-आचायं एक बार 
काशी जा रहे थे और उसी रास्ते पर एक चांडाल चला जा रहा था । उन्होने 
उसे हट जाने को कहा। तव चांडाल ने उनसे पुछा--'“महाराज, अपने अन्न- 
मय शरीर से मेरे ग्रन्नमय शरीर को आप परे हटाना चाहते हैं या अपने में 
स्थित चैतन्य से मेरे ग्रंदर के चैतन्य को ? शरीर किसीका हो, वह स्पष्टतः 


गंदगी की गठरी' है और आत्मा तो सवत्र एक और भ्रत्यंत शुद्ध है ऐसी . 


स्थिति में ग्रस्पृश्यता किसकी और किसके लिए ?” यह उसके प्रश्‍न का भाव 
है । पर इतना कहकर ही वह चांडाल छुप नहीं रहा । उसने फटकार और 
आगे वढ़ाई--"गंगा-जल के चंद्रमा और हमारे हौज क चंद्रमा में कुछ अंतर 
है? सोने के कलसे के आकाश में और हमारे मिट्टी के घड़े के झाका में 
कुछ फक है ? सवंत्र ्ात्मा एक ही है न? फिर यह ब्राह्मणा और वह ग्रंत्यज 
का भेद-भ्रम आपने कहां से निकाला ?”--विप्रो$य इवपचोऽयमित्यपि 
महान कोऽयं विभेदश्रमः ?--इतनी फटकार सुनकर श्राचार्ये के कान ही 

नहीं, आंखें भी खुल गईं और नम्रता से उसे नमस्कार करके बोले, “श्राप- 
सरीखा मनुष्य, फिर चाहे वह चांडाल हो या ब्राह्मण, मेरे लिए गुरु-स्थानीय 
है । —चांडालोऽस्तु स तु द्विजोऽस्तु गुरुरित्येषा मनीषा मम 1” इस 
बातचीत से क्या अनुमान निकाला जाय, यह पाठक ही तय कर लें।” 
जिस रास्ते अपने बड़े-बड़े गये उस रास्ते हमें जाना चाहिए, यह मनु ने 

भी कहा है। पर वह 'सन्मागं' हो तो, यह उन्हीं का वताया हुआ अपवाद है । 
वह इलोक देकर यहीं समाप्त करता हूं । 

येनास्य पितरो याता येन याता पितामहाः । 

तेन यायात्‌ 'सतां मागं! तेन गच्छन्न रिष्यति।। 


: १० ३ 

प्रह्वाद ने नो प्रकार की भक्ति कही है । उनमें भक्ति के दो प्रकार श्रवण 
आर कीतंन को बिल्कुल भ्रारंभ में रखा है। भक्ति-मार्ग में श्रवण-कीतंन की 
बड़ी महिमा गाई गई है । सुनी हुई वस्तु को बार-बार सुनना, कही हुई 
बात को बार-बार कहना, भक्तों की रीति है । तीनों लोक में विचरना ब्रौर 
बरावर बोलते रहना नारद-सरीखों का जन्म का धंधा है। उच्च वर्ग के लोगों 
में, मध्यम वर्ग के लोगों में, निचले वग के लोगों में-तीनों लोकों में ही नारद- 
जी की फेरी होती है और बराबर कीर्तन चलता है। कीतंन का विषय एक 
ही है--वही भक्तवत्सल प्रभु, वही पतित-पावन नाम ! दूसरा विषय नहीं, 
दूसरी भाषा नहीं । वही गाना, वही रोना; वही कहना, वही चिल्लाना ! न 
भ्रालस्य है, न परेशानी; न थकावट है, न विश्राम! गाते-गाते फिरना और 
फिरते-फिरते गाना ! 

जैसे नारद-सरीखों के लिए निरंतर गाना है वसे धर्मराज-सरीखों के 
लिए सतत सुनना । महाभारत के वनपवं ग्रौर शांतिपर्व ये दोनों विशाल पवं 

धर्मराज की श्रवण-भक्ति के फल हैं। वनवास में रहते समय जो कोई ऋषि 
मिलने भ्राता, धर्मराज उसकी खुशामद करते । भक्ति-भाव से प्रणिपात करके 
जो सेवा बनती करते भ्रौर जहां ऋषि ने कुशल-प्ररन किया कि अपनी करुण 
कहानी कहने का निमित्त बनाकर लगते प्रश्‍न पूछने, “महाराज, द्रौपदी 
पर झाज जैसा संकट है, वैसा भग्राजतक कभी किसीपर पड़ा था क्‍या ?” 
वह कहते, “क्या पूछते हैं यह झ्राप ? बड़ों-बड़ों ने जो कष्ट सहे हैं उनके 
` मुकाबले में तो द्रौपदी का और आपका कष्ट किसी गिनती में नहीं है। सीता 
को, राम को, क्या कम कष्ट सहने पडे?” घमं राज फिर पूछते, “सो कंसे ?” 
इतना सहारा पा जाने के बाद ऋषि का व्याख्यान चलता। सारी राम-कहानी 
अथ से इति तक वह कहते और यह प्रेमयुक्त चित्त से सुनते । दूसरे किसी 
अवसर पर ऐसे ही कोई ऋषि श्राकर नल-दमयंती का नाम ले लेते तो धर्मराज 
फौरन सवाल करते, “वह क्या कथा है?” अव राम की सीता कौन थी और 
नल-दमयंती की कथा क्या है, इतिहास का इतना अज्ञान घर्मराज में होना 
केसे माना जा सकता है ! पर जानी हुई कथा भी संतों के मुख से सुनने में 
एक विशेष स्वाद होता है । इसके सिवा वही वस्तु बरावर सुनने से विचार 
इढ़ होता है । इसलिए धमराज ऐसे श्रवण-प्रेमी बन गये थे । 

पर पुरानी वात जाने दीजिये । विल्कुल इसी जमाने का उदाहरणा 
लीजिये । नारद की तरह ही तुकाराम महाराज ने अंतिम घड़ी तक कोतंन- _ 
भक्ति की गूंज जारी रखी। रोज रात को भगवान्‌ के मंदिर में जाकर कीर्तन 
करने का उनका क्रम आमरण अबाधित रूप से चला । लोग जायं. न जायं, 
भगवान्‌ के सामने कीर्तन तो होगा ही। न सुननेवाले देवता को भी कीतंन 
सुनाना जिनका ब्रत हो गया था वे यदि सुननेवाले देवताओं को 'यथाधिकार' 
उपदेश करने का काम जोरों से करे तो इसमें भ्रार्चर्य ही क्या ! समाज की 
बिल्कुल निचली श्रेणी से लेकर ठेठ ऊपर की श्रेणी तक सबको तुकाराम 
महाराज ने भगवान्‌ का नाम सुनाया। घर में, मंदिर में, घाट में, बाट में, सवंत्र 
वही एक-सा सुर । पत्नी को, वेटी को, भाई को, जमाई को, गांव के मुखिया 
को, देश के शासक को, शिवाजी महाराज को, रामेश्‍वर भट्ट को, अंबाजी 

बुवा को--सबको तुकाराम महाराज ने हरि-नाम का एक ही उपदेश किया, 
श्रौर आज भी उनकी अभंग वाणी वही काम भ्रव्याहत रूप से कर रही है। 

इधर के इतिहास में जसे हमें तुकाराम-सरीखे 'सदा बोलते' भक्ति के 
स्रोत मिलते हैं वेसे ही उस स्रोत से नहर काटकर राष्ट्र के धमं-क्षेत्र की बाग- 
वानी करनेवाल शिवाजी-जेसे श्रवण-दक्ष किसान भी देखने को मिलते हे । 
पच्चीस-पच्चीस मील की दूरी से कीतंन सुनने के लिए बराबर दौइते जाना 
उनका नियम था; और जो कुछ सुनना वह्‌ आलस-वालस भाड़कर जी लगा- 
कर सुनना, और जैसा सुनना उसके अनुसार ग्राचरण करने का बरावर प्रयत्न 
करना। इसीको “श्रवण कहना चाहिए । शिवाजी महाराज ने सतत श्रवण 
किया । कोई सत्पुरुष मिल गए तो उनसे सुनने का मौका उन्होंने सहसा हाथ 
से नहीं जाने दिया । तभी सत्र उद्योगों में लगाने के वाद मी वच रही इतनी 
स्फूति का खजाना उनके हृदय में जमा हो सका । 

भक्ति-माग में जिसे श्रवणा-भक्ति श्रौर कीतंन-भक्ति कहते हैं, उसीको 
उपनिषद्‌ मे स्वाध्याय भ्रौर प्रवचन नाम दिया है । नाम भिन्न होने पर भी ग्रथ 
एक ही है । स्वाध्याय के मानी हैं मीखना ब्रौर प्रवचन के मानी सिखाना | इस 
सीखने और सिखाने पर उपनिषदों का उतना ही जोर है जितना श्रवण ओर 
कीर्तन पर संतों का। सत्यं बद ! घमं चर ! स्वाध्यायाऱमा प्रमदः !--सच 
बोलो, धमं पर चलो और स्वाध्याय से मत चूको, इन तीन सूत्रों में ऋषि की 
सारी सिखावन आगई । स्वाध्याय श्रौर प्रवचन, भ्र्थात्‌ सीखने-सिखाने का 
महत्त्व ऋषियों की हष्टि में इतना ज्यादा था कि मनुष्य के लिए नित्य झ्राचरण 
करने योग्य धमं के तत्त्व बतलाते हुए उन्होंने प्रत्येक तत्त्व के साथ स्वाध्याय- 
प्रवचन का पुनः-पुनः उल्लेख किया है । “सत्य भ्रौर स्वाघ्याय-प्रवचन, “तप 
र स्वाघ्याय-प्रवचन', “इंद्रिय-दमन झौर स्वाध्याय-प्रवचन', “मानसिक 
शांति और स्वाघ्याय-प्रवचन', इस प्रकार प्रत्येक कत्तंग्य को अलग-अलग 
कहकर हर बार ऋषि ने स्वाध्याय-प्रवचन का हेतु और विषय तो बतलाया 
ही, साथ ही उसका महत्त्व भी बता दिया है । 

हमारा स्वराज्य-भ्रांदोलन अत्यंत व्यापक और गंभीर आंदोलन है । वह 

एक श्रोर तीस करोड़ लोगों से--मानव-प्रजा के एक पंचमांश से--संवंध 
रखनेवाला होने के कारण विशाल है भ्रौर दुसरी ओर आत्मा का स्पर्श 
करनेवाला होने के कारण गंभीर हे । 

तीस करोड़ श्रादमियों से ही इस आंदोलन का संबंध है, यह कहना भी 
संकुचित है । व्यापक हृष्टि से देखा जाय तो मालूम होगा कि सारे मानव- 
जगत्‌ की भवितव्यता इस आंदोलन से संबंधित है । पैर का नन्हा-सा कांटा 
निकालना भी सिर्फ पांव का सवाल नहीं होता । सारे शरीर का हित-संबंघ 
उससे रहता है । फिर बिगड़े हुए कलेजे को संभालने का सवाल सारे शरीर 
को सुधारने का सवाल कँसे नहीं है? भ्रवश्य यह सारे शरीरका सवाल है; 
श्र कोई आसान सवाल नहीं है, जीने-मरने का सवाल है--'यक्ष-प्रश्‍न' 
है । जवाब दो, नहीं.तो जान दो, इस तरह का सवाल है । काल की हृष्टि से 
अत्यंत प्राचीन, लोक-संख्या के हिसाय से जगत्‌ के पांचवें हिस्से के वराबर, 
विस्तार की दृष्टि से रूस को छोड़कर पूरे यूरोप के बराबर, संस्कृति में उदार 
उच्च, अद्भुत, प्राकृतिक संपत्ति में जगत्‌ के लिए ईर्ष्या की वस्तु, हिदू प्रौर 
वौद्ध इन दो विश्वव्यापक घर्मो को जन्म देनेवाली और इस्लाम का विस्तार- 
क्षेत्र वनी हुई, वाङ मय-वेभव में अद्वितीय यह भारत-भूमि ब्रिटिश साम्राज्य 
के मुकुट का हीरा ही नहीं, बल्कि साम्राज्य की निगली हुई हीरे की कनी है--- 
इसके जीवन-मरण पर दुनिया का भाग्य ग्रवलंबित है । इसलिए आज के 
हमारे स्वराज्य-श्रांदोलन का संबंध सिफ तीस करोड़ भारतीय जनता से ही न 
होकर सारे जगत्‌ से है । भ्रोर दूसरी ग्रोर यह आंदोलन श्रात्मा को स्पर्श करने 
वाला है, यह कहने से उसकी सच्ची गंभीरता की कल्पना नहीं होती । स्वराज्य 
का यह आंदोलन आत्म-शुद्धि करनेवाला है और ग्रात्म-शुद्धि का वेग साक्षात्‌ 
परमात्मा से भेंट किये बगेर थमनेवाला नहीं । इसलिए इस आंदोलन का 
घनफल परमात्मा से ग्रुणित मनुष्य की दुनिया का क्षेत्र के गुणनफल के 
बरावर होगा । 

आंदोलन के इतने विशाल और गंभीर होने की वजह से उसकी सिद्धि के 
लिए दो बातों की फिक्र रखना जरूरी है। एक तो उसे किसी खूंटे से कसकर 

बांध देना चाहिए नहीं तो वह हाथ से निकल भागेगा और दूसरे उसके तत्त्वों 
का श्रवण-कीतंन जारी रखना चाहिए । 

इनमें ग्रांदोलन का खूंटा अब निश्चित होगया है । चरखा हमारे सारे 
आंदोलन का खूंटा है । इसके चारों ग्रोर ग्रांदोलन का चक्र फिराते रहना 
चाहिए । सुविधा और आवश्यकतानुसार कछुआ भ्रपने ग्रंग कभी अपने 
मजबूत कवच के अंदर खींच लेता है और कभी बाहर फला देता है। वसे ही 
चरखे का मजबूत खूंटा कायम करके उसके श्राश्रय में हम ग्रांदोलन के दूसरे 
गवयवों को कभी वाहर पसारते, कभी भीतर वटोरते चलेंगे ग्राज हमने 
अपने आंदोलन के अवयव भीतर खींच लिये हैं, मौका पड़ने पर फिर वाहर 
पसारंगे, पर कभी इस चरसे के खूंटे को छोड़ना नहीं होगा। ब्रह्म 'सवंगत 
सदासम' है, इसलिए कोई यह नहीं कह सकता कि वह कब चकमा देकर 
निकल भागेगा। इसलिए उस ब्रह्म को किसी सूति में केद किये बिना भवत का 
काम नहीं चलता । वैसे ही ग्रांदोलन विदवव्यापी हुआ कि कुछ भी हाथ 
नहीं लगता । इसलिए उस आंदोलन की चरखे में प्राण-प्रतिष्ठा है गौर 
कुछ हो या न हो, इस मूर्ति की पूजा में कभी चूक नहीं होनी चाहिए । 

रौर इतने ही महत्त्व की दूसरी बात है भ्रांदोलन के तत्त्वों के सवके 
कानों पर बरावर पड़ते रहने की व्यवस्था । वास्तव में ये दोनों बातें भ्रलग- 
झलग नहीं हैं। एक ही वात के दो अंग हैं। कीत॑न करना हो तो सामने मृत्तिका 
होना जरूरी है । देवता की मूर्ति के बिना कीर्तन नहीं हो सकता | गंगा का 
पानी समुद्र की ग्रोर जाता है तो तीर पर के वृक्षों का पोपरण करता हुआ जाता 
है, पर जाता है समुद्र की ओर ही । वैसे ही कीर्तन की धारा बहती है भगवान्‌ के 
सम्मुख ही, सुननेवाले तीर पर के वृक्षों के समान हैं। स्वराज्य के श्रांदोलन की 
स्थापना चरखे की मूर्ति में करनी और उस मूत्ति के सामने भ्रखंड कोतंन की 
जयजयकार जारी रखना है । यह भजन-कार्ये हरएक शहर में, हरएक 
गांव में हरएक घर में, शुरू होना चाहिए । कीर्तन की गुंजार से दुनिया को 
गुंजा देना चाहिए । यह हम कर पायं तो यह पक्की बात है कि एक क्षण में 
राष्ट्र का कायापलट हो जाय । 

: ११: 
रोज की प्राथना 


३ असतो मा सद्गमय ! 
तमसो मा ज्योतिगंमय ! 
मृत्योर्माऽमृतं गमय ! 

हे प्रभो, मुझे भ्रसत्य से सत्य में ले जा ! अंधकार से प्रकाश में ले 
जा ! मृत्यु में से भ्रमृत में ले जा ! 

इस मंत्र में हम कहां हैं, अर्थात्‌ हमारा जीव-स्वरूप क्या है और हमें 
कहां जाना है, अर्थात्‌ हमारा शिव-स्वरूप क्या है, यह दिखाया है । हम 
असत्य में हैं, अंधकार में हैं, मृत्यु में हैँ-यह हमारा जीव-स्वरूप है । हमें 
सत्य की ओर जाना है, प्रकाश की ओर जाना है, ्रमृतत्व को प्राप्त कर लेना 
है यह हमारा शिव-स्वरूप है। 

दो बिंदु निश्चित हुए क्रि सुरेखा निश्‍चित हो जाती है । जीव और 
शिव, ये दो विदु निश्चित हुए कि परमार्थ-मार्ग तैयार हो जाता है । मुक्त के 
लिए परमार्थ-मागं नहीं है; कारणा, उसका जीव-स्वरूप जाता रहा है । शिव- 
स्वरूप का एक ही बिंदु बाको रह गया है, इसलिए मार्ग पुरा हो गया। जड़ के 
लिए परमार्थ-मागं नहीं है; कारणा, उसे शिव-स्वरूप का भान नहीं है । 
जीव-स्वरूप का एक ही विदु नजर के सामने है, इसलिए मार्ग आरंभ ही 
नहीं होता। मागं वीचवाले लोगों के लिए है; बीचवाले लोग गर्थात्‌ मुमुक्षु । 
उनके लिए मागे है भर उन्हींके लिए इस मत्रवाली प्रार्थना है । 

'मुझे असत्य में से सत्य में ले जा' ईदवर से यह प्रार्थना करने के मानी हैं, 
असत्य से सत्य की श्रोर जाने का मैं वराबर प्रयत्न करूंगा'-इस तरह की एक 
प्रतिज्ञा-सी करना । प्रयत्नवाद की प्रतिज्ञा के विना प्रार्थना का कोई भर्थ ही 
नहीं रहता। यदि मैं प्रयत्न नहीं करता भौर चुप बैठ जाता हूं, ्रथवा विरुद्ध 
दिशा में जाता हूं भ्नोर जवान से “मुझे ग्रसत्य से सत्य में ले जा” यह प्रार्थना 

किया करता हूं, तो इससे क्या मिलने का है ! नागपुर से कलकत्ते की ओर 
जानेवाली गाड़ी में बैठकर हम है प्रभो, मुझे बंबई ले जा' की कितनी ही 
प्राथंना करे, तो उसका क्या फायदा होना है ! असत्य से सत्य की ओर ले 
चलने की प्रार्थना करनी हो तो असत्य से सत्य की ओर जाने का प्रयत्न भी 
करना चाहिए । प्रयत्नहीन प्रार्थना प्रार्थना ही नहीं हो सकती । इसलिए 
ऐसी प्रार्थना करने में यह प्रतिज्ञा शामिल है कि “मै भ्रपना रुख ग्रसत्य से 
सत्य की ओर करूंगा और आपनी शक्ति-भर सत्य की श्रोर जाने का 
भरपूर प्रयत्न करूंगा ।' 

प्रयत्न करना है तो फिर प्राथना क्यों ? प्रयत्न करना है, इसीलिए 
तो प्रार्थना चाहिए । मैं प्रयत्न करनेवाला हूं, पर फल मेरी मुट्ठी में थोड़े 
ही है ! फल तो ईश्वर की इच्छा पर अवल  बित है। मैं प्रयत्न करके भी कितना 
करूंगा ! मेरी शक्ति कितनी अल्प है! ईरवर की सहायता के बिना मैं 
अकेला क्या कर सकता हूं ! मैं सत्य की शोर ग्रपने कदम बढ़ाता रहूं, 
तो भी ईश्वर की कृपा के बिना मैं मंजिल पर नहीं पहुंच सकूंगा । मैं रास्ता 
काटने का प्रयत्न तो करता हूं पर प्रंत में मैं रास्ता काटूंगा कि वीच में मेरे 
पैर ही कट जानेवाले हैं, यह कौन कह सकता है ! इसलिए श्रपने ही बल- 
बूते मैं मंजिल पर पहुंच जाऊंगा, यह घमंड फिजूल है। काम का श्रधिकार 
मेरा है, पर फल ईश्वर के हाथ में है । इसलिए प्रयत्न के साथ-साथ ईरवर की 
प्रार्थना आवश्यक है । प्रार्थना के संयोग से हमें बल मिलता है। यों कहो न 
कि अपने पास का संपूर्ण बल काम में लाकर, ग्रधिक बल की ईदवर से मांग 
करना--यही प्रार्थना का मतलब है । 

प्रार्थना में दैववाद ग्रौर प्रयत्नवाद का समन्वय है। देववाद में पुरुषार्थ को 
अ्रवकाश नहीं है, इससे वह वावला है; प्रयत्नवाद में निरहंकार-वृत्ति नहीं है, 
इससे वह घमंडी है; फलतः दोनों ग्रहण नहीं किये जा सकते। कितु दोनों को 
छोड़ा भी नहीं जा सकता । कारण, दैववाद में जो नम्रता है वह जरूरी हे । 
प्रयत्नवाद में जो पराक्रम है वह भी आवश्यक हे प्रार्थना इतना मेल साधती 
है । मुक्तसंगोऽनहंवादी धृत्युत्साहसमर्वितः--गीता में सात्त्विक कर्ता का यह 

जो लक्षण कहा गया है उसमें प्राथंना का रहस्य है । प्रार्थना मानी अहकार- 
रहित प्रयत्न । सारांश, 'मुके असत्य से सत्य में ले जा', इस प्राथंना का संपूर्ण 
अर्थ होगा--'मै असत्य में से सत्य की ओर जाने का, भ्रहंकार छोड़कर, 
उत्साहपू्वक सतत प्रयत्न करूंगा ।' यह ग्रथं ध्यान में रखकर हमें रोज प्रभु से 
प्रार्थना करनी चाहिए-- 

हे प्रभो, तू मुझे असत्य में से सत्य में ले जा ! भ्रंधकार से प्रकाश में ले 
जा ! मृत्यु में से श्रमत ले जा !' 


219२७: 
तुलसीकृत रामायण 


तुलसीदासजी की रामायण का सारे हिंदुस्तान के साहित्यिक इतिहास 
में एक विशेष स्थान है । हिंदी राष्ट्रभापा है श्रौर यह उसका सर्वोत्तम ग्रंथ है, 
अत: राष्ट्रीय दृष्टि से भी उसका स्यान अद्वितीय है ही । साथ ही साथ 
हिंदुस्तान के सात-ग्राठ करोड़ लोगों के लिए वेद-तुल्य प्रमाण मान्य है, नित्य- 
परिचित और धर्म-जागति का एकमात्र आधार है; इस प्रकार धामिक दृष्टि 
से भी वह वेजोड़ कही जा सकती है और राम-भक्ति का प्रचार करने में 
शिष्यात्‌ इच्छेत्‌ पराजयस्‌ के न्याय से वह अपने गुरु वाल्मीकिरामायरा को 
भी पराजय का आनंद देनेवाली है, इसलिए भक्तिमार्गीय दृष्टि से भी यह 
ग्रंथ अपना सानी नहीं रखता । तीनों हष्टियां एकत्र करके विचार करने पर 
भ्रन्वयालंकार का उदाहरण हो जाता है कि “राम-रावरा-युद्ध जिस तरह 
राम-रावण के युद्ध-जसा था, उसी तरह तुलसीकृत रामायण तुलसीकृत 
रामायण-जेसी ही है 1? 

एक तो रामायण का अर्थ ही है मर्यादापुरुषोत्तम श्रीरामचन्द्र का चरित्र, 
तिसपर तुलसीदास ने उसे विशेष मर्यादा से लिखा है, इसलिए यह ग्रंथ सुकु- 
मार वालकों के हाथ में देने लायक निर्दोष तथा पवित्र हुआ है । इसमें सब 


रसों का वणन नेतिक मर्यादा का ध्यान रखकर किया गया है। स्वयं भक्ति पर ` 


र 

भी नीति की मर्यादा लगा दी है । इसीलिए सूरदास की जेसी उद्दाम भक्ति 
इसमें नहीं मिलेगी तुलसी की भक्ति संयमित है । इस संयमित भक्ति और 
उद्दाम भक्ति का अंतर मूल राम-भक्ति भ्रौर कृष्ण-भक्ति का अंतर है। साथ 
ही, तुलसीदासजी का अपना भी कुछ है ही । 

तुलसीकृत रामायण का वाल्मीकि-रामायण की शभ्रपेक्षा भ्रध्यात्म- 
रामायण से अधिक सम्बन्ध है ग्रधिकांश वणांनों पर, खासकर भक्ति के 
उद्गारो पर, भागवत को छाप पड़ी हुई है, गीता की छाप तो हे ही। महाराष्ट्र 
के भागवत-धर्मी संतों के ग्रंथों से जिनका परिचय है उन्हें तुलसीकृत रामा- 
यण कोई नई चीज नहीं मालूम होगी । वही नीति, वही निमंल भक्ति, वही 
संयम । कृष्ण-सखा सुदामा को जिस तरह अपने गांव में वापस गाने पर 
मालूम हुआ कि कहीं मैं फिर से द्वारकापुरी में लोटकर तो नहीं ग्रा गया, उसी 
तरह तुलसीदासजी कौ रामायण पढ़ते समय महाराष्ट्रीय संत-समाज के 
वचनों से परिचित पाठकों को 'हम कहीं पनी पूर्व-परिचित संत-वारी 
तो नहीं पढ़ रहे हैं, ऐसी शंका हो सकती है, उसमें भी एकनाथजी महाराज 
की याद विशेष रूप से आती है। एकनाथ के भागवत भौर तुलसीदासजी की 
रामायण इन दोनों में विशेष विचार-साम्य है । एकनाथ ने भी रामायण 
लिखी है, पर उनकी यात्मा भागवत में उतरी है । एकनाथ के भागवत ने 
ही रानाडे को पागल बना दिया । एकनाथ कृष्णा-भक्त थे, तो तुलसीदास 
रामभक्त । एकनाथ ने कृष्णा-भक्ति की मस्ती को पचा सिया, यह उनकी 
विशेषता है । ज्ञानदेव, नामदेव, तुकाराम, एकनाथ ये सभी कृष्ण-भक्त हैं 
भ्रौर ऐसा होते हुए भी अत्यंत मर्यादाशील । इस कारण इस विषय में उन्हें 
तुलसीदासजी से दो नंवर ग्रधिक दे देना अनुचित न होगा । 

तुलसीदासजी की मुख्य करामात तो उनके ग्रयोध्याकांड में है। उसी 


कांड में उन्होंने अधिक परिश्रम भी किया है। अयोघ्याकांड में भरत की भूमिका 


अदभुत चित्रित हुई है । भरत तुलसीदास को ध्यानमूति थे । इस ध्यानमूति 
को चुनने में उनका ग्रौचित्य हे । लक्ष्मण झौर भरत दोनों ही राम के भ्रनन्य 
भक्त थे, लेकिन एक को राम को संगति का लाभ हुआ और दूसरे को. वियोग 


डड विनोबा के विचार 


का । पर वियोग ही भाग्यरूप हो उठा, इसलिए कि वियोग में ही भरत ने 
संगति का अनुभव पाया। हमारे नसीब में परमात्मा के वियोग में रहकर ही 
काम करना लिखा है । लक्ष्मण के जैसा संगति का भाग्य हमारा कहां! इस- 
लिए वियोग को भाग्यरूप में किस तरह वदल सकते हैं इसे समभने में भरत 
का भ्रादशं ही हमारे लिए उपयोगी है । 

शारीरिक संगति की अपेक्षा मानसिक संगति का महत्त्व अधिक है । 
शरीर से समीप रहकर भी मनुष्य मन से दूर रह सकता है। दिन-रात नदी का 
पानी ओढ़े सोया हुआ पत्यर गीलेपन से बिल्कुल अलिप्त रह सकता है । 
उलटे शारीरिक वियोग में ही मानसिक संयोग हो सकता है । उसमें संयम की 


परीक्षा है। भक्ति की तीब्रता वियोग से बढ़ती ही हूँ। आनंद की हृष्टि से ' 


देखें तो साक्षात्‌ स्वराज्य की अपेक्षा स्वराज्य-प्राप्ति के प्रयत्न का आनंद कुछ 
और ही है। सिर्फ अनुभव करने की रसिकता हम में होनी चाहिए । भक्तों में यह 
रसिकता होती है । इसीलिए भक्त मुक्ति नहीं मांगते, वे भक्ति में ही खुश 
रहते हैं । भक्ति का अर्थ बाहर का वियोग स्वीकार कर अंदर से एक हो जाना 
है । यह कोई ऐसा-वसा भाग्य नहीं, परम भाग्य हे--मुक्ति से भी श्रेष्ठ भाग्य 
है । भरत का यह भाग्य था । लक्ष्मण का भाग्य भी बड़ा था; पर एक तो 
हमारी किस्मत में वह नहीं, ्रौर फिर कुछ भी कहिये, वह है भी कुछ घटिया 
ही । इसका कारण अंगूर खट्ट हैं, सिफ यही नहीं है, बल्कि उपवास भीठा है, 
यह भी है। भरत के भाग्य में उपवास की मिठास है । 
लोकमान्य तिलक ने 'गीतारहस्य' में संन्यासी को लक्ष्य कर यह कटाक्ष 
किया है कि 'संन्यासी को भी मोक्ष का लोभ तो होता ही है।' पर इस ताने को 
. व्यर्थं कर देने की यूक्ति भी हमारे साधु-संतों ने ढूंढ निकाली है । उन्होंने लोभ 
को ही संन्यास दे दिया। खुद तुलसीदासजी भक्ति की नमक-रोटी से खुश हैं, 
मुक्ति की ज्योनार के प्रति उन्होंने भ्ररुचि दिखाई है । ज्ञानेश्‍वर ने तो भोग- 
मोक्ष निबलाण । पायातलों (भोग और मोक्ष पैर-तले पड़े हुए उतारा- 
जेसे हैं), मोक्षाची सोडीबांधी करी (मोक्ष की पोटंली को बांधती छोडती 
है, अर्थात्‌ मोक्ष जिसके हाथ की चीज है), चहू पुरुषार्थी शिरों। भक्ति जेसी 

(चारों पुरुपार्थो से श्रेष्ठ भक्ति-जैसी) आदि वचनों में मुक्ति को भक्ति की 
टहलुई बनाया है भर तुकाराम ने तो नको ब्रह्मज्ञान आात्मस्थिति भाव 
(मुझे न ब्रह्म-ज्ञान चाहिए और न ग्रात्म-साक्षात्कार) कहकर मुक्ति से 
इस्तीफा ही दे दिया है। मुक्तीवर भक्ति (मुक्ति से भक्ति बढ़कर है) इस 
भाव को एकनाथ ने ग्रपनी रचनाओं में दस-पांच वार प्रकट किया हे । इधर 
गुजरात में नरसिंह मेहता ने भी हरिना जन तो मुक्ति न मांगे (हरि का 
जन मुक्ति नहीं मांगता) ही गाया है। इस प्रकार ग्रंतत: सभी भागवत-धर्मी 
बेष्णवों की परंपरा मुक्ति के लोभ से सोलहों ग्राने मुक्त है । इस परंपरा का 
उद्गम भक्त-शिरोमणि प्रह्लाद से हुआ है--नेतान्‌ विहाय कृपणान्‌ विमु- 
सुक्ष्रेकः--इन दीन जनों को छोड़कर मुझे भ्रकेले मुक्त होने की इच्छा नहीं 
है, यह खरा जवाब उन्होंने नृसिंह भगवान्‌ को दिया । इस कलियुग में श्रौत- 
स्मात्तं संन्यास-मा्ग की स्थापना करनेवाले शंकराचार्य ने भी ब्रह्मण्याधाय 
कर्माणि संग त्यक्त्वा करोति यः---गीता के इस इलोक का भाष्य करते हुए 
संगं त्यक्त्वा का ग्रथ भ्रपने पल्ले ये डालकर मोक्षेऽपि फले संग त्यक्त्वा, 
“मोक्ष की भी श्रासक्ति का त्याग कर”, इन शाब्दों में किया है । 

तुलसीदासजी के भरत इस भक्ति-भाव की मूर्ति हें । उनका मांगना 
तो देखिये 

धरम न अरथ न काम-रुचि, 
गति न चहउे निरबान । 
जनम-जनम रति राम-पद 
यह वरदान न झान ॥ 

यों तिलकजी के ताने को संतों ने एकदम निकम्मा कर दिया । 

भरत में वियोग-भक्ति का उत्कर्ष दिखाई देता है, इसीसे तुलसीदार्सजी 
के वह आदर्श हुए । भरत ने सेवा-धमं को खूब निवाहा। नैतिक मर्यादा का 
संपूर्ण पालन किया, भगवान्‌ का कभी विस्मरण नहीं होने दिया, भ्राज्ञा 
समझकर प्रजा का पालन किया ; पर उसका श्रेय राम के चरणों में ग्रपंण कर 
स्वयं निर्लिप्त रहे। नगर में रहकर वनवास का अनुभव किया । वे राग्य-युक्त 


४ विनोबा के विचार 


At 


चित्त से यम-नियमादि विषम ब्रतों का पालन कर आत्मा को देव से दूर रखने 
वाले देह के पदे को झीना कर दिया । तुलसीदास कहते हैं किं ऐसे भरत 
न जन्मे होते, तो मुझ-जँसें पतित को राम-सम्मुख कोन करता-- 
सिय-राम-प्रेम-पियूष-प्रन होत जनम न भरत को। 
भुनि-मन-ञ्रगस-जम-नियम-सम-दम विसम ब्रत आचरत को ! 
दुख-दाह-दारिद-दम्भ-दूषन सुजस-मिस अपहरत को ! 
कलिकाल तुलसी से सर्ठह हठि राम-सनमुख करत को ! 
रामायण में राम-सखा भरत, महाभारत में शकुंतला का पराक्रमी भरत 
और भागवत में जीवन्मुक्त जड़भरत ये तीन भरत प्राचीन भारत में विख्यात 
हुँ । हिंदुस्तान को “भारतवर्ष” संज्ञा शकुंतला के वीर भरत से मिली, ऐसा 
इतिहासज्ञों का मत है; एकनाथ ने ज्ञानी जड़भरत से यह मिली, ऐसा माना 
है। संभव है, तुलसीदासजी को लगता हो कि यहु राम-भक्त भरत से मिली 
है । पर चाहे जो हो, राज के वियोगी भारत के लिए भरत की वियोग-भक्ति 
का आदर सव प्रकार से अनुकरणीय है। तुलमीदासजी ने वह आदर्श अपने 
पवित्र ग्रनुभव से उज्ज्वल बनाकर हमारे सामने रखा है, तदनुसार आचरण 
करना हमारा काम है । 


: १३: 
कोटुस्बिक पाठशाला 


विचारों का प्रत्यक्ष जीवन से नाता टूट जाने से विचार निर्जीव हो जाते हैं 
और जीवन विचारशून्य बन जाता है । मनुष्य घर में जीता है ग्रोर मदरसे में 
विचार सीखता है, इसलिए जीवन और विचार का मेल नहीं बैठता । उपाय 
इसका यह है कि एक श्रोर से घर में मदरसे का प्रवेश होना च हिए और दूसरी 
योर से मदरसे में घर घुसना चाहिए। समाजशास्त्र को चाहिए कि शालीन 
कुटंब निर्माण करे ओर शिक्षण-शास्त्र को चाहिए कि कौटुंबिक पाठशाला 

स्थापित करे। इस लेख में शालीन कुटुंब के विषय में हमें नहीं विचारना है, 
कौटुंबिक पाठशाला के संबंध में ही थोड़ा दिग्दर्शन कराना है । छात्रालय 
ग्रथवा शिक्षकों के घर को शिक्षा की बुनियाद मानकर उसपर शिक्षण की 
इमारत रचनेवाली शाला ही कौटुंबिक शाला है । ऐसी कोटंबिक शाला के 
जीवनक्रम के संबंध में--पाठठ्यक्रम को अलग रखकर---कुछ सूचनाएं इस 


_ लेख में करनी हैं। वे इस प्रकार हुँ-- 


(१) ईरवर-निष्ठा संसार में सार वस्तु है, इसलिए नित्य के कार्यक्रम में 
दोनों वेला सामुदायिक उपासना या प्रार्थना होनी चाहिए प्रार्थना का स्त्ररूप 
संत-वचनों की सहायता से ईश्‍वर-स्मरण होना चाहिए । उपासना में एक भाग 
नित्य के किसी निरिचित पाठ को देना चाहिए! सर्वषामविरोघेन यह नीति 
हो । एक प्रार्थना रात को सोने के पहले होनी चाहिए और दूसरी सुबह सोकर 
उठने पर । 


(२) श्राहार-शुद्धि का चित्त-शुद्धि से निकट-संबंध है, इसलिए आहार . 


सात्त्विक रखना चाहिए । गरम मसाला, मिच, तले हुए पदार्थ, चीनी और 
दूसरे निषिद्ध पदार्थों का त्याग करना चाहिए । दूध और दूध से वने पदार्थों का 
मर्यादित उपयोग करना चाहिए । 

(३) ब्राह्मण से या दूसरे किसी रसोइये से रसोई नहीं बनवानी 
चाहिए । रसोई की शिक्षा शिक्षा का एक अंग है। सावजनिक काम करनेवालों 
के लिए रसोई का ज्ञान जरूरी है । सिपाही, प्रवासी, ब्रह्मचारी सबको यह 
आनी चाहिए । स्वावलंबन का यह एक अंग है 

(४) कौटुंबिक पाठशाला को अपने पायखाने का काम भी अपने हाथ 
में लेना चाहिए ! झस्पृर्यता-निवारर का अर्थ किंसीसे छूतछात न मानना ही 
नहीं, किसी भी समाजोपयोगी काम से नफरत न करना भी है । पायख़ाना 
साफ करना ग्रंत्यज का काम है, यह भावना चली जानी चाहिए। इसके 
अलावा स्वच्छता की सच्ची तालीम भी इसमें है। इसमें सावंजनिक 
स्वच्छता रखने के ढंग का ग्रभ्यास है । 

(५) अस्पृर्यों-सहित सबको मदरसे में स्थान मिलना चाहिए, यह तो 


id 

है ही, पर 'कौटुंबिक' पाठशाला में पंक्ति-भेद रखना भी संभव नहीं । श्राहार- 
शुद्धि का नियम रहना काफी है। 

(६) स्नानादि प्रातःकमं सवरे ही कर डालने का नियम होना चाहिए । 
स्वास्थ्य-भेद से ग्रपवाद रखा जा सकता है । स्नान ठंडे पानी से करना 
चाहिए । 

(७) प्रातःकमों को तरह सोने के पहले के 'सायंकमं' भी जरूर होने 
चाहिए । सोने के पहले देह-शुद्धि श्रावरयक है । इस सायंकमे का गाढ़ निद्रा 
और ब्रह्मचर्यं से संवघ है । खुली हवा में ्रलग-अ्लग सोने का नियम होना 
चाहिए । 

(=) कितावी शिक्षा के वजाय उद्योग पर ज्यादा जोर देना चाहिए । 
कम-से-कम तीन घंटे तो उद्योग में देने ही चाहिए । इसके विना अध्ययन 
तेजस्वी नहीं होने का । 'कर्मातिशेषण' अर्थात्‌ काम करके बचे हुए समय में 
वेदाध्ययन करना श्रुति का विधान है । 

(९) शरीर को तीन घंटे उद्योग में लगाने श्रौर ग्रहकृत्य ग्रौर स्वकुत्य 
स्वतः करने का नियम रखने के वाद दोनों समय व्यायाम करने की जरूरत 
नहीं है। फिर भी एक वेला अपनी-अपनी जरूरत के मुताविक खुली हवा में 
खेलना, घुमना या कोई विशेष व्यायाम करना उचित है । 

(१०) काशने को राष्ट्रीय धमं की प्रार्थना की भांति नित्य कमं में 
गिनना चाहिए । उसके लिए उद्योग के समय के अलावा कम-से-कम आधा 
घंटा वक्त देना चाहिए । इस ग्रावे घटे में तकली का उपयोग करने से भी काम 
चल जायगा ! कातने का नित्य-कमं यात्रा में या कहीं भी छोड़े विना जारी 
रखना हो तो तकली ही उपयुक्त साधन है । इसलिए तकली पर कातना तो 
श्राना ही चाहिए । 

(११) कपड़े में खादी ही बरतनी चाहिए । दूसरी चीजें भी जहांतक 
संभव हों, स्वदेशी ही लेनी चाहिए । 

(१२) सेवा के सिवा दूसरे किसी भी काम के लिए रात को जागना 
नहीं चाहिए। वीमार आदमी की सेवा इसमें ग्रपवाद है। पर मौज के लिए या 

ज्ञान-प्राप्ति के लिए भी रात का जागरण निपिद्ध है । नींद के लिए ढाई पहर 
रखने चाहिए । 

(१३) रात में भोजन नहीं खाना चाहिए । आरोग्य, व्यवस्था और 
हिसा तीनों दृष्टियों में इस नियम की आवश्यकता है ! 

(१४) प्रचलित विषयों में संपूर्ण जागृति रखकर वातावरण को 
निरचल रखना चाहिए । 

प्रत्यक्ष अनुभव के आधार पर कौटुंबिक शाला के जीवन-क्रम के संबंध में 
चौदह सूचनाएं की गई हैँ । इनमें कितावी शिक्षा और औद्योगिक शिक्षा के 
पाठ्यक्रम के वारे में ब्योरा नहीं दिया गया है। उसपर लिखना हो तो अलग 
लिखना पड़गा। राष्ट्रीय शिक्षा के विषय में जिन्हें 'रस' है वे इन सूचनाग्रों पर 
विचार करें और शंका, सूचना वा आक्षेप जो सुक, सूचित करें । 


$ १४ : 
जीवन ओर शिक्षा 


आज की विचित्र शिक्षण-पद्धति के कारणा जीवन के दो टुकड़े हो जाते हैं। 
पायु के पहले पंद्रह-वीस बरसों में आदमी जीने के झंभट में न पड़कर सिफ 
शिक्षा को प्राप्त करे और बाद को शिक्षणा को बस्ते में लपेट रखकर मरने 
तक जिये। 

यह रीति प्रकृति की योजना के विरुद्ध है। हाथभर लंबाई का वालक 
साढ़े तीन हाथ का केसे हो जाता है, यह उसके यथवा औरों के ध्यान में भी 
नहीं प्राता । शरीर को वृद्धि रोज होती रहती है। यह वृद्धि सावकादा, क्रम- 
क्रम से थोड़ी-थोड़ी होती है, इसलिए उसके होने का भान तक नहीं होता । 
यह नहीं होता कि आज रात को सोये तब दो फुट ऊंचाई थी ग्रोर सवेरे 
उठकर देखा तो ढाई फुट होगई। आज की शिक्षण-पद्धति का तो यह ढंग है 


Yo विनोबा के विचार 


कि भ्रमुक वर्ष के विल्कुल ग्राखिरी दिन तक मनुष्य जीवन के विषय में पुरा रूप 
से गैर-जिम्मेदार रहे तो भी कोई हर्ज नहीं, यही नहीं, उसे गैर-जिम्मेदार 
रहना चाहिए; र श्रागामी वर्ष का पहला दिन निकले कि सारी जिम्मेदारी 
उठा लेने को तैयार हो जाना चाहिए। संपूर्ण गेर-जिम्मेदारी से संपूणा जिम्मे- 
दारी में कूदना तो एक हनुमान-कूद ही हुई । ऐसी हनुमान-कूद की कोशिश में 
हाथ-पेर टूट जायं तो क्या ग्रचरज! 

भगवान्‌ ने अजुन से कुरुक्षेत्र में भगवद्गीता कही। पहले भगवद्गीता 
के 'क्लास' लेकर फिर अजु न को कुरुक्षेत्र में नहीं ढकेला । तभी उसे वह 
गीता पची । हम जिसे जीवन की तैयारी का ज्ञान कहते हैं उसे जीवन से 
बिल्कुल अलिप्त रखना चाहते हूँ, इसलिए उक्त ज्ञान से मौत को ही 
तैयारी होती है । | 

बीस बरस का उत्साही युवक अध्ययन में मग्न है। तरह-तरह के ऊंचे 
विचारों के महल वना रहा है, “मैं शिवाजी महाराज की तरह मातृभूमि की 
सेवा करूंगा । मैं वाल्मीकि-सा कवि वनृंगा । मैं न्यूटन की तरह खोज 
करूंगा ।”” एक, दो, चार, जाने क्या-क्या कल्पना करता है । ऐसी कल्पना 
करने का भाग्य भी थोड़ों को ही मिलता है, पर जिनको मिलता है उनकी 
ही बात लेते हैं। इन कल्पनाप्रों का आगे क्या नतीजा निकलता है ? जव 
नोन-तेल-लकड़ी के फेर में पड़ा, जव' पेट का प्रश्‍न सामने आया, तो वेचारा 
दीन वन जाता है । जीवन की जिम्मेदारी क्या चीज है, आज तक इसको 
विल्कुल ही कल्पना नहीं और अव तो पहाड़ सामने खड़ा हो गया । फिर 
वया करता है ? फिर पेट के लिए वन-वन फिरनेवाले शिवाजी, करुण गीत 
गानेवाले वाल्मीकि, ग्रोर कभी नौकरी की तो कंभी औरत की, कभी लड़की 
के लिए वर की और अंत में इमशान की शोध करनेवाले न्यूटन--इस प्रकार 
की भूमिकाएं लेकर भ्रपनी कल्पनाश्नों का समाधान करता है। यह हनुमान- 
कूद का फल है । | 

मैट्रिक के एक विद्यार्थी से पुछा--“क्यों जी, तुम ग्रागे क्या करोगे?” 

“आगे क्या ! आगे कालेज़ में. जाऊंगा ।” 

“ठीक है । कालेज में तो जाओगे, लेकिन उसके वाद? यह सवाल तो 
बना ही रहता 

“सवाल तो वना रहता है। पर भ्रभीसे उसका विचार क्यों किया 
जाय ? आगे देखा जायगा ।” 

फिर तीन साल वाद उसी विद्यार्थी से वही सवाल पूछा । 

“भी तक कोई विचार नहीं हुआ” 

“विचार हुआ नहीं ? यानी ? लेकिन विचार किया था क्या ?” 

“नहीं साहव, विचार किया ही नहीं । कया विचार करें ! कुछ सुता 
नहीं । पर अभी डेढ़ वरस वाकी है, आगे देखा जायगा ।” 

आगे देखा जायया" ये वे ही शब्द हैं जो तीन वर्ष पहले कहे गये थे; 
पर पहले की आवाज में वेफिक्री थी, आज की आवाज में थोड़ी चिता की 
कलक थी । 

फिर डेढ़ वपं बाद उसी प्रश्‍नकर्ता ने उसी विद्यार्थी से--अथवा कहो भ्रव 
'गृहुस्थ से, वही प्रश्‍न पुछा । इस बार चेहरा चिताक्रांत था । ग्रावाज की 
वेफिक्री विल्कुल गायव थी । 'ततः कि ? “ततः कि ?' ‹ततः किम्‌?! यह शंकरा- 
चायंजी का पूछा हुआ सनातन सवाल अव दिमाग में कसकर चक्कर लगाने 
लगा था । पर पास जवाब था नहीं । 

आज की मौत कल पर ढकेलते-ढकेलते एक दिन ऐसा ग्रा जाता है कि 
उस दिन मरना ही पड़ता है। यह प्रसंग उनपर नहीं भ्राता जो 'मरण के 
पहले ही' मर लेते हैं, जो अपना मरण ग्रांखों से देखते हैं। जो मरण का 
अगाऊ अनुभव लेते हैं उनका मरण टलता है; और जो मरण के भ्रगाऊ 
अनुभव से जी छराते हूं, चिचते हैं, उनकी छाती पर मरणा झा पड़ता है। 
सामने खंभा है, यह बात अंधे को उस खंभे का छाती में प्रत्यक्ष धक्का लगने के 
बाद मालूम होती है । भ्रांखवाले को यह खंभा पहले ही दिखाई देता है, 
अतः उसका धक्का उसकी छाती को नहीं लगता । 

जिंदगी की जिम्मेदारी कोई निरी मोत नहीं है मौर मौत ही कौन ऐसी 
बड़ी 'मौत' है ! 22% के अभाक-से यह-सप्य-&होशए, दै.) जीवुनु और, 

मरण दोनों आनंद की वस्तु होनी चाहिए। कारण, अपने परमप्रिय पिता ने, 
ईश्वर ने, वह हमें दिये हैं। ईश्‍वर ने जीवन, दुःखमय नहीं रचा, पर हमें 
जीवन जीना आना चाहिए। कौन पिता है जो अपने बच्चों के लिए परेशानी 
की जिंदगी चाहेगा ! तिसपर ईश्वर के प्रेम और करुणा का कोई पार है! 
वह अपने लाड़ले वच्चों के लिए सुखमय जीवन निर्माण करेगा कि परेशानी 
गौर भाझटों से भरा जीवन रचेगा ! कल्पना की क्या झ्रावश्यकता है, प्रत्यक्ष 
ही देखिये न ! हमारे लिए जो चीज जितनी जरूरी है, उसके उतनी ही 
सुलभता से मिलने का इंतजाम ईदवर की श्रोर से है। पानी से हवा ज्यादा 


जरूरी है तो ईश्‍वर ने पानी से हवा को अधिक सुलभ किया है । जहां नाक है, _ | 


वहां हवा मौजूद है। पानी से अन्न की जरूरत कम होने को वजह से पानी प्राप्त 
करने की बनिस्वत अन्न प्राप्त करने में अधिक परिश्रम करना पड़ता है। 
'ग्रात्मा' सबसे ग्रधिक महत्त्व की वस्तु होने के कारण वह हरएक को हमेशा के 
लिए दे डाली गई है। ईश्‍वर की ऐसी प्रेम-पूर्णा योजना है। इसका खयाल न 
करके हम निकम्मे जड़ जवाहरात--जमा करने--जितने जड़ बन जायं तो 
तकलीफ हमें होगी ही; पर यह हमारी जडता का दोष है, ईश्वर का नहीं । 

जिंदगी की जिम्मेदारी कोई डरावनी चीज नहीं है; वह श्रानंद से ग्रोत- 
प्रोत है, वशत कि ईश्‍वर की रची हुई जीवन की सरल योजना को ध्यान में 
रखते हुए भ्रयुक्त वासना्रों को दबाकर रखा जाय । पर जैसे ब्रह आनद से 
भरी हुई वस्तु है वेसे ही शिक्षा से भी भरपुर है । यह पक्की वात समझनी 
चाहिए कि जो जिंदगी की जिम्मेदारी से वंचित हुआ वह सारे शिक्षण का फल 
गंवा बेठा। वहुतों की धारणा है कि वचपन से ही जिंदगी की जिम्मेदारी का 
खयाल श्रगर बच्चों में पदा हो जाय तो जीवन कुम्हला जायगा । पर जिंदगी 
की जिम्मेदारी का भान होने से श्रगर जीवन कुम्हलाता-हो, तो फिर वह 
जीवन-वस्तु ही रहने लायक नहीं है । पर आज यह वारणा बहुतेरे शिक्षण- 
शास्त्रियों की भी है और इसका मुख्य कारण है जीवन के विषय में दुष्ट 
कल्पना। जीवन मानी कलह, यह मान लेना। ईसप-नीति के रसिक माने हुए, 


परंतु वास्तविक, ममे को समभनेवाले मुर्गे से सीख लेकर ज्वार के दानों को 


ze >> >». 

जीवन और शिक्षण पर्‌ 


'पेक्षा मोतियों को मान देना छोड दिया तो जीवन के अंदर का कलह जाता 
रहेगा और जीवन में सहकार दाखिल हो जायगा। बंदर के हाथ में मोतियों 
की माला (मरकट भूषण अंग) यह कहावत जिन्होंने गरी है उन्होंने मनुष्य का 
मनुष्यत्व सिद्ध न करके मनुष्य के पूर्वजों के संवंध में डाविन का सिद्धान्त ही 
सिद्ध किया हे । 'हनुमान के हाथ में मोतियों की माला' वाली कहावत 
जिन्होंने रची, वे अपने मनुष्यत्व के प्रति वफादार रहे । 

जीवन अगर भयानक वस्तु हो, कलह हो, तो बच्चों को उसमें दाखिल 
मत करो और खुद भी मत जियो । पर अगर जीने-लायक वस्तु हो, तो 
लड़कों को उसमें जरूर दाखिल करो । विना उसके उन्हें शिक्षण नहीं 
मिलने का । भगवद्गीता जैसे कुरुक्षेत्र में कही गई, वैसे शिक्षा जीवन-द्षेत्र में 
देनी चाहिए--दी जा सकती है। 'दी जा सकती है, यह भाषा भी ठीक 
नहीं है--कहना चाहिए, वहीं वह मिल सकती है । 

गजु न के सामने प्रत्यक्ष कत्तव्य करते हुए सवाल पैदा हुआ । उसका 
उत्तर देने के लिए भगवद्गीता निमित हुई । इसीका नाम शिक्षा है। बच्चों 
को खेत में काम करने दो | वहां कोई सवाल पैदा हो तो उसका उत्तर देने के 
लिए सुष्टि-शास्त्र अथवा पदार्थ-विज्ञान की या दूसरी जिस चीज की जरूरत 
हो, उसका ज्ञान दो। यह सच्चा शिक्षण होगा। बच्चों को रसोई बनाने दो । 
उसमें जहां जरूरत हो, रसायनशास्त्र सिखाश्रो। पर ग्रसली बात यह है कि 
उनको “जीवन जीने दो।' व्यवहार में काम करनेवाले आदमी को भी शिक्षण 
मिलता ही रहता है। वैसे ही छोटे बच्चों को भी मिले । भेद इतना ही होगा 
कि बच्चों के आसपास जरूरत के अनुसार मागे-दर्शन करानेवाले मनुष्य 
मौजूद हों । ये आदमी भी 'सिखानेवाले' बनकर “नियुक्त नहीं होंगे। वे भी 
‘जीवन जीनेवाले' हों, जैसे व्यवहार में भ्रादमी जीवन जीते हैं ग्रंतर इतना 
ही है कि इन 'शिक्षक' कहलानेवालों का जीवन विचारमय होगा, उसमें के 
विचार मौके पर बच्चों को समभाकर बताने की योग्यता उनमें होगी। पर 
(शिक्षक' नाम के किसी स्वतंत्र घंघे को जरूरत नहीं है, न 'विद्यार्थी' नाम के 
मनुष्य-कोटि के बाहर के किसी प्राणी की । श्र 'क्या करते हो पूछने पर 

“पढ़ता हूं' या 'पढ़ाता हूं' ऐसे जवाब की जरूरत नहीं है । 'खेती करता हू. 
अथवा “बुनता हूं' ऐसा, शुद्ध पेशेवर कहिये या व्यावहारिक कहिये, पर 
जीवन के भीतर से उत्तर आना चाहिए । इसके लिए उदाहरण विद्यार्थी 
राम-लक्ष्मण और गुरु विश्वामित्र का लेना चाहिए । विश्वामित्र यज्ञ करत 
थे । उसकी रक्षा के लिए उन्होंने दशरथ से लड़कों की याचना की । उसी 
काम के लिए दशरथ ने.लड़कों को भेजा। लड़कों में भी यह जिम्मेदारी की 
भावना थी कि हम यज्ञ-रक्षण के 'काम' के लिए जाते हैं । उसमें उन्हे अपूर्व 
शिक्षा मिली ! पर यह वताना हो कि राम-लक्ष्मण ने क्या किया, तो कहना 
होगा कि 'यज्ञ-रक्षा की'। “शिक्षण प्राप्त किया नहीं कहा जायगा; पर 
शिक्षण उन्हें मिला, जो मिलना ही था । 

शिक्षणा कर्त्तव्य कर्म का श्रानुषंगिक फल है । जो कोई कत्तव्य करता है 
उसे जाने-ग्रनजाने वह मिलता ही है। लड़कों को भी वह उसी तरह मिलना 
चाहिए । औरों को वह ठोकरें खा-खाकर मिलता है । छोटे लड़कों में ग्राज 
उतनी शक्ति नहीं आई है, इसलिए उनके आसपास ऐसा वातावरण वनाना 
चाहिए कि वह बहुत ठोकर ने खाने पायं, और धीरे-धीरे वे स्वावलंवी 
बनें, ऐसी अपेक्षा और योजना होनी चाहिए । शिक्षण फल है---भौर मा 
फलेषु कदाचन की मर्यादा इस फल के लिए भी लागू है। खास शिक्षण के 
लिए कोई कमं करना यह भी सकाम हुआ--और उसमें भी इदमद्य मया 
लब्धम्‌--भ्राज मैने यह पाया, इदं प्राप्स्ये--कल वह पाऊंगा, इत्यादि 
वासनाएं श्राती ही हैं । इसलिए इस शिक्षणा-प्रमोह से छूटना चाहिए । इस 
मोह से जो छूटा उसे सर्वोत्तम शिक्षण मिला समझना चाहिए। मां बीमार 
है, उसकी सेवा करने में मुझे खूब शिक्षण मिलेगा। पर इस शिक्षा के लोभ से 
मुझे माता की सेवा नहीं करनी हे । वह तो मेरा पवित्र कत्तव्य है, इस 


भावना से मुझे माता की सेवा करनी चाहिए । अथवा माता बीमार हैऔर 
उनकी सेवा करने से मेरी दूसरी चीज--जिसे मैं 'शिक्षण' समझता हुं | 
वह--जाती है तो इस शिक्षण के नष्ट होने के डर से मुझे माता की सेवा | 
नहीं टालनी चाहिए । २ 

प्राथमिक महत्त्व के जीवनोपयोगी परिश्रम को शिक्षण में स्थान मिलना 
चाहिए। कुछ शिक्षणशा स्त्रियों का इसपर यह कहना है कि ये परिश्रम शिक्षण 
की दृष्टि से ही दाखिल किये जायं, पेट भरने की दृष्टि से नहीं। ज 'पेट भरने _ 
का! जो विकृत अर्थ प्रचलित है, उससे घवराकर यह कहा जाता है और उस हदे 
तक वह ठीक है। पर मनुष्य को 'पेट' देने में ईश्वर का हेतु है। ईमानदारी से 
'पेट भरना” श्रगर मनुष्य साध ले तो समाज के बहुतेरे दु:ख भौर पातक नष्ट ही 
हो जायं । इसीसे मनु ने, योऽर्थशुचिः स हि शुचिः, “जो भ्राथिक दृष्टि से 
पवित्र है, वही पवित्र है”, ये यथार्थ उद्गार प्रकट किये हैं। सर्वेषामविरोधेन 
कैसे जियें, इस शिक्षण में सारा शिक्षण समा जाता है । अविरोब- ृत्ति से 
शरीर-यात्रा करना मनुष्य का प्रथम कतंव्य है। यह कर्तव्य करने से ही उसकी 
भ्राध्यात्मिक उन्नति होगी । इसीसे शरीर-यात्रा के लिए उपयोगी परिश्रम 
करने को ही शरीर-शास्त्रकारों ने 'यज्ञ' नाम दिया है। उदर भरणा नोहे, 
जाणाजे यज्ञ कर्म-यह उदर-भरण नहीं है, इसे यज्ञकमं जान !--वामन पंडित 
का यह वचन प्रसिद्ध है । ग्रतः मैं शरीर-यात्रा के लिए परिश्रम करता हू, यह 
भावना उचित है । शरीर-यात्रा से मतलब अपने साढ़े तीन हाथ के शरीर की 
यात्रा न समझकर समाज-शरीर की यात्रा. यह उदार अर्थ मन में वैठाना 
चाहिए । मेरी शरीर-यात्रा मानी समाज की सेवा और इसीलिए ईइवर की 
पूजा, इतना समीकरण हढ़ होना चाहिए और इस ईद्वर-सेवा में देह 
खपाना मेरा कतंव्य है और वह मुझे करना चाहिए, यह भावना हरेक में 
होनी चाहिए। इसलिएवह छोटे बच्चों में भी होनी चाहिए । इसके लिए 
उनकी शक्ति-भर उन्हें जीवन में भाग लेने का मौका देना चाहिए और 
जीवन को मुख्य केंद्र बनाकर उसके आसपास आवश्यकतानुसार सारे 
शिक्षण की रचना करनी चाहिए । 

इससे जीवन के दो खंड न होंगे । जीवन की जिम्मेदारी अचानक भ्रा 
पड़ने से उत्पन्न होनेवाली अडचन न पैदा होगी । अनजाने शिक्षा मिलती 
रहेगी, पर 'शिक्षण का मोह' नहीं चिपकेगा झौर निष्काम कमं की ओर प्रवृत्ति 


होगी । 

केवल शिक्षरण 


एक देशसेवाभिलाषी से किसीने पुछा--“कहिये, अपनी समझ में आप 
क्या काम अच्छा कर सकते हैँ?” 

उसने उत्तर दिया--“मेरा खयाल है, मैं केवल शिक्षण का कार्येकर 
` सकता हूं भर उसीका शौक है।' 

“बह तो ठीक है । अक्सर आदमी को जो भ्राता है, मजवूरन्‌ उसका 
उसे शौक होता ही है; पर यह कहिये कि आप दूसरा कोई काम कर सकेंगे 
या नहीं ?” 

“जीं नहीं । दूसरा कोई काम करना नहीं ग्रायगा। सिर्फ सिखा सकूंगा, 
और विशवास है कि यह काम तो अच्छा कर सकूंगा।' 

“हां-हां, अच्छा सिखाने में क्या शक है ; पर अच्छा क्या सिखा सकते 
हैं ? कातना, धुनना, बुनना अच्छा सिखा सकेंगे ?” 

“नहीं, वह नहीं सिखा सकता ।” 

“तव, सिलाई, रंगाई या वढ़ईगीरी ?” 

“न, यह सव कुछ नही । ' 

“रसोई बनाना, पीसना वगरह घरेलू काम सिखा सके गे ? ” 

- “नहीं, काम के नाम से तो मैंने कुछ किया ही नहीं । मैं केवल शिक्षण 
का...” 

“भाई, जो पूछा जाता है उसीमें 'नहीं-नहीं' कहते हो और कहे जाते 
हो, 'केवल' शिक्षण का काम कर सकता हूं । इसके मानी क्या हैं ? बागवानी 
सिखा सकियेगा ?” 

देशसेवाभिलाषी ने जरा चिढ़कर कहा---“यह क्या पूछ रहे हैं ? मैंने 
शुरू में ही तो कह दिया, मुझे दूसरा कोई काम करना नहीं भ्राता । मैं साहित्य 
पढ़ा सकता हू ।” 


केवल शिक्षण प््छ 


प्रबनकर्त्ता ने जरा मजाक से कहा---“ठीक कहा । भग्रवकी आपकी वात 
कुछ तो समक में ग्राई । श्राप 'रामचरितमानस' जेसी पुस्तक लिखना 
सिखा सकते हैं ?” 

ग्ब तो देशसेवाभिलापी महाशय का पारा गरम हो उठा और 
मुंह से कुछ ऊटपटांग निकलने को ही था कि प्रइनकर्त्ता बीच में ही बोल 
उठा--“शांति, क्षमा, तितिक्षा रखना सिखा सकगे ?” 

अव तो हद हो गई । आग में जैसे मिट्टी का तेल डाल दिया हो । यह 
संवाद खूब जोर से भभकता, लेकिन प्रश्नकर्त्ता ने तुरंत उसे पानी डालकर 
बुझा दिया--“मैं आपकी बात समझा । आप लिखना-पढ़ना ग्रादि सिखा 
सकंगे और इसका भी जीवन में थोड़ा-सा उपयोग है; बिल्कुल न हो, ऐसा 
नहीं है । खेर, आप बुनाई सीखने को तेयार हे?” 

“ग्रव कोई नई चीज सीखने का हौसला नहीं है और तिसपर बुनाई का 
काम तो मुझे शाने का ही नहीं, क्योंकि ्राज तक हाथ को ऐसी कोई भ्रादत नहीं 
नहीं ।' 

“माना, इस कारण सीखने में कुछ ज्यादा वक्त लगेगा, लेकिन इसमें न 
आने को क्या वात है ?” 

“मैं तो सम भता हूं, नहीं ही आयगा । पर मान लीजिये, बड़ी मेहनत से 
आया भी तो मुझे इसमें वड़ा झंझट मालूम होता है । इसलिए मुझसे यह नहीं 
होगा, यही समभिये।' 

“ठीक, जैसे लिखना सिखाने को तेयार हैं, वंसे खुद लिखने का काम कर 
सकते हैं ?” 

“हां, जरूर कर सकता हूं, लेकिन सिर्फ बेठे-बेठे । लिखते रहने का काम 
भी है झंझटी, फिर भी उसके करने में कोई ग्रापत्ति नहीं है। यह बातचीत 
यहीं समाप्त हो गई । नतीजा इसका क्या हुआ, यह जानने को हमें 
जरूरत नहीं । 

' शिक्षकों की मनोवृत्ति समझने के लिए यह वातचीत काफी हे! शिक्षण 
यानी-- 


शरद विनोबा के विचार 


किसी तरह की भी जीवनोपयोगी क्रियाशीलता से शून्य; 

कोई नई काम की चीज सीखने में स्वभावतः अ्रसमर्थ हो गया है; 

क्रियाशीलता से सदा के लिए उकताया हुआ; 

'सिफ शिक्षण” का घमंड रखनेवाला, पुस्तकों में गड़ा हुआ ग्रालसी जीव; 

'सिफं शिक्षण' का मतलव है जीवन से तोड़कर विलगाया हुआ मुर्दा, 
शिक्षण ओर शिक्षक के मानी 'मृत-जीवी' मनुष्य ! 

“मृत-जीवी' को ही कोई-कोई वुद्धि-जीवी कहते हैं, पर यह है वाणी का 
व्यभिचार । बुद्धिजीवी कौन है? कोई गौतम बुद्ध, कोई सुकरात, शंकराचाय, 
अथवा ज्ञानेश्‍वर वुद्धि-जीवन की ज्योति जगाकर दिखाते हैं। गीता में बुद्धि- 
ग्राह्य जीवन का श्रथ ग्रतींद्रिय जीवन वतलाया है । जो इंद्रियों का गुलाम है, 
जो देहासक्ति का मारा हुभ्रा है, वह वुद्धि-जीवी नहीं है। बुद्धि का पति आत्मा 
है। उसे छोड़कर जो बुद्धि देह के द्वार की दासी हो गई, वह बुद्धि व्यभिचारिणी 
बुद्धि है । ऐसी व्यभिचारिणी वुद्धि का जीवन ही मरण है, और उसे जीनेवाला 
मृत-जीवी । सिफ शिक्षण पर जीनेवाले जीव विशेष भ्रथं में मृतजीवी हैँ । इन 
सिफ शिक्षण पर जीनेत्रालों को मनु ने 'मृतकाध्यापक' उर्फ 'वेतन-भोगी 
शिक्षक' नाम देकर श्राद्ध के काम में इनका निरे किया है । ठीक ही है। 
श्राद्ध में, जो मृत पूर्वजों की स्मृति को जिंदा करता रहता है और जिन्होंने 
प्रत्यक्ष जीवन को मृत कर दिखाया है, उनका इस काम में क्या उपयोग ! 

शिक्षकों को पहले ग्राचायं कहा जाता था। ग्राचायं अर्थात्‌ आचारवान्‌ । 
स्वयं आदर्श जीवन का आचरण करते हुए राष्ट्र से उसका आचरण करा 
लेनेवाला ग्राचाय है । ऐसे श्राचायों के पुरुषार्थ से ही राष्ट्र का निर्माण हुआ 
है । आज हिंदुस्तान की नई तह बेठानी है। राष्ट्र-निर्माण का काम आज हमारे 
सामने है । ग्राचारवान्‌ शिक्षकों के विना वह संभव नही है । 

तभी तो राष्ट्रीय शिक्षण का प्रश्‍न सवसे महत्त्वपूर्ण है। उसकी व्याख्या 
श्रौर व्याप्ति हमें भ्रच्छी तरह समझ लेनी चाहिए। राष्ट्र का सुशिक्षित वर्ग 
निरग्नि ग्रौर निष्क्रिय होता जा रहा है । इसका उपाय राष्ट्रीय शिक्षण-की 
आग सुळगाना ही है । 

पर वह अग्नि होनी चाहिए । भ्रग्नि की दो शक्तियां मानी गई हैं: 
एक 'स्वाहा' और दूसरी 'स्वधा' । ये दोनों शक्तियां जहां हैं, वहां भ्रग्नि है। 
'स्वाहा' के मानी है आत्माहुति देने की, ्रात्म-त्याग की शक्ति भ्रौर 'स्वधा' 
के मानी हैं ग्रात्म-धारणा की शक्ति । ये दोनों शक्तियां राष्ट्र-शिक्षण में जाग्रत 
होनी चाहिए। इन शक्तियों के होने पर ही वह राष्ट्रीय शिक्षण कहलायगा । 
वाकी सव मृत--निर्जीव है, कोरा शिक्षण है । 
ऊपर-ऊपर से दिखाई देता है कि ग्रवतक हमारे राष्ट्रीय शिक्षकों ने 
बड़ा श्रात्म-त्याग किया है। पर वह उतना सही नहीं है। फुटकर स्वार्थ-त्याग 
अथवा गर्भित त्याग के मानी ग्रात्म-त्याग नहीं है । उसकी कसोटी भी है । 
जहां भ्रात्म-त्याग की शक्ति होगी, वहां झ्ात्म-घारण की शक्ति भी होती है। 
न हुई तो त्याग कोई काहे का करेगा ! जो भ्रात्मा अपनेकों खड़ा ही नहीं 
रख सकता वह कूदेगा कंसे ! मतलब, ग्रात्मत्याग की शक्ति में ग्रात्म-घारण ' 
पहले से शामिल ही है। यह ग्रात्म-धारण की शक्ति---'स्वधा', राष्ट्रीय 
शिक्षकों ने अभीतक सिद्ध नहीं की है । इसलिए भ्रात्म-त्याग करने का जो 
आभास हुआ, वह झाभास-मात्र ही है । 
पहले स्तरधा होगी, उसके वाद स्वाहा । राष्ट्रीय शिक्षण को, अर्थात्‌ 
राष्ट्रीय शिक्षकों को, अब स्वधा-संपादन की तेयारी करनी चाहिए । 
शिक्षकों को 'केवल शिक्षण की भ्रामक कल्पना छोड़कर स्वतंत्र जीवन 
की जिम्मेदारी--जैसी किसानों पर होती है वेसी--ग्रपने ऊपर लेनी चाहिए 
और विद्यार्थियों को भी उसीमें दायित्वपूर्ण भाग देकर उनके चारों ओर 
शिक्षण की रचना करनी चाहिए, श्रथवा भ्रपने-ग्राप होने देनी चाहिए । 
गुरोः कर्मातिशेषेण, इस वाक्य का अर्थ 'गुरु के काम पूरे करके वेदाभ्यास 
करना' यही ठीक है। नहीं तो गुरु की व्यक्तिगत सेवा इतना ही भगर “गुरो 
कर्म’ का अर्थ लें तो गुरु की सेवा आखिर कितनी होगी ! भ्रोर उसके लिए 
कितने लड़कों को कितना काम करने को रहेगा ! इसलिए 'गुरो: कम करने के 
मानी हैं, गुरु के जीवन में जिम्मेदारी से हिस्सा लेना । वेसा दायित्वपूर्ण 
भाग लेकर उसमें जो शंका वगैरा पेदा हों, उन्हें गुरु से पूछे ग्रौर 

गुरु को भी चाहिए कि अपने जीवन की जिम्मेदारी निवाहते हुए ग्रौर उसीका 
एक अंग समभकर उसका यथाशक्ति उत्तर देता जाय । यह शिक्षण का 
स्वरूप है। इसीमें थोडा स्वतंत्र समय प्रार्थना-स्वरूप वेदाभ्यास के लिए 
रखना चाहिए । प्रत्येक कर्म ईश्‍वर की उपासना का ही हो, पर वेसा करके भी 
सुत्रह-शाम थोड़ा समय उपासना के लिए देना पड़ता है। यही न्याय वेदाभ्यास, 
झ्रथवा शिक्षण पर, लागू करना चाहिए । मतलव, जीवन की जिम्मेदारी के 
काम ही दिन के मुख्य भाग में करने चाहिए और उन सभीको शिक्षण का ही 
काम समभना चाहिए । साथ ही रोज एक-दो घंटे (८7००) 'शिक्षण के 
निमित्त' भी देना चाहिए । 


राष्ट्रीय जीवन केसा होना चाहिए, इसका आदर्श अपने जीवन में 


उतारना राष्ट्रीय शिक्षक का कत्तव्य है । यह कतव्य करते रहने से उसके 
* जीवन में अपने-आप उसके श्रासपास शिक्षा की किरणों फैलेंगी और उन 
किरणों के प्रकाश से आसपास के वातावरणा का काम ग्रपने-ग्राप हो जायगा। 
इस प्रकार का शिक्षक स्वत:सिद्ध शिक्षण-केंद्र हे और उसके समीप रहना 
ही शिक्षण पाना हे । 
मनुष्य को पवित्र जीवन बिताने की फिक्र करनी चाहिए । शिक्षण की 
खबरदारी रखने के लिए वह जीवन ही समर्थ है। उसके लिए 'केवल शिक्ष णा” 
की हवस रखने की जरूरत नहीं । 


: १६: 
भिक्षा 


मनुष्य को जीविका के तीन प्रकार होते हैं : 

१. भिक्षा, २. पेक्षा और ३. चोरी । 

भिक्षा, अर्थात समाज की ग्रधिक-से-अधिक सेवा करके समाज से सिर्फ 
शरीर-घारण-भर को कम-से-कम लेना, श्रौर वह भी विवश होकर एवं 
उपकृत भावना से । 

पेशा, अर्थात्‌ समाज की विशिष्ट सेवा करके उसका उचित वदला 
सांग लेना । 
चोरी, अर्थात्‌ समाज को कम-से-कम सेवा करके या सेवा करने का 
नाटक करके या बिल्कुल सेवा किये बिना, और कभी-कभी तो प्रत्यक्ष 
नुकसान करके भी, समाज से ज़्यादा-से-ज्यादा भोग लेना । 
प्रत्यक्ष चोर-लुटेरे, खुनी भ्रोर इन्हीं-सरीखे वे 'इंतजामकार' पुलिस, 
सैनिक, हाकिम वरह सरकारी साथी-सहायक; इंतजाम के बाहर के 
वकील, वैद्य, शिक्षक, धर्मोपदेशक वर्गरह उच्च उद्योगी भर 'ग्रव्यापारेषु 
व्यापार: करनेवाले--ये सब तीसरे वर्ग में आते हैं । 
मातृभूमि पर मेहनत करनेवाले किसान और जीवन की प्राथमिक 
आवश्यकताएं पूरी करनेवाले मजदूर, ये दूसरे वर्ग में जाने के श्रभिलाषी हैं, 
जानेवाले नहीं । कारण, उनकी उचित पारिश्रमिक पाने की इच्छा होते हुए 
भी तीसरे वर्ग की करतूत के कारण आज उनमें से वहुतों को उचित 
पारिश्रमिक नहीं मिलता और वे निस्संदेह तीसरे वर्ग में दाखिल हो जाते हैं । 
पहले वग में दाखिल हो सकनेवाले बहुत ही थोड़े, सच्ची लगन के 
साधु पुरुप हैं जो बहुत ही थोड़े हैं, पर हैं, भौर उन्हींके वल पर दुनिया टिकी 
है । वे थोड़े हैं, पर उनका वल अद्भुत है । 
“भिक्षावृत्ति का लोप हो रहा है,उसका पुनरुद्धार होना चाहिए। ---जव 
समर्थ यह कहते हैं तो उनका उद्देश्य इसी पहले वर्ग को बढ़ाना है । 
इसीको गीता में 'यज्ञ-शिष्ट ग्रमृत-भोजन' कहा है ओर गीता का 
आइवासन है कि यह अमृत खानेवाला पुरुष मुक्त हो जाता है । 
आज हिंदुस्तान में बावन लाख “भीख मांगनेवाले' हूँ । समर्थ के समय में 
भी बहुत 'भिक्षुक' थे, फिर भी भिक्षा-वृत्ति का जीर्णोद्धार करने की जरूरत 
समर्थ को क्यों जान पड़ी ? 
इसका जवाब भिक्षा की कल्पना में है। वावन लाख की भिक्षा का जो 
अर्थ है, वह तो चोरी का ही एक प्रकार है । 
भिक्षा का मतलव है अधिक-मे-अधिक परिश्रम और कम-से-कम लेना। 

इतना भी न लिया होता पर शरीर-निर्वाह नहीं होता, इसलिए उतनेभर के 
लिए लेना पड़ता है, पर हक मानकर नहीं; समाज का मुभपर यह उपकार 
है, इस भावना से। भिक्षा में परावलंबन नहीं है, ईशवरावलंबन है। समाज 
की सद्भावना पर श्रद्धा है, यथा-लाभ संतोष है, कत्तेव्यपरायणता है, 
फल-निरपेक्ष-वृत्ति का प्रयत्न है । 

लोक-सेवक के शरीर-रक्षण को एक सामाजिक कार्य समझना चाहिए। 
बिशिष्ट सामाजिक काम के लिए यदि किसीको कोई निश्चित रकम दी 
जायतो उस रकम का विनियोग उचित रीति से, हिसाव रखकर, इसी कायं 
के लिए वह करता है। “मैं लोक-सेवक हूं, इसलिए मेरी शरीर-धारण-तृत्ति 
भी सामाजिक कार्य है, ऐसा समझकर उसके लिए मुझे, आवश्यकतानुसार 
समाज देता है । उस रकम का उपयोग मुझे उसी काम में करना चाहिए, 
उचित रूप से करना चाहिए, उसका हिसाव रखना चाहिए और वह हिसाव 
लोगों की जांच के लिए खुला रहना चाहिए। अर्थात्‌ सव तरह से एक पंच 
जैसे संचालन-व्यवस्था करेगा, वेसे 'निमंम' भावना से मुझे अपने शरीर की 
संचालन-व्यवस्था करनी चाहिए । ---यह भिक्षावृत्ति है । 

कुछ सेवकों को कहते सुना जाता है--अपने पैसे को हम चाहे जैसे खर्च 
करें, सामाजिक पैसे का हिसाव ठीक रक्खंगे, लोगों को दिखायंगे, उनसे 
झालोचना चाहेंगे, उन्हें होगा तो उत्तर देंगे, नहीं तो क्षमा मांगेगे। पर 
हमारे अपने पैसे का हिसाव ठीक रखने को हम बंधे नहीं हैं प्रौर दिखाने की 
तो वात ही नहीं। यदि सचाई से समाज-सेवा करनेवाला कोई आदमी यह 
कहे तो उसकी सेवा 'पेशा' बन गई । पेशा ईमानदार सही, पर है 'पेशा'; 
वह भिक्षावृत्ति नहीं । 

भिक्षा कहती है--'तेरा' पंसा केसा हे? जैसे खादी के काम के लिए खादी 
का ज्ञाता मानकर तुमे पैसा सौंपा गया, उसी तरह तेरे शरीर के काम के लिए, 
तुझे उसका ज्ञाता समझकर पैसा दिया गया । खादी के लिए दिया हुझा 
पैसा जव तेरा नहीं है, तव तेरे शरीर के लिए दिया हुआ पेसा तेरा कैसे 
हुआ ? दोनों काम सामाजिक ही हैं । 

एक खादी-प्रचारक से पूछा गया, “तुम्हें कितने की जरूरत ह?” 
“तीस रुपये महीने की ।” 
` “तुम तो अकेले हो, फिर इतने की जरूरत क्यों है?” 

“दो-तीन गरीव विद्यार्थियों को मदद देता हूँ 1" 

“हम यह मान लेते हैं कि गरीव विद्यार्थियों को इस तरह मदद देना 
अनुचित नहीं है। पर मान लो कि खादी के काम के लिए तुम्हें पेसे दिये गए, 
तो उसमें से राष्ट्रीय शिक्षण के काम में लगाओगे क्या ?” 

“ऐसा तो नहीं किया जा सकता ।” 

“तव तुम्हारे शरीर का पोषण, जो एक सामाजिक काम है, उसके लिए 
तुम्हें दी गई रकम में से गरीव विद्यार्थियों को मदद देने में, जो दुसरा 
सामाजिक काम है, खर्च करने का क्या मतलब ?” 

यह भी भिक्षावृत्ति का महत्त्वपूर्ण मुद्दा है । भिक्षा-वृत्तिवाले मनुष्य को 
दान का अधिकार नहीं है । दान हो या भोग, दोनों का कर्त्ता "मैं ही हु और 
भिक्षा में 'मै' को ही जगह नहीं है। इसीसे दोनों को नहीं। न भोग में फंसो, न 


त्याग में पड़ो--यह भिक्षावृत्ति का सूत्र है । भिक्षावृत्ति के मानी हैं 'घर बड़ा' 


करना , बड़ी जिम्मेदारी सिर पर लेना । भिक्षा गैर-जिम्मेदारी नहीं है । 
भिक्षा मांगने के मानी है “मांगना छोड़ देना? | बाइबिल में कहा है, 
“मांगो तो मिल जायगा।' उसका मतलव है, भगवान्‌ से मांगो तो मिलेगा | 
पर समाज से ? “मांगो मत, तो मिलेगा ।' | 
'भिक्षा मांगना' ये शब्द विसंवादी हैं। कारण, भिक्षा के मानी ही हैं, न 
मांगना। 'भिक्षा मांगना' ये शब्द पुनरुक्त हैं । क्योंकि भिक्षा ही स्वत:सिद्ध 
मांगना है। भिक्षा मांगनी नहीं पड़ती । कत्तव्य की झोली में अधिकार 
पड़े ही हैं । 

१७ : 
गांवों का कास 


ग्सहयोग-भ्रांदोलन के समय से गांवों की श्रो र लोगों का ध्यान खिचा है। 
गांवों का महत्त्व समक में भ्राने लगा है । कितने ही सेवक गांवों में काम भी 
करने लगे हैं और कुछ को उसमें कामयावी भी हुईं है, पर अधिकांश को 
सफलता नहीं मिली है । 

इसके पहले सुशिक्षितों की दृष्टि गांवों की ओर गई ही न थी । पहले तो 
नजर परायों की ओर थी । इंग्लेंड की जनता को अनुकूल करना चाहिए, 
सरकार को परिस्थिति समभानी चाहिए, आदि । बाद को निगाह अपनों को 
ग्रोर फिरी; पर शहरों की श्रोर, सुशिक्षितों की ग्रोर। 'सुशिक्षितों में राष्ट्रीय 
भावना पैदा करनी चाहिए' की बुनियाद पर सारा आन्दोलन चलता था । 
असहयोग के जमाने में गांवों की ओर नजर गई। भ्रागे बढ़े तो रचनात्मक 
कार्यक्रम के आन्दोलन के गांवों में प्रवेश करने की, ग्रामवासी जनता की सेवा 
करने की प्रत्यक्ष प्रेरणा हुई और जो थोड़ा-वहुत नतीजा निकला दीखता है 
वह इस प्रेरणा का ही फल है। इतने वर्षो के ल॑वे अनुभव के वाद हमारे ध्यान 
में भ्राया कि तेरा साईं तेरे पास, तू क्यों भटके संसार में ?' फिर भी काम 
की केवल शुरुआत होने के कारण वहुत-से स्थानों में गांव का काम निष्फल 
हुआ । 

यह कोई नई वात नहीं है । । शुरू-शुरू में ऐसा होता ही है । इससे 
निराश होने की कोई वजह नहीं, भ्रोर निराश होने की स्थिति हैँ भी नहीं । 
कारण, कुछ स्थानों में गांवों के प्रयोग सफल भी हुए हैं । इसके सिवा जो 
प्रयोग असफल प्रतीत होते हैं, वे भी प्रतीत-भर होते हैं । पत्यर तोड़ने में 
पहली कुछ चोट वेकार गई-सी जान पड़ती हैं, पर उनका नतीजा तो होता 
ही है । इस मिसाल में फोड़ा जाने वाला पत्थर गांव की जनता नहीं, बल्कि 
हमारे सुशिक्षितो का विमुख हृदय है । 

अव कहीं हमारे मन में गांवों में जाने की वात उदित हुई है, लेकिन हम 

गांवों में अपने शहरी ठाट-वाट के साथ जाना चाहते हैं, इससे हमारा काम 
जमता नहीं । गावों में ग्रामीण होकर जाना चाहिए । यह हमारी असफलता 
का मुख्य कारणा है । 

गांव में गया हुआ सुशिक्षित मनुष्य भ्राज भी ग्रामीण तो नहीं ही बन 
पाया, पर आज वहां वह 'परोपकार' की हविस से जाता है । उसे गांववालों 
से खुद कुछ सीखना है, यह वह भूल जाता है। 

'उसे लगता है, थे वेचारे झज्ञान में लोटते पड़े हैं।' अपना घो र अज्ञान उसे 
नहीं दिखाई देता और खुद उसे क्या करना चाहिए, इसे विसारकर वह लोगों 
से काम लेने के फेर में पड़ जाता है। इसकी वजह से वह ग्राम-जीवन से बिल्कुल 
अलग-सा हो जाता है। 

१. अपनी सुशिक्षितपन की आदतें छोड़कर हमें गांव में जाना चाहिए। 
२. गांववालों को शिक्षा देने की वृत्ति लेकर नहीं जाना चाहिए। 
६. हम खुद काम में लगे । 

ये तीन महत्त्वपूर्ण वाते हमें ध्यान में रखनी चाहिए । । 

कई वार ऐसा देखा जाता है कि कोई व्यक्ति किसी गांव में जा बैठता 
है भर किसी एक काम को, जिसे वह गांव की मदद के विना कर सकता 
था, सारे गांवभर में हलचल मचाकर भी नहीं कर पाता । अपने काम का 
उसे पुरा हिसाव--क्षण-क्षण का--रखना चाहिए । गांव के आदमियों की 
निगाह में उद्योगी ग्रादमी की इज्जत होती है। जो सुशिक्षित ग्रादमी गांव में 
जाकर किसीको कुछ सिखाने का खयाल छोड़कर रात-दिन काम में मग्न 
रहेगा और अपने चरित्र की चौकसी करता रहेगा, वह ग्रपने-ग्राप गांव के 
लिए उपयोगी बन जायगा; और भ्राकाश में जैसे तारे चंद्रमा के चारों ओर 
इकट्ठे रहते हैं वेसे ही लोग उसके चारों ओर जमा हो जायंगे । हिंदुस्तान 
की ग्रामवासी जनता कृतज्ञ है, गुण परखने की शक्ति उसमें भरपूर है। 

ग्राम-संगठन का काम चरित्र-बल के ्रभाव में संभव नहीं है और गांव 
की जनता के चारित्र्य का बटखरा 'प्राथमिक' सद्गुणं में अवलं बित है और 
यही असली वटखरा है । प्राथमिक सद्गुणो से मतलब है नीति के मूलभूत 

सद्गुण । उदाहरणार्थं भ्रालस्य न होना, निभयता, प्रेम इत्यादि। दिखाऊ 
उपार्जित गुण वक्तृत्व, विद्वत्ता वगरा गांव के लिए बहुत उपयोगी नहीं होते । 
गांव में काम करनेवाले में भक्ति की लगन होनी चाहिए, भाव होना चाहिए। 
यह प्राथमिक सद्गुणों का राजा है । 

पर अपने लोगों की पवित्र भावना में भी हम रमे ही नहीं। यह हमारी 
निष्फलता का बहुत ही बड़ा कारण है। गांव के लोगों के वहम, भ्रंधविदवास 
हममें न होने चाहिए । लेकिन उनमें जो कीमती भावनाएं हैं वे तो हममें 
होनी ही चाहिए। पर वे नहीं होतीं । भजन से हम भागते हैं। ईश्वर के नामो- 
च्चारण से हमारे हृदय में भावना की बाढ़ श्रानी चाहिए, पर वह नहीं झाती । _ 
ईइवर, घर्म, संतों के वारे में पूरी कल्पना न रखनेवाले गंवारों में जो भक्ति- 
भाव होता है वह उनके संबंध में वास्तविक और यथार्थ ज्ञान रखनेवालों में 
उनसे सौ-गुना ज्यादा होना चाहिए । पर हमें ईश्‍वर अथवा साघु-संतों के 
संबंध में विल्कुल ही ज्ञान नहीं होता । इतना ही नहीं, भान भी नहीं होता; 
अगर हुआ तो विपरीत ज्ञान भरपूर होता है। इस वजह से जनता के हृदय से 
हमारा हृदय मिल नहीं सकता । ग्रसपृर्यता-सरीखी जो विपरीत भावनाएं 
धर्मे के नाम से जनता में रूढ़ हो गई हैं, उन्हें निकाल डालने का उसीका 
प्रयतन सफल होगा या उसीको प्रयत्न करना चाहिए जिसके हृदय में जनता 
के हृदय की पवित्र भावनाएं हिलोरें मारती हैं । जनता की योग्य भावनाएं, 
जिसमें नहीं हैं, वह जनता की अयोग्य भावनाएं कंसे निकाल सकेगा ! 

लोगों की भली भावनाओं में शामिल न हो सकना जैसे एक दोष है, वसे 
ही दूसरे लोगों के शारीरिक परिचय की व्यथं इच्छा रखना भी दोष है और . 
हमारे काम के लिए घातक है। किसी तरह लोगों से खूब जान-पहचान बढ़ाने _ 
की हविस से, इधर-उधर के काम में व्यर्थं हाथ डालने से काम बिगड़ा है । | 
अति-परिचय की आकांक्षा से हमारा लोगों के प्रति आदर-भाव कम हो जाता | 
है। लोगों के सूक्ष्म-सूक्ष्म व्यवहारों पर वेमतलव ध्यान देने से हम उनकी सेवा | 
नहीं कर सकते । सेवक को परिचय के बजाय आदर की ज्यादा जरूरत होती | 
है। लोगों से परिचय कुछ कम हो रौर उनके लिए आदर अधिक, तो सेवक . 

के लिए यह ज्यादा अच्छा है। 

लेकिन “लोगों से खूब जान-पहचान होनी चाहिए” यह बात अच्छे-ग्रच्छे 
सेवावृत्तिवालो के मुंह से भी सुनी जाती है, पर इसकी जड़ में ग्रहंकार छिपा 
हुआ होता है । सेवक को सेवावृत्ति की मर्यादा जाननी चाहिए। हमारे शरीर 
में कोई ऐसा पारस पत्थर तो नहीं चिपका हुआ है कि किसीका किसी तरह 
भी हमसे संबंध जुड़ा नहीं कि वह सोना हुआ । सेवा के निमित्त से लोगों से 
जितना परिचय होता हो, जरूर होना चाहिए । ढूंढ़-ढूंढकर परिचय के मौके 
निकालने की सेवक के लिए जरूरत नहीं है। सच्चे सेवक के पास सेवा भ्रपने- 
आप हाजिर रहती है, उसे प्रसंग नहीं ढूंढ़ते फिरना पड़ता । शरीर से परिचय 
बढ़ाने और उसीके साथ मन से जनता के वारे में श्रनादर बढ़ाते जाने में कोई 
भी फायदा नहीं । 

इसके सिवा हममें एक और दोष है--त्याग की प्रतीति। हमसे थोड़ा- 
बहुत त्याग होता है, लेकिन त्याग की प्रतीति त्याग को मार डालती है । 
त्याग करके हम किसीपर कोई अ्रहसान नहीं करते । इसके सिवा हमारा 
त्याग शहर की निगाह से 'त्याग' माना भी जाय, तो गांव-गंवई के हिसाव से 
उसकी कोई बड़ी वकत नहीं। गांव में तो बहुत ही बड़े त्याग की अपेक्षा है। 
स्वयं गांव के लोग---चाहे मजबूरी का ही क्‍यों न हो--त्याग से ही रहते हैं। 
उस हिसाब से हमारा त्याग किसी गिनती में नहीं है। और फिर उसकी 
प्रतीति ! इससे सेवा ठीक तरह नहीं हो सकती । 

इन दोषों को निकाल देने का प्रयत्न करने पर फिर हमारा गांव का काम 
असफल न होगा । 


* १८: 
ग्रस्पुद्यता-निवाररा का यज्ञ 


श्रस्पृश्यता-निवारण की बात उठने पर कुछ लोग कहते हैं--“भई, ये 
बातें तो होने ही वाली हैं, समय का प्रवाह ही ऐसा है; इसके लिए इतना 





६्द विनोवा के विचार 


भ्राग्रह रखने की क्या जरूरत ?” समय का प्रवाह अनुकूल है, इसलिर 
कोशिश की जरूरत नहीं और समय प्रतिकूल हो तो कोशिश से कुछ होने का 
नहीं । मतलब, दोनों तरह से 'कोशिश की जरूरत नहीं है !' दुनियवी 
कामों में कोशिश और धमं को भाग्य-भरोसे ! खूब ! यह ध्म को धोखा देना 
नहीं तो क्या है ! लेकिन धमं कभी धोखा नहीं खा सकता। धमं को धोखा 
देने के प्रयत्न में मनुष्य ग्रपने-ग्रापको ही धोखे में डालता है । धमे के मामले 
में 'कम-से-कम कितने में काम चल जायगा ?' यह कृपणवृत्ति जैसे बुरी है, 
वैसी ही 'हो ही रहा है', 'होनेवाला है ही', यह भाग्यवादिता भी बुरी है। 
'होनेवाला है ही' इसके मानी कया ? विना किये होनेवाला है ? लड़के की 
शादी बिना किये नहीं होती और अस्पृश्यता-निवा रण विना किये हो जायगा ? 
और फिर समय के प्रवाह के मानी क्या हैं ? समाज के सामुदायिक 
कत्तु त्व को ही तो 'समय का प्रवाह' कहते हैं ! उसमें से मैंने अपना कत्तु त्व 
निकाल लिया तो उतने हिस्सों में सामुदायिक कत्त त्व कमजोर पड़ जायगा, 
और यदि सबने यही नीति अपना ली तो सारा कत्तु त्व ही उड़ जायगा। 
लेकिन, 'समय का प्रवाह श्रस्पूरयता-निवारणा के अनुकूल है, इसका अर्थ 
अगर यह किया जाय कि 'हरिजनों में जागृति ग्रा गई है, वे हमसे ग्रापने-ग्राप 
करा लेंगे, फिर हम क्यों कर' तब तो ठीक ही है । वह भी होगा। लेकिन 
उससे हमें श्रात्म-शुद्धि का पुण्य नहीं नसीव होने का । ज्ञानदेव ने जैसा कहा 
है कि दूध उफन जाने से होम हुआ नहीं कहलाता । अग्नि का आहुति लेना 
झौर अग्नि को ग्राहुति देना, दोनों में भेद है। पहली चीज को आग लगना 
कहते हैं और दूसरी को यज्ञ करना कहा जाता है । हम श्रात्म-शुद्धि के यज्ञ- 
कुण्ड में श्रस्पृश्यता की ग्राहुति न दंगे, तो सामाजिक विप्लव की आग लग- 
कर अस्पृश्यता जल जानेवाली है, यह निश्चित वात है। परमेश्वर हमें सदू- 

2९ ` 
ग्राजादी को लड़ाई को विधायक तेयारी 


आजकल हिंदुस्तान में भ्राजादी की लड़ाई को चर्चा चल रही है। कुछ 
लोग कहते हैं कि इस वार की लड़ाई आखिरी होगी और द्रष्टाग्नों की तो 
भविष्यवाणी है कि कई कारणों से स्वराज्य हमारी हृष्टि की ही नहीं, हाथ 
की भी पहुंच में आगया है । 

अनेक कारणों की बदौलत स्वराज्य नजदीक चाहें ग्रागया हो, पर 
“स्वराज्य' विषय में मुख्य प्रन यह है कि 'स्व के कारण वह कितना 
नजदीक झाया ? स्व-राज्य अनेक कारणों से नहीं मिलता, वह तो अकेले 
'स्व-कारण' से ही मिलता है । 

उधर यूरोप में एक महायुद्ध हो रहा है । भेड़ियों का एक दल कहता है 
कि विरोधी दल के भेड़ियों द्वारा निगले गये मेमनों को---सं भव हो तो जिंदा, 
नहीं तो कम-से-कम मरी हुई हालत में---छुड़ाने के लिए हमने यह महायुद्ध 
स्वीकार किया है । ग्रवतक के ग्राठ महीनों में तो भेडिये का पेट फाडकर 
पुराने मेमनों को बाहर निकालने के बजाय नित-नये मेमने गले के नीचे उतारने 
का ही सिलसिला जारी है। इधर विरोधी दल के भेड़ियों के पेट में पहले 
ही से पड़े हुए बड़े-बड़े मोटे-ताजे अधमरे मेमने इस आशा से मन के , 
लड्डू खा रहे हैं कि भेडियों की इस झपटा-झपटी में हम भ्रवर्य ही उगल 
दिये जायंगे । 

'ईसप-नीति' की ऐसी एक कहानी है। उसका मतलब निकालने का भार 
ईसप को सौंपकर.हम आगे बढ़े । यूरोप की लड़ाई हिंसक साधनों से हिसक 
उददे्यों की पूर्ति के लिए लड़ी जा रही है। हमारी लड़ाई अहिसक साधनों से 
ग्रहिसक उद्देश्यों की पूर्ति के लिए होगी । इन दोनों में भारी अंतर होते हुए भी 
उस हिंसक लड़ाई से हम कई वातं सीख सकते हैं। लड़ाई के साधन चाहे जसे 
क्यों न हों, आजकल का युद्ध सामुदायिक तथा सर्वांगीण सहयोग का एक 

जवदस्त प्रयत्न होता है । यद्यपि इस प्रयत्न का फल विध्वंसक होता है और 
उद्देश्य भी विध्वंसक होता है, तथापि वह प्रश्‍न प्राय: सारा-का-सारा 
विधायक ही होता है । कहते हैं कि जर्मनी ने सत्तर लाख फौज तैयार की है । 
आठ करोड़ के राष्ट्र का इतनी बड़ी फौज तैयार करना, इतने बड़े पैमाने पर 
लड़ाई के हरवा-हथियार और साधन-सामग्री जुटाना, जुने हुए लोगों को 
फोज में भरती करने के वाद बाकी लोगों द्वारा राष्ट्रीय कारवार चलाना, 
संपत्ति की धारा ग्रव्याहत गति से प्रवाहित रखने के लिए श्रौद्योगिक योजनाएं 
यथासंभव अ्रखंड रूप से जारी रखना, सव स्कूल-कालिज वंद कर देना, नित्य 
की जीवन-सामग्री के व्यक्तिगत मिल्कियत के ग्रधिकार पर सरकारी कव्जा 
जमा लेना, जिस प्रकार विश्वरूप-दर्श न में आंख, कान, नाक, हाथ-पेर, सिर, 
मुंह अनंत होते हुए भी हृदय एक ही दिखाया गया है, मानो उसी प्रकार सारे 
राष्ट्र का हृदय एक करना--यह सब इतना विशाल और इतना सवंतोमुख 
विधायक कार्यक्रम है कि उसके संहार-प्रवण होते हुए भी हम उससे वहुत- 
कुछ सीख सकते हैं । 

लोग पूछते हैं---“गांधीजी लड़ाई की तैयारी करने को कहते हैं, मगर 
इससे रचनात्मक कार्यक्रम का संवंघ क्यों जोड़ देते हैं ? हिंदू-सुस्लिम-एकता, 
अस्पृष्यता-निवारणा, खादी और ग्रामोद्योग, मद्य-निषेध, गांव की सफाई तथा 
नई तालीम--यह सारा रचनात्मक कार्यक्रम है । इसमें लड़ाई का तत्त्व कहां 
है ? यह सवाल कोन लोग पूछते हैं वे ही, जो यह मानते हैं कि हमें लड़ाई 
अहिसक साधनों से ही करनी चाहिए । उनकी समभ में यह क्यों नहीं भ्राता कि 
हिसक लड़ाई के लिए भी ग्रधिकांश में विधायक कार्यक्रम की ही जरूरत होती 
है। सिपाहियों के लिए विस्कुट बनाने से लगाकर--नहीं-नहीं, खेतों में आलू 
बोने से लगाकर--पनडुव्तरियों द्वारा दुश्मनों के जहाज ढुबाये जाने तक सव- 
का-सव लड़ाई का एक ग्रखंड कार्यक्रम होता है और उसके ग्रंतिम ग्रंश के सिवा 
शेप सारा प्रायः रचनात्मक ही होता है । इस विधायक कार्यक्रम पर ही उस 
अंतिम विनाशक कार्यक्रम की सफलता श्रवलंबित होती है । यह शुरूवाला 
अगर नदारद हो जाय तो वह पीछेवाला भी लापता हो जायगा । यह भेद 

जानकर ही दुइमन सामनेवाले पक्ष के विनाशक कार्यक्रम को वेकार कर 
देने के उद्देश्य से उसके इस विधायक कार्यक्रम की ही टांग तोड़ देने के फेर में 
रहता है। जहां हिंसक लड़ाई का यह हाल है वहां ग्रहिसक लड़ाई तो विधायक 
कार्यक्रम के विना हो ही कैसे सकती है? 'स्वराज्य' के मानी हैं 'सबं-राज्य , 
श्र्थात्‌ हरेक का राज्य। इस प्रकार का स्वराज्य विना सामुदायिक सहयोग 
के, विना उत्पादक कार्यक्रम के, बिना सर्वोपयोगी राष्ट्रीय अनुशासन के केसे 
प्राप्त किया जा सकता है ? कांग्रेस के तीस लाख सदस्य हैं । श्रगरवे राष्ट्र के 
लिए रोज आधा घंटा भी कातं तो भी कितना बड़ा संगठन होगा ? इसमें 
मुदिकल क्या है? वर्धा तहसील को ही लीजिये । इस तहसील में कांग्रेस के 
छः हजार सदस्य हैं। उनको अगर बीस टुकड़ियों में बांट दिया जाय तो हरेक 
दुकड़ी में तीन सौ सदस्य होंगे । हरेक टुकड़ी सालभर में तीन सौ सदस्यों को 
कातना सिखाने का इरादा कर ले तो कोई मुश्किल नहीं है । सबसे वडी 
वाधा है हमारी अश्नद्धा । “क्या लोग सीखने के लिए तैयार होंगे ?” “क्या 
सीखने पर भी कातते रहेंगे ?” “कताई का हिसाव रखेंगे ?” “उसे कांग्रेस के 
पास भेजेंगे ?”--एऐसी अनेक झंकाएं हम किया करते हैं । इसके बदले हम 
काम शुरू कर दें तो एक-एक गांठ अनुभव के वाद खुलने लगेगी । 

कम-से-कम वर्धा तहसील में इस कार्यक्रम को ग्रमल में लाने की चेष्टा की 
जा सकती है। कांग्रेस-कमेटियों, चरखा-संघ, ग्राम-सुधार-कंद्र ग्राश्नमों तथा 
अन्य संस्थाओं और गांव के अनुभवी व्यक्तियों के सहयोग से यह काम हो 
सकता है । काम का बाकायदा हिसाब लिखा जाना चाहिए । समय-समय पर 
कातने की प्रगति की जानकारी भी लोगों को दी जानी चाहिए । कातचा 
सिखाने के मानी यह हैं कि उसके साथ-साथ दूसरी कई बातें भी सिखाई जा 
सकती हैं और सिखाई जानी चाहिए । कार्यकर्ता इस सूचना पर विचार करें। 
बहुत मुश्किल नहीं माझम होगी । लाभदायक होगी । करके देखिये ! 
७-५-४० 

दो प्रश्‍न हैं : 

(१) सवंधर्म-समभाव का विकास करने के लिए क्या गांधी-सेवा- 
संघ की ओर से कुछ ऐसी पुस्तकों के प्रकाशन की झावश्यकता नहीं है जिनमें 
विभिन्न धर्मों का तुलनात्मक विचार हो ? 

(२) वया श्राश्रम तथा अन्य संस्थाओओों में भिन्‍न-भिन्‍न धर्मों के महा- 
पुरुषों के उत्सव मनाकर उन अ्रवसरों पर उन धर्मों के विषय में ज्ञान देना 
वांछ्नीय नहीं है ? 

१. अगर समभाव की दृष्टि से कोई ग्रंथ-लेखक पुस्तक तयार करे और 
गांधी-सेवा-संघ उचित समभे तो ऐसी पुस्तक प्रकाशित करना ठीक होगा । 
पर प्रकाशन-विभाग खोलना मुझे पसंद नहीं है । सच वात तो यह है कि 
संसार में धमो के वीच जो विषम भाव है वह उतना बुरा नहीं है। भारतवष में 
भी काफी विरोध बताया जाता है, लेकिन वह तो अखबारी चीज है। वास्तव 
में विरोध है ही नहीं । हमारी कई हजार वर्षों की संस्कृति ने हम लोगों में 
समभाव पंदा कर दिया है । देहात में अव भी वह नजर भ्राता है। ग्राजकल की 
` नई प्रवृत्ति ने विरोध जरूर पेदा कर दिया है, पर वह धामिक नहीं है। उसका 
स्वरूप भ्राथिक है । धर्म का तो बहाना ले लिया जाता है भ्रौर अखबारों 
में प्रकाशन द्वारा उसे महत्त्व मिल जाता है । भ्रगर वही प्रकाशन का काम 
हम अ्रपने हाथों में ले लें तो उन्हींके शस्त्र का उपयोग करेंगे । यह अच्छी 
नीति नहीं है। जिस शस्त्र में प्रतिपक्षी निपुण है, उसीका उपयोग करने से 
काम नहीं चलेगा । लेकिन इससे भी भयानक एक चीज और है, वह है सर्व- 
धर्म-सम-प्रभाव । श्रभाव बढ़ रहा है, नास्तिकता बढ़ रही है । नास्तिकता 
से मेरा संकेत तात्त्विक नास्तिकता की श्रोर नहीं है; तात्त्विक नास्तिकता से 
मैं डरता नहीं, पर लिखने से काम नहीं पार पड़ेगा । हम लिखें भी तो कितने 


! 
| 

लोग पढ़ेगे ? गंदा साहित्य पढ़नेवाले तो हजारों हैं। श्रपने जीवन में हम जिन 
चीजों को उतार सकेंगे उन्हींका प्रचार होगा। पहले यही हुआ करता था । 
छापेखाने को ग्राये हुए तो सौ वपं हुए । इस वीच किसी नये लेखक की लिखी 
कोई ऐसी पुस्तक निकली है जिसने तुलसीकृत रामायण और तुकाराम के 
झभंगों की तरह जनता में प्रवेश किया हो ? प्रकाशन प्रचार का एक साधन 
तो है, पर धार्मिक प्रचार में उसकी कीमत कम-से-कम है। जिस चीज को 
हम अपने श्रद्धेय पुरुषों के मुंह से सुनते हैं उसका अधिक असर होता है। 
प्रकाशन से विशेष लाभ की संभावना नहीं जान पड़ती । 

२. जहां आश्रम है वहां सब धर्मों के प्रवत्तंकों के विषय में भी अवसर 
पर चर्चा कर सकते हैं । पर मेरी वृत्ति तो निगु ण रही है। रामनवमी या 
कृष्णाष्टमी पर मैंने प्रसंगवशात्‌ भाषण किये हैं, लेकिन उन्हें प्रोत्साहन नहीं 
दिया । जहां ऐसे उत्सव हो सकते हैं उनके होते रहने में कोई हर्ज नहीं है । 
५-३-३६ 

देहात में जानेवाले हमारे कार्यकत्ताओं में से भ्रधिकांश् उत्साही नवयुवक 
हैं । वे काम शुरू करते हैं उमंग और श्रद्धा से, लेकिन उनका वह उत्साह 
अंत तक नहीं टिकता । देहात में काम करनेवाले एक भाई का खत मुझे मिला 
था । लिखा था--“मैं सफाई का काम करता तो हूं, लेकिन पहले उसका जो 
असर यांत्रवालों पर होता था वह भ्रव नहीं होता । इतना ही नहीं, बल्कि वे 
तो मानने लगे हैं कि इसको कहीं से तनख्वाह मिलती है, इसीलिए यह सफाई 
का काम करता है।' ग्रत में उस भाई ने पूछा है कि क्या भ्रव इस काम 
को छोड़कर दूसरा काम हाथ में ले लिया जाय ? 

यों कार्यकर्त्ताशों को अपने काम में शंकाएं उत्पन्न होने लगती हैं और यह 

हाल सिफे कार्यकर्त्ताश्रों का नहीं, बड़े-बड़े विद्वानों और नेताश्रों की भी यही 
हालत है । इसका मुख्य कारण मुझे एक ही मालूम होता हे--वह है स्वा- 
च्याय का श्रभाव । यहांपर 'स्वाध्याय' शब्द का जिस अर्थ में मैं उपयोग करता 
हूं, उसे बता देना आवश्यक है । स्वाध्याय का अर्थ मै यह नहीं करता कि 
एक किताव पढकर फेक दी, फिर दूसरी ली । दूसरी लेने के बाद पहली भूल 
भी गये । इसको मैं स्वाध्याय नहीं कहता । 'स्वाध्याय' के मानी हैं एक ऐसे 
विपय का अभ्यास जो सव विषयों और कार्यों का मूल है, जिसके ऊपर बाकी 
के सव विषयों का आधार हे, लेकिन जो खुद किसी दूसरे पर ग्राश्रित नहीं। 
उस विषय में दिनभर में थोड़े समय के लिए एकाग्र होने की झ्रावर्यकता 
है । अपने-आपको और कातने आदि अपने सव कामों को उतने समय के 
लिए बिल्कुल भूल जाना चाहिए । अपने स्वार्थ के संसार में जितनी वाधाएं 
झौर कठिनाइयां पैदा होती हैं, वे सभी इस परमार्थी कार्य में भी खड़ी हो 
सकती हैं और यह भी संसार का एक व्यवसाय बन जाता है। अगर कोई 
समझता हो कि यह परमार्थी काम होने की वजह से स्वार्थी संसार की झंझटों 
से मुक्त हे तो यह समझ खतरनाक है। इसलिए जसे कुछ समय के लिए संसार 
से अलग होने की श्रावस्यकता होती हे वसे ही इस काम से भी अलग होने 
की श्रावश्यकता है; क्योंकि वास्तव में वह काम केवल भावना का नहीं है, 
उसमें बुद्धि की भी आवश्यकता है । भावना तो देहातियों में भी होती है, 
लेकिन उनमें बुद्धि की न्यूनता है। उसे प्राप्त करना चाहिए | बुद्धि और भावना 
एकदम ग्रलग-ग्रलग चीजें हों, सो नहीं है । इस विषय में मैं एक उदाहरण 
दिया करता हूं । 

सूय की किरणों में प्रकाश है और उष्णता भी है। उष्णता और प्रकाश को 
ताकिक पृथक्करण से अलग-अलग कर सकते हैं, फिर भी जहां प्रकाश होता 
है वहां उसके साथ उष्णता भी होती ही है । इसी तरह जहां सच्ची बुद्धि है 
वहां सच्ची भावना है; और जहां उच्ची भावना है वहां सच्ची बुद्धि है ही । 


उनका ताकिक पृथक्करण हम कर सकते हैं, लेकिन दरम्रसल वे एकरूप ही , 


हैं। कोई सोचता हो कि हमें बुद्धि से कोई मतलब नहीं है, सेवा की इच्छा है 








स्वाध्याय को आवश्यकता ७५ 


ओर उसके लिए भावना का होना काफी है, तो वह ग़लत सोचता है। इस 
बुद्धि को प्राप्ति के लिए स्वाध्याय की आवश्यकता है । विद्वानों को भी ऐसे 
स्वाध्याय की जरूरत है। फिर कार्यकर्त्ता तो नम्र है न? उसको तो स्वाध्याय 
की विशेष रूप से जरूरत है। इस विषय में बहुत-से कार्यकर्ता सोचते हैं कि 


, वीच-वीच में शहर में जाकर पुस्तकालय में जाना, मित्रों से मिलना आदि 


वाते ग्राम-सेवा के लिए उपयोगी हैं, इनसे उत्साह वढ़ता है और उस उत्साह 
को लेकर फिर देहात में काम करने में भ्रनुकूलता होती है । लेकिन वे नहीं 
जानते कि ज्ञान और उत्साह का स्थान शहर नहीं है। शहर ज्ञानियों का अड्डा 
नहीं है । | 
उपनिषद्‌ में एक कहानी है । एक राजा से किसीने कहा कि एक विद्वान्‌ 
ब्राह्मण आपके राज्य में हैं। उसको खोजने के लिए राजा ने नौकर भेजे। सारा 
नगर छान डालने के वाद भी उनको वह विद्वान्‌ नहीं मिला । तव राजाने 
कहा, “परे, ब्राह्मण को जहां खोजना चाहिए वहां जाकर ढूंढ़ो ।” तव वे लोग 
जंगल में गये और वहां उनको वह ब्राह्मण मिला । यह वात नहीं कि शहर में 
कोई तपस्वी मिल ही नहीं सकता । संभव है, कभी-कभी शहर में भी ऐसा 
मनुष्य मिल जाय, लेकिन वहां का वातावरण उसके अनुकूल नहीं । गात्मा 
का पोपण-रक्षण ्राजकल शहरों में नहीं होता । देहात में निसर्ग के साथ जो 
प्रत्यक्ष संबंध रहता है वह उत्साह के लिए भ्रत्यन्त ग्रावरयक है । शहर में निसगं 
से भेंट कहां ! जंगल में तो नदी, पहाड, जमीन सव चीजें वहीं सामने दिखाई 
देती हैं और जंगल के पास तो देहात ही होते हैं, शहर नहीं 1 सिफ उत्साह लेने 
के लिए ग्रामसेवकों को शहर में भ्राना पड़े, इसके वजाय शहरवाले ही कुछ 
दिनों के लिए देहात में जाकर कार्यकर्ताओं से मिलते रहें, तो अधिक अच्छा 
हो । असल में उत्साह तो दुसरी ही जगह है। वह जगह है अपनी झात्मा । उस 
के चिन्तन के लिए कम-से-कम रोज एकाघ घंटा ग्रलग निकालना चाहिए । 
तस्वीर खींचनेवाला तस्वीर को देखने के लिए दूर जाता है, भौर वहां से उस 
को तस्वीर में जो दोष दिखाई देते हैं उनको पास भ्राकर सुधार लेता है। 
तस्वीर तो पास रहकर ही बनानी पड़ती है, लेकिन उसके दोष देखने के लिए 


| 

अलग हट जाना पड़ता है । इसी प्रकार सेवा करने के लिए पास तो ग्राना ही 
पड़ेगा, लेकिन कार्य को देखने के लिए खुद को अलग कर लेने की जरूरत 
भी है। 
यही स्वाध्याय का उपयोग है । अपनेको और अपने कार्य को विल्कुल 
भूल जाना और तटस्थ होकर देखना चाहिए । फिर उसीमें से उत्साह 
मिलता है, मार्ग-दर्शन होता है, बुद्धि की शुद्धि होती है । 


: २२ : 
दरिद्रों से तन्मयता 

दो प्रश्‍न हैं : 

(१) हममें से जो ग्राजतक तो मध्यम वर्ग का जीवन बिताते आये हैं 
परंतु भ्रब दरिद्र वर्ग से एकरूप होना चाहते हैं, वे किस करम से अपने जीवन में 
परिवर्तेन करें जिससे तीन-चार वर्ष में चे निश्चित रूप से उन दरिद्रो से 
एकरूप हो जायं ? 

(२) मध्यम अथवा उच्च वर्ग के लोग दरिट्रों से पनी सद्भावना 
किस तरह प्रकट कर सकते हैं ? कया इस प्रकार का कोई नियम बनाना ठीक 
होगा कि सघ के सदस्य कोई ऐसा उपाय करें जिससे उनके खर्च में से हर 
१५ में से ४ रु० दरिद्रों के घर सीवे पहुँच जायं ? 

पहले तो हमें यह समकना है कि हम मध्यम वर्ग और उच्च वर्ग के 
माने जानेवाले “प्राणी” है, अर्थात्‌ हम.प्राणवान्‌ बनना चाहते हैं। जिनकी सेवा 
करना चाहते हैं उनके-से बनना चाहते हैं । पानी कहींका क्यों न हो, समुद्र 
की ओर ही जाना चाहता है। यद्यपि सव पानी समुद्र तक नहीं पहुंच सकता, 
लेकिन चाहे वह मेरा नहाया हुआ हो या गंगाजी का, दोनों की गति समुद्र 
की ओर है । दोनों निम्नगतिक--नञ्र हैं। एक जगहं थोड़ा पानी, उसकी 
ताकत कम होने के कारण, भले ही बीच में रुक जाय, और किसी छोटे वृक्ष 

को जीवन प्रदान करने में उसका उपयोग हो--यह तो हुआ उसका भाग्य 
परंतु उसकी गति तो समुद्र ही है। समुद्र तक पहुंचने का भाग्य तो गंगा के 
समान महानदियों को ही प्राप्त होता है। इसी तरह उच्च और मध्यम 
श्रेणियां पहाड़ों और टीलों के समान हैं। यहां जिसकी हमें सेवा करनी है वह 
महासमुद्र है । इस महासमुद्र तक सव न भी पहुंच सक, तो भी कामना तो 
हम यही करते हैं कि वहांतक पहुंच । अर्थात्‌ जह्ांतक पहुंच पायं, उतने 
ही से संतोष न मान लें | हमें जिसकी सेवा करनी है उसका प्रश्‍न सामने 
रखकर अपने जीवन की दिशा वदलते रहना चाहिए और खुद निम्न- 
गतिक--नम्र--बनना चाहिए। 

, पर इसके कोई स्थूल नियम नहीं बनाये जा सकते अगर बनाना शक्‍य 
हो तो भी वे भेरे पास नहीं हैं मौरन मैं चाहता ही हूं कि ऐसे नियम बनाने का 
कोई प्रयत्न किया जाय । चार या पांच वर्षों में उच्च श्रौर मध्यम श्रेणी के 
लोगों को गरीव बना देने की कोई विधि नहीं है। हमें गरीवों की सेवा करनी है, 
यह समभकर जाग्रत रहकर शक्ति-भर काम करना चाहिए। कोई नियम 
नहीं है, इसी लिए बुद्धि ग्रोर पुरुषार्थ की गुंजाइश है। पिछले सोलह वर्षों से 
मेरा यह प्रयत्न जारी है कि मैं गरीबों से एकरूप हो जाऊं; लेकिन मैं नहीं 
समभता कि गरीबों का जीवन व्यतीत करने में सफल हुआ हूं । पर इसका 
उपाय क्या है ? मुझे इसका कोई दुःख भी नहीं है । मेरे लिए तो प्राप्ति के 
झानन्द को श्रपेक्षा प्रयत्न का आनन्द बढ़कर है । 

शिव की उपासना करनी हो तो शिव बनो, ऐसा एक शास्त्रीय सूत्र है। 
इसी तरह गरीबों की सेवा करने के लिए गरीब बनना चाहिए, पर इसमें 
विवेक की जरूरत है। इसके मानी यह नहीं कि हम उनके जीवन की बुराइयों 
को भी अपनालें । वे जैसे दरिद्रनारायण हैं, वसे मुखंनारायण भी तो हैं ! 
क्या हम भी उनकी सेवा के लिए मूर्ख बनें ? शिव बनने का मतलब यह नहीं 
है । जिनका धन गया उनकी बुद्धि तो उससे भी पहले चली गई । उनके 
जैसा बेनकर हमें भ्रपनी बुद्धि नहीं खोनी चाहिए । 


देहात में किसान धप में काम करते हैं। लोग कहते हैं, “बेचारे किसानों 

को दिनभर धुप में काम करना पड़ता है।” अरे, धुप मे भर खुले आकाश के 
नीचे काम करना, यही तो उनका वैभव बचा रह गया है! क्या उसे भी आप 
छीन लेना चाहते हैं ? धूप में तो विटामिन काफी हैं। भ्रगर हो सके तो हम भी 
उन्हींकी भांति करना शुरू करद। पर वे जो रात में मकानों को संदूक वनाकर 
उनमें अपने-आपको बंद करके सोते हैं, उनकी नकल हमें नहीं करनी चाहिए। 
हम काफी कपड़े रक्‍खं । उनसे भी हम कहें कि रात में श्राकाश के नीचे सोझो 
भ्रौर नक्षत्रों का वैभव लूटो । हम उनके प्रकाश का ग्रनुकरण कर, उनके 
अंधकार का नहीं । उनके पास भ्रगर पूरे कपड़े नहीं हैं तो हम उन्हें इतना 
समर्थ क्यों न वना दें कि वे भी अपने लिए काफी कपड़े बना लें। उन्हें महीनों 
तरकारी नहीं मिलती, दूध नहीं मिलता; क्या हम भी सागभाजी और दूध 
छोड़ दें ! यह विचार ठीक नहीं है । एक आदमी अगर डूब रहा है भौर ग्रगर 
उसे देखकर हमें दुःख होता है तो क्या हम भी उसके पीछे इव जायं ? इसमें 
दया है, सहानुभूति भी है; लेकिन वह्‌ दया और सहानुभूति किस काम की 
जिसमें तारक बुद्धि का अभाव हो । सच्ची कृपा में तारण-शक्ति होनी 
चाहिए । तुलसीदासजी ने उसे 'कृपालु भ्रलायक' कहा है । 

हमें अपने जीवन की खराबियों को निकालकर उसे पूणां बनाना चाहिए । 
उसी प्रकार उनकी बुराइयों को टूरकर उनका जीवन भी पूणा बनाने में उनकी 
सहायता करनी चाहिए। पुणा जीवन वह है, जिसमें रस या उत्साह है; भोग 
या विलासिंता को उसमें स्थान नहीं। हम दरिद्रों-जैसे बनें या पुरं जीवन की 
ओर बढ़े । लोग कहते हैं, ऐसा करने से हमारा जीवन त्यागमय नहीं दिखाई 
देगा। पर हमें इस वात का विचार नहीं करना है कि वह कैसा दिखाई देगा । 
हम यह भी न सोचे कि इसका परिणाम क्या होगा । परिणाम-परायणता को 
छोड़ देना चाहिए । हमारी जीवन-पद्धति उनसे भिन्न है। हमें दूध मिलता 
है, उन्हें नहीं मिलता; इस बात का हमें दुःख हो, तो वह उचित ही है। यह 
दुःख-बीज तो हमारी हृदय-भूमि में रहना ही चाहिए । वह हमारी उन्नति 
करेगा । मुझे तो इसका कोई उपाय मिल भी जाय तो दुःख होगा। अगर 
किसी चमत्कार से कल ही हमें स्वराज्य मिल जाय तो उसमे कोई झानंद 

नहीं । हमारे पुरुषार्थ और रचनात्मक शक्ति से तारक बुद्धि का प्रचार होकर 
सारी देहाती जनता एक इंच भी भ्रागे वढ़ सके तो हम स्वराज्य के नजदीक 
पहुंचेंगे। जेसे नदियां समुद्र की ओर वहती हैं, उसी प्रकार हमारी वृत्ति और 
शक्ति गरीबों की ओर वहती रहे, इसीमें कल्याण है । 


: २३ : 
तररणोपाय 


वेघानिक भ्रास्दोलन करना, जनता की शिकायतें सरकार के सामने 
रखना ग्रौर मीठे-मीठे ढंग से उन शिकायतों का इलाज करा लेना और इतना 
करके संतोष मान लेना--शुरू में यही कांग्रेस का कार्यक्रम था। लेकिन तो 
शिकायतें दूर होती थों, और न संतोष ही मिलता था । पुश्तभर के अनुभव 
के बाद कांग्रेस इस नतीजे पर पहुंची कि स्वराज के विना चारा नहीं। यह 
अनुभव-संदेश तरुणों को सुनाकर पितामह दादाभाई निवृत्त होगये । 

धुन के पक्के तरुण काम में जुट गये । गुप्त षड्यंत्र, सरकारी भ्रहलकारों 
का खून और सरकार को डराकर स्वराज्य प्राप्त करने का अपनी हृष्टि से 


, स्वावलंबी प्रयोग उन्होंने शुरू कर दिया । आंदोलन के लिए पैसे की जरूरत 


होती ही है । वह कहां से लाया जाय ! यह मार्ग परावलंबी था । इसके 
अलावा ग्रराजक तरुणो के लिए वह खुला भी नहीं था। युवकों ने डाका डाल- 
कर पैसे कमाने के स्वावलंबी मार्ग का अवलंबन किया । शुरू में इन डाकुझओों 
की--जिनके घरों में डकती हुई, उन लोगों ने तो नहीं, पर जो सुरक्षित थे, उन 
लोगों ने--थोड़ी-बहुत प्रशांसा भी की । इसलिए स्वार्थी डाकू भी उनके लिए 
इस अधिक सुसाध्य साधन का प्रयोग करने लगे। जो भजन-जैसी उज्ज्वल 
संस्था पर भी कब्जा कर सके, उनके लिए डकती हस्तगत करना मुदिकल तो 
था ही नहीं। फलतः दोनों प्रकार की डकेतियों से जनता पीडित हुई। उघर 
सरकार ने भी दमन-नीति अख्तियार की । तरुणों के लिए जो सहानुभूति थी 

उसका स्रोत सूखने लगा । इतने में समझदार अहिसावादी झाये। वे कहने 
लगे कि पुराना वैधानिक आन्दोलन का मार्ग जिस प्रकार निरर्थक था, उसी 
प्रकार यह गुप्त साजिशों का रास्ता भी वेकार है। इधर-उधर दो-चार खून 
करने से क्या फायदा ! हिसा भी कारगर होने के लिए संगठित होनी चाहिए । 
असंगठित, अव्यवस्थित लुक-छिपकर की हुई हिसा किसी काम की नहीं । 
आर संगठित हिसा हमारे बस की वात नहीं है । इसलिए हमें ग्रहिसा से 
ही प्रतिकार करना चाहिए । गांधीजी हमें रास्ता दिखाने में समर्थ हैं। उनके 
माग-दशंन से लाभ उठाकर हमें जनता की प्रतिकार-शक्ति संगठित करनी 
चाहिए । जनता को शक्ति संगठित होने पर उसकी बदौलत संपूर्ण नहीं तो 
थोड़ी-बहुत सत्ता हमारे हाथों में श्रवश्य ग्रायगी । यह सत्ता आने पर आगे 
का विचार कर लगे । 

अवश्य ही, यह अहिंसा नीति-रूप में थी जो हमारे युवकों को भी गुप्त 
षड्यन्त्रों की सफलता के और दक्षिण ग्रफ्रीका में गांधीजी की सफलता के 
अनुभव के कारण कुछ-कुछ जंची । जो लोग श्रपनी परछाई तक से डरते थे 
उनको छोड़कर सारा-का-सारा राष्ट्र एकत्र होकर अहिसक प्रतिकार के इस 
नये आन्दोलन में शामिल हुआ । गांधीजी की नैष्ठिक अहिंसा को जोड़ने- 
घटाने से जितनी शक्ति प्रकट हो सकी, उसी परिमाण में उसका परिणाम भी 


निकला और संगठित हिंसा की श्रव्यवहार्यंता ग्रन्वय-व्यतिरेक से सर्व- . 


मान्य हुई । 

इतने में यूरोप में महायुद्ध की श्राग भड़की । शौय. साधन-संपत्ति, संग- 
ठन, साहस आदि गुणों के लिए प्रसिद्ध शक्तिशाली राष्ट्र पांच-पांच, दस-दस 
दिनों में अपनी स्वतन्त्रता गंवा बैठे । वीस साल पहले वैभव के शिखर पर 
पहुंचा हुआ फ्रांस-जैसा राष्ट्र भी तीस लाख की फौज खड़ी कर, इंग्लेड जैसे 
राष्ट्र का सहयोग प्राप्त कर, और शूरता की पराकाष्ठा कर, गुलाम से भी 
गुलाम हो गया। जिन हाथों ने पिछले महायुद्ध में फ्रांस को विजय प्राप्त करा 
दी, शरणा-पत्र लिखने के लिए भी वही हाथ काम आये । 

हमारी आंखें खुल गईं । संगठित हिसा तो बेकार साबित हो ही चुकी 

थी । लेकिन कार्य-समिति कहती है कि ग्व यह स्पष्ट हो गया है कि चाहे 
जितने बड़े पैमाने पर की गई संगठित हिसा भी स्वतंत्रता की रक्षा के लिए 
वेकार है । 

ग्रसंगठिंत हिसा और सुसंगठित हिंसा-नहीं-नहीं, अतिसुसंगठित 
हिसा भी--दोनों या तीनों वेकार सिद्ध हो चुकी हैं। तब क्या किया जाय? 

गांधीजी कहते है--“आहिसा के प्रति अपनी निष्ठा हढ़ करो!” 

हम कहते हैं--“हम श्रभी तैयार नहीं हैं ।” 

“तो तैयारी करो !” 
. “अवसर बड़ा विकट है । नाजुक वक्‍त आगया है | हम दुर्बल मनुष्य 
हैं, इसलिए बेसी तैयारी की आज तुरंत गुंजाइश नहीं है ।” | 

“तो फिर घड़ीभर के लिए स्वस्थ (शांत) रहो ! मिल्टन कहता है, जो 
स्वस्थ (शांत) रहकर प्रतीक्षा करते हैं वे भी सेवा करते हैं।'” 

“हां, करते तो और कई लोग भी ऐसा ही हैं, लेकिन हमपर जिम्मेदारी 
है। हमें कुछ-न-कुछ हाथ-पंर हिलाने ही चाहिए ।” 

पानी में तैरनेवाला तर जाता है। पानी पर स्वस्थ (शांत) लेटनेवाला 
भी पानी की सतह पर रहता है। केवल हाथ-पैर हिलानेवाला तह में पहुंच 
जाता है। केवल 'हम कुछ-न-कुछ कर जायंगे' से ही कया होनेवाला है ! 
. १-७-४० 

हर वात में मैं गणित के अनुसार चला हूं । सिक्षा-समिति (हिंदुस्तानी 
तालीमी संघ) के पाठयक्रम में कातने-घुनने की जो योजना मैंने दी है उसे 


देखकर किशोरलालभाई-जंसे चौकन्ने सज्जन ने भी कहा कि तुमने गति 
वरा का जो हिसाब रखा है उसपर कोई ग्राक्षप नहीं किया जा सकता । 

गणित का इस प्रकार प्रयोग करनेवाला होने पर भी मैं ऐसा मानता हूं कि कुछ 
चीज़ों के “मूले कुठारघातः' करके उन्हें तोड़ डालना चाहिए । वहां 'धीरे- 
धीरे', 'क्रमशः' आदि शब्द-प्रयोग उपयुक्त नहीं होता । मैं अपने जीवन में 
ऐसा ही करता हूं । १६१६ में मैंने घर छोड़ा यों तो घर की परिस्थिति कुछ 
ऐसी न थी कि मेरा वहां रहना असंभव हो जाय। मां तो मुझे ऐसी मिली थी 
कि जिसकी याद मुझे आज भी नित्य आती है । पिताजी श्रभी जीवित है । 
उनकी उद्योगशीलता, भ्रभ्यास-वृत्ति, साफ-सुथरापन, सज्जनता आदि गुण 
शभीको अनुकरणीय लगेंगे । लेकिन यह सब होते हुए भी मुझे ऐसा लगा कि 


मैं श्रव इस घर में नहीं समा सकता । जव घर छोड़ा तब 'इंटरमीजिएट' में . 


था । कितने ही मित्रों ने कहा--“दो ही साल और लगेगे। बी० ए० करके 
डिग्री लेकर जाओ । उन सबके लिए एक ही जवाब था कि “विचार करने 
का मेरा यह ढंग नहीं हे! घर छोड़ने के पहले भिन्न-भिन्न विषयों के सर्टिफिकेट 
लेकरं चूल्हे के पास बैठ गया और तापते-तापते उन्हें जलाने लगा । मां ने 
पुछा, “क्या कर रहा है ?” मैंने कहा, “सर्टिफिकेट जला रहा हूं।” उसने 
पुछा, “क्यों ?” मैंने कहा “उनकी मुझे क्या जरूरत ?” मां ने कहा, “रे, 
जरूरत न हो तो भी पड़े रहें तो क्या हजे है ? जलाता क्यों है ?”“ पड़े रहें 
तो क्या हज है ?” इन शब्दों की तह में यह भावना छिपी हुई है कि “आगे 
कभी उनका उपयोग करने की जरूरत पड़े तो ?” इस घटना की याद मुझे 
पारसाल आई । सरकार ने मेंट्रिक-पास को मतदान का श्रधिकार दिया है। 
मुझे यह अधिकार मिल सकता है । लेकिन मेंरे पास सर्टिफिकेट कहां है ? 
एकाध रुपया खच कर दरख्वास्त करूं तो शायद उसकी नकल मिल जाय; 
पर मैंने कहा कि “क्या मतलव उस सर्टिफिकेट से? पेतीस करोड लोगों में से 
तीन करोड़ को मतदान का भ्रधिकार मिला है, वाकी बत्तीस करोड को नहीं 
मिला हे । मैं उन्हींके साथ क्यों न रह?” 


मुझे मराठों के इतिहास की घटना याद ग्राती है । गोह के कमंद की | 
मदद से मराठे सिंहगढ़ पर चढ़ गये । लड़ाई में तानाजी मारा गया। उसके | 


मारे जाते ही मराठों की सेना हिम्मत हारकर भागने लगी भ्रौर जिस रस्से के 


WS MEN Si आक RSE NE YSN 5 ०२००. 








व्यवहार में जीवन-वेतन दरे 


बल चढ़कर वह ऊपर ग्राई थी, उसीके: सहारे नीचे उतरने का इरादा करने 
लगी । तव तानाजी के छोटे भाई सूर्याजी ने उस रस्से को काट डाला और 
चिल्लाकर कहने लगा, “मराठो, भागते कहां हो? वह रस्सा तो मैंने पहले 
ही काट डाला है।” यह सुनते ही मराठों की फौज ने सोचा कि चाहे लड़ें या 
भाग, मरना तो निश्चित है। यह जानकर मराठा सेना ने फिर हिम्मत की 
श्रौर लड़ाई में जीतकर सिंहगढ़ फतह किया । यह जो “रस्सा काट देने की 
नीति' है उसका उपयोग.कहीं-कहीं करना ही पड़ता हँ । मेरे विचार इस ढंग 
के होने के कारण कुछ लोगों को वे अव्यवहार्य जान पडते हैं । वे मुझसे कहते 
हैं, “तुम्हारे विचार तो अच्छे हैं, लेकिन तुम्हें भ्राज से सौ बरस बाद पैदा होना 
चाहिए था । झ्राज का समाज तुम्हारे विचारों पर अमल नहीं करेगा।” इसके 
विपरीत कुछ लोगों को मेरे विचार .पांच-सात सौ साल पिछड़े प्रतीत होते 
हैं । वे कहते हैं कि साधु-संतों का साहित्य .पढ़-पढ़कर इसका दिमाग उसीसे 
भर गया है । वर्तमान समाज के लिए इन विचारों का कोई उपाय नहीं । 
जव मैं पवनार में गणपतराव के यहां रहता था तो उनके यहां की एक 


, स्त्री मक्खन वेचने वर्धा ग्राई । शाम तक उसे कोई गाहक न मिला, क्योंकि 


वर्धा के बुद्धिमान्‌ लोगों ने भाव सस्ता करने का भी एक शास्त्र ढृढ़ निकाला 
है । यथासंभव देर करके बाजार जाना चाहिए। उस वक्‍त चीजें सस्ती मिलती 
हैं। देहातवालों को लौटने की जल्दी रहती है, इसलिए वे श्रौने-पौने अपना 
चीजें बेच देते हैं । विल्कुल शाम को एक भला म्रादमी श्राया । उस वेचारी ने 
दोपहर की अपेक्षा दो तीन भ्राने कम ही भाव बताया । तो भी वह भला 
आदमी मोलमुलाई ही करता रहा । प्राखिर उस स्त्री ने सोचा कि म्रब 
पांच मील इसे ढोकर वापस ले जाने से च्छा है 'जोही हाथ सोई साथ ।! 
उसने आधे दाम में मक्खन बेच दिया । 

ग्राज खरीददार गौर विक्रेता इकट्रे होते ही सोचने लगते हैं कि 
सामनेवांला मुझे फंसाने पर तुला है । भ्रतः वेचनेवाला जो. भी कीमत कहे, 
खरीददार उससे कुछ कम ही में मांगेगा। माना जाता है कि जो कम-पे-कम 
दाम में चीज ले थ्राये, वह बड़ा होशियार है लेकिन हम अबतक यह नहीं 

समक पाये हैं कि पेसे गंवाकर हृदय बचाने में भी कुछ चतुराई है । जवतक 
कम-से-कम पेसे देने में चतुराई मातो जाती है, तवतक गांधीजी की वात 
समझ में नहीं ग्रा सकती श्रौर न अहिंसा का प्रचार ही हो सकता है । 

तरकीवं सोची जा रही हैं कि कलकत्ते में जापानी बम वरसायें तो हम 
आत्मरक्षा किस तरह करें, लेकिन इनसे क्या होनेवाला है वम तो वरसने- 
वाले ही हैं। ्राज न सही, दस साल वाद बरसेंगे। यदि एक ओर हम जापान 
का सस्ता माल खरीदकर उसे मदद करते रहेंगे भर दूसरी ओर उसके 
वम न गिरे इसकी कोशिश करते रहेंगे तो वे वम कँसे टलेगे? बम या युद्ध 
टालने का वास्तविक उपाय तो यही है कि हम अपनी श्रावश्यकता की चीजें 
अपने ग्रासपास तैयार करायें ्रौर उनके उचित दाम दें । 

एक वार एक सभा में मैंने पुछा कि “हिन्दुस्तान की औसत ग्रायु-मर्यादा 
इक्कीस साल झौर इंगलेड की वयालीस साल है, तो बताइये इंग्लैंड का मनुष्य 
हिन्दुस्तानी को अपेक्षा कितने गुना ज्यादा जीता है?” छोटे-छोटे बालकों ने 
ही नहीं, वल्कि बड़े-बड़े पढ़े-लिखे लोगों ने भी जवाब दिया कि “दुगुना जीता 


हैं। ' मैंने उन सबको फेल कर दिया । मैंने कहा कि “इक्कीस दूने बयालीस , 


होते हैं, यह सही है; लेकिन हरएक ग्रादमी की उम्र के लड़कपन के पहले 
चौदह साल छोड़ देने चाहिए, क्योंकि उनसे समाज को कोई फायदा नहीं 
होता । ये चौदह साल यदि हम छोड़ दें तो हिन्दुस्तान का आदमी सात साल 
और इंग्लेंड का अट्टाइस साल जीता है। यानी हिन्दुस्तान की अपेक्षा 
इंग्लेड का मनुष्य दुगुना नहीं, बल्कि चौगुना जीता है ।” 

यही नियम मजदूरी में भी घटित होता है । समाज में यदि सभी लोग 
उद्योगी ग्रौर परस्परावलंबी होते तो चीजों के भाव चाहे जो होने से या ग्राठ 
आने को जगह दो ग्राने मजदूरी होने से कोई फर्क न पड़ता । तेली का तेल 
जुलाहा खरीदता है, उसका कपड़ा तेली खरीदता है, दोनों किसान से ग्रनाज 
खरीदते हैं, किसान दोनों से तेल या कपड़ा खरीदता है । उस दशा में हम 
अनाज का भाव रुपये का चार सेर समभे, या दस सेर समझें, क्या फक पड़ेगा ? 


रोजाना मजदुरी दो आने कहें या आठ आने, क्या फर्क होगा ? क्योंकि 

जव सभी उद्योगी ग्रौर परस्परावलंबी हैं तो एक चीज का जो भाव होगा उसी 
हिसाब से दूसरी चीजों के भाव भी लगाये जायंगे । महंगे दाम लगायंगे तो 
व्यवहार में बड़े-बडे सिक्के वरतने होंगे, भौर सस्ते दाम लगायंगे तो सस्ते 
सिक्कों की जरूरत होगी। महंगे भावों के लिए रुपये लेकर बाजार में जाना 
होगा 1 सस्ते भाव होंगे तो कौडियो से लेन-देन का व्यवहार हो सकेगा । 
लेकिन इससे कोई फक नहीं पड़ता । मगर भ्राज समाज में एक ऐसा वर्ग है कि 
जो न तेल पेरता है, न कपड़ा बुनता है, न भ्रनाज पैदा करता है और न दूसरा 
कोई उत्पादक श्रम करता है अगर हम चीजों के दाम बढ़ा दें तो एक सेर 
भंटे के बदले भ्राज इस वर्ग की झोर से हमें चार पैसे मिलते होंगे, तो कल दो 
या चार आने मिलने लगेंगे । भाव या मजदूरी बढ़ाने का यही लाभ या उप- 
योग हे । लेकिन यह वर्ग हर हालत में बहुत छोटा ही रहेगा । इसलिए श्रगर 
हम सबकी मजदूरी आठ आने कर दे, तो वास्तव में वह चौगुनी न पड़कर 
डेढ़ गुनी या दुगुनी ही पड़ेगी । 

लेकिन भ्राजं श्राठ भ्राने मजदूरी के सिद्धांत को कोई ग्रहण ही नहीं 
करता। उसे स्वीकार करने का मतलब है कि हमें पनी सारी जीवनोपयोगी 
चीजों के दाम मजदूरी के हिसाव से लगाने चाहिए । तब पता चलेगा कि 
ढाई-तीन सौ साल पहले का उस बेवकूफ तुकाराम का अर्थशास्त्र आज १९३८ 
या १६३९ के ग्राधुनिकतम अर्थशास्त्र से मेज़ खाता है। हम एक ऐसी जमात 
बनाना चाहते हैँ जो मजदूरी का उपर्युक्त सिद्धांत ग्रमल में लाये। हम भ्रगर 
एक घडा खरीदने जायं तो कुम्हारिन उसके दाम दो पैसे बतलायगी । हमें 
चाहिए कि हम घडा बनाने में लगा हुआ वक्त पूछकर उससे कहें कि “मां, 
मैं तुझे इस घड़े के दो झाने दूंगा । क्योंकि इसके लिए तुरे इतने घंटे खर्च 
करने पडे हैं श्रौर उन घंटों की इतनी मजदूरी के हिसाब से इतने दाम होते 
हैं।” आप दो आने देकर वह मटका खरीदेंगे तो मटकेवाली समझेगी कि 
यह कोई बेवकूफ भ्रादमी जान पड़ता है। दूसरी बार अगर आप एक भाड़, 
लेने जायंगे तो वह तुरंत उसके दाम छः ग्राने वतलायगी । तब ग्राप उससे 
सारा हिसाब पूछकर समभायंगे कि भाड़ के दाम छः ग्राने नहीं, बल्कि दो या 

. तीन आने हैं। तब वह स्त्री समझ जायगी कि यह आदमी वेवकूफ नहीं है, 
इसे भ्रकल है और यह किसी-न-किसी हिसाव के अनुसार चलता है । 


ठगा जाना एक वात है श्रौर विचारपूर्वक मौजूदा वाजार-भाव की - 


अपेक्षा अधिक, लेकिन वस्तुतः उचित, कीमत देना विल्कुल दूसरी वात है। 
उचित कीमत ठहराने के लिए हमें विभिन्न धंघों का अध्ययन करके या उन 
धंधो में पड़े हुए लोगों से प्रेम का संबंध कायम करके ग्रलग-श्रलग चीजों का 
एक समय-पत्रक बनाना होगा । उतने समय की उचित मजदूरी तय करनी 
होगी और उसमे कच्चे माल की कीमत जोड़कर जो दाम आयें, उतनी उस 
चीज की कीमत समभनी चाहिए। यदि हम ऐसी कीमत नहीं देते तो ग्रहिसा 
का पालन नहीं करते । 

अब, यह मजदूरी सव लोग आज नहीं देंगे यदि मुमकिन हो तो हम 
पूरी मजदूरी का माल वेचनेवाली एक एजंसी खोल सक्ते हैं । ग्रगर वह 
सारा माल बिकवा दे तो कोई सवाल ही नहीं रह जाता; लेकिन ग्रगर वह 
मुमकिन न हो तो मजदूरों को आज की तरह उसी पुराने भाव में श्रपना माल 
वेचना पड़ेगा । ऐसी हालतःमं उनके सामने दो रास्ते हैं । एक तो यह कि वे 
कम दामों में अपना माल वेचने से इंकार करदे; लेकिन यह भ्राज ग्रसंभव है । 
दूसरा रास्ता यह है कि मजदूरों में ऐसी भावना--हिसात्री वृत्ति का निर्माण 
हो कि वे कहें कि “इस चीज की.उचित कीमत इतनी है । परंतु यह धनवान 
मनुष्य वह कीमत नहीं देता । तो जितनी कीमत उसने दी है उतनी जमा 
करके वाकी के पेसे मैंने उसे दान में दिये, ऐसा मैं मान लूंगा।'” धनाड्य लोग 
गरीबों को जो दे वही दान है, या केवल धनाढ्य ही दान कर सकते हैं--यह 


धारणा क्यों हो? जो लोग सदा दान दे रहे हैं उन्हें इस वात का ज्ञान करा 


देना चाहिए कि वे दान दे रहे हैं । 


पूरी मजदुरी के सिवाय समाजवाद या साम्यवाद का दूसरा कोई इलाज 
नहीं । इतना ही नहीं, बल्कि इतना रक्तपात इस देश में होगा जितना कि रूस 
या दूसरे किसी देश में न हुआ होगा । मैंने एक व्याख्यान में (पवनार की 
खादी-यात्रा में) साक्षात्‌महात्मा गांधी के सामने वेद का यह मंत्र--सोघमन्न | 

विन्दते श्प्रचेताः सत्यं ब्रवीमि वघइत्‌ स तस्य' । नाय मरा पुष्यति नो सखायं 
केवलाघो भवति केवलादी--पढा जो स्पष्ट शब्दों में कहता है कि “जो धनिक 
अपने भ्रासपास के लोगों की पर्वाह न करते हुए धन इकट्ठा करता है वह 
धन प्राप्त करने के वदले ग्रपना वध प्राप्त करता है । 'वघ' शोर 'मृत्यु में 
यद्यपि सायणाचायं कोई भेद नहीं करते तथापि मेरी दृष्टि से उन दोनों का भेद 
अत्यंत स्पष्ट है। इस मंत्र को आप समाजवाद का मंत्र कह सकते है। मजदूरों 
या श्रमजीवियों के तमाम प्रश्नों का पुरी मजदूरी ही एकमात्र अहिसक हल है ! 

भ्रव मैं ग्राज की खास वात पर झाता हूं ग्राम-सेवा मण्डल इस तहसील 
में खादी-उत्पत्ति का प्रयत्न ज्यादा जोरों से करनेवाला है । “'जिस माल पर 
चरखा-संघ को कुछ नफा मिल जाता है, वह खासकर वसा माल तैयार करना 
चाहता है। चरखा-संघ का काम कई वपं पहले से चल रहा है, इसलिए यद्यपि 
वह आज चार शने मजदूरी देने को तैयार है तो भी हम तो तीन ब्राने देकर 
ही खादी बनवायंगे,” भ्रादि दलीले देकर काम करना चाहते हँ । मैं कहता हू 
कि चरखा-संघ सावली में तो मजदूरी 'कल्दार' में देता है, लेकिन निजाम 
राज्य में 'हाली' (निजाम राज्य का सिक्का) में देता है, उसका समर्थन या 
इसके पीछे जो विचारधारा है उसे मैं समझ सकता हूँ। 'कल्दार' तीन आने में 


सावली में जितना सुख मिल सकता है उतना ही सुख 'हाली तीन ग्राने में 


मुगलाई (निजाम राज्य) में मिल सकता है, क्योंकि वहां गरीबी ज्यादा 
है । वह विचारधारा इस प्रकार की है। उसी विचारधारा के अनुसार 
सावली की श्रपेक्षा वर्धा में जीवन-निर्वाह ग्रधिक महंगा है, इसलिए यहां 
सावली से ज्यादा मजदूरी देनी चाहिए । सावली में तीन श्राने देते हे, इसलिए 
यहां भी तीन ही भाने देते हैं, ऐसा कहने से काम न चलेगा । 

अगर हम ऐसा करगे तो फिर वही महमूद प्रौर फिदोसीवाला किस्सा 
चरितार्थ होगा । महमूद ने शाहनामे की प्रत्येक पंक्ति के लिए एक दीनार 
देने का वायदा किया। लेकिन जब उसने यह देखा कि फिर्दोसी का लिखा हुभ्रा 
झाहनामा तो बड़ा भारी ग्रंथ है, तब इतने सोने के दीनार देने की उसकी 
हिम्मत न हुई। इसलिए उसने सोने के दीनारों को जगह चांदी के दीनार दिये । 


द्द विनोबा के विचार 


मैं इधर दस या बारह वर्ष से खादी के विषय में जिस तीव्रता से विचार 
और भ्राचरण करता हूं, उतना बहुत ही थोड़े लोग करते होंगे । आज भी 
खादी का रहस्य कुछ लोगों की समक में नहीं ग्राया है। पिछली सभा में यहां 
का खादी-भंडार उठा देने के पक्ष में मैने जो राय दी थी वह दूसरों की भिन्न राय 
होते हुए भी आजतक कायम है । उस वक्‍त एक दलील यह भी पेश की गई 
थी कि यदि हम यहां से खादी-भंडार उठा लेंगे तो खादीधारियों की संख्या 
बढ़ेगी नहीं, बल्कि कम हो जायगी। मैं कहता हूं कि खादीधारी कम होंगे या 
नहीं, यह आप क्यों देखते हैं ? आपकी नीति सही है या नहीं, यह क्यों नहीं 
देखते ? शिक्षा-समिति ने जो योजना बनाई है वह साल दो-साल में व्यवहार 
से लाई जायगी । तब वर्धा तहसील की दो लाख जनसंख्या में से स्कूल में जाने 
लायक दसवां हिस्सा, यानी बीस हजार लड़के, निकलेंगे। श्रगर ये लड़के 
तीन घंटे कातकर प्रौढ़ मनुष्य के काम का एक-तिहाई यानी करीव एक घंटे का 
काम करें तो भी बीस हजार लोगों को स्वावलंबी वना सकने भर खादी तेयार 
होगी । तजवीज यह है कि यह सारी खादी सरकार खरीदे । पर 'सरकार 
खरीदे” इन शब्दों का मतलव यही हो सकता है कि 'लोग खरीदें । क्योंकि 
सरकार आखिर कितनी जगह की खादी खरीद सकती है? इसलिए ग्रंत में 
तो उसे लोग ही खरीदंगे। इसलिए स्वाभाविक रूप से लीस हजार खादीधारी 
होंगे । इस तरह, खादीधारी कम हो जायंगे, यह डर ठीक नहीं है। 

खादी के पीछे जो सही विचारधारा है, उसे समभाने की जिम्मेदारी 
हमारी है । यह काम और कौन करेगा ? इतने वड़े तामिलनाड प्रांत में 
चरखा-संघ के 'सूत-सदस्य' सिफ सात-ग्राठ हैं। चरखा संघ के कमंचारियों का 
इस गिनती में शुमार नहीं है । जहां यह हालत है, वहां खादी के विषय में 
कौन विचार करने जायगा ? नियमित रूप से सूत कातनेवाले और सूत देने- 
चाले लोगों की जरूरत है । लोग कहते है कि हमें कातने के लिए फुरसत 
नहीं । हम सूत कातना नहीं चाहते और मजदूरी के रूप में ज्यादा पैसा भी 
देना नहीं चाहते । फिर ग्रहिसा का प्रचार कंसे हो ? राजाजी ने हाल ही में 
मद्रासःसरकार की ओर से ख।दी-प्रचार के लिए दो लाख रुपये दिये हैं। लेकिन 


$ 
छ 
|| 





व्यवहार में जीवन-वेतन ८६ 


इतने से क्या होनेवाला है ? पहले की सरकार भी गृहोद्योग के नाम पर क्या 
ऐसी मदद किसी हालत में न देती? घ्राज सरकार चारों तरफ से परेशान की 
जा रही है। इधर जापान का डर है, उधर यूरोप में भीषणा लड़ाई का डर 
है । ऐसी परिस्थिति में यह कौन कह सकता है कि हमें खुश करने के लिए 
पुरानी सरकार भी पैसे न देती ? लोकन ऐसे पैसों से खादी का असली काम 
पूरा नहीं होने का । 

खादी के पीछे जो विचारधारा है उसे समाज के सामने कार्य-रूप में 
उपस्थित करने की जिम्मेदारी हमारी है । इसलिए ग्राम-सेवा-मंडल को 
मेरी यह सलाह है कि वह श्राठ घंटे की श्राठ ग्राने मजदूरी देकर खादी 
बनवाये । कम-से-कम इतना तो करे कि जिस परिमाण में यहां (वर्धा) का 
जीवन-निर्वाह सावली से महंगा हो, उस परिमाण में ज्यादा मजदूरी देकर 
खादी बनवाये । इस खादी की खपत ग्रगरन हो तो मैं खादीधारियों से साफ- 
साफ पूछू गा कि ग्राप पुतलीघर का कपडा क्यों नहीं पहनते ? वह भी स्वदेशी 
तो है । समाजवादियों के सिद्धान्त के भ्रनुसार उसपर राष्ट्र का नियंत्रण हो, 
इतना काफी हूँ । एकाध ग्रादमी पूरा जीवित या पुरा मृत है, यह मैं समझ, 
सकता हूं; लेकिन पौन जिन्दा और पाव मरा हुआ है, यह कथन मेरी समझ 
में नहीं ग्रा सकता । या तो वह पुरा जिंदा होगा या मरा हुआ । इसलिए 
अगर खादी वरतना है तो उसके मूल में जो भावनाएं हैं, जो विचार है, उन 
सवको ग्रहण कर उसे घारण करना चाहिए। जो खादी को इस प्रकार श्रंगीकार 
करें वे ही दर-ग्रसल खादीधारी हैं ग्राजतक हम खादी शब्द की व्याख्या 
“हाथ का कता और हाथ का बुना कपड़ा इतनी ही करते ग्राये हैं, भ्रव उसमें 
(पूरी मजदूरी देकर बनवाया हुझा' ये शब्द और जोड़ देने चाहिए। 


३० विनोबा के विचार 


: २५ : 
श्रमजीविका 


(ब्रेड लेवर' के मानी हैं, 'रोटी के लिए मजदूरी”, यह शब्द आपमें से 
कई लोगों ने नया ही सुना होगा, लेकिन यह नया नहीं है । टॉल्सटाय ने इस 
शब्द का उपयोग किया है । उसने भी यह शब्द वांदरेसा नामक एक लेखक के 
निबंध से लिया और अपनी उत्तम लेखन-शैली द्वारा उसको दुनिया के 
सामने रख दियां। मैंने यह विषय जान-वूककर चुना है। शिक्षण-शास्त्र का 
अभ्यास करते हुए भी संभव है कि इस विषय का आपने कभी विचार न 
किया हो । इसलिए इसी विपय पर वोलने का मैंने निश्‍चय किया । इस 
विषय पर विचार ही नहीं, वल्कि वेसा ही आचरण करने की कोशिश भी मैं 
वीस साल से करता ग्रा रहा हूं, क्योंकि जीवन में, और साथ-साथ शिक्षण में 
भी, मैं शरीर-श्रम को प्रथम स्थान देता हूं । 

हम जानते हैं कि हिंदुस्तान की आबादी पेतीस करोड़ है और चीन की 
चालीस-पंतालीस करोड़ । ये दोनों राष्ट्र प्राचीन हैं। इन दोनों को मिला दिया 
जाय तो कुल ग्रावादी ग्रस्सी करोड़ तक हो जाती है। इतनी जनसंख्या दुनिया 
का सबसे बड़ा और महत्त्व का हिस्सा हो जाता है और यह भी हम जानते हैं 
कि यही दोनों देश ग्राज दुनिया में सबसे ज्यादा दु:खी, पीड़ित और दीन हँ । 
इसका कारण यह है कि इन दोनों मुल्को ने वृत्ति का जो भ्रादर्श भ्रपने सामने 
रक्खा था, उसका पूरा अनुस रण उन्होंने नहीं किया और वाहर के राष्ट्रों ने 
उस वृत्ति को कभी स्वीकार ही नहीं किया । मेरा मतलब यह कहने से है कि 
हिंदुस्तान में शरीर-श्रम को जीवन में प्रथम स्थान दिया गया था और उसके 
साथ यह भी निश्‍चय किया गया था कि वह परिश्रम चाहे जिस प्रकार का हो, 


कातने का हो, बढ़ई का हो, रसोई बनाने का हो, सबका मूल्य एक ही है । 
भगवद्गीता में यह बात साफ शब्दों में लिखी है। ब्राह्मण हो, क्षत्रिय हो, वेर्य | | 
होया शूद्र हो, किसीको चाहे जितना छोटा या बड़ा काम मिला हो, पर अगर | 

उसने उस काम को अच्छी तरह किया है तो उस व्यक्ति को संपूर्ण मोक्ष मिल 
जाता है। भ्रव इससे अधिक कुछ कहना बाकी नहीं रह जाता। मतलव यह है 
कि हरएक उपयुक्त परिश्रम का नेतिक, सामाजिक और आथिक मूल्य एक ही 
है । इस प्रचलित धमं का भ्राचरण तो हमने किया नहीं, पर एक वड़ा भारी 
शूद्रवर्ग का निर्माण कर दिया । शूद्रवर्गं यानी मजदूरी करनेवाला वर्ग । यहां 
जितना बड़ा शूद्रवर्ग है, उतना वड़ा शायद ही किसी दूसरी जगह हो । हमने 
उससे अ्रधिक-से-अधिक मजदूरी करवाई और उसको कम-से-कम खाने को 
दिया । उसका सामाजिक दर्जा ही न समझा । उसे कुछ भी शिक्षा नहीं 
दी। इतना ही नहीं, उसे भ्रकूत भी वना दिया । नतीजा यह हुआ कि कारीगर 
वर्ग में ज्ञान का पुरा भ्रभाव हो गया । वह पशु के समान केवल मजदूरी ही 
करता रहा । 

प्राचीन काल में हमारे यहां कला कम नहीं थी। लेकिन पुवंजों से 
मिसनेवाली कला एक बात है और उसमें दिन-प्रतिदिन प्रगति करना 
दूसरी वात । श्राज भी काफी प्राचीन कारीगरी मौजूद है। उसको देखकर 
हमें आइचयं होता है | अपनी प्राचीन फला को देखकर हमें भ्राइचयं होता 
है, यही सबसे वड़ा आश्चर्य है । ग्राइचयं करने का प्रसंग हमारे सामने क्यों 
ग्राना चाहिए ! उन्हीं पूर्वजों की तो हम संतान हैं न? तव॑ तो उनसे बढ़कर 
हमारी कला होनी चाहिए | लेकिन श्राज आइचयं करने के सिवा हमारे 
हाथों में कुछ नहीं रहा । यह केसे हुआ ? कारीगरों में ज्ञान का अभाव 
और हममें परिश्रम-प्रतिष्ठा का श्रभाव ही इसका कारण है । 

प्राचीन काल में ब्राह्मण और शूद्र की समान प्रतिष्ठा थी । जो ब्राह्मण 
था, वह विचार-प्रवतंक, तत्त्वज्ञानी ग्रौर तपश्‍चर्या करनेवाला था । जो 
किसान था, वह ईमानदारी से भ्रपनी मजदूरी करता था । प्रातःकाल 
उठकर भगवान्‌ का स्मरण करके सूर्यनारायण के उदय के साथ खेत के काम 
करने लग जाता था और सायंकाल सूर्य भगवान्‌ जब भ्रपनी किरणों को 


. समेट लेते, तव उनको नमस्कार करके घर वापस ग्रा जाता था | ब्राह्मण में 


र इस किसान में कुछ भी सामाजिक, आथिक या नेतिक भेद नहीं माना 

जाता था । 
हम जानते हैं कि पुराने व्राह्मण 'उदर-पात्र' होते थे, यानी उतना ही 
संचय करते थे जितना कि पेट में श्रटता था । यहां तक उनका ग्रपरिग्रही 
आचरण था । आज की भाषा में कहना हो तो ज्यादा-से-ज्यादा काम देते 
थे और वदले में कम-से-क्रम वेतन लेते थे । यह वात प्राचीन इतिहास से हम 
जान सकते हैं । लेकिन वाद में ऊंच-नीच का भेद पैदा हो गया । कम-से- 
कम मजदूरी करनेवाला ऊंची श्रेणी का और हर तरह की मजदूरी करनेवाला 
नीची श्रेगी का माना गया । उसकी योग्यता कम, उसे खाने के लिए कम, 
आर उसकी प्रगति, ज्ञान प्राप्त करने की व्यवस्था भी कम । 
प्राचीन काल में न्यायशास्त्र, व्याकरणा-शास्त्र, वेदान्त-शास्त्र इत्यादि 
शास्त्रों के अध्ययन का जिक्र हम सुनते हैं। गणितशास्त्र, वैद्यकशास्त्र, 
ज्योतिषशास्त्र इत्यादि शास्त्रों की पाठशालाग्रों का जिक्र भी भ्राता है । 
लेकिन उद्योगशाला का उल्लेख कहीं नहीं प्राया है । इसका कारण यह है कि 
हम वर्णाश्रम धमं के माननेवाले थे। इसलिए हरएक जाति का धंधा उस जाति 
के लोगों के घर-घर में चलता था और इस तरह हरएक घर उद्योगशाला था । 
कुम्हार हो या बढ़ई, उसके घर में वच्चों को बचपन से ही उस धंधे की शिक्षा 
झपने पिता से मिल जाती थी । उसके लिए श्रलग प्रवंध करने की ग्रावद्यकता 
न थी । लेकिन ग्रागे क्या हुआ कि एक ओर हमने यह मान लिया कि पिता का 
ही धंधा पुत्र को करना चाहिए शौर दूसरी शोर वाहर से झ्राया हुआ माल 
सस्ता मिलने लगा, इसलिए उसीको खरीदने लगे । मुझे कभी-कभी 
सनातनी भाइयों से वातचीत करने का मौका मिल जाता है। मैं उनसे कहता 
हूं कि वर्णाश्रम धमं लुप्त हो रहा है। इसका अगर आपको दुःखं है तो कम- 
से-कम स्वदेशी धमं का तो पालन कीजिये । बुनकर से तो मैं कहूंगा कि 
अपने वाप का धंधा करना तुम्हारा बमं है, लेकिन उसका बनाया हुझ्ना 
कपड़ा मैं नहीं लूंगा, तो वर्णाश्रम धर्म कसे जिंदा रह सकता है? हमारी 
इस वृत्ति से उद्योग गया श्रौर उद्योग के साथ उद्योगशाला भी गई । इसका 
कारण यह है कि हमने शरीर-श्रम को नीच मान लिया। जो ग्रादमी कम- 

से-कम परिश्रम करता है, वही झज सबसे अधिक बुद्धिमान्‌ ग्रौर नीतिमान्‌ 
माना जाता है । 

आज ही सुबह वातं हो रही थीं । किसीने कहा, “अब विनोवाजी 
किसान-जेसे दीखते हैं”, तो दूसरे ने कहा, “लेकिन जबतक उनकी धोती 
सफेद है, तवतक वे पुरे किसान नहीं हैं 1” इस कथन में एक दंश था । खेती 
और स्वच्छ धोती की ग्रदावत है, इस घारणा में दंश है। जो ग्रपनेको ऊपर 
की श्रेणीवाले समभते हैं, उनको यह भ्रभिमान होता है कि हम बड़े साफ 
रहते हैं, हमारे कपड़े विल्कुल सफेद बगले के पर-जैसे होते हैं; लेकिन उनका 
यह्‌ सफाई का अभिमान मिथ्या और कृत्रिम है । उनके शरीर की डाक्टरी 
जांच---मैं मानसिक जांच की तो वात छोड़ देता हु--की जाय और हमारे 
परिश्रम करनेवाले मजदूरों के शरीर की जांच की जाय और दोनों 
परीक्षाओं को रिपोर्ट डाक्टर पेश करें और कह दे कि कौन ज्यादा साफ है। 
हम लोटा मलते हैं तो बाहर से । उसमें अपना मुंह देख लीजिये । लेकिन 
अंदर से हमें,मलने की जरूरत ही नहीं जान पड़ती । हमारे लिए ग्रंदर की 
'कौमत ही नहीं होती । हमारी स्वच्छता केवल बाहरी और दिखावटी 
होती है। हमें शंका होती है कि खेत की मिट्टी में काम करनेवाला किसान 
'केसे साफ रह सकता है । लेकिन मिट्टी में या खेत में काम करनेवाले किसान के 
कपड़े पर जो मिट्टी का रंग लगता है, वह मैल नहीं है सफेद कमीज के बदले 
'किसीने लाल कमीज पहन लिया तो उसे रंगीन कपड़ा समभते हैं। बसे ही 
मिट्टी का भी एक प्रकार का रंग होता है। रंग और मैल में काफी फर्क है । 
'मैल में जन्तु होते हैं, पसीना होता है, उसकी बदबू आती है। मृत्तिका तो 
'पुण्यगंघ' होती है। गीता में लिखा है, “पुण्यो गंध: पृथिव्यां च” | मिट्टी का 
शरीर है, मिट्टी में मिलनेवाला है; उसी मिट्टी का रंग किसान के कपडे पर है; 
तब वह मेला कंसे है ? लेकिन हमको तो बिल्कुल सफेद, कपास जितना 
सफेद होता है, उससे भी बढ़कर सफेद कपड़े पहनने की श्रादत पड़ गई है। 
मानो “व्हाइट वाश' ही किया है । उसे हम साफ कहते हैं। हमारी भाषा 
:ही विकृत हो गई है । 

अपनी उच्चारण-पद्धति पर भी हमें ऐसा ही मिथ्या अभिमान है । 
देहाती लोग जो उच्चारण करते हैं, उसे हम भ्रशुद्ध कहते हैं। लेकिन पाणिनि 
तो कहते हैं कि साधारण जनता जो बोली बोलती है, वही व्याकरण है । 
तुलसीदास ने रामायण आम लोगों के लिए लिखी है। वह जानते थे कि देहाती 
लोग 'स' 'ष' और श' के उच्चारण में फर्क नहीं करते | ग्राम लोगों की 
जवान में लिखने के लिए उन्होंने रामायण में सब जगह 'स' ही लिखा । वह 
नञ्ज होगये। उनको तो ग्राम लोगों को रामायण सिखानी थी, तो फिर 
उच्चारण भी उन्हींका होना चाहिए; लेकिन आज के पढ़े-लिखे लोगों ने तो 
मजदूरों को बदनाम करने का ही निश्‍चय कर लिया है। 

हममें से कोई गीता-पाठ, भजन श्रौर जप करता है या कोई उपनषिद्‌ 
कंठ कर लेता है, तो वह बड़ा भारी महात्मा बन जाता है। जप, संध्या, 
पूजा-पाठ ही धमं माना जाता है । लेकिन दया, सत्य, परिश्रम में हमारी 
श्रद्धा नहीं होती । जो धमं वेकार, निकम्मा, ग्रनुत्पादक हो, उसीको हम सच्चा 
. घमं मानते हैं। जिससे पंदावार होती है, वह भला घमं कंसे हो सकता है ! 
भक्ति और उत्पत्ति का भी कही मेल हो सकता है ? लेकिन वेदभगवान्‌ में 
हम पढ़ते हैं-- विश्व की उत्पत्ति करनेवालों को कुछ कृति अपंण करो ! 
उसने विश्व की सृष्टि का रास्ता दिया, उसका अनुसरण करो !' लेकिन 
हमारी साधु को कल्पना इससे उल्टी है। एक ब्राह्मण खेत में खोदने का काम 
कर रहा है या हल चला रहा है, ऐसी तस्वीर भ्रगर किसीने खींच दी तो 
वह तस्वीर खींचनेवाला पागल समभा जायगा। “क्या ब्राह्मण भी मजदूर के 


जैसा काम कर सकता है ?” यह सवाल हमारे यहां उठ सकता है; “क्या 


तत्त्वज्ञानी खा भी सकता है ?” यह सवाल यहां नहीं उठता । वह मजे में खा 


सकता है। ब्राह्मण को खिलाना ही तो हम पना घमं समते हैं । उसीको 


पुण्य मानते हैं । 


हिंदुस्तान को संस्कृति इस हृद तक गिर गई, इसी कारण से बाहर के | | 
लोगों ने इन ऊपरी लोगों को हटाकर हिन्दुस्तान को जीत लिया | बाहर के _ 
लोगों ने क्रमणा क्यों किया ? परिश्रम से छुटकारा पाने के लिए । इसीलिए _ 

उन्होंने बड़े-बड़े यंत्रों की खोज की । शरीर-श्रम कम-से-कम करके, बचे हुए 
समय में मौज और आनंद करने की उनकी हृष्टि है। इसका नतीजा आज 
यह हुआ है कि हरएक राष्ट्र ग्रव यंत्रों का उपयोग करने लग गया है । पहली 
मशीन जिसने निकाली, उसकी हुकूमत तभीतक चली, जबतक दूसरों के 
पास मशीन नहीं थी । मशीन से संपत्ति और सुख तभीतक मिला, जबतक 
दूसरों ने मशीन का उपयोग नहीं किया था । हरएक के पास मशीन आ जाने 
पर स्पर्धा शुरू हो गई। 

आज युरोप एक वड़ा 'चिड़ियाखाना' ही बन गया है। जानवरों की 
तरह हरएक अपने अलग-अलग पिजड़े में पड़ा है और पड़ा-पड़ा सोच रहा 
है कि एक-दूसरे को कंसे खा जाऊं। क्योंकि वह अपने हाथों से कोई काम 
करना नहीं चाहता । हमारे सुधारक लोग कहते हैं--“हाथों से काम करना 
वड़ा भारी कष्ट है, उससे किसी-न-किसी तरकीव से छूट सक तो बड़ा अच्छा 
हो । अगर दो घंटे काम करके पेट भर सके तो तीन घंटे क्यों करें ? अगर 
आठ घंटे काम करेगे तो कव साहित्य पढ़ेगे रौर कब संगीत होगा? कला के 
लिए वक्‍त ही नहीं बचता ।” 

भतृ हरि ने लिखा है--साहित्यसंगीतकलाविहीनः साक्षात्पशुः पुच्छ- 
विषाणहीन:---“जो साहित्य, संगीत ग्रौर कला से विहीन है वह्‌ बिना पुच्छ- 
विषाण (पूंछ और सींग) का पशु है ।? मैं कहता हुं--ठीक है, साहित्य- 
संगीत-कला-विहीन अगर पुच्छविषाणहीन पशु है, तो साहित्य-संगीत-कला- 
वाला पुच्छविपाणवाला पशु है। भतृ हरि के लिखने का मतलब क्या था, 
यह तो मैं नहीं जानता, लेकिन उसपर से मुझे यह भ्रथं सूक गया । दूसरे एक 
पंडित ने लिखा है--काव्यज्ञास्त्रविनोदेन कालो गच्छति घीमताम्‌- 
“बुद्धिमान्‌ लोगों का समय'काव्य-शास्त्र-विनोद में कटता है ।” मानो उनका 
समय कटता ही नहीं, मानो वह उन्हें खाने के लिए उनके दरवाजे पर खड़ा 
है । काल तो जाने ही वाला है। उसके जाने की चिता क्‍यों करते हो ? वह 
सार्थक कैसे होगा यह देखो ! शरीर-श्रम को दुःख क्यों मान लिया है, यही 
मेरी समझ में नहीं ग्राता । ्रानंद और सुख का जो साधन है उसीको कष्ट 

माना जाता है । 

एक अमेरिकन श्रीमान्‌ से किसीने पूछा, “दुनिया में सबसे अधिक 
धनवान्‌ कौन है ? उसने जवाब दिया--“जिसकी पाचनेन्द्रिय अच्छी हैं, 
वह ।” उसका कहना ठीक है । संपत्ति खूब पड़ी है; लेकिन दूध भी हजम 
करने की ताकत जिसमें नहीं है, उसको उस संपत्ति से वया लाभ ? शोर 
पाचनेन्द्रिय कैसे मजबूत होती हैं ? काव्य-शास्त्र से तो 'कालो गच्छति; 
उससे पाचनेन्द्रिय थोड़े ही मजबूत होनेवाली है । पाचनेन्द्रिय तो व्यायाम 
से, परिश्रम से मजबूत होती है। लेकिन प्राजकल व्यायाम भी पंद्रह मिनिट 
का निकला है। मैंने एक किताव देखी--“ फिफ्टीन मिनिट्स ऐक्सर- 
साइज” । ऐसे व्यायाम से दीर्घायुपी बनेंगे या ग्रल्पायुषी, इसकी चिता ही 


नहीं होती । सेंडो भी जल्दी ही मर गया। इन लोगों ने व्यायाम का शास्त्र भी ' | 


हिंसक वना रक्खा है। तीन मिनिट में एकदम व्यायाम हो जाना चाहिए । 
जल्दी-से-जल्दी उससे निपटकर काव्य-शास्त्र में कैसे लग जायं, यही फिक्र 
है । थोडे ही समयं में एकदम व्यायाम करने की जो पद्धति है उससे स्नायु 
मसल्स (मांसपेशियां) बनती हैं, नसे नहीं वनतीं। और ग्रमरवेल जिस प्रकार 
पेड़ को खा जाती है, वैसे ही मसल्स आरोग्य को खा जाती हैं । नसं भ्रारोग्य 
को बढ़ाती हैं। धोरे-धीरे ग्रौर सतत जो व्यायाम मिलता है उससे नसे वनती 
हैं और पाचनेन्द्रिय मजबूत होती है । चौवीस घंटे हम लगातार हवा लेते हैं; 
लेकिन श्रगर हम यह सोचने लगें कि दिन-भर हवा लेने की यह तकलीफ 
क्यों उठायें, दो घंटे में ही दिन-भर की पूरी हवा मिल जाय तो अच्छा हो, तो 
यही कहना पड़ेगा कि हमारी संस्कृति आखिरी दजे तक पहुंच गई है। हमारा 
दिमाग इसी तरह से चलता है । पढ़ते-पढ़ते ग्रां विगड जाती है तो हम ऐनक | 
तो लगा लेते हैं; लेकिन आंखें न विगड़ें, इसका कोई तरीका नहीं निकालते । 

हमारा स्वास्थ्य बिगड़ गया है, भेदभाव बढ़ गया है अर हमपर बाहर 
के लोगों का आक्रमण हुआ है--इन सवका कारण यही है कि हमने परि” र 
श्रम छोड़ दिया है । भे 

यह तो हुआ जीवन की दृष्टि से। श्रव शिक्षण की दृष्टि से परिश्रम का _ 

विचार करना है। 

हमने शिक्षण की जो नई प्रणाली वनाई है, उसका आधार उद्योग है; 
क्योंकि हम जानते हैं कि शरीर के साथ मन का संबंध है । ग्राजकल मनो- 
विज्ञान (मानसशास्त्र) का ग्रध्ययन करनेवाले हमें बहुत दिखाई देते हैं । 
पर वेचारों को खुद अपना काम-क्रोध जीतने का तरीका मालूम नहीं होता । 
मन के वारे में इधर-उधर की किताबें पढ़-पढ्कर दो-चार बातें कर सकते 
हैं। चौदह साल के वाद मनुष्य के मन में एकाएक परिवतंन होता है इसलिए 
सोलह साल तक लड़कों की पढ़ाई होनी चाहिए, यह सिद्धांत एक मानस- 
शास्त्री ने मुके सुनाया । सुनकर मुझे बड़ा ग्राइचयं हुआ । मैंने कहा, “क्या 
मन में परिवतंन होने का भी कोई पवं होता है ? हम देखते हैं कि शरीर घी रे- 
वीरे बढ़ता है । किसी एक दिन एकदम दो फुट ऊंचा होगया हो, ऐसा नहीं 
होता । तो फिर मन में ही एकदम परिवर्तन कैसे हो सकता है ?” वाद में 
मैने उनको समझाया कि हड्डियां चौदह साल के वाद ज़रा तेजी से वढ़ती 
हें भ्रौर मन का शरीर के साथ संवंध होने से दिमाग भी उसी हिसाव से 
तेजी से विकसित होता है। शरीर और मन दोनों एक ही प्रकृति में, एक ही 
कोटि में ग्राते हैं । 

कार्लाइल एक भारी तत्त्ववेत्ता श्रोर विचारक था । उसके ग्रंथ पढ़ते- 
पढ़ते कई जगह कुछ ऐसे विचार आजाते थे जो मेरे विचारों से मेल नहीं 
खाते थे । शंकराचार्य का जैसा सीधा, सरल विचार-प्रवाह मालूम होता है, 
वैसा उसके लेखों में नहीं दीखता । उसका चरित्र बाद में मुझे पढ़ने को मिला। 
उससे मुझे मालूम हुआ कि कार्लाइल को सिर के दर्द की बीमारी थी। तव 
मुझे उसके लेखन-दोष का कारण मिल गया । मैंने सोचा कि जिस समय 
उसका सिर दर्दे करता होगा उस समय का उसका लेखन कुछ टेढा-मेढा होता 
होगा । योगशास्त्र में तो मन-शुद्धि के लिए प्रथम शरीर-शुद्धि वतलाई गई 
है। हमारे शिक्षण-झास्त्र का भी आधार वही है। शरीर-ृद्धि के साथ मनो- 
वृद्धि होती है । लड़कों की मनोतृद्धि करनी है, उनको शिक्षा देनी है, तो 
शारीरिक श्रम कराके उनकी भूख जाग्रत करनी चाहिए । 


६८ विनोबा के विचार 


परिश्रम से उनकी भूख बढ़ेगी । जिसको दिनभर में तीन बार अच्छी 
भूख लगती है उसे अधिक धार्मिक समझना चाहिए । भूख लगना जिदा 
मनुष्य. का धमं है । जिसे दिन-भर में एक ही दफा भूख लगती है, सभवत: 
उसका जीवन श्रनीतिमय होगा । भूख तो भगवान्‌ का संदेश है । भूख न 
होती तो दुनिया विल्कुल ग्रनीतिमान्‌ भ्रौर अर्धामक वन जाती । फिर 
नैतिक प्रेरणा ही हमारे ग्रंदर न होती किसीको भी भूख-प्यास अगर न 
लगती तो हमें ्रतिथि-सत्कार का मौका केसे मिलता ? सामने यह खंभा 
खड़ा है । इसका हम क्या सत्कार करगे ? इसको न भूख है, न प्यास । हमें 
भूख. लगती है, इसलिए हमारे पास धम है । 
लड़कों से परिश्रम लेना है तो शिक्षक को भी उनके साथ परिश्रम करना 
चाहिए। क्लास में भाड़ लगाना होता है, लेकिन इसके लिए या तो नौकर 
रखे जाते हैं या लड़के झाड़ लगाते है । शिक्षक को हम कभी झाडू लगाते 
नहीं देखते । विद्यार्थी क्लास में पहले श्रागए तो वे झाड़ू लगा ले, कभी 
शिक्षक पहले आया तो वह लगा ले, ऐसा होना चाहिए । लेकिन काडू लगाने 
के काम को हमने नीचा मान लिया है। फिर शिक्षक भला वह कंसे करें ! 
हम लड़कों को झाडू लगाने का भी काम देंगे, तो शिक्षक की हृष्टि से जो 
परिश्रम लड़कों से कराना है वह शिक्षक को पहले सीख लेना चाहिए और 
लड़कों के साथ करना चाहिए । मैंने एक भाड़, तैयार की है। एक रोज दो- 


तीन लड़कियां वहां ग्राई थीं, तब उनको मैंने वह दिखाई और उसमें कितनी | | 
` वाते भरी हैं यह समकाया । समझने के बाद जितनी बातें मैंने कहीं वे सबः 


एक-दो-तीन करके उनसे दोहरवा लीं। लेकिन यह मैं तभी कर सका जब 


झाडू, लगाने का काम मैं खुद कर चुका था। इस तरह हरएक चीज शिक्षक. | 
की दृष्टि से लड़कों को सिखानी चाहिए । एक आदमी ने मुझसे कहा, “गांधी- | | 
जी ने पीसना, कातना, जूते बनाना वगैरा काम खुद करके परिश्रम की _ 
प्रतिष्ठा बढ़ा दी ।” मैंने कहा, “मैं ऐसा नहीं मानता। परिश्रम की प्रतिष्ठा । 
किसी महात्मा ने नहीं बढ़ाई। परिश्रम की निज की ही प्रतिष्ठा इतनी है कि | 


उसने महातमा को प्रतिष्ठा दी "भ्राज हिन्दुस्तान में गोपालकृष्ण की जो इतनी । | 

प्रतिष्ठा है वह उनके गोपालन ने उन्हें दी है। उद्योग हमारा गुरुदेव है। 
दुनिया की हरएक चीज हमको शिक्षा देती हैं । एक दिन मैं धुप में घूम 
रहा था । चारों तरफ बड़े-बड़े हरे वृक्ष दिखाई देते थे मैं सोचने लगा कि 
ऊपर से इतनी कड़ी धुप पड़ रही है, फिर भी ये वृक्ष हरे केसे हैं ? वे वृक्ष मेरे 
गुरु बन गये । मेरी समभ में भ्रागया कि जो वृक्ष ऊपर से इतने हरे-भरे दीखते 
हें उनकी जड़ जमीन में गहरी पहुंची हैं और वहां से उन्हें पानी मिल रहा 
है। इस तरह ग्रंदर से पानी और ऊपर से धुप, दोनों की कृपा से यह सुन्दर 
हरा रंग उन्हें मिला है । इसी तरह हमें ग्रंदर से भक्ति का पानी ओर बाहर 
से तपश्‍चर्या की धुप मिले तो हम भी पेड़ों जैसे-हरे-भरे हो जायं। हम ज्ञान 
की दृष्टि से परिश्रम को नहीं देखते, इसलिए उसमें तकलीफ मालूम होती 
है। ऐसे लोगों के लिए भगवान्‌ का यह शाप है कि उनको आ्रारोग्य और ज्ञान 
कभी मिलने ही वाला नहीं । 
किताव पढ़ने से ज्ञान मिलता है, यह खयाल गलत हे । पढ़ते-पढ़ते बुद्धि 
ऐसी हो जाती है कि जिस समय जो पढ़ते हैं वही ठीक लगता है । एक भाई 
मुझसे कहते थे, “मैंने समाजवाद की किताब पढ़ी तो वे विचार ठीक जान 
पडे । बाद में गांधी-सिद्धान्त की पुस्तक पढ़ी तो वे भी ठीक लगे।” मैंने विनोद 
में उनसे कहा, “पहली किताब दो बजे पढ़ी होगी और दुसरी चार बजे । 
दो बजे के लिए पहली ठीक थी भ्रौर चार के लिए दूसरी ।” भेरे कहने 
का मतलब यह है कि बहुत पढ़ने से हमारा दिमाग स्वतन्त्र विचार ही नहीं 
कर सकता । खुद विचार करने की शक्ति लुप्त हो जाती है। मेरी कुछ ऐसी 
राय है कि जबसे किताबें निकलीं तबसे स्वतन्त्र विचार-पद्धति नष्ट हो गई 
है। कुरान-शरीफ में एक संवाद ग्राया है कि मुहम्मदसाहब से कुछ विद्वान्‌ 
लोगों ने पूछा, “तुम्हारे पहले जितने पंगंवर आये उन सबने चमत्कार करके 
_ दिखाये। तुम तो कोई चमत्कार ही नहीं दिखाते, तो फिर पैगंबर कंसे बन 
गये ?” उन्होंने जवाब दिया, “राप कौन-सा चमत्कार चाहते हैं ? एक बीज 
चोया जाता है, उसमें से बड़ा-सा वृक्ष पेदा होता है, उसमें फूल लगते हैं ओर 
उनमें से फल पैदा हो जाते हैं । यह क्या चमत्कार नहीं है ?” यह तो एक 





१०० विनोबा के विचार 


जवाव हो गया । दूसरा जवाब उन्होंने यह दिया कि, '“मुभ-जेसा अनपढ़ 
आदमी भी आप लोगों को ज्ञान दे सकता है, यह त्रया कम चमत्कार है ? 
आप और कौन-सा चमत्कार चाहते हैं ?” हमारे सामने की सृष्टि ज्ञान से 
भरी है। हम उसकी तह तक नहीं पहुंचते, इसलिए उसमें जो झानंद भरा है, 
वह हमें नहीं मिलता । 

रोटी बनाने का काम माता करती है । माता का हम गौरव करते हैं। 
लेकिन माता का असली मातृत्व उस रसोई में ही है । भ्रच्छी-से-श्रच्छी 
रसोई बनाना, बच्चों को प्रेम से खिलाना--इसमें कितना ज्ञान और प्रेम- 
भावना भरी है ? रसोई का काम यदि माता के हाथों से ले लियां जाय तो 
उसका प्रेम-साधन ही चला जायगा । प्रेम-भाव प्रकट करने का यह मौका 
कोई माता छोड़ने के लिए तेयार न होगी । उसीके सहारे तो वह जिंदा रहती 
है। मेरे कहने का मतलब कोई यह न समभे कि किसी-न-किसी वहाने मैं 
स्त्रियों पर रोटी पकाने का वोभ लादना चाहता हूं। मैं उनका वोझ हलका 
करना चाहता हूं, इसीलिए हमने आश्रम में रसोई का काम मुख्यतः पुरुषों 
से ही कराया है। मेरा मतलब इतना ही था कि जैसे रसोई का काम माता 
छोड़ देगी तो उसका ज्ञान-साधन और प्रेम-साघन चला जायगा, वेसे ही 
यदि हम परिश्रम से घृणा करगे तो ज्ञान-साधन ही खो बैठेंगे । 

लोग मुझसे कहते हैं, “तुम लड़कों से मजदूरी कराना चाहते हो । उनके 
दिन तो गुलाब के फूल-जेसे खिलने और खेलने-कूदने के हैं । मैं कहता हूं, 
विल्कुल ठीक । लेकिन वह गुलाव का फूल किस तरह खिलंता है, यह भी तो 
ज़रा देखो । वह पूर्णरूप से स्वावलंबी है। जमीन से सव सत्त्व चूस लेता है, 
खुली हवा में अकेला खड़ा होकर धूप, बारिश, बादल सव सहन करता है। 
वच्चों को भी वसा ही रक्‍खो । मैं यह पसंद करता हूं । उनसे पूछकर ही 
देखो कि फूल को पानी देने मे, चंद्र-कला को घटती-बढ़ती देखने में प्रानंद ग्राता 
है, या किताबों में भर व्याकरण के नियम घोटते रहने में ? सुरगांव (वर्धा) 
का एक उदाहरण मुझे मालूम हे । वहां एक प्राथमिक पाठशाला है । करीव ७ 


से ११ साल तक के लड़के उसमें पढ़ते हैं। गांववालों की राय है कि वहां का | त 

शिक्षक अच्छा पढ़ाता है । परीक्षा को एक या दो महीने वाकी थे, तब उसने 
सुवह्‌ ७से १०॥। तक और दोपहर में र से ५॥ तक, अर रात को फिर ७ से 
९ बजे तक--यानी कुल नौ घंटे पढ़ाना शुरू किया । न मालूम इतने घंटे वह 
क्या पढ़ाता होगा.भौर विद्यार्थी भी क्या पढ़ते होंगे ! ग्रगर लड़के पास हो 
गये तो हम समभते हैं कि शिक्षक ने ठीक पढ़ाया है।इस तरह ९-8 घंटे 
पढ़ाई करानेवाला शिक्षक लोकप्रिय हो सकता है। लेकिन मैं तीन घंटे 
कातने की वात कहूं तो कहते हैं, “यह लड़कों को हैरान करना चाहता है।” 
ठीक ही है। जहां बड़े काम से बचने की फिक् में हों वहां लड़कों को काम देने 
की बात भला कौन सोचे ! 

फिर लोग यह पूछते हैं कि “उद्योग इष्ट है, यह तो मान लिया; लेकिन 
उससे इतना उत्पादन होना ही चाहिए, यह आग्रह क्यों ?” मेरा जवाब यह 
है कि “लड़कों को तो जब कोई चीज बनती है तभी आनंद ग्राता है। बेचारे 
मेहनत भी करें और उससे कुछ पैदा न हो, तो क्या इसमें उन्हें आनंद ग्रा 
सकता है ? किसीसे भगर कहा जाय कि “चक्की तो पीसो, लेकिन उसमें 
गेहूं न डालो और राटा भी तैयार न होने दो,” तो वह पूछेगा, “फिर यह 
नाहक चक्की घुमाने का मतलव ? “तो क्या हम यह कहेंगे कि भुजाएं और 
छाती मजबूत वनाने के लिए? ऐसे उद्योगः में क्‍या कुछ आनंद ग्रा सकता 
है ! वह तो वेकार की मेहनत हो जायगी । ग्रत: उत्पादन में ही भ्रानंद है ।” 

इसलिए मुख्य दृष्टि यह है कि शरीर-श्रम की महिमा को हम समझें! 
प्राइमरी स्कूलों में हम उद्योग के ग्राधार पर शिक्षण न देंगे तो शिक्षा को 
अनिवार्यं न कर सकेंगे । ् 2 3.2 

भ्राज गांववाले कहते हैं कि “लड़का स्कूल में पढ़ने जाता है तो उसमें 
काम के प्रति घृणा पैदा हो जाती है और हमारे लिए वह निकम्मा हो जाता 
है । फिर उसे स्कूल क्यों भेजें ?” लेकिन हमारी पाठशालां में श्रगर उद्योग 
शुरू हो गया तो मां-बाप खुशी से अपने लड़के को स्कूल भेजेंगे । लड़का क्या 
पढ़ता है, यह भी देखने जायंगे । ग्राज तो लड़के की क्या पढ़ाई हो रही है, 
यह देखने के लिए भी मां-बाप नहीं आते । उनको उसमें रस ही नहीं मिलता । 

उद्योग के .पढ़ाई में दाखिल हो जाने के बाद इसमें फर्क पड़ेगा । गांववालों के 
पास काफी ज्ञान है । हमारा शिक्षक सर्वज्ञ तो नहीं हो सकता। वह गांव 
वालों के पास जायगा और अपनी कठिनाइयां उनको वतायगा। स्कूल के 
बगीचे में च्छे पपीते नहीं लगते तो वह उसका का रण गांववालों से पूछेगा। 
फिर वे बतायंगे कि इस-इस किस्म की खाद डालो, खाद खराब होने से पपीते 
में कीड़े लग जाते हैं। हम समभेते हैं कि हम कृषि-कालेज में पढ़े हैं, इसलिए 
हमारे ही पास ज्ञान है। लेकिन हमारा ज्ञान किताबी होता है, हम उसे 
व्यवहार में नहीं लाते। जबतक हम प्रत्यक्ष उद्योग नहीं करते तवतक उसमें 
प्रगति भौर वृद्धि नहीं होती । अगर हम गांववालों का सहयोग चाहते हैं, 
उनके ज्ञान से अगर हमें लाभ उठाना है, तो स्कूल में उद्योग शुरू करना 
चाहिए । हमारे और उनके सहयोग से उस ज्ञान में सुधार भी होगा । 
यह सब तब होगा जब हमारे शिक्षकों में प्रेम, आनंद और श्रम के प्रति 
झादर उत्पन्न होगा । हमारी नई शिक्षा-प्रणाली इसी आधार पर वनाई 


गई है। 


: २६: 
ब्रह्मचयं को कल्पना 


यों तो हर घमं में मनुष्य-समाज के लिए कल्याणकारी बाते पाई जाती 
हैं । इस्लाम धर्म में ईशवर~भजन हे । 'इस्लाम' शब्द का ग्रथं ही “भगवान्‌ का 
भजन' है। हिसा भी ईसाई धर्म में पाई जाती है । हिंदू ऋषि-मुनियों ने 
परीक्षा करके जो तत्त्व निकाले हैं वे भी दूसरे धर्मों में पाये जाते हैं। लेकिन 
हिदूषमं ने विशिष्ट आचार के लिए एक ऐसा शब्द बनाया है जो दूसरे धमं | 
में नहीं देख पड़ता। वह है 'ब्रह्मचयं'। ब्रह्मचर्याश्रम की व्यवस्था हिंदू-धर्म की! 
विशेषता है । अंग्रेजी में ब्रह्मचर्यं के लिए शब्द ही नहीं है। लेकिन उस भाषा' 
में शब्द नहीं है, इसका मतलब यह नहीं कि उन लोगों में कोई संयमी हुभा ही! | 

नहीं । ईसामसीह खुद ब्रह्मचारी थे । वैसे ग्रच्छे-अच्छे लोग संयमी जीवन 
विताते हैं, लेकिन ब्रह्मचर्याश्रम की वह कल्पना उन धर्मों में नहीं है जो 
हिदू धमं में पाई जाती है। ब्रह्मचर्याश्रम का हेतु यह है कि मनुष्य के जीवन को 
आरंभ में अच्छी खाद मिले । जैसे वृक्ष को जव वह छोटा होता है तव खाद की 
अधिक आवश्यकता रहती है; बड़ा हो जाने के बाद खाद देने से जितना लाभ 
है, उससे भ्रधिक लाभ जव वह छोटा रहता है तब देने से होता है । यही 
मनुष्य-जीवन का हाल है। यह खाद घ्रगर अंत तक मिलती रहे तो अच्छा ही 
है, लेकिन कम-से-कम जीवन के आरंभ-काल में तो वह वहुत आवश्यक है। 
हम वच्चों को दूध देते है। उन्हें वह भ्रंत तक मिलता रहे तो अच्छा ही है; 
लेकिन अगर नहीं मिलता तो कम-से कम.बचपन में तो मिलना ही चाहिए । 
शरीर की तरह आत्मा और बुद्धि को भी जीवन के आरंभ-काल में ग्रच्छी 
खुराक मिलनी चाहिए। इसीलिए ब्रह्मचर्याश्रम की कल्पना है। ऋषि लोग 
जिस चीज का स्वाद जीवन-भर लेते थे, उसका थोड़ा-सा अनुभव अपने 
बच्चों को भी मिले, इस दया-दृष्टि से उन्होंने ब्रह्मचर्या्रम की स्थापना 
की । लेकिन आज मैं उस आश्रम के विषय में नहीं बोलूंगा । शास्त्र का 
आधार भी मुझे नहीं लेना है । अनुभव से बाहर के शब्दों का मुझे व्यसन 
नहीं 

अनुभव से में इस निर्णय पर झाया हूं कि श्राजीवन पवित्र जीवन बिताने 
की दृष्टि से कोई ब्रह्मचर्य का पालन करना चाहे तो ब्रह्मचर्य की अभावात्मक 
विधि उसके लिए उपयोगी नहीं होती । 'दाउ शैल्ट नाट स्टील' आज मेरे 
काम नहीं झायगा। 'सत्यं वद' इस तरह की 'पॉज़िटिव' यानी भावात्मक 
आज्ञा ब्रह्मचर्य के काम में भ्राती है। विपय-वासना मत रखो, यह ब्रह्मचर्य का 
“नेगेटिव' याने श्रभावात्मक रूप हुआ । सब इंद्रियो की शक्ति आत्मा की 
सेवा में खर्च करो, यह उसका भावात्मक रूप है। 'ब्रह्म' यानी कोई वृहत्‌ 
कल्पना । श्रगर मैं चाहता हूं कि इस छोटी-सी देह के सहारे दुनिया की सेवा 
करूँ, उसके ही काम में अपनी सव शक्ति खर्च करूं, तो यह एक विशाल 
कल्पना हुई । विशाल कल्पना रखते हुए ब्रह्मचर्य का पालन ग्रासान हो जाता 

है। ब्रह्म शब्द से डरिये नहीं । मान लीजिये, एक आदमी अपने वच्चे की सेवा 
करता है और मानता है कि यह बच्चा परमात्मा-स्वरूप है, इसकी सेवा में 
सबकुछ ग्रपंण कर टू गा, और तुलसीदासजी जसे रघुनाथजी को 'जागिये 
रघुनाथ कूंवर' कहकर जगाते थे वेसे ही वह उस लड़के को जगाता है, तो उस 
लड़के की भक्ति से भी वह आदमी ब्रह्मचर्य-पालन कर सकता है । मेरे एक 
मित्र थे। उन्हें बीड़ी पीने की ग्रादत थी । सोभाग्य से उनके एक लड़का हुआ। 
तब उनके मन में विचार ्राया कि मुझे वीड़ी का व्यसन लमा है, इससे मेरा 
जो बिगड़ा सो बिगड़ा, लेकिन अब मेरा लड़का तो उससे बच जाय, मेरा 
उदाहरण लड़के के लिए ठीक न होगा । उदाहरण उपस्थित करने के लिए तो 
मुझे बीड़ी छोड़ ही देना चाहिए । ग्रोर तवसे उनकी 'वीड़ी छूट गई। यही 
` कल्पना थोड़ी-सी श्रागे बढ़कर देश-सेवा की कल्पना उसके मन में ग्राती तो 
वह संपुण ब्रह्मचर्य का ग्रासानी से पालन कर सकते । देश की सेवा कोई ब्रह्म 
भाव से करता है तो वह ब्रह्मचारी है। उसमें उसे कष्ट जरूर उठाने पड़ेंगे, 
लेकिन वे सव कष्ट उसे बहुत कम मालूम होंगे। माता अपने वच्चे की सेवा 
रात-दिन करती हे । जब उसके पास कोई सेवा की रिपोट मांगने जायगा तो 
वह क्या रिपोट देगी । ग्राय-समाज के सेक्रेटरी से कोई रिपोर्ट मांगे तो सौ 
पन्ने की लंवी रिपोर्ट दे देंगे, लेकिन माता इतनी सेवा करती है कि उसकी 
वह रिपोट ही नहीं दे सकती। वह अपनी रिपोर्ट इस वाक्य में देगी कि “मैंने 
तो लड़के की कुछ भी सेवा नहीं की ।” भला माता की रिपोर्ट इतनी छोटी 
क्यों ? इसका कारण है । माता के हुदंय में बच्चे के प्रति जो प्रेम है उसके 
मुकाबले में उसकी कुछ भी सेवा नहीं हुई है, ऐसा उसे लगता है। सेवा करने 
में उसे कष्ट कुछ कम नहीं सहने पड़े हैं, लेकिन वे कष्ट उसे कष्ट मालूम नहीं 
हुए। इसलिए हम अपने सामने कोई वृहत्‌ कल्पना रखेंगे तो मालूम होगा कि 
अभी तक तो हमने कुछ भी नहीं किया । इंद्रियो का निग्रह करना, यही एक 
वाक्य हमारे सामने हो तो हम गिनती करने लग जायंगे कि इतने दिन हुए 
और अभी तक कुछ फल नहीं दिखाई देता। लेकिन किसी बृहत्‌ कल्पना के 
लिए हम इंद्रिय-निग्रह करते हैं तो 'यह हम करते हैं”, ऐसा 'कतेरि प्रयोग' 


| 
| 
| 
| 

नहीं रहता । "निग्रह किया जाता है' ऐसा 'कर्मणि प्रयोग! हो जाता है, या 
यों कहिये कि निग्रह ही हमें करना है । भीष्म पितामह के सामने एक कल्पना 
आगई कि पिता के संतोष के लिए मुझे संयम करना है। वस, पिता का संतोष 
ही उनका ब्रह्म होगया और उससे वह आदर्श ब्रह्मचारी वन गये। ऐसे 
ब्रह्मचारी पाइचात्यों में भी हुए हैं। एक साइंटिस्ट की बात कहते हैं कि वह 
रात-दिन प्रयोग में मग्न रहता था । उसकी एक बहन थी। भाई प्रयोग में 
लगा रहता है और उसकी सेवा करने के लिए कोई नहीं है, यह देखकर 
वह ब्रह्मचारिणी रहकर भाई के पास रही और उसकी सेवा करती रही । 
उस वहन के लिए 'वंधु-सेवा' ही ब्रह्म-सेवा हो गई। देह के बाहर जाकर कोई 
भी कल्पना ढूंढ़िये। अगर किसीने हिंदुस्तान के गरीब लोगों को भोजन देने की 
कल्पना अपने सामने रक्खी तो इसके लिए वह अपनी देह समर्पण कर देगा। 
चह मान लेगा कि मेरा कुछ भी नहीं है, जो कुछ है वह गरीब जनता का है। 
'जनता की सेवा उसका ब्रह्म हो गई। उसके लिए जो भ्राचार वह करेगा वही 
्रह्मचयं है। हरएक काम में उसे गरीबों का ही ध्यान रहेगा । वह दृध पीता 
होगा तो उसे पीते वक्त उसके मन में विचार ग्रा जायगा कि मैं तो निर्बल 
हूं इसलिए मुके दूध पीना पड़ता है, पर गरीबों को दूध कहां मिलता है ! 
लेकिन मुझे उनकी सेवा करनी है, यह सोचकर वह दूध पियेगा। मगर इसके 
वाद फौरन ही वह गरीबों की सेवा करने के लिए दौड़ जायगा। वस, यही 
ब्रह्मच है। ग्रध्ययन करने में अगर हम मग्न हो जायं तो उस दक्षा में विषय- 
वासना कहां से रहेगी ? मेरी माता काम करते-करते भजन गाया करती थी । 
रसोई में कभी-कभी नमक भूल से दुबारा पड़ जाता था। लेकिन चित्त में 
में इतना मग्न रहता था कि मुझे उसका पता ही न चलता था । वेदाध्ययन 
करते समय मैंने अनुभव किया कि देह मानो है ही नहीं, कोई लाश पड़ी है, 
ऐसी भावना उस समय हो जाती थी। इसीलिए ऋषियों ने कहा है कि 
“बचपन से वेदाघ्ययन करो !' मैंने अध्ययन के लिए ब्रह्मचर्य रखा। उसके बाद 
देश की सेवा करता रहा । वहां भी इंद्रिय-निग्रह की आवश्यकता थी । लेकिन 
बचपन में इंद्रिय-निग्रह का अभ्यास होगया था, इसलिए वाद में मुझे वह 

कठिन नहीं मालूम हुआ। मैं यह नहीं कहता कि ब्रह्मचर्य श्रासान चीज है। 
हां, विशाल कल्पना मन में रवखंगे तो ग्रासान है । ऊंचा आदर्श सामने रखना 
और उसके लिए संयमी जीवन का भ्राचरण, इसको मैं ब्रह्मचर्य कहता हूं। 

यह हुई एक वात । अब एक दूसरी वात और है। किसी एक विषय का 
संयम और वाकी के विषयों का भोग, यह ब्रह्मचयं नहीं: है। कल मैंने देव- 
शर्माजी की 'तरंगित हृदय नाम की पुस्तक देखी। उसमें 'जरा-सा' के विषय- 
पर कुछ लिखा था । पुस्तक मुझे अच्छी लगी । “इतना थोड़ा-सा करने से 
कया होता है, ऐसा मत सोचो। वोलने में, रहन-सहन में, हरएक वात में संयम 
की भ्रावदयकता है । मिट्टी के बर्तन में थोड़ा-सा छिद्र हो तो बया हम उसमें 
पानी भरंगे ? एक भी छिद्र घड़े में है तो वह पानी भरने के लिए वेकार ही है। 
ठीक उसी तरह जीवन का हाल है । जीवन में एक भी छिद्र नहीं रखना 
चाहिए । चाहे जैसा जीवन बिताते हुए ब्रह्मचर्य का पालन करेंगे, यह मिथ्या 
आकांक्षा है । बातचीत, भोजन, स्वाध्याय वगेरा सभी वातों में संयम रखना 
चाहिए । 


: २७: . 
स्वतंत्रता की प्रतिज्ञा का ग्रथ 
अक्सर ऐसा देखा गया है कि हमारे कार्यकर्ताओं को ज्ञान की खुराक 


जितनी पहुंचानी चाहिए उतनी पहुंचाने की व्यवस्था हम नहीं करते। राष्ट्र . 


की विशालता और प्रइनों की जटिलता के लिहाज से हमारे पास कार्यकर्त्ता 
बहुत कम हूँ झौर उन कार्यकर्ताओं के पास ज्ञान की पूंजी इससे भी कम है। 


हमें बहुत-से कार्यकर्त्तागरों की जरूरत है । लेकिन हम सिफ बड़ी संख्या नही 
चाहते। अगर हमारे पास कत्तंव्यदक्ष, चरित्रवान्‌ भ्रौर अपने कार्य की भूमिका | 
भली-भांति समकनेवाले ज्ञानवान्‌ कार्यकर्ता थोड़े भी हों तो भी काम बहुत 


होगा । | 

आज से ठीक एक महीने वाद, २६ जनवरी को, हमें स्वतंत्रता की प्रतिज्ञा 
करनी है । आजतक की प्रतिज्ञा अधिक स्पष्ट भाषा में दुह्रानी है । करीब 
दस वपं से हर साल हम उसे दुहराते हैं । इतनी बड़ी पुनरावृत्ति का क्या 
प्रयोजन है, यह श्राप लोगों को समझाने के लिए मैं उस प्रतिज्ञा का स्पष्टी- 
करण कर देना चाहता हूं । 

हम कहते हैँ कि भ्रव स्वराज्य की लड़ाई नजदीक झा रही है, लेकिन यह 
गलत है। 'लड़ाई करीब है” कहने का मतलव यह होता है कि आज लड़ाई 
जारी नहीं है। यह वात सही नहीं है। हमारी लड़ाई तो निरंतर जारी ही है 
और जारी रहनी चाहिए। हमारी लड़ाई का रूप एक नदी के समान है, वह 
निरंतर बहती ही रहती है। फिर भी, उप्तके प्रवाह में गरमियों में और 
बरसात में फक होता है जाड़ों में हम नदी का ञ्रसली रूप देख पाते हैं किन्तु 
वह वहती तो भ्रखंड रहती है । उसी प्रकार हमारी लड़ाई भिन्न-भिन्न रूप 
लेती हुई भी नित्य जारी है। हम कार्यकर्त्ताओं की यह धारणा होनी चाहिए 
कि हम तो हमेशा लड़ाई में ही लगे हुए हैं । 

जो यह मानते हैं कि अवतक हम नहीं लड़ रहे थे और श्रब लड़नेवासे 
हैं उनके सामने यह सवाल पेश होता है कि भ्रब लड़ाई के लिए क्या तैयारी 
करे ? वे सोचते हैं कि ग्ब जेल में जाना पड़ेगा, इसलिए अपनी आदतें बदलनी 
चाहिए। लेकिन मैं तो कहता हूं कि हमारी लड़ाई हमेशा जारी है। हम लड़ाई 
की आदतें डाल चुके हैं । श्रव उन आदतों के बदलने का क्या मतलब है? अब 
क्या 'विना लड़ाई की थ्रादते डालनी होंगी ? हमें निरंतर यही भाव जाग्रत 
रखना चाहिए कि हमारी लड़ाई हमेशा जारी है । 

इस साल स्वतंत्रता को प्रतिज्ञा में कुछ नई बातें जोड़ दी गई हैं भौर उन 
वातों के साथ उस प्रतिज्ञा का पुनरुच्चार करने के लिए कहा गया है। लेकिन 
जहां श्रद्धा न हो, वहां निरी दुहरौनी से क्या होगा ? मुझे एक कहानी याद 
गाती है। एक था साधु; उसने ग्रपने चेले से कहा कि “राम-चाम जपने से 
मनुष्य हरएक संकट से पार हो सकता है ।? उसके वाक्य में शिष्य को श्रद्धा 
तो थी, लेकिन उसे इसका पुरा-पूरा विस्वास नहीं था कि राम-नाम चाहे जिस 

संकट से उसे तार देगा । एक वार उसे नदी पार करनी थी । वह वेचारा 
ग्रधंश्रद्धाजु राम-नाम रटते हुए नदी पार करने लगा । जंस-तंसे गले तक 
पानी में गया और वहां से गोते खाता हुआ वड़ी मुश्किल से वापस श्राया । 
गुरु से कहने लगा, “लगातार नामस्मरण किया, लेकिन पानी कम नहीं हुआ, 
सव ग्रकारथ गया ।” गुरु बोला, “अनेक वार नामस्मरण किया, इसीलिए 
्रकारथ गया । श्रगर नामस्मरण में तुझे श्रद्धा थी तो एक वार किया हुआ 
नामस्मरण तुभे काफी क्यों नहीं लगा ? श्रद्धा कम थी इसीलिए तूने बार-बार 
नामस्मरण किया ओर इसीलिए गोते खाये ।” स्वतंत्रता को प्रतिज्ञा एक बार 
मनोयोगपुर्वक करनेवाला सचमुच निश्चयी है, यह हम मान सकते हैं । 
लेकिन श्रगर वह हर साल प्रतिज्ञा करने लगे--इस साल नंबर एक की 
प्रतिज्ञा, अगले साल नंबर दो की प्रतिज्ञा, तीसरे साल नंवर तीन की प्रतिज्ञा, 
इस तरह प्रतिज्ञाएं करने लगे--तो यह शक होने लगेगा कि इस प्रतिज्ञा का 
कोई ग्रथ भी है या नहीं। केवल मौखिक पुनरुच्चार से प्रतिज्ञा हृढ़ नहीं होती। 

लेकिन इस साल को प्रतिज्ञा महज दुहराने के लिए नहीं है । उसमें 
महत्त्वपूर्ण स्पष्टीकरण है । हमारी गुलामी के अनेक कारण हैं । अंग्रेजी 


राज्य पर हम कई ग्राक्षेप कर सकते हुँ, लेकिन सवसे वडा ग्राक्षेप तो यह है कि: 


अंग्रेजी राज्य की बदौलत हमें फाकाकशी की देन .मिली । आप अगर लोगों से 
पूछेंगे कि “आपकी स्वराज्य की परिभाषा क्या है,” तो वे इस प्रकार जवाब 
देंगे, “आप कहते हैं कि आठ प्रांतों में कांग्रेस का राज्य स्थापित हो गया । 
कांग्रेस का उस तरह का राज श्रगर ग्यारह-के-ग्यारहों प्रांतों में हो जाय, अर 
अबतक जो अभ्रधिकार नहीं मिले थे वे भी सव मिल जायं, मगर हमारी 
फाकाकशी ज्यों-की-त्यों बनी रहे, तो हम तो यही कहेंगे कि यह स्वराज्य नहीं 
है। यही हमारी परिभाषा है।” परावलंबन की जगह स्वावलंबन प्राप्त हो 
जाय, मगर भूखा मरना वना ही रहे, तो केवल भारत की ही जनता नहीं,बल्कि 
भारत की जनता की जंसी शोचनीय दशा में रहनेवाली संसार की किसी भी 
देश को जनता कहेगी कि, हम यह स्वावलंबी फाकाकशी नहीं चाहते। न 
हम स्वावलंबी उपवास के कायल हैं, न परावलंवी उपवास के । हम तो भूखों 

मरना ही नहीं चाहते। हमें फाकाकशी ही नहीं चाहिए, फिर उसका विशेपणा 
कुछ भी क्यों न हो । | 
कुछ वकता जोश में ग्राकर कह देते हैं कि “गुलामी में चाहें जितना 
खाने को मिले, तो भी हमें गुलामी नहीं चाहिए, स्वतंत्रता चाहिए । फिर, 
स्वतंत्रता में हमारी चाहे जितनी भी बुरी हालत हो, भूखों भी क्यों न मरना 
पड़े ।' लेकिन उन्हीं वक्‍्ताश्नो से अगर झाप यह पूछें कि “अगर स्वराज्य में 
रेलगाड़ियां न हों तो !” तव वे कहने लगते हैं कि “ऐसा स्वराज्य किस 
काम का ” उनसे पूछिये कि “रेलगाड़ीवाली गुलामी की अपेक्षा बिना . 
रेलगाड़ीवाली स्वतंत्रता क्या भ्रच्छी नहों ?” लेकिन बात उनके गले नहीं 
उतरेगी। “स्वराज्य की कमो सुराज्य से पुरी नहीं हो सकती,” यह कहनेवाले 
विना रेलवाले स्वराज्य की कल्पना से भी घवराते हैं। तब वतलाइये कि अगर 
भूखों मरने की कल्पना से साधारण आदमी घबराने लगे तो क्या ग्राइचयं ! 
यहां मुझे कोंकण की कातकरी नामक जाति के एक रिवाज की याद ती 
हे । कातकरी अपनी जाति के मरे हुए ग्रादमी से कहता है, “देख, अगले 
जनम में वामन बनेगा तो रट-रटकर मरेगा, मुक बनेगा तो अमुक काम 
कर-करके मरेगा, लेकिन अगर कातकरी बनेगा तो वन का राजा बनेगा 10 
वह्‌ गांव को सस्कारवान्‌ परतंत्रता नहीं चाहता, उसे जंगल की संस्कारहीन 
स्वतंत्रता ही प्रिय हे। शहरी भर वनेले चूहों की कहानी मशहूर है। बनँला 
चूहा कहने लगा कि “मुझे न शहर की यह शान चाहिए और न यह पराधी- 
नता । अगर जनता को भी यही हालत होती तो हमें सवंत्र स्वतंत्रता ही 
दिखाई देती । स्वतंत्रता की प्रतिज्ञा तो ठेठ वेद-काल से चली आई है-- 
व्यचिष्ठे बहुपाय्ये यतेमहि स्वराज्ये । 
इस वेद-वचन में स्वतंत्रता की प्रतिज्ञा व्यक्त की गई है । 'व्यचिष्ठ' का अर्थ 
है झत्यंत व्यापक, जिसमें सवको मतदान का भ्रधिकार हो, और 'बहुपाय्य' 
से मतलब है---जिसकी बहुसंख्या ग्रल्पसंख्या की रक्षा के लिए सावधान है, 
ऐसे स्वराज्य के लिए हम कोशिश कर रहे हैं--यह उस प्रतिज्ञा का अर्थ है। 
मतलब यह कि उस अत्रि ऋषि के जमाने से पंडित जवाहरलाल के इस जमाने 

तक वही स्वतंत्रता की प्रतिज्ञा विद्यमान है । वेद की प्रतिज्ञा जेसी आप चाहते 
हैं, ठीक वैसी ही है । उसमें भी बहुवचन का प्रयोग है । 


सारांश यह कि हम अपने जोशीले व्याख्यानों या कविताओं में स्वराज्य _ 


की जो व्याख्या करते हैं वह ग्राम जनता के गले नहीं उतरती है। जिसमें ग्रच- 
जल का इंतजाम न हो बैसा स्वराज्य जनता नहीं चाहती । उसे नेमित्तिक 
उपवासों का ग्रभ्यास है । एकादशी, शिवरात्रि के दिन वह ब्रत रखती है, 
लेकिन रोज का भूखों मरना वह सहन नहीं कर सकती । आप इसे हमारा 
पशुत्व भले ही कह लीजिये, लेकिन इस मानवीय पशु को पेटभर भ्रन्न चाहिए। 
समाजवादियों और साम्यवादियों के कथन में यही तथ्यांश (सत्य) है। 
हमारी भी मुख्य पुकार यही है । हम फाकाकशी नहीं चाहते। हमें भरपेट 
अन्न चाहिए । चाहे आप इसे हमारा अधिकार कहें, कतंव्य कहें या और 
किसी नाम से पुकारं ) भर-पेट खाने की स्वतंत्रता हमें चाहिए । 

हिंदुस्तान में इस प्रकार की स्वतंत्रता स्थापित हो, यह हमारा प्रधान 
विचार है । मैं स्वराज्य के विषय में विचार क्‍यों करता हूं ? इसलिए कि 
हिंदुस्तान में स्वराज्य के वारे में विचार न करना महापाप है। स्वराज्य का 
सवाल फाकाकशी से मुक्त होने का सवाल है। जैसाकि तिलक महाराज 
कहते थे, 'वह दाल-रोटी का सवाल हे । 

कोई-कोई पूछते हैं कि श्रहिसा से स्वराज्य केसे मिलेगा ? इसकी चर्चा 
अगर हम भ्राज शुरू करें तो वह स्वराज्य-प्राप्ति तक खत्म नहीं होगी। इसलिए 
मैं इस फेर में नहीं पड़ता । वर्तमान यूरोप का चित्र ्रहिसा का पदार्थ-पाठ है। 
अहिसा के ग्रभाव से क्या होता है, इसका पता मौजूदा युरोप को देखने से चलता 


है । छोटे-छोटे राष्ट्र तो भ्राज कच्चे खाये जा रहे हँ । आजकल तो सभी काम ` | 
बिजली के बटन की तेजी से होते हैं। पहले भ्रादमी सौ-सौ वषं जीते थे, भ्रव | 
तड़ाक-फड़ाक मर जाते हैं। पंद्रह दिन में पुरे-के-पूरे राष्ट्र गायव हो जाते हैं। 

हले ऐसी बातें न किसी ने देखी थीं, न सुनी थीं । ग्राज तो मानो बटन दबाते | 
ही राष्ट्र नदारद हो जाता है। चीन का कितना बड़ा हिस्सा जापान निगल गया 
है, इसका ग्राज हमें पता ही नहीं। भविष्य में जब नया नक्शा तैयार होगा तब | 

हम पता चलेगा । शस्त्रास्त्रों की इतनी तैयारी करने पर भी आखिर चीन की 
भया हालत हुई ? फिर हिदुस्तान-जैसा गलितकलेवर राष्ट्र रास्त्रास्त्रो से 
स्वराज्य कब पा सकता है? 'यतेमहि' (कोशिश करना) तो भ्रत्रि के जमाने से 
शुरू ही हूँ । क्या उसो तरह अनंत काल तक कोशिश ही करते रहें ? आज 
तो सब कोई लाठी में ही विश्वास करते हैं। 

कुछ लोग मुझसे कहते हैं कि “तुम नये विचार नहीं पढ़ते। आधुनिक 
विचारों के साथ परिचय नहीं बढ़ाते ।” सुनता हूं कि ये विचार यूरोप से 
जहाज में आते हैं और वंबई के वंदर पर लगते हैं। मगर उधर से जो कुछ 
आता हे वह सव ग्रच्छा होता है, ऐसा तो अनुभव नहीं है। उधर से इन्फ्लु- 
एंजा की हवा ग्राई जिससे साठ लाख आदमी चल बसे | विचारों की हवा के ये 
भकोरे बराए-मेहरबानी बंद कीजिये । हम शिक्षा लेने के लिए किस पाठ- 
शाला में जायं, यह भी तो सोचने की वात है । जिस शिक्षक की पाठशाला में 
पांच सौ छड़ियां झर सिर्फ दो ही चार पुस्तक हों उसकी पाठशाला में भी 
क्या हम जायंगे ? यूरोप के लोग वहुत-सी पुस्तक लिखते हैं। उनके पीछे खचं 
भी बहुत करते हैं, यह मैं जानता हृ; लेकिन साथ-साथ मैं यह भी तो देखता 
हु कि वे फौज पर पुस्तकों से कितना गुना ज्यादा खचं करते हैं । हमें विचार भी 
उसीसे ग्रहण करना चाहिए, जिसका उस विचार में विश्वास हो। शंकरा- 
चार्य-जेसा कोई हो तो उससे हम विचार ले सकते हैं; क्योंकि उसकी तो 
यह प्रतिज्ञा है कि, “मैं विचार ही दूंगा ।” उससे पूछिये कि “अगर मेरी 
समझ में न ग्राये तो?” तो वह यही जवाब देगा कि “मैं फिर समभाऊंगा ।” 
“गौर फिर समम में न आये तो ?” “दुबारा समभाऊगा”, “और फिर भी न 
झाया तो ?” “फिर समभाऊंगा, समभाता ही जाऊंगा । ग्रंत तक विचार से 
ही समभाऊंगा, जिसकी ऐसी प्रतिज्ञा है उस शंकराचार्य से विचार सीखने 
को मैं तैयार हूं। ऐसी प्रतिज्ञा श्रगर कोई जमंन या रशियन करता तो उसकी 
पुस्तक भी मैं खरीदता । लेकिन वह सिर्फ इतना ही कहता है कि “तुम मेरी . 
पुस्तक पढ़ो ।” भौर अगर हम पूछते हैं कि “हमारी समझ में न आया तो ?” 
तो वह जवाब देता है, “पिटोगे ।'' जिसका विचारों की अपेक्षा छड़ी में अधिक 

विश्वास है उससे विचार केसे ले ! 

यूरोप की पद्धति का अनुसरण करना हिंदुस्तान के खून में ही नहीं है। 
कहा जाता है कि अंग्रेजों ने हिदुस्तानियों के हथियार छीन लिये, यह वड़ा 
नैतिक अपराध किया है। मैं भी यह मानता हं । जवदंस्ती समूचे राष्ट्र के 
हथियार छीनना घोर अपराध है। लेकिन मैं अपने दिल में सोचता हू कि इन 
मुदट्रीभर लोगों ने उस समय के पच्चीस करोड़ लोगों के हथियार छीन कसे 
लिये ? इन पच्चीस करोड़ के हाथ क्या घास खाने गये थे ? उनके हथियार 
मांगते ही इन्होंने दे कंसे दिये ?” इसका एक ही कारण हो सकता है। वे 
हथियार हम लोगों के जीवन के अंग नहीं थे। श्रगर हमारे जीवन के श्रग होते, 
तो वे छीने नहीं जाते । तुकाराम ने एक भले ग्रादमी का जिक्र किया है। 
उसके एक हाथ में ढाल और दूसरे हाथ में तलवार थी। वेचारे के दोनों हाथ 
उलभ हुए थे, इसलिए वह कोई बहादुरी का काम नहीं कर सकता था | 
वही न्याय तो यहां पर भी घटित नहीं करना हे न? इसलिए हमारे हथियार 
छीन लिये गए । इसका सीधा श्रथ यही हो सकता है कि हिंदुस्तान के 
लोगों के स्वभाव में हथियार नहीं थे कुछ फौजी जातियां थीं 1 दुसरे 
लोग भी हथियार रख सकते थे। लेकिन रखे-रखे उनपर जंग चढ़ 
गया था । 

लेकिन इसका यह मतलव हरगिज्ञ नहीं कि हिंदुस्तान के लोग वहा- 
दुर नहीं थे । इसका मतलव इतना ही है कि उनका हथियारों पर दार- 
मदार नहीं था । हिंदुस्तान के सारे इतिहास में यह आरोप किसीने नहीं 
किया कि यहां के लोग शुरवीर नहीं हैं। सिकंदर को सारी धरती 
नरम लगी, लेकिन हिंदुस्तान में उसने खासी ठोकर खाई । जहां-जहां ऊंट 
जा सकता था, वहां-वहां मुसलमान मजे में चले गये । जहां खजूर और 
रेत थी वहां उनका ऊंट बढ़ता चला गया, लेकिन हिंदुस्तान में प्रवेश पाने में 


उन्हें बीस साल लगे । हिंदुस्तान बहादुर नहीं था, इसका इतिहास में कोई | ी 


सबूत नहीं है । 


लेकिन हमारी संस्कृति की एक मर्यादा निश्चित थी । इसीलिए हमने _ 


| 
1 
; 
| 
| 
j 
| 





स्वतंत्रता की प्रतिज्ञा का अर्थ ११३ 


दुसरे राष्ट्रों पर श्राक्रमण कभी नहीं किया | किमी-न-किसी कारण से 
हमारी संस्कृति ग्रहिसक रही । तभी तो हमारी पंतीस करोड़ जनता 
है । यूरोपीय राष्ट्र दो या चार करोड़ ही की वात कर सकते हैं, यहां पंतीस 
करोड़ हैं । 

इसका यह कारण है कि हिंसा का सिद्धान्त हटा-फूटा और अहिसा का 
सिद्धांत सावित है । यूरोप की हालत कांच के प्याले-जैसी है। जमीन पर 
पटकते ही टुकड़े-टुकड़े हो जाता है। आप ज़रा एकाध कांच का प्याला 
जमीन पर पटककर तमाशा देखिये | यूरोपीय राष्ट्रों के नक्शे के समान 
छोटे-बड़े टुकड़े हो जायंगे । लेकिन हम लोगों ने पना पानी पीने का सावित 
प्याला बड़ी हिफाजत से रखा है । कोई सज्जन वम्वई जाते हैं, वहां किराये पर 
एक कमरा ले लेते हैं । अकेले एक मियां और भ्रकेली एक बीवी--यह 
जनाव का परिवार कहलाने लगता है । वही हाल यूरोपीय राष्ट्रों का है। यूरोप 
हमें सिखाता है कि भ्रगर हम ग्रहिसा का मार्ग अपनायंगे, तभी एक राष्ट्र की 
हैसियत से जी सकेंगे । यह वात हमारी जनता वड़ी जल्दी समझ जाती है । 
लेकिन हम शिक्षितों के गले वह भ्रवतक नहीं उतरती, क्योंकि हम पढ़े-लिखे 
लोग अंग्रेजों के मानस-पुत्र जो ठहरे ! भ्रंग्रेजो का हमपर वरद हस्त है। उन्होंने 
हमारे दिमागों पर जादु कर दिया है। इसीलिए तो पूंजी का कहीं ठिकाना 
न होते हुए भी हम बड़े पैमाने पर उत्पादन की लम्बी-लम्बी वाते किया 
करते हैं । हैसियत चरखा खरीदने की भी नहीं, पर वात करते हैं पुतलीघर 
खोलने की। 

अंग्रेजी राज में हमारी ग्राम जनता का यह्‌ नुकसान हुआ है कि वह भुखों 
मरने लगी है भौर शिक्षित वर्ग का नुकसान इस वुद्धि-पारतंत्र्य के रूप में हुआ 
हैं । हम उनकी तीन करोड़ की किताबें खरीदते दे । शिष्यस्तेऽहं शाधि मां 
त्वां प्रपन्नम्‌--कहकर, हाथ जोड़कर उन पुस्तकों को पढ़ते हैं रौर तीन 
करोड़ रुपये गुरुदक्षिणा में देते हैं । उन्होंने हमारी बुद्धि स्व-तंत्र--याने 
अपने तंत्र (वश) में करली है । हमसे कहा जाता है कि उनसे शिक्षा लें। 
क्या शिक्षा लें? बहुत बड़े पैमाने पर हत्या करने की ? क्या वह भी बड़े पैमाने 

पर उत्पादन का ही एक रूप समझा जाय ? हम उससे क्या सीखें ? समाज- 
शास्त्र सीखें ? जिन लोगों ने पतीस करोड़ जनता को एक में बांध रखा वे 
समाजशास्त्र जानते हैं या वे, जो दो-दो, तीन-तीन करोड़ के नन्हे-ननहे राष्ट्र 
वनाकर आपस में लड़ते-भगड़ते रहते हैं ? कहा जाता है कि किसी जमाने में _ 
फ्रांस में एक क्रांति हुई और उससे स्वतंत्रता, समता तथा बंधुता के सिद्धांत | 
उत्पन्न हुए । उससे कितने ही पहले ये मुट्ठीभर पारसी इस देश में आये और | 
हमने उनकी रक्षा की । तो क्या हम बंधुता जानते हीन थे? ऐ यूरोप, तेरे | 
पास ऐसा कया है कि हम तुझसे बंधुता का पाठ पढ़ें ? तूने हमको लूटा; क्या 
यही तेरी बंधुता का सबूत समभा जाय ! 
याद रखिये कि भ्रगर आप हिसा के फेर में पड़े तो इस देश के 
यूरोप के समान छोटे-छोटे टुकड़े होकर ही नहीं रहेंगे, बल्कि हमारी _ 
खास परिस्थिति के कारणा टुकड़े भी नहीं मिलेंगे । हमारा तो चूरा हीहो ' 
जायगा । | | 
हमारी स्वतंत्रता की प्रतिज्ञा के तीन भाग हैं । पहला--स्वतंत्रता की! 
आवश्यकता क्यों है; दूसरा--स्वतंत्रता जिस मार्ग से प्राप्त करनी है _ 
उस मागं में श्रद्धा। और तीसरा--हमारी साधन-सामग्रो अर्थात्‌ रचनात्मक | 
कार्यक्रम । अबतक दो भागों का विवरण किया । अब रचनात्मक 
कार्यक्रम पर आता हूं । 
रचनात्मक कार्यक्रम में हिन्दू-मुस्लिम-एकता, अस्पृर्यता-निवारणा, 
ग्राम-सेवा और खादी आदि का समावेश है । 
मुख्य बात यह है कि हम सच्चे दिल से और लगन से काम कर! j 
कहते हैं, “तुम रचनात्मक कार्यक्रम पर जोर देते हो; लेकिन उधर जिन्ना बया _ 
कहते हैं, अंवेडकर का कया कहना है, वह भी तो सुनो। उसे सुनकर गुस्सा | 
याता है ।” अंबेडकर कहते हैं कि “इन लोगों ने पूना का समझौता किया भ्रौर 
इन्हीं बदमाशों ने उसे तोड़ दिया ।” हम कहते हैं, “हमने ईमानदारी से उस | 
समभोते पर अमल करने की कोशिश की ।”” पर जरा वस्तुस्थिति तो देखिये! 
जनता में कया हो रहा है? दूर की बात जाने दीजिये। सेवाग्राम और पौनारको | 
5; हि 

ही ले लीजिये । पौनार में कातने के लिए जो लड़के ग्राते हैं उनमें कुछ हरिजन 
लड़के भी हँ । उनमें एक हरिजन लड़के से मैंने कहा, “तू खाना पकाना जानता 
है ?” उसने कहा, “नहीं ।” मैंने कहा, “हमारे यहां रसोई बनाने आया कर, 
हम तु के सिखा देगे।” वह हमारे यहां रसोई वनाने ग्राने लगा। मैं पौनार के 
कुछ लोगों को न्योता देने लगा । शुरू में जो दस-पांच लोग भ्राये वे ही आये। 
अब कोई नहीं ग्राता । मैं वहां गाय के दुघ से घी बनाता हूं और मट्ठा मुफ्त में 
बांटता हूं। लेकिन मुफ्त का मट्ठा लेने के लिए भी कोई नहीं भ्राता । यह 
हाल है ! 

अच्छा, हम कार्यकर्ता लोग भी लगन से काम करते हों, सो बात भी 
नहीं है। किसी कार्यकर्ता से कहा जाय कि एक हरिजन लड़के को बिल्कुल 
अपने निज के बेटे के समान भ्रपने परिवार में रक्‍खो, तो वह कहता है कि 
यह वात हमारी स्त्री को पसंद नहीं है, मेरी मां तो मानेगी ही नहीं। 'स्त्री को 
पसंद नहीं है, मां मानती नहीं है', यह सब सही; लेकिन इसका परिणाम 
कया होता है ? यही कि हम हरिजनों को दूर रखते है । इसलिए अंबेडकर 
तो मुझे ्रवतार ही लगता है। चाहे किसी प्रकार की क्‍यों न हो, हरिजनों में 
वह चेतना तो पेदा करता है। वह हमारा भरोसा कंसे करे? “इसे पसंद नहीं 
है, वह मानता नहीं है”, इन वातों का मूल्य हमारे नजदीक हरिजनों को 
अपनाने से भी अधिक है । हम कहते हैं, हम हरिजनों को अपने घर में नहीं 
रख सकते, हम उनके घर भोजन नहीं कर सकते । इस तरह हृदय से हृदय 
केसे मिलेगा ? 

समाजवादी कहता है, “तुम यह अस्पृरयता-निवारणा का झंझट ही 
छोड़ो । गरीबी और भूख के असल सवाल को लो ।” मैं कहता हूं, “भाई, 
तुम्हारी युक्ति बड़ी अच्छी है, मैं उसे स्वीकार करने को भी तैयार हूं । 
लेकिन भाई मेरे, वह काम नहीं आयगी । हिंदुस्तान से ज्यादा कंगाल 
लोग दुनिया में और कहीं हैं ? लेकिन मेरा मुफ्त दिया हुआ मट्ठा भी 
सवर्ण लोग लेने को तैयार नहीं हैं। यह सवाल तुम्हारी तदवीर से हल नहीं 
होगा । तुम कहोगे कि ध्रव छुझाछूत कम हो चली है । रेल में, स्कूलों में 

लोग छूत नहीं मानते । लेकिन इसमें तो वहुत-क्रुछ करामात श्रंग्रेजों की है। 

इसका यह ग्रथं नहीं कि जनता ने छुग्राछूत मानना छोड़ दिया है ।' 
ग्रश्‍वमेधसहस्र रा सत्यं च तुलया घृतम्‌ । 
गरवमेघसहस्राद्धि सत्यमेव विशिष्यते ॥ 

(हजारों भ्रश्‍वमेधों के साथ सत्य तोला गया; पाया गया कि सत्य ही 
श्रेष्ठ है) हरिजनों के लिए बोडिंग खोलना, उन्हें छात्रवृत्तियां देना, ये 
सव बाह्य कृतियां ग्रश्‍वमेथो के समान हैं ऐसे हजारों ग्ररवमेघ यज्ञों की 
अपेक्षा एक हरिजन लड़का अपने परिवार में रखना--जिस प्रेम से हम अपने 
कुटुंबियों से पेश आते हैं उसी प्रेम से उसके साथ व्यवहार करना--यह सत्य 
अधिक महत्त्व रखता है । हमें उसके सुख-दुःख में शामिल होना चाहिए, 
उन्हें अपनाना चाहिए श्रौर इस तरह उनकी स्थिति को ग्रोढ़ लेना चाहिए। 

हिदू-मुस्लिम-एकता के सवाल से भी ऐसा ही खिलवाड़ किया जा रहा 
है। आज जो कुछ भी हो रहा है मैं उसे खिलवाड़ ही कहूंगा । एक कहता है, 
“तुम आपस में लड़ते हो, इसीलिए तुम्हें स्वराज्य नहीं मिलेगा ।” दूसरा 
जवाब देता है “स्वराज्य नहीं है, इसीलिए तो आपस में लड़ाई होती है ।/-- 
ऐसा तमाशा चल रहा है ! जरा देहात में जाकर देखिये। वहां हिदू-मुसल- 
मानों में बेर नहीं है । सच पूछिये तो उनमें वैर है ही नहीं । कुछ महत्त्वाकांक्षी, 
वेकार और पढ़े-लिखे लोग दोनों को लड़ाकर खिलवाड़ करते हैं । इन लोगों के 
तीन विशेषण ध्यान में रखिये--पढ़े-लिखे, महत्त्वाकांक्षी श्रौर वेकार । 
ये लोग हिदू-मुसलमानों को वरवस उभाड़कर उनके झगड़ों का खिलौने की 
तरह उपयोग करते हैं । 

इसका क्या इलाज किया जाय ? इलाज एक ही है। जहां-कहीं ऐसी 
दुर्घटना हो जाय, वहां जाकर हम अपने प्राण दे दें यह उपाय देहात में 
काम नहीं ग्रा सकता, क्योंकि दंगे वहां से शुरू नहीं होते । पढ़े-लिखे, बेकार 


और महत्त्वाकांक्षी लोग जहां दंगे कराते हैं-या उनके झाब्दों में कहें तो | 
“व्यवस्था कराते हँ--वहां जाकर इसका प्रयोग करना चाहिए। इन | 
व्यवस्थापकों ने दुनिया को परेशान कर डाला है । उनसे इतनी विनय है | 

कि “भाई यह धंधा छोड़ो ग्रौर खुद व्यवस्थित वनो !” लेकिन वे मानेंगे 
नहीं । इसलिए यही एक इलाज है कि जहां दंगा हो जाय वहां जाकर हम 
अपना सिर फुड़वा लें । सौ-दो सौ शांतिपरायण लोगों को ऐसे मौकों पर 
अपने सिर फुडवा लेने चाहिए । 
इन झगड़ों का कोई हृदो-हिसाव ही नहीं । ये सिर्फ हिदू-मुसलमानों में 
ही नहीं हैं । पहले ब्राह्मणोतर दल था ही; श्रव सुनते हैं कोई मराठा-लीग 
भी स्थापित हुई है । भुखमरे टुकड़खोरों का बाजार गर्म है। मैं जव बड़ौदा में 
रहता था तो वहां का एक पारसी किसी त्यौहार के उपलक्ष में कभी-कभी 
भिखारियों को अन्न वांटता था । उन टुकड़ों के लिए वे आपस में लड़ते ये। 
वही हाल यहां है। सरकार से जो टुकड़े मिलेगे उन्हें ये वीच में ही हड़पना 
चाहते हें । हमारे तत्त्वज्ञान में मृत्यु के डर को स्थान नहीं है। भौर भ्रब रोटियों 
के अभाव में भूखों मरने का भी अ्रभ्यास हमें होगया है। इसलिए जहां दंगा 
हो रहा हो वहां हमें शांतिपुवेक जाकर बैठ जाना चाहिए । इच्छा हो तो 
कातना शुरू कर देना चाहिए। इतना काफी है। हम लोगों की ऐसी धारणा 
है कि विना नारियल और सिंदूर चढ़ाये पुजा नहीं होती। नारियल की जगह 
मोसंवी, नारंगी, भ्राम.भ्रादि चढ़ाने से काम नहीं चलता । नारियल और 
सिंदुर ही चाहिए। इसलिए मैं कहता हूं कि श्राप ्रपना सिर फुड़वाकर 
अपना रक्‍त चढ़ायें तो पूजा पूरी हो जायगी । लेन-देन के समभोते से इन 
झगड़ों का निपटारा नहीं होगा । न 'लेन' चाहिए, न 'देन' । मुस्लिम लोग से 
तसफिया कैसे किया जाय ? 
खादी के विषय में भी लोग इसी तरह पूछते हैं। कहते हैं कि “खादी तो 
ठीक है; लेकिन यह कातने की बला आप क्यों लगा रहे हैं ?” मैं कहता हु 
कि, “क्या करूं ? अगर कातने के लिएन कहूं तो क्या सेवई बनाने के लिए 
कहं ? आप तो कहते हैं न कि लोग भूखों मर रहे हैं। ऐसी हालत में कुछु- 
न-कुछ निर्माण करने की क्रिया ही राष्ट्रीय उपासना हो सकती है । इसीको 
आज श्रनुशासन कहते हैं । नहीं तो स्वराज्य के आंदोलन में आप जनता को 
किस तरह शामिल करेंगे?” अगर कोई काम न हो तो सिफ मुझ-जेसा वातूनी | 

आदमी ही स्वराज्य का आंदोलन कर सकेगा--अर्थात्‌ व्याख्यान दे सकेगा । 
लाखों-करोड़ों लोगों को स्वराज्य के आंदोलन में सीधे शामिल होने की कोई 
तरकीबं निकालिये। जो तरकीब निकालें वह भी ऐसी होनी चाहिए कि लोग 
उसे सहज में समझ लें । ग्रखवारवालों को जव कोई वात खास तौर पर 
लोगों के सामने रखनी होती है तो वे एक-एक इंच बड़े टाइपों में शीर्षक देते | 
हैं। यूरोप में तो अब सिफं शीषंकों से ही काम नहीं चलता, चित्र देने पड़ते हैँ। 
वहां के मजदूर चित्रों पर से समाचार भांप जाते हैं। तात्पर्यं यह कि स्थुल, 
स्पष्ट और लोगों का ध्यान ग्राकृष्ट करने-लायक चीज होनी चाहिए । तभी 
कुछ काम होगा । खादी ग्रौर चरखा लोगों की समझ में ग्रासानी से आनेवाला 
अहिंसक श्रांदोलन का प्रत्यक्ष चिह्न है । उससे सारे राष्ट्र में स्फूर्ति की भाग 
फैल सकती है । अगर इस इमारत में कल आग लग जाय तो इसके जलने में 
कितनी देर लगेगी ? ग्राप ऐसा हिसाब न लगाइये कि इसमें पहली चिनगारी | 
लगने में चालीस साल लगे तो सारी इमारत जलने में कितने साल लगंगे। _ 
ऐसा ऊटपटांग त्रैराशिक आप न करें। इस इमारत में आग लगने में चालीस | 
साल भले ही लग गये हों, लेकिन उसके खाक होने के लिए एक घंटा काफी 
है। इसलिए तोते के समान क्रांति के सिद्धांत रटने-रटाने से काम नहीं चलेगा। 
सिफ तोता पढ़ाने से राष्ट्र प्रज्वलित नहीं होते । 

“इन्कलाव जिदाबाद' इत्यादि कई तरह के मंत्र ्रच्छे-अच्छे आर पढ़े-लिखे 
आदमी भी रास्ते पर उच्च स्वर से चिल्ला-चिल्लाकर पढ़ते हैं । पढ़े-लिखे लोग _ 
कहते हैं कि पुराने लोगों को मंत्रों में बेहद विश्वास था। मेरी शिकायत यह हे. 
कि आप लोगों का विश्वास मंत्रों में पुराने श्रादमियों की वनिस्वत कहीं ग्रधिक | | 
है। स्वराज्य का मंत्र श्राप जनता तक कैसे पहुंचायंगे? इसका एक ही रास्ता 
है मंत्र के साथ तंत्र भी चाहिए। जनता के साथ संपर्क कायम रखने के लिए _ 
मंत्र की द्योतक किसी-न-किसी बाह्य कृति की जरूरत है | इतिहास में इस | 
बात के सबूत विद्यमान हैं कि ऐसे तंत्रयुकत मंत्र से समूचे राष्ट्र प्रज्वलित हो | 
उठते हैं । ब 

आज हम क्या मांग रहे हैं ? हम आज ही स्वतंत्रता नहीं मांगते | यह | 

'सौदा' हम भ्राज नहीं कर रहे हैं । हम इतना ही कहते हैं कि भ्रांप अपनी 
नेकनीयती सावित करने के लिए इतना तो करें कि हमारी विधान-परिषद्‌ की 
मांग मंजूर कर लें । 

यह्‌ विधान-परिषद्‌ क्या है ? आप सिफं शब्दों से न चिपके रहिये।' 
स्वराज्य जव मिलेगा तब मिलेगा, पर शब्दों के जंजाल से तो आज ही छुटकारा 
पाइये। विधान-परिषद्‌ की मांग का इतना ही मतलव है कि हरएक बालिग. 
व्यक्ति को मतदान का अधिकार हो और, वह किस तरह का राज्य चाहता 
है, यह तय करने की उसे भ्राजादी हो ! ग्रगर वह यह तय करे कि मौजूदा 
राज ही भ्रच्छा है तो भी कोई हज नहीं । 

'हरिजन' में बापू के नाम एक अंग्रेज का लिखा पत्र छपा है। वह कहता है 
कि सब लोगों की राय लेने के झंझट में पड़ने के वदले सयाने लोगों की सलाह से 
इसका निर्णय किया जाय । उसकी बात मुझे भी जंचती है। 'ग्रादमी पीछे 
' एक राय', यह बात तो मुझे भी वेतुकी-सी मालूस होती है । हरएक को एक 
ही राय क्यों? एक ही सिर है इसलिए ? सिर की तरफ घ्यान गया, इसलिए 
'फी झादमी एक राय का नियम बना और भ्रगर कानों की तरफ घ्यान जाता 
तो ? तब हरएक को दो-दो रायें होनी चाहिए, ऐसा कहते । “हरएक के दो 
कान होते हैं, इसलिए हरएक की दो रायें होनी चाहिए।” हरएक को एक ही 
राय का अधिकार होना चाहिए, इसका मुझे कोई सयुक्तिक कारण नजर नहीं 
आता, सिवा इसके कि हरएक के एक ही सिर होता है। क्योंकि हमारा यह 
अनुभव है कि एक मनुष्य में जितनी बुद्धि होती है उसकी अपेक्षा दूसरे में 
हजार गुनी अधिक होती है। फिर भी बापू ने उस अंग्रेज सज्जन को जो जवाब 
दिया वह ठीक है । बापू पूछते हैं कि “ये सयाने लोग हैं कहां गौर उनका 
प्रमाण-पत्र क्या है ?” यह सवाल मुझे भी कुण्ठित कर देता है । मैं एक 
सयाने को दूसरे हजार ग्रादमियों की अपेक्षा भ्रघिक महत्त्व देता हूं । लेकिन इस 
सयानेपन का प्रमाण-पत्र क्या हो ? झाज तो यही परिभाषा होगई है कि 
वायसराय जिसे प्रमाण-पत्र दे दे वही सयाना है। इस तरह के सयानों ने 
गोलमेज-परिपद में जो घपला किया उसे दुनिया जानती है । अगर यह कहा 

जाय कि जिसे कांग्रेस कहेगी वही सयाना समभा जाय, तो यह वात भी बहुत 
लोग मानने को तैयार नहीं हैं । हम अपने घरों में भी यही करते हैं। जब किसी 
एक की या किसी बुजुर्ग की वात मानने के लिए परिवार के लोग तैयार नहीं 
होते तो हम सभीकी राय ले लेते हैं। वही ग्व तय किया गया है। विधान- 
परिषद्‌ द्वारा हम इस प्रश्‍न का निपटारा करनेवाले हैं । 

कहा जाता है कि इन निरक्षर लोगों की राय लेने से काम कैसे चलेगा ? 
मैं कहता हूं कि लिखने-पढ़ने का यह व्यर्थ बोलवाला क्यों ? बिना तकलीफ के 
दूसरे लोगों के भेजों में ज्ञान ठूंस देने की आलसी लोगों की हिमाकत का नाम है 
लिखना-पढ़ना। इस लिखने-पढ़ने से बहुत नुकसान हुआ है । सेगांव के महात्मा 
गांधी किशोरलालभाई से कुछ कहना चहते हैं तो एक पुरजे पर लिखकर 
वंद लिफाफे में भेजते हैं । वह लिफाफा लेकर एक श्रनाड़ी ग्रादमी किशोरलाल 
भाई को दे देता है ग्रौर वह बापू की वात समभ लेते हैं। बचपन में हम 'बोलती 
चिपटी' (टाकिग चिप) का किस्सा पढ़ा करते थे । लोग कहते हैं कि “देखो, 
क्या चमत्कार है ! पढ़ने-लिखने की कला को वदौलत चिपटियां भी बोलने 
लगीं। मेरी यह शिकायत है कि सिर्फ चिपटियां ही बोलनेवाली नहीं हुई, 
बल्कि बोलनेवाले चिपटियों-जैसे गूंगे होगये । अगर लिखने की कला न होती 
तो गांधीजी को श्रपनी जगह छोड़कर किशोरलालभाई के पास जाना पड़ता | 
लेकिन हमेशा ऐसा करना मुश्किल है, इसलिए दूसरा उपाय.यह करना पड़ता 
कि उन्हें भ्रपने श्रासपास के लोगों को श्रच्छी तरह समभा-बुभाकर होशयार 





* दक्षिण भ्रफ्रीका में एक अंग्रेज को दुसरे. श्रंग्रेज के पास एक छोटा-सा 


संदेश भेजना था। लिखने-लिखाने का सामान पास था नहीं। एक चिपटी 
(लकड़ी के टुकड़े) पर लिखकर वहां के एक आदिवासी को दे दिया ! 
उसने हाथ में लेकर पुछा, “क्या कहना होगा ?” साहब बोला, “यह चिपटी 
बोल देगी ।” पानेवाले ने कहा, “ठीक है, समझ गया ।” आदिवासी ने 


समझा, चिपटी ने इसे बोल दिया । इससे इस 'बोलती चिपटी' पर उसे ; 


बड़ा भ्रचरज हुआ । 

बनाना पड़ता कि वे ठीक-ठीक संदेसा पहुंचा सकं । लेकिन लिखने की कला की 
वदौलत आदमियों का काम चिपटियां बनाने से चल सकता हे । गांधीजी के 
पास जितने बेवकूफ आदमी रह सकते हैं उतने क्या कभी प्राचीन ऋषियों के 
पास रह सकते थे ? याज चिट्ठी के जरिये गांधीजी की वात वीच के श्रादमियों 
को लांधकर मेंढक के समान छलांग मारकर किशोरलालभाई के पास पहुंच 
जाती है ।“हिदुस्तान के लोग भेड-वकरियों की भांति अपढ हैं, तभी तो तीन- 
चार लाख गोरे उनपर राज्य कर सकते हैं । इतनी तो भड़ं भी कोई नहीं 
संभाल सकता”--इस तरह की बातें मैं अक्सर व्याख्यानो में सुनता हूं । मेरा 
जवाब यह है कि अगर हिंदुस्तान के लोग भेड़ होते तो उनकी देखभाल के लिए 
बहुत-से लोगों की जरूरत पड़ती । वे आदमी हैं--भोर जिम्मेदार एवं समझ 
दार आदमी हूँ--इसलिए उनकी राज्य-व्यवस्था के लिए वहुत ग्रादमियों की 
जरूरत नहीं । ये फालतू तीन-चार लाख गोरे जव नहीं थे, तव भी उनका 
राज्य खूब अच्छी तरह चलता था । 

यहां के लोग ग्रपढ़ भले ही हों लेकिन अजान नहीं हैं । हमारे यहां इस 
पर कभी बहस नहीं हुई कि स्त्रियों को मतदान का अधिकार हो या नहीं। 
यूरोप में स्त्रियों को मतदान के ग्रधिकार के लिए पुरुषों से लड़ना पड़ा । हमारे 
यहां एनी वेसंट भ्रौर सरोजिनीदेवी का कांग्रेस का अध्यक्ष-पद प्राप्त करना 
स्वाभाविक माना गया । 

मतलव यह कि यहां के लोग समभदार और अनुभवी हैं । पढ़े-लिखे 

न हों, तो भी विधान-परिपद्‌ के लिए प्रतिनिधि चुनने के लायक हैं । 

` फरवरी, १९४० - 


9 २८ `: 
खादी ओर गादो की लड़ाई 


सोनेगांव की खादी-यात्रा में शिष्ट लोगों के लिए गादी (गद्दी) विछाई 
गई थी । 'शिष्ट' की जगह चाहे 'विशिष्ट' कह लीजिये, क्योंकि वहां जो 

दूसरे लोग झाये थे वे भी शिष्ट तो थे ही। उस मौके पर मुझे कहना पड़ा 
था कि खादी और गादी की भ्रनवन है, दोनों की लड़ाई है ओर अगर इस 
लड़ाई में गादी की ही जीत होनेवाली हो तो हम खादी को छोड़ दें । 

लोग कहते हैं, 'खादी की भी तो गादी वन सकती है !' हां, वन क्यों 
नहीं सकती ! अंगूर से भी शराव वन सकती है; लेकिन वनानी नहीं चाहिए 
और बनाने पर उसे अंगूर में शुमार न करना ही उचित है । 

हमें ध्यान देना चाहिए भावार्थ की तरफ । वीमार, कमजोर श्रौर 
बूढ़ों के लिए गादी का इंतजाम किया जाय तो वात झौर है; लेंकिन जो शिष्ट 
सम झे जाते हैं उनमें और दूसरों में फक करके उनके लिए भेद-दर्शक गद्दी- 
तकिये का आसन लगाना विल्कुल दूसरी ही चीज है । इस दूसरी तरह की 
गादी और खादी में विरोध है। 

वास्तव में तो जो गादी हमेशा भ्रासली लोगों और खटमलों की सोहबत 
करती है उसे शिष्ट जनों के लिए बिछाना उनका आदर नहीं बल्कि अनादर 
करना है । लेकिन दुर्भाग्यवश शिष्ट लोग भी इसमें अपना अपमान नहीं 
समझते । हमने तो यहांतक कमाल कर दिया कि शंकराचार्य की भी गद्दी 
बनाने से वाज नहीं आये ! शंकराचार्य तो कह गये--कोपीनवन्तः खलु 
भाग्यवन्तः--“संगोटिये ही सबसे बड़भागी हैं ।” श्रौर किसीको यह 
बात चाहे जंचे वा न जंचे, कम-से-कम श्राचार्य के भक्तों को तो जंचनी 
चाहिए । 

राष्ट्र अपर उठते हैं और गिरते हैं लेकिन श्रालस्य, विलासिता ग्रौर 
जडता कभी ऊपर उठती ही नहीं । शिवाजी महाराज कहा करते थे कि 
“हम तो घमं के लिए फकीर वने हैं।” लेकिन पेशवा तो पानीपत की लड़ाई 


के लिए भी सकुटुंब, सपरिवार गये, मानो किसी वरात में जा रहे हों। गौर _ | 
वहां से कार्यसिद्धि से हाथ धोकर श्रपना-सा मुंह लेकर लौटे। गिबन ने कर्द ही 
है--“रोम चढ़ा कैसे ?” “सादगी से”; “रोम गिरा कैसे ?” “भोगः | 


विलास से । 


कुछ साल पहले, असहयोग के प्रारंभ-काल में देश के युवकों झौर बूढ़ों में... | 

पुरुषों ओर स्त्रियों में, त्यागवृत्ति और वीरता का संचार होने लगा था । सत्रह- 
सत्रह ग्राने गजवाली खादी--टाट-जेसी मोटी--लोग बड़े अभिमान से बेचते 
थे ओर खरीदनेवाले भी ग्रभिमान से खरीदते थे । आगे चलकर घीरे-धीरे 
हम खादी का कुछश्रौर ही ढंग से गुणगान करने लगं। खादी वेचनेवाले 
गवं से कहने लगे, “देखिये, रव खादी में कितनी तरक्की हो गई हे। बिल्कुल 
गप-दू-डेट (अद्यतन) पोशाक, विलासी, भड़कीली, महीन, जैसी आप चाहें 
खादी की बनवा लीजिये। और सो भी पहले की ग्रपेक्षा कितने सस्ते दामों 
मे !” खरीदार भी कहने लगे, “खादी की प्रतिष्ठा इसी तरह दिन-दूनी रात- 
चौगुनी बढ़े और एक दिन वह मिल के कपड़े की पूरी-पूरी वरावरी करे।' 
लेकिन उनकी समक में यह मोटी-सी वात न ग्राती थी कि यदि खादी को मिल 
के कपड़े की बराबरी करनी है तो फिर खादी की जरूरत ही किसलिए है ? 
मिलें ही क्या बुरी हैं ? वैद्य अपनी दवाई की तारीफ करने लगा, “बिल्कुल 
सस्ती दवाई है, न परहेज की जरूरत, न पथ्य की ।” मरीज झागया चकमे में | 
लेकिन वेचारा यह भूल गया कि “'पथ्य-परहेज नहीं तो फायदा भी नहीं ।' 

कोई गलत न समझे । कहने का यह मतलव कतई नहीं है कि मजदूरों 
को पूरी-पुरी मजदूरी देकर खादी सस्ती करना हमारा कतव्य नहीं है । 
यह भी कोई नहीं कहता कि खादी सब लोगों की सत्र तरह की जरूरते पुरी न 
करे । प्रश्‍न केवल इतना ही है कि खादी का गौरव किस बात में है? किसीकी 
आंखें बिगड़ गई हों तो उसे ऐनक जरूर देनी चाहिए; लेकिन ऐनकधारी को 
देख उसे 'पद्मलोचन' कहकर उसकी यड़ाई तो नहीं की जा सकती । 

यहाँ एक प्रसंग सहज ही याद म्रा रहा है। एक रसिक दृष्टिवाला कला- 
धर एक वार पंढरपुर जाकर विठोबा के दर्शन कर ग्राया। मुझसे कहने लगा 
“विठोवा के सारे भकत उनके रूप की प्रशंसा करते नहीं भ्रघाते, उनके उद्घोष 
(स्लोगंस) सुन-सुनकर तो जी ऊब गया । लेकिन मुझे तो उस भूति को 
देखकर कहीं भी सुंदरता का खयाल नहीं ्राया। एक निरा वेडोल पत्थर नजर 
आया । मूतिकार ग्रौर भक्त जन दोनों, मुझे तो ऐसा लगता है कि, यहच्छा- 
लाभ से ही संतुष्ट होगए। पंचतंत्रवाले किस्से में जिस तरह उन तीन धुर्तो ने 

सिफ वार-वार कह-कहकर वकरे को कुत्ता वना दिया, ठोक उसी तरह इन 


लोगों ने चिल्ला-चिल्लाकर एक वेडौल पत्थर में सुन्दरता निर्माण करने की ' 


ठांन ली है।” मैंने जवाव दिया, “हां, यही वात है ।”” इस संसार की भीमा 
नदी में गोते खानेवालों को उवारने का जिसने प्रणा किया है उसे तो मजबूत, 
हृढ़, ठोस और हट्टा-कट्टा ही होना चाहिए। वह यदि शेष-शय्या पर लेटनेवाले 
या पंचायत का ठाट जमाकर तसवीर खिंचवाने के लिए आसन लगानेवाले 
देवता की सुंदरता का भ्रनुकरण करे तो क्या यह उसे शोभा देगा ?” रामदास 
ने सिखाया है--“'मनुष्य के श्रंतरंग का श्व्‌ गार है, चातुर्य; वस्त्र तो केवल 


बाहरी सजावट है । दोनों में कौन-सा श्रेष्ठ है, इसका विचार करो।” इसीलिए 


शिवाजी को. हट्ट-कट्टे मावलों-जैसे साथी मिले । 
मेरा समाजवादी दोस्त कहेगा, “तुम तो वस वही अपना पुराना राग 
अलापने लगे । बस, फिर उसी दरिट्रनारायणा की पूजा में मग्न होगए। यहां 


दरिद्रता के पुजारी नहीं हँ । भपने राम तो वैभव के आराधक हैं।” मैं उससे | 


कहना चाहता हूं, “मेरे दोस्त, इस तरह भ्रक्ल के पीछे लट्ठ लेकर मत पड़ो । 
हम कब दरिद्र को नारायण कहते हैं ? हम तो 'दरिद्र' को नारायणा के 
नाम से पुकारते हैं। ग्रोर दरिद्र को नारायण नाम दिया, इसका यह मतलव 
थोडे ही है कि धनिक 'नारायण' नहीं हो सकता । यदि मैं कहूं कि मैं ब्रह्म 
हूं, तो इसका अर्थ यह थोड़े ही है कि तुम ब्रह्म नहीं हो । बस, भ्रब तो संतोष 
हुआ ! दरिद्र भी नारायण है और श्रीमान्‌ भी । दरिद्रनारायण की पूजा 
उसकी दरिद्रता दूर करने से पुरी होती है और श्रीमन्नारायण की पूजा उसे 
सच्चे ऐद्वर्य का अर्थ समझाकर उसका त्याग करवाने से होती है; भौर जब 
किसी मुखं-नारायण से पाला पड़े तो उसकी पुजा इस प्रकार विश्लेषण करके 
समभाने से होती है ! क्यों, ठीक है न?” 
लेकिन इस यथार्थ विनोद को जाने दी जिये। भ्रगर समाजवादी दोस्त को 
वेराग्य नहीं सुहाता तो वैभव ही सही । वेभव किसे कहना चाहिए और वह 
केसे प्राप्त किया जा सकता है, इन बातों को भी रहने दीजिये; लेकिन समाज- 
वादी कम-से-कम साम्यवादी तो है न? दो-चार भ्रादमियों को नरम-नरम गादी 

खादी ओर गादी को लड़ाई १२५ 


मिले और वाकी सबको टाट के चीथड़े या धुल नसीव हो, वह तो उसे नहीं 
भाता न ! जव मैंने खादी भौर गादी की लड़ाई की बात छेड़ी तो मेरे मन में यह 
अर्थ भी तो था ही । सव लोगों के लिए गादी लगाई गई होती तो दूसरा ही 
सवाल खड़ा होता । लेकिन यह मुमकिन नहीं था । और मुमकिन नहीं था 
इसीलिए मुनासिव भी नहीं था, यह ध्यान में श्राना जरूरी था । 
आजकल हमारे कुछ दोस्तों में एक ओर साम्यवाद और दुसरी श्रोर 
विषम व्यवहार का वड़ा जोर है। साम्यवाद और विषम व्यवहार बड़े ग्रानंद से 
साथ-साथ चल रहे हैं । फेजपुर के वाद हरिपुरा की कांग्रेस ने विपमता की 
दिशा में .एक कदम और झागे वढ़ाया । ग्रध्यक्ष, विशिष्ट पुरुष, बड़े नेता, 
छोटे नेता, प्रतिनिधि, माननीय दर्शकगण और देहाती जनता--इन सबके 
लिए वहां दर्जेवार प्रवंध किया गया था। गांधीजी के लिए यह दारुण दुःख का 
विषय था, यह वात ज़ाहिर हो चुकी है। यह विषम व्यवहार खास मौकों पर 
ही होता हो, सो वात भी नहीं। हमारे जीवन शौर मन में उसने घर कर 
लिया है । “मजदूरों को पूरा-पूरा वेतन दिया जाना चाहिए या नही”, इस 
विषय पर वहस हो सकती है, पर, “व्यवस्थापको को पूरा वेतन दिया जाय 
या नहीं , इसकी वहस कोई नहीं छेड़ता । जिन्हें हम देहात की सेवा के लिए 
भेजते हैं उन्हें अपना रहन-सहन ग्राम-जीवन के अनुकूल वनाने की हिदायतें 
देते हैं। उन्हें देहात में भेजने ग्रोर हिदायत देने को तो हम तंयार रहते हैं, 
लेकिन हमें इस वात की तो क्या, तनिक यह भी अनुभूति नहीं होती कि स्वयं 
हमको भी अपनी हिदायतों के श्रनुसार चलने की कोशिश करनी चाहिए । 
साम्य की भेद से दुश्मनी है, लेकिन विवेक से तो नहीं हे! इसलिए बूढ़ों के 
लिए गादी हमने मंजूर करली है। इसी तरह देहात की सेवा के लिए जानेवाले 
युवक कार्यकर्ता श्रौर उन्हें वहां भेजनेवाले बुजुर्ग नेताओं के जीवन में थोड़ा 
चहुत फक होना न्याय-संगत है और विवेक उसे मंजूर करेगा । इसीलिए 
' साम्य-सिद्धांतों की भी उसके खिलाफ कोई शिकायत नहीं रहेगी । लेकिन 
आज जो फर्क पाया जाता है वह थोड़ा-बहुत नही है । भ्रक्सर वह्‌ बहुत मोटा, 
नजर में सहज ग्रानेवाला ही नहीं, बल्कि चुभनेवाला भी होता है। इस विषम 

वैभव का नाम गादी है । और इस गादी से खादी की दुश्मनी और लड़ाई है । 

हाल ही में ग्राश्रम में एक वात की चर्चा हो रही थी । आश्रम की श्राव दी 
बढ़ रही है, इसलिए अव नई जगह मोल लेकर ग्राम-रचना-शास्त्र के अनुसार 
व्यवस्थित नकशा बनाना चाहिए । बुनकर, कातनेवाले, बढ़ई आदि मजदूर 
और व्यवस्थापक-वर्ग, परिवार, दफ्तर के कार्यकर्ता, श्राश्चमवासी, मेहमान 
ग्रादि के लिए किस प्रकार के मकान बनवाने चाहिए, यह मुझसे पूछा गया । 
पूछनेवाला खुद साम्यपूजर्क तो था ही, और मैं साम्यवादी हूं यह भी जानता 
था । मैने कुछ मन-ही-मन भौर कुछ प्रकट रूप में कहा---/मैं दाल हजम 
नहीं कर सकता, इसलिए दही खाता हूं । मजदूर को दही का शौक तो है, 
लेकिन वह दाल हजम कर सकता है, इसलिए दाल से काम चला लेता है । 
इतनी विषमता तो हम विवेक की दुहाई देकर हजम कर गये । लेकिन क्या 
हमारे लिए मकान भी भिन्न-भिन्न प्रकार के होना जरूरी है ? जिस तरह 
मकान में मजदूर अपनी जिन्दगी वसर करता है, उसी तरह का मकान मेरे 
लिए भी काफी क्यों नहीं हो सकता या फिर, उसका भी मकान मेरे मकान के 
समान क्यों न हो ? 

गाप चाहे वैराग्य का नाम लें चाहे वैभव का, विषमता को बर्दाश्त 
हरगिज न कीजिये । इसीका नाम है ' प्रात्मौपम्य' । सच्चा साम्यवाद यही 
हैं । इसपर तुरंत भ्रमल किया जाना चाहिए । साम्यवाद का कोई महत्त्व नहीं 
है ; महत्त्व है तत्काल साम्यवाद' का । साम्यवाद को तुरंत कार्यान्वित 
करने की सिफत का नाम अहिंसा है । अहिंसा हरएक से कहती है कि “तू 
अपने-पपसे प्रारंभ कर दे तो तेरे लिए तो ग्राज ही साम्यवाद है अहिसा का 
चिह्न है खादी । खुद खादी ही अगर भेदभाव सहे, तब तो यही कहना होगा 
कि उसने अपने हाथों ग्रपना गला घोंट लिया । 
इन सारे अर्थ का संग्राहक सूत्र-वाक्य है-खादी झौर गादी में 
लड़ाई है। र 

खादी पहनने में महान्‌ धमं हे । हम लोगों में धमं करने की वृत्ति है । दान 
करने की वृत्ति भी है। यह बहुत ग्रच्छी बात है । इस भूमि में अनेक साधु- 
संत पैदा हुए ग्रौर उन्होंने भारतीय जीवन को दान-भावना से भर दिया है । 
आप सव सालभर में कुछ-न-कुछ दान करते हैं, घर्म करते .हैं। लेकिन दान 
करते समय श्राप कभी विचार भी करते हैं? प्राज तो हमने विचार से इस्तीफा 
ही दे दिया है। विवेक ग्व हमारे पास रहा ही नहीं। विचार का चिराग बुर 
जाने से ग्राचार भ्रंधा होगया है। मेरे नजदीक विचार या बुद्धि की जितनी 
क्रीमत है उतनी तीनों लोक में और किसी चीज की नहीं है। बुद्धि बहुत बड़ी 
चीज है । श्राप जब दान देते हैं तो क्या सोचते हैं ? चाहे जिसे दान देने से 
क्या वह धर्मकायं भली-भांति हो जाता हे? दान और त्याग में भेद है। हम 
त्याग उस चीज का करते हैं जो बुरी होती है। ग्रपनी पवित्रता को उत्तरोत्तर 
बढ़ाने के लिए हम उस पवित्रता में बाधा डालनेवाली चीजों का त्याग करते 
हैं। घर को स्वच्छ करने के लिए कूडे-करकट का त्याग करते हैं, उसे फेंक 
देते हैं। त्याग का अर्थ है फेंक देना । लेकिन दान का मतलब फेंकना नहीं है । 
हमारे दरवाजे पर कोई भिखारी ग्रागया, कोई बावाजी आगये, दे दिया उसे 
एक मुट्ठी भ्रन्नया एकाध पेसा---इतने से दानक्रिया नहीं होती । वह मुट्ठी- 
भर अन्न आपने फेंक दिया, वह पैसा फेंक दिया । उस कमं में लापरवाही 
है । उसमें न तो हृदय है ग्रोर न बुद्धि । बुद्धि श्रौर भावना के सहयोग से 
जो क्रिया होती है, वही सुंदर होती है । दान के मानी 'फॅकना' नहीं, बल्कि 
'वोना' है । 

बीज बोते समय जिस तरह हम, जमीन भ्रच्छी है या नहीं, इसका विचार 
करते हैं, उसी तरह हम जिसे दान देते हैं वह भूमि, वह व्यक्ति केसा है, इस 
तरफ ध्यान देना चाहिए । किसान जब बीज बोता है तो एक दाने के सो दाने 

करने के खयाल से वोता है। वह उसे वड़ी सावधानी से वोता है। घर के दाने 
खेत में बोता है। उन्हें चाहे जैसे वेतरतीव वखेर नहीं देता । घर के दाने तो 
कम थे, लेकिन वहां खेत में वे सौ गुने वढ़ गये। दान-क्रिया का भी यही हाल ह। 
जिसे हमने मुटठी-भर दाने दिये, क्या वह उनकी कीमत बढ़ायेगा ? क्या वह 
उन दानों की ्रपेक्षा सौ गुने मूल्य का कोई काम करेगा ? दान करते समय 
लेनेवाला ऐसा ढूंढ़िये जो उस दान की कीमत बढ़ाये । हम जो दान करें वह 
ऐसा हो जिससे समाज को सो गुना फायदा पहुंचे । वह दान ऐसा हो जो 
समाज को सफल बनाये । हमें यह विश्वास होना चाहिए कि उस दान की 
बदौलत समाज में आलस्य, व्यभिचार श्रौर ग्रनीति नहीं बढ़ेगी । आपने एक 
आदमी को पैसे दिये, दान दिया और उसने उनका दुरुपयोग किया, उस 
दान के बलपर ग्रनीतिमय भ्राचरण किया, तो उस पाप को जिम्मेदारी 
आप पर भी है । उस पापमय मनुष्य से सहयोग करने के कारणा श्राप भी 
दोषभागी बने । ग्रापको यह देखना चाहिए कि हम श्रसत्य, ग्रनी ति, श्रालस्य, 
अन्याय से सहयोग कर रहे हैं या सत्य, उद्योग, श्रम, लगन, नीति और धमं 
से । आपको इस वात का विचार करना चाहिए कि आपके दिये हुए दान 
का सदुपयोग होता है या दुरुपयोग । अगर श्राप इसका खयाल न 
रखेंगे तो भ्रापकी दान-क्रिया का अर्थे होगा किसी चीज को लापरवाही 
से फेंक देना । हम जो दान देते हैं उसकी तरफ हमारा पुरा-पूरा 
व्यान होना चाहिए। दान का ग्रथ है वीज बोना । ग्रापको यह 
देखना चाहिए कि यह वीज अंकुरित होकर इसका पौधा बढ़ता है या 
नहीं । 

तगड़े भौर तंदुरुस्त आदमी को भीख देना, दान करना अन्याय है । 
कर्महीन मनुष्य भिक्षा का, दान का, अधिकारी नहीं हो सकता । 

भगवान्‌ का कानून है कि हरएक मनुष्य ्रपनी मेहनत से जिये। दुनिया 
में बिना शारीरिक श्रम के भिक्षा मांगने का अधिकार केवल सच्चे संन्यासी 
को है । सच्चे संन्यासी को--जो ईश्वर-भक्ति के रंग में रंगा हु है ऐस 
संन्यासी को--ही यह भ्रधिकार है। क्योंकि ऊपर से देखने में भले ही ऐसा 

मालूम पड़ता हो कि वह कुछ नहीं करता, फिर भी दूसरी अनेक बातों से वह 
समाज को सेवा किया करता है । पर ऐसे संन्यासी को छोड़कर और किसी-. 
को. भी झकमंण्य रहने का अधिकार नहीं है । दुनिया में ग्रालस्य बढ़ाने: 
सरीखा दूसरा भयंकर पाप नहीं है । 

ग्रालस्य परमेश्वर के दिये हुए हाथ-पैरों का अपमान है। अगर कोई रंधा 
हो तो उसे रोटी तो मुझे देनी चाहिए, लेकिन उसको भी सात-ग्राठ घण्टे 
काम दूंगा ही। उसे कपास लोढ़ने का काम दे दूगा। जव एक हाथ थक जाय 
तो दूसरा हाथ काम में लाये और इस तरह वह ग्राठ घंटे परिश्रम करे और 
मेहनत की रोटी खाये। श्रंवे, लूले और लंगड़े भी काम कर सके वह काम 
उनसे कराके उन्हें रोटी देनी चाहिए । इससे श्रम की पुजा होती है झौर 
अन्न की भी । इसलिए जिसे आप दान देते हैं वह कुछ समाज-सेवा, कुछ 
उपयोगी काम करता है या नहीं, यह भी झापको देखना चाहिए। उस 
दान को वोया हुआ बीज सममिये । समाज को उसका पूरा-पूरा वदला 
मिलना जरूरी है । श्रगर दाता अपने दान के विषय में ऐसी दृष्टि नहीं 
रखेगा तो वह दान धर्म के बदले ग्रधमं होगा। भविवेक या निरी लापरवाही 
का काम होगा । 

हर किसीको कुछ-न-कुछ दे देने से, भोजन कराने से, विना विचारे दान- 
धमं करने से अनर्थ होता है । ग्रगर कोई गोरक्षिणी या गोशाला को कुछ 
देना चाहता है तो उसे देखना चाहिए कि क्या उस गोशाला से भ्रधिक द्ध 
वाली गाये निकलनेवाली हैं ? क्या वहां गायों की नस्ल सुधारने को भी 
कोशिश होती है ? कया बच्चों को गाय का सुंदर और स्वच्छ दूध मिलता 
है ? क्या वहां से अच्छी-अच्छी जोड्यां खेती के लिए मिलती हैं ? क्या 
गोरक्षा ग्रौर गोवर्धन की वैज्ञानिक छानबीन वहां होती है ? जहां मरियल 
गायों की भरमार है, बेहद गंदगी से सारी हवा दूषित हो रही है, ऐसे पिजरा- 
पोल रखना दान-धमं नहों है । किसी भी संस्था या व्यक्ति को श्राप जो कुछ 
देते हैं उससे समाज को कहां तक लाभ होता है, यह आपको देखना ही 
चाहिए। हिंदुस्तान में दान-वृत्ति तो है, लेकिन उसमें विवेक-विचार न होने 

के कारण समाज समृद्ध और सुंदर दिखने के बजाय झाज निस्तेज, दवा हुआ 
आर रोगी दिखाई देता है। आप पैसे फेके हैं, वोते नहीं हैं । इससे न इहलोक 
वनता है, न परलोक, यह आप न भूले । 

दान का भी एक शास्त्र है । वह कोई विवेकशून्य क्रिया नहीं है। खादी 
पहनकर हम इस दान-कर्म को बड़े उत्कृष्ट ढंग से संपन्न कर सकते हैं। मैं यह 
आपको समका दूंगा । भ्रापकी बुद्धि में न्याय-संगत जंचे तभी आप इसे मानें । 
आप लोगों में बहुतेरे व्यापारी हैं श्रौर व्यापारी तो वड़े हिसाबी होते हैं । 
मुझे हिसाबी आदमी बहुत पसंद हैं। हिसावी वृत्ति का भ्रथं है हरएक वस्तु की 
उपयोगिता देखना । यह आध्यात्मिक चीज है । साधु-संतों की ऐसी कई 
कथाएं हैं कि वे एक-एक पाई के हिसाव के लिए रातभर जागते रहे। परमार्थ 
का मतलब है बहुत उत्कृष्ट हिसाब । परमार्थ के मानी वावलापन नहीं है । 
परमार्थं बहुत श्रेष्ठ व्यापार है। उसका भ्र्थ है हरएक क्रिया की शोर 
'विचारपूर्वक देखना । मैं आज आप लोगों को जमा-खर्च लिखना सिखाने- . 
'वाला हूं श्राप कहेंगे, “लीजिये, यह वावाजी अब हमें हिसाब रखना 
सिखायंगे ! यहां तो सारी उम्र जमा-खचं में ही गुजरी है । लेकिन मैं फिर 
साफ-साफ कहता हूं कि आप जमा-खर्च नहीं जानते । यह ग्रापको मुझसे 
सीखना चाहिए । 

लोग कहते हैं कि खादी महंगी होती है। मैंने दोपहर को कुछ मित्रों को 
हिंसाव करके सिखा दिया कि वह महंगी नहीं है । उन्होंने मुझे झांकड़े 
बतलाये । साल में भ्रगर मिल का कपड़ा १०) का खरीदना पड़े तो उतनी ही 
खादी के दाम १५) हो जाते हैं। मतलव यह कि हर महीने साढ़े छः आने 
ज्यादा देने पड़ते हैं। यानी हर रोज करीब ढाई पाई, अर्थात्‌ लगभग कुछ 
नहीं । जो जनता स्वराज्य प्राप्त करना चाहती है वह अगर रोज ढाई पाई भी 
न दे सकती हो भौर पांच तोले अधिक वजन होने के कारण खादी न बरत 
सकती हो; तो वह साफ शब्दों में यही क्यों नहीं कह देती कि हमें न स्वराज्य की 
चाह है ग्रौर न स्वतंत्रता की। लेकिन इसे जाने दीजिये । मैं दूसरी ही वात 
कहूंगा । झआप जब मिल का कपड़ा खरीदते हैं तो १०) कपड़े-खाते खर्च 

लिखते हँ ग्रोर खादी खरीदते हैं तो लिखते १५) कपड़े-खाते नाम । लेकिन 
मैं कहता हूं कि खादी का हिसाब लिखने में प्रापको १५) खादी-खाते खर्च 
नहीं लिखना चाहिए १५) के दो भांग कीजिये। १०) का कपड़ा और ५) 
दान-धर्म, कुछ मिलाकर १५) इस तरह हिसाव लिखिये । आपको जो ५) 
अधिक देने पड़े वे दूर रहनेवाले श्रमिकों को मिले। यह वास्तवविक दान-धमं 
है । खादी कितने लोगों को आश्रय दे सकती है, इसका विचार कीजिये । 
हमारे देश की मिले तिहाई हिंदुस्तान के कपड़ों की जरूरत पूरी करती हैं । 
अगर हम यह समक ले कि उनमें पांच लाख मंजदूर काम करते हैं तो हिंदुस्तान 
की मिलों का कपड़ा खरीदने से पांच लाख मजदूरों को रोजी मिलती है । सारे 
हिंदुस्तान की जरूरत पुरी करने लायक कपड़ा तैयार करने का वे इरादा कर 
लें तो १५ लाख मजदूरों को काम मिलेगा। परंतु खादी ?--खादी करोड़ों 
मजदूरों को काम दे सकती है । श्रगर हम विलायती कपड़ा विल्कुल न खरीदें 
तो मिल के जरिये १५ लाख मजदूरों को काम दे सकते हैं; लेकिन भ्रगर 
खादी मोल लें तो करोड़ों मजदूरों को काम दे सकते हूं । खादी न खरीदना 
करोड़ों लोगों के मुंह का कौर छीन लेने के बराबर है। ग्राधुनिक भ्र्थशास्त्र का 
सबसे बड़ा सिद्धांत यह है कि संपत्ति का जितना वितरण हो, उतना ही 
समाज का कल्याण होगा । किसी एक के पास दोलत न रहने पाये, बह बंट 
जानी चाहिए । यह बात खादी के द्वारा ही हो सकती है। मिल का पैसा मिल- 
वालों और उनके हिस्सेदारों की जेब में जाता है, खादी के द्वारा उसका 
वितरण होता है। आना-ग्राना, ग्राध-प्राध आना उन गरीबों को मिलेगा जो 
सारे देश में फले हुए हैं। रत्ती-रत्ती या पाई-पाई का ही फायदा क्यों न हो, 
लेकिन सबका होगा, जैसे वृष्टि की बूंदें होती हैं । किसी नल की घार कितनी 
ही मोटी और वेगवती क्यों न हो, वह एक ही जगह बड़े जोर से गिरती है, सारी 
पृथ्वी को हरियाली से सुशोभित करने की शक्ति उसमें नहीं है । वर्षा रिमँ- 
भिम-रिमभिम पड़ती है, लेकिन वह सर्वत्र पड़ती है,मिट्टी के कण-कण को वह 
अलंकृत करती है। सुर्य का प्रकाश, हवा, वर्षा, ये सब परमात्मा की ऐसी महान 
देने हैं जो सबको मिलती हैं। खादी में भी यही खूबी है। जो देवी गुण, जो 





} 

व्यापकता वृष्टि में है, वही खादी में भी है । 

हमारे शास्त्रकारों ने दान की व्याख्या ही 'दानं संविभागः” की है। दान 
का अर्थ है जो एक जगह इकट्ठा हो उसे सवंत्र सम्यक्‌ बांट देना। यह क्रिया 
खादी के द्वारा ही सम्पन्न होती है । महाभारत में श्र्थंशास्त्र का एक महान्‌ 
नियम वताया गया है, व्यापक और सनातन अर्थशास्त्र के स्वरूप का वरन 
किया गया है--'दरिद्रान्‌ भर कौन्तेय मा प्रयच्छेइवरे घनम्‌' श्रर्थात्‌ “जो 
महेश्‍वर है, श्रीमान्‌ है, उसे दान न दो; बल्कि जो दरिद्र है, उसकी जरूरत 
पूरी करो !” श्रीमानों के भरण की जरूरत नहीं है, जो दरिद्री हैं उनके पेट के 
गढ़ों को पाटना है। उनको भर दो । यह सनातन सत्य हे । श्राप जरी की 
झाल या मिल का कपड़ा खरीदते हैं तो पेसा श्रीमान्‌ की तिजोरी में जाता है। 
जो गले तक ठूंस चुका है और खा-खाकर ऊव गया है, उसीको ग्रापने फिर 
रवड़ी खिला दी । यह तो ग्रधमं हुआ, अन्याय हुआ । परंतु यदि अपने खादी 
खरीद ली तो वह घेला-पेसा दरिद्रनारायण के घर में जायगा । महाभारत 
और शास्त्रकार यही तो कहते हैं । 

कोई-कोई कहते हैं, खादी में कला नहीं है। उसमें तरह-तरह के रंग नहीं 
हें । जो ऐसा कहते हैं, वे कला का ग्रथं ही नहीं समभते । मैं भी कला की कद्र 
करनेवालों में से हूं एक वार मैं अपने एक मित्र के घर गया । वह मित्र पैसे- 
वाला था । उसने पचास रुपये में एक सुंदर चित्र खरीदा था। उस चित्र के रंग 
वह मुझे दिखा रहा था । एक जगह बहुत ही सुहावना गुलावी रंग था। उसे 
दिखाकर वह वोला, “केसा सुंदर है ! क्यों ?” मैंने जवाव दिया, “ऊऽऽहुंऽ'” । 
उसने कहा, “शायद आपको चित्र-कला में रुचि नहीं है ?” मैंने उससे कहा, 
“भलेमानस, मुझे चित्र-कला में खूब रुचि है। सुंदर चित्रों के देखने में मुझे 
अपार आनन्द भ्राता हे । लेकिन सुंदर चित्र ही नहीं है ! मुझे चित्र-कला से 
प्रेम है, उच्च चित्र-कला की मैं कद्र करता हूं । तुम्हारी अपेक्षा मुझे चित्र-कला 
का ज्ञान अधिक है, मैं उसका ममं समझता हूं । इस चित्र का वह गुलाबी रंग 
सुंदर हे । लेकिन मैं तुमसे दुसरी ही वात कहना चाहता हूं । इस चित्र के तुमने 
पचास रुपये दिये । जरा हरिजनों की वस्ती में जाकर देखो । वहां तुम फीके 

चहरेवाले बच्चे पाग्मोगे । रोज सवेरे जाओ, पंद्रह मिनट चलना पडेगा । 
रोज एक सेर दूध लेकर जाया करो । फिर एक महीने बाद उन लड़कों के मुंह 
देखो । उन स्याह और फीके रंगवाले चेहरों पर गुलाबी रंग ग्रा जायगा । खून 
की मात्रा बढ़ने से चेहरे पर लाली श्रा जायगी। ग्रब तुम्हीं बतला, इस 
निर्जीव चित्र में जो गुलाबी रंग है वह श्रेष्ठ है या जो उन जीवित चित्रों में 
दिखाई देगा वह ? वे वालक भी इस चित्र-जैसे सुंदर दीख पड़ेंगे ! मेरे भाई, 
ये जीवित कला के नमूने मरते जा रहे है । इन निर्जीव चित्रों को लेकर उपासक 
होने की डींग मारते हो और इस महान्‌ देवी कला को मिट्टी में मिलने देते 
हो !” इसी प्रकार का विचार यहां भी हो रहा है । खादी के द्वारा आप 
वास्तविक कलापूजक वनगे, क्योंकि दरिद्रनारायणा के चेहरे पर ताजगी, 
सुर्खी ला सकगे। समाज में जो भाई मरणोन्मुख है, उन्हें जिलाकर समाज में 
दाखिल करा सकेंगे । इससे बढ़कर कौन-सी कला हो सकती है ! 

खादी के द्वारा द्रव्य का वितरण होता है। वह प्रत्यन्त मोहताज, मेहनती 
और दरिद्र मजदूरों को मिलता है। खादी द्वारा कला की--जीवित कला की 
उपासना होती है । ईश्‍वर के बनाये जीवित चित्रों को न कोई घोता है, न 
पोंछता है र न सजाता है ! उधर निर्जीव चित्रों को सुंदर-सुंदर चौखटों से 
सजाते हैं, लेकिन इधर दरिद्र बालकों के शरीर पर न कपड़े हैं, न पेट में भ्रन्न । 
ये दिव्य चित्र खादी के द्वारा चमकगे । 

इतना ही नहीं, खादी में और भी कई वातं हैं । सबसे श्रेष्ठ दान कौन-सा 
है ? सभी धर्मो में वार-वार एक ही बात कही गई है--'गुप्तदान श्रेष्ठ है ।' 
वाइविल में कहा है, “तुम्हारा दाहिना हाथ जो देता हो उसे वायां हाथ न 
जानने पाये ।” सव धमं-ग्रंथो की यही सिखावन है। खादी के द्वारा यह गुप्त- 
दान होता है । यही नहीं, बल्कि खुद दाता भी यह नहीं जानता कि मैं दान 
कर रहा हूं और लेनेवालों को इसका पता होता है कि मैं दान ले रहा हू । 
खरीदार कहता है, मैने खादी खरीदी । जिस गरीब को पेसे मिलते हैं वह 
सोचता है, मैंने अपने श्रम का मेहनताना लिया । इसमें किसीका दबेल बनने 
की जरूरत नहीं, फिर भी इसमें दान तो है ही । दान तो वही है जो किसी 

को दीन नहीं बनाता । दया या मेहरवानी से जो हम देते हैं उसके कारण 
दूसरे की गदेन झुकाते हैं । समाज में दो तरह के पाप हैं। एक की गर्दन जरूरत 
से ज्यादा तनी हुई--घमण्ड के कारण तनी हुई, और दूसरे की जरूरत से 
ज्यादा भुकी हुई--दीनता से भुकी हुई होती है । ये दोनों पाप ही हैं। एक 
उन्मत्त ग्रौर दूसरा दबँल तथा दुर्बल । गर्दन सीधी हो और लचीली भी हो, 
लेकिन न तनी हुई हो, न भुकी हुई । कमंशून्य मनुष्य को बड़ी शान से जव हम 
प्रत्यक्ष दान देते हैं तब हम तो अपनी शान झर मिजाज में मस्त होते हैं और 
वह मंगन दीन होता है। पाप दोनों तरफ है । खादी में गुप्तदान सिद्ध होता है। 
हमारे दिल में तो दान की भावना भी नहीं होती, फिर भी दूसरे को मदद तो 
पहुंचती ही है। दान देनेवाले श्रौर लेनेवाले ने एक-दूसरे को देखा तक नहीं, 
लेकिन वास्तविक धर्म पर अमल हो रहा है। 

झाजकल हम गुप्तदान की महिमा भूल गये हैं। यह विज्ञापन का युग है । 
मेरी मां मुझे वतंमान गुप्तदान की पोल वताया करती थी। लड्डू के अन्दर 
चवन्नी या दुग्रन्नी रख दी जाती है, लेकिन पंडितजी से धीरे-से कह दिया जाता 
है, 'ज़रा धीरे-धीरे चवाइये, भ्रन्दर चवन्नी है।' गुप्तदान देने के लिए लड्डू में 
चवन्नीं रख दी जाती है, लेकिन ग्रगर पंडितजी को सतक न किया जाय तो 
बेचारे के दांतों पर अराफत भ्राजाय । मतलव, फिर वह दान गुप्त तो नहीं 
रहेगा, किसी-न-किसी बहाने प्रकट होगा ही ग्राजकल समाज में दानी लोग 
आपना नाम खुदवाते हैं। पेसे देते और कहते हैं, 'हमारा नाम दे दीजिये!' 
यह्‌ भ्रधःपतन है । मुझसे एक वार एक श्रीमान्‌ कहने लगे, 'मुझे कुछ रुपये 
देने हैँ ।' मैंने कहा, “बहुत श्रच्छा, लाइये।' उन्होंने कहा, 'उस इमारत में 
मेरा नाम दे दीजिये।' मैंने जवाब दिया, 'ग्रापके रुपये मुझे नहीं चाहिए । 
इस प्रकार का दान लेने में मुझे आपकी ग्रात्मा का धोर अपमान करने का 
पापलगेगा । श्राप खुद अपनी भ्रात्मा का अपमान करने पर उतारू होगए हैं, 
पर मैं उसमें हाथ बंटाना नहीं चाहता । यह पाप है और ग्रापको समभाना मेरा 
काम है । इसमें भ्रात्मा का कितना बड़ा ग्रपमान है ! क्या श्राप अपनी 
'इच्छाश्रों को, श्रपनी भ्रनंत आत्मा को उन पत्थरों में कैद करना चाहते हैं ? 

इसीलिए हमारे पूर्वजों ने गुप्तदान की शिक्षा दी। ग्राजकल के दान दरश्रसल 
दान ही नहीं हैं। आपने पैसे देकर इमारत पर अपना नाम खुदवाया। इसका 
मतलव तो यही हुआ कि आपने अपने हाथों अपनी कब्र बनवा ली, ग्रापने खुद 
अपनी वड़ाई करवा ली। इसमें दान कया किया ! गुप्तदान बहुत ही पूजनीय 
वस्तु है । मैंने आपसे कहा कि खादी खरीदने में १०) खादी-खाते और ५) 
दानधर्म-खाते प्राप लिखें। यह जो सालभर में दान-धमं होगा वह गुप्त होगा । 
यह गुप्तदान देते हुए आपको यह्‌ गवं न होगा कि मैं बड़ा उपकार कर रहा हूं, 
और जिस गरीब को दो-चार आने मिलेंगे उसे भी किसीके दरवाजे पर जाकर 
'बावा, एक मुट्टी' कहने के वजाय, “में ग्रपनी मेहनत का खाता हूं, यह 
ग्रभिमान होगा। यह गुप्तदान का महान्‌ घमं भी खादी खरीदने से सिद्ध होगा, 
दूसरे दोनों की जरूरत ही न रहेगी । सल में वह दान ही नहीं है । दान 
बही है जो दूसरों को स्वाभिमान सिखाये। खादी खरीदने में जो मदद पहुंचेगी, 
जो गुप्तदान दिया जायगा, उसकी वदौलत मजदूरों को देहात में ही काम 
मिलेगा, उन्हें प्रपना घर-वार छोड़ना न पड़ेगा । देहात की खुली हवा में वे रह 
सकेंगे । देहात छोड़कर शहर में भ्राने पर वे कई वुरी आदतों श्र ऐवों के 
शिकार वन जाते हैं, और उनके चरित्र तथा स्वास्थ्य का नाश होता है, सो 
न होगा, देहातियों के शरीर और मन नीरोग भ्रौर निरालस रहेंगे । मतलब 
खादी के द्वारा जो दान होता है, उससे समाज में कितना कार्ये हुआ, यह देखना 
चाहिए । ग्रादमियों के शरीर श्रोर हुदय--उनकी शारीरिक शक्ति और 
चरित्र शुद्ध रखने का श्रेष्ठ उद्देश्य खादी द्वारा सफल होता है । इसीका नाम 
है बीज बोना। यही वास्तविक दान है, गुप्तदान है, सं विभाग है, जीती-जागती 
और खेलती हुई कला निर्माण करनेवाला दान है । 

'इरिद्रान्‌ भर कौन्तेय', “दानं संवंभागः, इन सूत्रों को आप न भूस । 
आपके श्रेष्ठ पूर्वजों की यह दान-नीति है। जो अनीति ग्रौर आलस को बढ़ाता 
है, वह दान ही नहीं है; वह तो गघमं है । उस दान को देनेवाला और लेने- 
वाला दोनों पाप के हिस्सेदार होते हैं। दोनों “श्रवसि नरक-अ्धिकारो' 
हैं। इसलिए विवेक की ग्रांख खुली रखकर दान की जिये ! यही कर्म-कुशलत 

है। आप दया-धर्म का पालन करते हैं। हृदय के गुणा की तो रक्षा की, लेकिन 
बुद्धि के गुण का नाश किया। बुद्धि और हृदय का जब बिलगाव होता है तो 
श्रनर्थ होता है । हृदय कहता है, 'दया करो, दान करो !” लेकिन “दया 
किस प्रकार करें, दान कैसे” यह तो बुद्धि ही सिखाती है, विचार ही 
वतलाता.हे । जहां बुद्धि और हृदय का संयोग होता है, वहीं योग होता है । 
जान भ्रोर बुद्धि की एकता का ही नाम योग है । यही कम-कुशलता है । भ्राज 
दान महज एक रूढ़ि है। जब भ्राचार में से विचार निकल जाता है तो निर्जीव 
रूढि ही वाकी रह जाती है। इसलिए विवेकयुक्त दान-धर्म सीखिये । दान- 
जेसी कोई चीज स्वतंत्र ही रह जानी चाहिए । इस प्रकार के गुप्तदान 
समाज के नित्य के व्यवहार में हुआ करते हैं । खादी के द्वारा इसका पालन 
कैसे होता है, यह मैंने दिखा दिया | अगर आप इसे ठीक समभते हों तो 
इसपर अमल करें । 

हमारा जन्म इस भारत-भूमि में हुआ है। इस भूमि का प्रत्येक करा मेरे 
लिए पवित्र है। सेकड़ों साधु-संत इस भूमि में उत्पन्न हुए भ्रोर लोगों को 
जगाते हुए विचरते रहे । इस धूलि को उनके चरणों का स्पर्श हुआ होगा। 
जी चाहता है कि इस धूलि में खूब लोटू । 'दुलंभं भारते जन्म? मेरा ग्रहो- 
भार्‍य है कि मैं इस भूमि में पैदा हुमा मैं इस भारतवर्ष में उत्पन्न हुआ--- 
इस विचार से ही कभी-कभी मेरी आंखों से आंसुओं की धारा बहने लगती 
है । आप ऐसी श्रेष्ठ भूमि की संतान हैं । श्राप अपने-आपको धन्य मानें । 
आज ज़रा बुरे दिन आगये हैं, क्लेश, कष्ट, भ्रपमान सहने पड़ते हैं, लेकिन 
इस विपत्ति में धीरज देनेवाला विचार भी तो पास ही है। हम सव आशा 
से काम करें, विवेकपुणं कर्म करें, पने जीवन में दर्शन का प्रवेश करें। मुझे 
विश्वास है कि शीघ्र ही इस देश के अच्छे दिन भ्रायंगे । लेकिन जरूरत है 
सुन्दर कृति की। वही कीजिये ! 

मनुष्य को प्रायः वाह्य ग्रनुकरण की ग्रादत रहती है। ग्राकाश के तारों 
को देखकर जी ललचाता है, इसलिए हम अपने मंदिरों में कांच की हांड़ियां 
श्रौर झाइ-फानूस टांगते हैं। ग्राकाश के नक्षत्र तो ग्रानंद देते हैं, पर ये हांडियां 
भर झाड़ तो घर के अंदर की स्वच्छ वायु को जलाते हैं। चार महीने की 
वर्षा के वाद घुले हुए श्राकाश के भ्रनगिनत नक्षत्रों को देखकर हमने दिवाली 
मनाना शुरू किया । छुटपन में हम एक वृक्ष के फल में नारियल का तेल डाल 
कर दिये जलाते थे। श्रव तो देहात में भी भयानक धुम्रां उगलनेवाले मिट्टी 
के तेल के दिये जलाये जाते हैं। इसी तरह देहात में हम कांग्रेस की नकल 
उतारते हूँ। ्रारंभ संगीत से करते हैं, चाहे लोग उसे समभे न । यह फलाना 
गेट, बह्‌ ढिमका गेट, ऐसे दरवाजों के नाम भी रख लेते हैं, लेकिन भ्रनुकरण 
अंदर से होना चाहिए । 

मेरा मतलब यह है कि कांग्रेस में राष्ट्र का वैभव नज़र आना चाहिए, 
लेकिन खादीऱयात्रा के द्वारा तो उसका वैराग्य ही प्रकट होना चाहिए । 
हिमालय से निकलनेवाली गंगा गंगोत्री के पास छोटी और शुद्ध है। प्रयाग की 
गंगा में नदियां, नाले और नालियां मिलकर वह वेभवशालिनी वन गई है। 
दोनों स्थानों में बही पवित्र गंगाजी हे । लेकिन गंगोत्री को गंगा यदि प्रयाग 
की गंगा के अनुकरण का दम भरे तो प्रयाग की विशालता उसे प्राप्त होने के 
वजाय वह अस्वच्छ, ग्रशुद्ध हो जायगी। कांग्रेस के समान बड़े-बड़े सम्मेलनों 
में राष्ट्र का वैभव और ऋद्धि प्रकट होती है । छोटी-सी खादी-यात्रा में वैराग्य 
और शुद्धि के दर्शन होने चाहिए । हम चाहे कितनी ही कोशिश क्यों न करें, 


' कांग्रेस का वैभव देहात में नहीं ला सकते। वहां तो देहातियों के दिल की 


ताकत और देहाती जीवन ही प्रकट होना चाहिए । 
हम खादी-यात्रा में क्यों एकत्र होते हैं ? व्याख्यान, खेल-कूद, राष्ट्रगीत 

के लिए नहीं । चाहे जिस तीथं-स्थान को ले लेजिये । तीर्थ-स्थान में मेला 
लगता है । और भी हजारों चीजें होती हैं । लेकिन यात्री वहां किसलिए 
जाते हैं ? देव-दशंन के लिए । कोई कहेगा, उस पत्थर में क्या धरा है जी? 
लेकिन तीर्थ-यात्री के लिए वह पत्थर नहीं है । उमरेड़ (नागपुर के पास की 
एक तहसील) के पास रहनेवाला एक ग्रछूत लड़का पंढरपुर जाता है। उसे 
कोई मंदिर में जाने भी नहीं देता । लेकिन वह तो वहां देवता के दर्शन के 
लिए ही गया; हम उसे पागल भले ही कहें । पंढरपुर के देवता से कोई 
मतलब नहीं है । लेकिन वहां जो मेला लगता है, उससे लाभ उठाने के लिए 
वहां हम उस मौके पर खादी-ग्रामोद्योग की प्रदर्शनी का ग्रायोजन करते हैं। 
पर हमारा उद्देश्य सफल नहीं होता । चाहे शुद्ध उद्देश्य से ही क्यों न हो, 
लेकिन यदि जनता को फांसना ही है तो कम-से-कम मैं तो उसे सीधे 
अपना मतलब बताकर फांसूंगा । खादी-ग्रामोद्योग का स्वतंत्र मंदिर 
हम क्यों नहीं वना सकते ? दूसरे मेलों से लाभ उठाने की जरूरत हमें क्यों 
पड़ती है ? 

खादी-यात्रा में हम खादी, ग्रामोद्योग और अहिसा के प्रेमी क्यों एकत्र 
होते हैं ? मुझ-जैसे कई ऐसे ग्रादमी भो होंगे जिन्हें दो दिन रहने की फुरसत 
भी न हो । वे यहां किस खास चीज के लिए आयें ? मेरा उत्तर हैं--सब 
मिलकर एकत्र कातने के लिए। परिश्रम हमारा देवता है, उसके दर्शनों के 
लिए मेरी इच्छा गांधी-सेवा-संघ के सम्मेलन में जाने की थी। सिर्फ इसलिए 
कि वहां सामुदायिक दरीर-श्रम का कार्यक्रम होता है । खादी-यात्रा में यह 
गद्दी किसलिए ? खादी ओर गादी (गद्दी) की लड़ाई है । भ्रगर इस 
लड़ाई में खादी की जीत होनेवाली हो तो हमको गादी छोड़ देनी चाहिए । 
दुबले-पतले, कमजोर भ्रादमियों और बूढ़ों के लिए गादी का उपयोग भले ही 
होता रहे । हमें तो जमीन लीप-पोतकर मुख्य कार्यक्रम करना चाहिए । 
दूसरे ही कार्यक्रम मुख्य होने लगें, तो यह तो ऐसा ही हुझ्ना कि. 
कोई किसान हमारे घर मेहमान भ्राये, हम सुन्दर चौक पुरकर उसके 
सामने तरह-तरह की चटनी और भ्रचारों के ढेर लगाकर थाली लगायें, 

लेकिन उसमें रोटी रखें केवल दो तोले। वह बेचारा कहेगा कि 'मेरा 
इस तरह मजाक क्यों उड़ाते हो, भाई !' इसी प्रकार देहाती कहेंगे, 'हम 
यहां मजदूरी करने श्राते हैं । क्या आप लोग हमारे साथ मजाक करने 
आते हैं ?' 

दूसरे लोग हमसे पूछते हैं, तुम्हारा धमं केसा है ? लोग श्रीकृष्ण की जय 
बोलते हैं, लेकिन सौ में निन्यानवे लोग गीता का नाम तक नहीं जानते। मुके 
इसका इतना दुःख नहीं है । गोपालकृष्ण का नाम तो सब लोग जानते हैं न ! 
उनकी जीवनी तो सव जानते हैं न ! कृष्ण की महत्ता इसलिए नहीं है कि 
उन्होंने गीता का गायन किया; वह तो उनके जीवन के कारण है । द्वारिका- 
धीश होने के वाद भी सारा राज-काज सं भालकर श्रीकृष्णा कभी-क भी ग्वालों 
के साथ रहने ग्राया करते थे । गाये चराते थे, गोबर उठाते थे । उन्हें इस सारे 
काम से इतना प्रेम था, इसी लिए आज भी लोगों के दिल में उनके लिए इतना 
प्रेम है और वे उनका स्मरण करते हैं । परिश्रम के प्रतिनिधि वनकर भगवान्‌ 
श्रीकृष्ण जो कुछ करते थे वह हमें भ्रपना प्रधान कार्य समझकर करना है । 
इसके ग्रलावा श्रौर जो कुछ करना चाहें कीजिये, पर भ्रनुकरण का अभिनय 
नहो। 

महात्माजी विल्कुल तंग आगए हूँ । अहिसा के वल पर हमने इतनी 
मंजिल तय की, लेकिन ग्रव भी हमारी सरकार को तो हिदू-मुसलमानो के 
दंगों में पुलिस और फौज वुलानी पड़ती है, हसा के वल पर हम दंगे शांत 
नहीं करा सकते। यह एक तरह से श्रहिसा की हार ही है। दुर्वलों की श्रहिसा 
किस काम की ! कोई-कोई कहते हैं, इसमें मंत्रियों का क़सूर है। मैं कहता 
हूं, तिनके के वराबर भी क़सूर उनका नहीं है। लेकिन आखिर मंत्री बनकर 
भी क्या हम यही करते रहेंगे ! अंग्रेजों के झाने से पहले भी तो हम यही 


` क्रते थे--जव जरूरत होती, भ्रंग्रेजो-की सेना का आ्राह्वान करते थे। तव 


ओर ग्ब में भेद ही क्या रहा ! गांधी के देशभक्त अनुयायो भी हमारी 
फौज की शरण लेते हैं, इसकी अंग्रेजों को कितनी खुशी हो रही होगी ! अगर 
बिना फौज के काम ही न चलता हो तो अपनी फौज खड़ी कीजिये । राज 

तो फौज में चुन-चुनकर तामसी लोग भरती किये जाते हैं। कम-से-कम 
आप ऐसा तो न करेंगे । आप देश की हालत जाननेवाले लोगों को फौज में 
भरती करगे । 

महात्माजी ने अपने दो लेखों में यह बात साफ कर दी है कि अहिसा 
वीरों की होनी चाहिए, दुर्वलों की कदापि नहीं । जव शस्त्र की धार 
दारीर में लगती है तभी वीरता की परीक्षा होती है । श्राप अहिसा का दम 
भरेंगे और मरने से डरेंगे, तो एन मौके पर श्रापको पता चलेगा कि आप 
कायर हैं । 

कांग्रेस के ३१ लाख सदस्य वन गये हैं। लेकिन संख्या को लेकर हम क्या 
करें ! रोज जिन्हें एक ही जून रोटी नसीव होती है ऐसे सव लोगों को सदस्य 
बनाल तो पेंतीस करोड़ सदस्य बन जायंगे ! दोनों जून खानेवालों को वनाना 
हो तो कम-से-कम चार-पांच करोड़ को इनमें से कम कर देना पडेगा । 
सिधिया के पास साठ हजार फौज थी और होलकर के पास चालीस हजार, 
लेकिन वेलेंजली ने पांच हजार फौज से उनको हरा दिया । क्‍यों ? जब 
वेलेजली ने चढ़ाई की तो सिंधिया के दस हजार जवान पाखाने गये थे और 
दस हजार सो रहे थे । इस तरह के तमाशबीन किस काम के ! और फिर 
अहिसा को लड़ाई में ऐसे प्रादमियों से तो काम नहीं चलेगा । बड़ के पेड़ के 
नीचे जो लोग आराम करने आते हैं, वे उसकी छाया से लाभ उठाते हैं; 
लेकिन उनमें से कोई उसके काम नहीं ग्रायेगा । 

मंत्रि-पद स्वीकार कर लेने में लाभ चाहे जो हुआ हो, लेकिन 
एक वड़ा भारी नुकसान हुआ । लोगों की स्वावलंबन की हिम्मत घटी 
हुई-सी दीख पड़ती है। उधर वह बूढ़ा ( गांधी ) विल्कुल परेशान 
हो रहा है। संयुक्‍्तप्रांत को ग्रसंबली में दंगों के बारे में बहस होती है 
रौर मुसलमानों की ओर से शिकायत आती है कि मंत्री जनता की अच्छी 
तरह रक्षा नहीं कर सके । ग्रगर हमें हिसा का ही मागं लेना था तो 
हमने ये ग्रठारह साल अपने ग्रच्छे-से-ग्रच्छे लोगों को हिसा की शिक्षा देने में 
विताने की बेवकूफी क्यों की ! जमंनी ग्रोर इटली की तरह इन नौजवानों को 

भी फौजी शिक्षा दी गई होती ? इसलिए गांधीजी कहते हें क्रि मेरा 
मार्ग यदि वहादुरों के मार्ग के रूप में जंचता हो तो उसे स्वीकार करो, वरना 
छोड़ दो । 

पौनार में मैं मजदूरों के साथ उठता-बैठता हूं। मैंने उनसे कहा, 'तुम लोग 
अपनी मजदूरी इकट्ठी करके आपस में बरावर-वरावर बांट लो !' ग्रापको 
शायद सुनकर भ्रचरज होया, पर मजदूरों ने कहा, 'कोई हजं नहीं ।' लेकिन 
इस प्रस्ताव पर ग्रमल केसे हो ? उनसे अलग रहकर ? जब मैं भी उनमें 
शामिल हो जाऊंगा तव हम सव मिलकर उसपर अमल करेगे। भ्रापको अपने 
हजार आंदोलन छोडकर इस सच्ची राजनीति की ओर ध्यान देना चाहिए। 
मजदूरों की मजदूरी की शक्ति प्रकट होनी चाहिए । आप गरीबों के हाथ में 
सत्ता देना चाहते हुँन? तव तो उनंके हाथों का खूब उपयोग होने दीजिये । 
वचपन में हम एक इलोक पढ़ा करते थे--कराग्रे वसते लक्ष्मो--'मंगुलियों के 
अग्रभाग में लक्ष्मी वास करती है।' तो फिर बताइये, क्या इन अंगुलियों का 
ठीक-ठीक उपयोग होना आवश्यक नहीं है ? क्या उनमें उत्तम कला-कौशल 
आना जरूरी नहीं है ? हम विदेशी वस्त्र-बहिष्कार-कमेटी बनाते है । उसमें 
गद्दी, कलम, कागज और दूसरी हजार चीजें होती हैं, लेकिन चरखा, घुनकी 
नदारद ! गांघी-सेवा-संघ में हर महीने हजार गज कातने का नियम है, लेकिन 
शिकायत यह है कि उसका भी भली-मांति पालन नहीं होता। ये स्वराज्य 
प्राप्त करने के लक्षण नहीं हूँ। फिर तो आपका स्वराज्य सपने की चीज है। 
जवतक हम मजदूरों के साथ परिश्रम करने के लिए तैयार न होंगे तवतक 
उनका हमारा 'एका' केसे होगा ? जवतक हम उनमें घुल-मिल न जायं तव- 
तक हमारी हिसा को शक्ति प्रकट ने होगी । 

कताई की मजदूरी की दर बढ़ाई जानेवाली है, इससे कुछ लोगों को 
शिकायत है । कुछ लोग कहते हैं कि मजदूरी चाहे जितनी बढ़ायें, लेकिन 
खादी सस्ती रहे । श्रव इस दलील के सामने भ्र्थशास्त्र क्या भ्रपना सिर 
पीटे ! कताई की दर बढ़ाकर खादी सस्ती कैसे करें, शायद इसका भी मेल 
बैठाने में सफलता मिल जाय; लेकिन उसके लिए यंत्र, तोप, हवाई जहाज 

आदि की सहायता लेनी पड़ेगी । शहर में रहनेवाले जमनालालजी यदि कहें 
कि खादी सस्ती मिलनी चाहिए तो भले ही कहें, मगर देहात के लोग भी 
जब यही कहने लगते हैं तो बड़ा ग्रार्चयं होता है। श्राप कहते हैं कि मजदूरों 
` को जिंदा रहने के लायक सुविधा हो। ग्रग्रेज भी तो दिलोजान से यही चाहते 
हैं कि हम जियें और जन्म-भर उनकी मजदूरी करे । 

खादी का व्यवस्थापक यदि २०) वेतन लेता है तो त्यागी समझा जाता 
हे, उसे निजी काम के लिए या बीमारी के कारण सवेतन छुट्टी मिल सकती 
है, लेकिन उसके मातहत काम करनेवाले को डेढ़ आना मजदूरी मिलती है। 
निजी काम के लिए या बीमारी को छुट्टियां नदारद ! हां, विना वेतन के चाहे. 
जितनी छुट्टियां लेने की सुविधा है। इन वेचारे मजदूरों को अगर खादी-यात्रा 
में ्राना हो तो अपनी रोजी त्याग करके आना पड़ता है आर इसके ग्रलावा 
यहां का खर्चे भी देना पड़ता है। शायद तुलना कडवी लगे, लेकिन कड़वे- 
मीठे का सवाल नहीं है, सवाल ती है सच और झूठ का । 

कुछ लोग कहते है, समाजवादियों ने मजदूरों को फुसलाकर अपने 
पक्ष में कर लिया है, इसलिए हमें मजदूरों में जाकर उन्हें समाजवादियों के 
चंगुल से छुड़ाना चाहिए । लेकिन आप मजदूरों में किस ढंग से प्रवेश करना 
चाहते हैं ? अगर ग्रहिसक ढंग से उनमें शामिल होना है तब तो व्यवस्थापक 
और मजदूर में ग्राज जो अंतर है वह घटता ही जाना चाहिए। व्यवस्थापकों 
को मजदूरों के समान बनना चाहिए । मजदूरों का वेतन बढ़ाना चाहिए । 
“मजदूरों का वेतन बढ़ाकर उनका भ्रौर एक विशेष वर्ग तुम निर्माण करोगे, 
ऐसा ग्राक्षेप भी कुछ लोग करते हैं। तो फिर मुकपर यह भी श्राक्षेप क्यों न 
किया जाय कि मैं देश की सेवा करनेवाले देश-सेवकों का ही एक खास वर्ग 
वनाने जा रहा हूं ? मजदूरी की दर बढ़ाये बिना मैं मजदूरों के साथ एकरूप 
किस तरह हो सकता हूं ! उनका और मेरा 'एका' केसे हो सकता है! 

किशोरलालभाई का आग्रह था कि शिक्षकों को कम-से-कम २५) 
मासिक वेतन मिलना चाहिए। पोनार के मास्टरों को १६) माहवार मिलता 
है। मजदूरों को उनसे ईर्ष्या होती है। तीन साल पहले मेरे प्राणपखेरू उड़ 

चुके थे, सो कताई के भाव वढ़ते ही फिर इस शरीर में लौट ग्राये। वेचारों को 
दस-दस घंटे मेहनत करनी पड़ती है, तव कहीं बड़ी मुश्किल से चार आने 
पेसे मिलते हैं। और यहां तो कम-से-कम खच छः ग्राने का है। भला बताइये, 
मैं उनमें कंसे शामिल हो सकता हूं ! | 

भ्राज तो श्रम की प्रतिष्ठा केवल वाङ मय--साहित्य--में है। इससे कोई 
फायदा नहीं । श्रम का अधिक मूल्य देना ही उसकी वास्तविक प्रतिष्ठा बढ़ाना 
है और इसका भ्रारंभ हम आप सबको मिलकर करना है । 

यहां इतने खादीधारी झाते हूँ, लेकिन सव ग्रपना-ग्रपना चरखा या 
तकली नहीं लाते । यहां तकली भूलकर आना, मानों नाई का अपना उस्तरा 
भूल गाना है | हम यहां खिलवाड़ के लिए नहीं आते । हमारी खादी-यात्रा 
में वेराग्य का वभव और श्रम की शक्ति प्रकट होनी चाहिए । 


: ३१: 
राष्ट्रीय अथंशास्त्र 
भ्राज तक खादी का कायं हमने श्रद्धा से किया है ग्रव श्रद्धा के साथ-साथ 


' विचारपूर्वक करने का समय आगया है । खादीवाले ही यह समय लाये हैं, 


क्योंकि उन्होंने ही खादी की दर बढ़ाई है । 

सन्‌ १६३० में हमने सत्रह आने गज खरीदी थी। मगर सस्ती करने के 
इरादे से दर कम करते-करते चार आने गज पड़ने लगी। चारों ओर 'यंत्र- 
युग' होने के कारण कार्येकर््ाश्रों ने मिल के भाव हृष्टि में रखकर धीरे-धीरे 
कुशलतापूर्वक उसे सस्ता किया । इस हेतु की सिद्धि के लिए जहां गरीवी थी 
उन स्थानों में कम-से-कम मजदूरी देकर खादी-उत्पत्ति का कार्य चलाना पड़ा। 
लेनेवालों ने भी ऐसी खादी इसलिए ली कि वह सस्ती थी । मध्यम वर्ग के 
लोग कहने लगे-ग्रव खादी का इस्तेमाल किया जा सकता है, क्योंकि उसके 


भाव मिल के कपड़े के बरावर होगए हैं, वह टिकाऊ भी काफी है और महंगी 

भी नहीं है। अर्थात्‌, 'थुड़मुली और धनदुधो' इस कहावत के अनुसार खादी- 
रूपी गाय लोगों को चाहिए थी । उन्हें वह वेसी मिल गई भ्रोर वे मानने 
लगे कि खादी इस्तेमाल करके हम महान्‌ देश-सेवा कर रहे हैं । 

यह वात तो गांधीजी ने सामने रखी है कि श्रव मजदूरों को अधिक मज- 
दूरी दी जाय, उन्हें रोजाना आठ आने मिलने चाहिए । क्या यह भी लाल- 
वुझक्कड़ की बकवास है या उनकी बुद्धि सठिया गई हे ? या उनके कहने में 
कुछ सार भी है ? इसपर हमें विचार करना चाहिए। हम भ्रभी साठ के अंदर 
ही हैं, संसार से श्रभी ऊब नहीं गये हैं, दुनिया में श्रभी हमें रहना है। यदि ये 
विचार हमें नहीं जंचते तो यह समभकर हम इन्हें छोड़ सकते हैं कि यह 
खब्ती लोगों की सनक है । सच वात तो यह है कि जवसे खादी की मजदूरी 
बढ़ी, तबसे मुझमें मानों नई जान भ्रागई । पहले भी मैं यही काम करता 
था । मैं व्यवस्थित कातनेवाला हूं । उत्तम पूनी श्रौर निर्दोप चरखा काम में 
लाता हूं । कातते समय मेरा सूत टूटता नहीं, यह आपने भ्रभी देखा ही है। 
मैं श्रद्धापूर्वक, ध्यानपूर्वक कातता हूं। ग्राठ घंटे इस तरह काम करने पर भी 
मेरी मजदूरी सवा दो ग्राने पड़ती थी। रीढ़ में द्द होने लगता था लगातार 
आठ घंटे काम करता था, मौनपुर्वक कातता था, एक वार पालथी जमाई कि 
चार घंटे उसी आसन में कातता रहता । तो भी मैं सवा दो आने ही कमा 
सकता था। सारे राष्ट्र में इसका प्रचार कंसे हो, इसका विचार मैं करता रहता 
था । यह मजदुरी बढ़ गई इससे मुभे ग्रानंद हुश्रा, कारण मैं भी एक मजदूर 
ही हू । घायल की गति घायल जाने ! 

मेरे हाथ के सूत की धोती पांच रुपये की हो, तब भी धनी लोग वारह 
रुपये में खरीदने को तैयार हैं । कहते हैं, “यह आपके सूत की है, इसलिए हम 
इसे लेते हैं।” ऐसा क्यों ? मैं मजदूरों का प्रतिनिधि हूं । जो मजदूरी मुझे 
देते हो, वही उन्हें भी दो। ऐसी परिस्थिति में मुझे यही चिता हो गई है कि 
इतनी सस्ती खादी कसे जीवित रह सकेगी ! अव मेरी यह चिता दूर हो गई 
है। पहले कातनेवाले चितित रहते थे कि खादी कैसे टिकेगी । ग्राज बैसी 
ही चिता पहननेवालों को मालूम हो रही है। 


PT > < >>> 

संसार में तीन प्रकार के मनुष्य होते हैँ-(१) काइतकार, (२) दुसरे 
बंधे करनेवाले और (३) कुछ भी घंघा न करनेवाले; जैसे बूढ़े, रोगी, बच्चे, 
वेकार वेरा । अर्थशास्त्र का--सच्चे ्रर्थशास्त्र का, यह नियम है कि इन 
तीनों वर्गो में जो ईमानदार है उन सवको पेट-भर अन्न, वस्त्र और आश्रय की 
आवश्यक सुविधा होनी ही चाहिए। कुट्रम्व भी इसी तत्त्व पर चलता है। जैसा 
कुटुम्ब में, वसा ही समस्त राष्ट्र में होना चाहिए। इसीका नाम है “राष्ट्रीय 
अर्थशास्त्र या 'सच्चा अर्थ्ञास्त्र'। इस भ्र्थशास्त्र में सब ईमानदार ग्राद- 
मियों के लिए पुरी सुविधा होनी चाहिए। अलसी यानी गैर-ईमानदार _ 
लोगों के पोपण का भार राष्ट्र के ऊपर नहीं हो सकता । 

इंग्लेड-सरीखे देशों में (जो यंत्रसामग्री से संपन्न हैं) दूसरे देशों की 
संपत्ति बहकर आती है, सव बाजार खुले हुए हैं, नाना प्रकार की सुविधाएं 
प्राप्त हैं, तो भी वहां वेकारी है । ऐसा क्यों ? इसका कारण है यंत्र । इस 
वेकारी के कारण प्रतिवर्ष वेकारों को भिक्षा (डोल) देनी पड़ती है । ऐसे 
२०-२५ लाख वेकारों को मजदूरी न देकर अन्न देना पड़ता है। भ्राप कहते 
है कि भिखारियों को काम किये बगेर ग्रन्न न दो, पर वहां म्रन्तदान का रिवाज 
चालू है। इन लोगों को काम दीजिये। इन्हें काम देना कत्तंव्य है | 'काम दो, 
नहीं तो खाने को दो, यह नीति इंग्ले ड में है तो सारे संसार में क्यों न हो? यहां 
भी उसे लागू कीजिये । पर यहां लागू करने पर काम न देकर १॥। करोड़ 
लोगों को अन्न देना पड़ेगा । यहां कम-से-कम १।। करोड़ मनुष्य ऐसे निकलगे, 
यह मैं हिसाब देखकर कह रहा हूं। इतने लोगों को भ्रन्न कसे दिया जा सकेगा ? 
नहीं दिया जा सकता--मन में ठान लिया जाय तो भी नहीं दिया जा सकता । 
उधर, चं कि इंग्लेंडवाले दूसरे देशों की संपत्ति लूट लाते हैं, इसलिए वे ऐसा 
कर सकते हैं । ईमानदारी से राज करना हो तो ऐसा करना संभत्र नहीं हो 
सकता । 

हिंदुस्तान कृषिप्रधान देश है, तो भी यहां ऐसा कोई घंघा नहीं जो 
कृषि के साथ-साथ किया जा सके । जिस देश में केवल खेती होती है, वह 
राष्ट्र दुर्बल समझा जाता है । फिर हिंदुस्तान में तो ७५ प्रतिशत से भी ज्यादा 

काश्तकार हैं । यहां की जमीन पर कम-से-कम दस हजार वर्ष से काइत की 
जाती है । अमेरिका हिंदुस्तान से तिगुना बड़ा मुल्क है, पर श्रावादी वहां की 
सिर्फ १२ करोड़ है । जमीन की काशत केवल ४०० वषं पूर्व से हो रही है। 
इसलिए वहां की जमीन उपजाऊ है और वह देश समृद्ध है । अपने राष्ट्र के 
काइतकारों के हाथ में और भी घंघे दिये जायं तभी वह सम्हल सकेगा । काइत- 
कार, यानी (१) खेती करनेवाला, (२) गोपालन करनेवाला और (३) 
घुनकर कातनेवाला । काइतकार की यह व्याख्या की जाय तभी हिंदुस्तान मे 
काइतकारी टिक सकेगी । | 

सारांश यह कि वर्तमान परिपाटी बदलनी ही पड़ेगी । वहुत लोग दुःख 
प्रकट करते हैं कि खादी का प्रचार जितना होना चाहिए उतना नहीं होता । 
इसमें दु:ख नहीं आनंद है। खादी बीड़ी का बंडल ग्रथवा लिप्टन की चाय 
नहीं है। खादी एक विचार है। आग लगाने को कहें तो देर नहीं लगती, पर 
यदि गांव वसाने को कहें तो इसमें कितना समय लगेगा, इसका विचार 
कीजिये । खादी निर्माण का काम है, विध्वंस का नहीं । यह विचार अंग्रेज के 
विचार का शत्रु है। तब खादी की प्रगति धीमी है, इसका दुःख नहीं; यह तो 
सद्भाग्य ही है। पहले अपना राज था तब खादी थी ही, पर उस खादी में 
आर आज की खादी में ग्रन्तर है। ग्राज की खादी में जो विचार है, वह उस 
समय नहीं था । ग्राज हम खादी पहनते हैं इसके क्या मानी हैं, यह हमें 
अच्छी तरह समझ लेना चाहिए । झाज की खादी काग्रथं है सारे संसार में | 
चलते हुए प्रवाह के विरुद्ध जाना । यह पानी के प्रवाह के ऊपर चढ़ना है । 
इसलिए जब हम यह वहुत-सा प्रतिकूल प्रवाह, प्रतिकूल समय, जीत सकेंगे 
तभी खादी ग्रागे बढ़ सकेगी । “इस प्रतिकूल समय का संहार करनेवाली मैं 
, ह” ऐसा वह कह सकेगी । 'कालोऽस्मि लोकक्षयक्ृत्प्रवृद्ध/---ऐसा अपना 
विराद रूप वह दिखलायगी । इसलिए यदि मिल के कपड़े से खादी की तुलना 
की गई तो समझ लीजिये कि वह मिट गई--मर गई । इसके विपरीत उसे 
ऐसा कहना चाहिए कि “मैं मिल की तुलना में सस्ती नहीं, महंगी हूं। मैं बड़े 
मोल की हूं। जो-जो विचारशील मनुष्य हैं, मैं उन्हें प्रलंकृत करती हूं । मैं 

सिफ शरीर ढांपने-भर को नहीं भ्राई; मैं तो ग्रापका मन-हरण करने झाई 
हूं । ऐसी खादी यकायक कैसे प्रसूत होगी ? वह धीरे-धीरे ही भागे जायगी, 
श्रौर जायगी तो पक्के तौर से जायगी। खादी के प्रचलित विचारों की विरो- 
धिनी होने के कारण उसे पहननेवालों की गणना पागलों में होगी । 

मैंने भ्रभी जो तीन वर्ग बताये हैं--काइतकार, अन्य धंधा करनेवाले 
ओर जिनके पास धंधा नहीं--उन सभी ईमानदार मनुष्यों को हमें भ्रन्न देना 
है। इसे करने के लिए तीन शर्तें हैं। एक तो सवंप्रथम काइतकार की व्याख्या 
बदलिये। (१) खेती, (२) गो-रक्षण भ्रोर (३) कातने का काम करनेवाले, 
ये सव काइतकार हैं--काइतकार की ऐसी व्याख्या करनी चाहिए। अन्न, 
वस्त्र, वेल, गाय, दूध इन वस्तुओं के विषय में काइतकार को स्वावलंबी होना 
चाहिए, यह एक शतं हुई। दूसरी शतं यह है कि जो वस्तुएं काइतकार तैयार 
करें, वे सव दूसरों को महंगी खरीदनी चाहिए। तीसरी बात यह है कि इनके 
सिवाय वाकी की चीजें जो काइतकार को लेनी हों वे उसे सस्ती मिलनी 
चाहिए । अन्न, वस्त्र, दूध, ये वस्तुएं महंगी, पर घड़ी, गिलास-जैसी वस्तुएं 
सस्ती होनी चाहिए। वास्तव में दूध महंगा होना चाहिए जो है सस्ता, और 
गिलास सस्ते होने चाहिए जो हैं महंगे । यह ग्राज की स्थिति है। भ्रापको 
यह विचार रूढ़ करना चाहिए कि ग्रच्छे-से-ग्रच्छे गिलास सस्ते और मध्यम 
दुध भी महंगा होना चाहिए । इस प्रकार का अर्थशास्त्र आपको तैयार 
` करना चाहिए | खादी, दूध और भ्रनाज सस्ता होते हुए क्या राष्ट्र सुखी हो 
सकेगा ? इने-गिने जिन नोकरों को नियमित रूप से अच्छी तनख्वाह 
मिलती है, उनकी बात छोड़िये। जिस राष्ट्र में ७५ प्रतिशत काइतकार हों 
उसमें यदि ये वस्तुएं सस्ती हुई तो वह राष्ट्र कंसे सुखी होगा ? उसे सुखी 
बनाने के लिए खादी, दूध, भ्रनाज, ये काइतकारों की चीजें महंगी भ्रौर 
बाकी की चीजें सस्ती होनी चाहिए । 

मुझसे लोग कहते हैं, 'तुम्हारे ये सब विचार प्रतिगामी हैं । इस बीसवीं 
सदी में तुम गांधीवाले लोग यंत्र-विरोध कर रहे हो।' पर मैं कहता हूं कि क्या 
आप हमारे मन की बात जानते हैं ? हम सब यंत्र-विरोधी हैं, यह भ्रापने कैसे 

समभ लिया ? मैं कहता हूं कि हम यंत्रवाले हो दै । एकदम आप हमें समक 
सके यह वात इतनी सरल नहीं है। हम तो श्रापको भी हजम कर जानेवाले हैं। 
मैं कहता हूं कि आपने यंत्रों का आविष्कार किया है न ? हमें भी वे मान्य हैं। 
काइनकारों की वस्तुएं छोड़कर वाकी की वस्तुएं आप सस्ती कीजिये। भ्रपनी 
यंत्र-विद्या काइतकारों के घंधों के अलावा दूसरे घंधो पर चलाइये और वे सारी 
वस्तुएं सस्ती होने दीजिये । पर याज होता है उल्टा । काइतकारों की वस्तुएं 
सस्ती, पर इतने यंत्र होते हुए भी यंत्र की सारी वस्तुएं, महंगी ! मैं खादी- 
वाला हूं, तो भी यह नहीं कहता कि चकमक से आग पैदा कर लो! मुभे भी 
दियासलाई चाहिए । काइतकारों को एक पैसे में पांच डिविया क्यों नहीं देते ! 
आप कहते हैं कि हमने बिजली तैयार की ज्नौर वह्‌ गांववालों को चाहिए, तो 
दीजिये न श्राध आने में महीने भर! ्राप खुशी से यंत्र निकालिये, पर उनका 
वैसा उपयोग होना चाहिए जैसा मैं कहता हूं। केले चार आने दर्जन होने 
चाहिए और आपके यंत्रों की वनी वस्तुएं पंसे-दो पैसे में मिलनी चाहिए । 
मक्खन दो रुपये सेर ग्रापको काइतकारों से खरीदना चाहिए । यदि आप कहें 
कि हमें यह जंचता नहीं, तो काइतकार भी कह दे कि हम अपनी चीज खाते 
हैं, हमारे खाने के वाद वर्चेगी तो आपको देंगे । मुझे बताइये, कौन-सा 
काइतकार इसका विरोध करेगा ! 

इसलिए यह खादी का विचार समक लेना चाहिए। बहुतों के सामने यह 
समस्या है कि.खादी मंहंगी हुई तो क्या होगा ! पर किनका ? किसानों को 
खादी खरीदनी नहीं, वेचनी है। इसलिए उनके लिए खादी महंगी नहीं, वह 
उन्हें दूसरों को महंगी वेचनी है । 


: ३२: 
वृक्तशाखा-न्याय 


मेरा यह बराबर अनुभव रहा है कि शहरियों की अपेक्षा देहाती अधिक _ 
बुद्धिमान्‌ होते हैं। शहरी जड हैं। जड़ संपत्ति की सोहबत से जड़ बन गये हैं । 

में आज देहातों की जागृति के बारे में दो शब्द कहूंगा। ग्राजकल किसानों 
के संगठन के लिए किसान-सभाएं कायम की जा रही हैं । लोग मुझसे पूछते 
हैं, 'किसान-सभाएं वन रही हैं, यह देखकर तुम्हें केसा लगता है ? मैं 
कहता हूं, क्या मैं इतना जड़ हुं कि किसान-सभाओं की स्थापना से खुश न 
होऊं ?' किसान-सभाएं बनानी चाहिए और गांव-गांव में बननी चाहिए । 
लेकिन इसके संबंध में दो वातों पर ध्यान देना चाहिए । डाली जबतक पेड़ से 
जुड़ी रहेगी, तभी तक उसे पोषण मिलेगा । गल होते ही वह तो सूख ही 
जायगी, साथ ही पेड़ को भी नुकसान पहुंचायगी । पचास साल पहले लगाये 
हुए जिस वृक्ष की छाया में यह सभा हो रही है, उसे छोड़कर किसान-सभाएं 
यदि झलग हो जायं तो इससे उनका नुकसान तो होगा ही, साथ ही पेड़ की 
भी हानि होगी । इसलिए किसानों का सारा संगठन कांग्रेस से अविरुद्ध ही 
होना चाहिए । “कांग्रेस के अनुकूल' से यह मतलब नहीं है कि वे सिर्फ अपने 
नाम में कहीं 'कांग्रेस' शब्द लगा दें।झाजकल 'स्वराज्य' शब्द का महत्त्व है। 
इसलिए कई संस्थाएं उसे भ्रपने नाम के साथ जोड़ती हैं--जैसे 'वर्णाश्रम 
स्वराज्य-संघ' । मेरा मतलब इस तरह की अनुकूलता से नहीं है। कांग्रेस के 
अनुकूल' से मतलव यह है कि उनकी वृत्ति और दृष्टि पने आन्दोलन में कांग्रेस 
की शक्ति बढ़ाने की होनी चाहिए। 

कांग्रेस” के हाथों में राजशक्ति झा गई है, इसका क्या अर्थ है ? दही में से 
सारा मक्खन निकाल लेने पर सरकार ने मट्ठे का चौथाई हिस्सा हमारे लिए 
रख दिया है! यही चार आना मट्ठा ग्यारहों प्रान्तों में बांट दिया है। उनमें से 
हमारी हुकूमत सात प्रान्तों में है। यानी ढाई झाने मट्ठा हमारे पल्ले पड़ा है। 
आप पूछेंगे कि फिर हमने यह स्थिति क्यों मंजूर की ? मेरा जवाव है, 'फच्चर 
लगाने के लिए । भारत के बड़े-बड़े नेताग्रों ने निश्‍चय किया कि ब्रिटिश 
सत्ता की धरन में यह जो ज़रा-सी दरार पड़ गई है, उसमें फच्चर लगा दी 
जाय । अगर इस उद्योग में फच्चर के ही हूट जाने का ग्रंदेशा होता तो यह 
स्थिति कदापि स्वीकार न की गई होती। लेकिन उन्हें विश्वास है कि उनकी 
फच्चर फौलाद की बनी हुई है। पर याद रहे, केवल फच्चर लगा देने से ही काम 

नहीं चलता, उसपर घन की चोटें भी मारनी पडती हैं । हमारे आंदोलन 
उस फच्चर पर लगाई जानेवाली चोट हैं। 

इसलिए हमें आन्दोलन बड़ी कुशलता से करना चाहिए । जिन्हें हमने 
झपना मत देकर भेजा है, उनके काम में हमारे आंदोलन से मदद ही पहुंचे, 
इसकी सावधानी हमें रखनी चाहिए । हमारी मांगें ऐसी हों और ऐसे ढंग से 
पेश की जायं कि हमारे प्रतिनिधि सोने तो न पायें, लेकिन उनका बल भी 
किसी तरह कम न होने पाये। 

मैं क्रोधी भ्रादमी हूं क्रोधी भ्रौर सच्चे आदमी की जीभ अक्सर खुज- 
लाती रहती है। तुकाराम का यही हाल था। उन्होंने मेरा तो मुंह खुजलाता 
है! कहकर भगवान्‌ को खूब खरी-खरी सुनाई । मैं यह नहीं कहता कि 
किसान-सभावाले कम जोर से बोलें, लेकिन तुकाराम के समान उनका जोर 
प्रेम का हो । तब उनका जोर उनके प्रेम का लक्षण माना जायगा। बिना 
प्रेम का जोर दिखाने का परिणाम यह होगा कि जिनसे हम सब एक होकर 
लड़ना चाहते हैं, वे तो सुरक्षित रहेंगे भ्रौर जिन्हें हमने चुनकर भेजा है, 
उनसे हम लड़ते रहेंगे। 

लगन चाहे कितनी ही हो, लेकिन ग्रगर बुद्धि चली गई तो सबकुछ 
चला गया । वोलने में हमेशा विवेक रहे । हम जो कुछ कहें, उसके सदूत 
और भ्रंक पेश करें। स्वराज्य लड्डू तो है, लेकिन मेथी का लड॒डू है । उसमें 
जिम्मेदारी का कड़वापन है । हम स्वराज्य क्यों चाहते हैं ? इसलिए कि 
श्रड्चनों को दूर करने में अपनी बुद्धि लगाने का मौका हमें मिले । ग्राज हमें 
कुछ भी नहीं करना पड़ता, इसलिए हम जड़ होगए हैं । कल ग्रंग्रेज यहां से 
अपनी फौज हटा लें तो हम मुसीबत में पड़ जायंगे; लेकिन हम यह चाहते हैं, 
क्योंकि उस हालत में हमें अपनी भ्रक्‍ल लगाने का मौका मिलेगा । हमें जो 
“मंड्गिल' भात दिया जा रहा है, वह हम नहीं चाहते । हमें तो ज़रा करारी 
रोटी चाहिए। बुद्धिमत्ता के जो-जो क्षेत्र भ्राज हमारे लिए बिल्कुल बन्द हैं वे _ 
थोड़े-वहुत खोल दिये गए हैं। इसलिए स्वराज्य की जिम्मेदारी का खयाल | 
रखकर किसानों को अपने ग्रांदोलन सोच-विचारकर समझदारी के साथ | 

चलाने चाहिए । अपने मुंह से निकालनेवाले शब्दों को उन्हें तौल-तौलकर 
कहना चाहिए । 'ब्रह्म-वाक्य' के समान 'किसान-वाकय' भी भाषा का मुहा- 
वरा वन जाना चाहिए। सबको यह विश्वास हो जाना चाहिए कि किसानों का 
वाक्य कभी असत्य या गे र-जिम्मेदार हो ही नहीं सकता। ग्राज भी सरकार-का 
हाथ कम मजबूत नहीं है, वह खासा मजबूत है; लेकिन उसे पकड़ने को 
हिम्मत हमने लोगों के बल पर की है। इसलिए लोगों के आंदोलन जोश से 
भरे हुए, उत्साहवर्धक, कितु प्रेमयुक्त, विवेक और सत्य के अनुकूल तथा 

अपने प्रतिनिधियों की ताकत बढ़ाने की दृष्टि से होने चाहिए । 
समर्थ रामदास ने कहा था कि आंदोलन में सामथ्यं है, लेकिन हम 
समभ वेठे हैं कि बकवास में ही बल है । भ्राजकल की हमारी सभाएं 
निरी बकवास होती हैं । एक समय था जब कांग्रेस सरकार के सामने केवल 
शिकायतें पेश करनेवाली संस्था थी । उस समय वह भी शोभा देता था । 

जिमि वालक करि तोतरि बाता । 
सुर्नाह मुदित मन पितु अरु माता ॥ 

लेकिन वड़े होने पर ! चालीस साल के बाद भी ग्रगर हम फिर 'यह - 
दीजिये', 'वह दीजिये”, “यह नहीं हुप्रा, 'वह नहीं हुआ, प्रादि शिकायतें 
सरकार के सामने पेश करते रहें, तो तब और ग्रवकी हालत में अंतर ही क्या 
रहा ? 'यह दीजिये”, “वह दीजिये'-'लेकिन दीजिये' कहां से ? असली 
शक्ति तो ग्राम-संगठन है । जनता की शक्ति बढ़नी चाहिए । रो-घोकर भीख 
मांगने से थोड़े ही वह बढ़ेगी ! हिंदुस्तान की ग्राथिक तबाही अंग्रेजों के व्या- 
थार के कारणा हुई है। जवतक देहात की शक्ति नहीं बढ़ेगी, हिंदुस्तान संपन्न 
कैसे होगा ? 'लगान माफ करो, लगान माफ करो, कहकर अपने दुखड़े 
रोने से क्या होगा ? कांग्रेस की वदौलत हमें ग्रांदोलन करने के लिए आधार, 
आइवासन और सुयोग प्राप्त हुआ है। इससे अधिक कुछ नहीं हुआ है, 
लेकिन हम तो यही समभने लगे हैं कि जैसे हम मंजिल पर ही पहुंच गए हों । 
चनचराई माफ हो गई, राजाजी को खादी के लिए दो लाख रुपये मिल 
गए । हमने समझा बस, अव तो मंजिल भ्रा ही .गई। इसीको मैं बकवास 

कहता हूं । खादी के लिए दो लाख ! जी, दो सौ करोड़ भी काफी न होंगे । 
सारे देश को हमें खादीमय बनाना है । दो लाख से क्या होता है ! लेकिन 
यह काम कोई भी भारत सरकार नहीं कर सकती, यह तो जनता को ही करना 
चाहिए । 

हमारे देहाती भाई शहरियों से भ्रच्छी तरह लड़ते भी तो नहीं। 
देहाती चीजों के भाव बहुत गिर गए हैं । शहरी चीजे महंगी बिकती हैं। 
देहातियों को चाहिए कि वे शहरी दूकानदारो से कहें, “घड़ी के दाम वीस 
रुपये बताते हो, दो रुपये में दे दो । मेरा मक्खन छः भ्राने सेर मांगते हो ! 
तीन रुपये सेर दूंगा । इसके लिए मुझे इतनी मेहनत भ्रौर खर्च जो करना 
पड़ा है! 

देहातों को सहयोग से पूंजी जुटाकर भांति-भांति के उद्योग शुरू करने 
चाहिए । इसके लिए कोई रुकावट नहीं है । सरकार से ग्रापको उचित संर- 
क्षण मिल सकता है । यदि हम ऐसा कुछ करेंगे तो हमारी हलचल 'ग्रांदोलन' 
के नाम की अ्रधिकारिणी होंगी; वरना सारी हलचल निरी वकवास और 
हड़वड़ाहट ही सिद्ध होगी । हरएक गांव को एक छोटा-सा राष्ट्र समझकर 
वहां की संपत्ति बढाने का सामुदायिक दृष्टि से विचार होना चाहिए । गांव के 
आयात और निर्यात पर गांव की चुंगी होनी चाहिए । जब हम ऐसा करेंगे 
तभी हम श्रपनी सरकार को वल प्रदान कर सकगे, वरना हमारे ग्रांदोलन 
फिजूल हैं । 


° ३३ : 
राजनीति या स्वराज्य-तोति 


एक भिखारी सपने में राजगद्दी पर बैठा । उसे यह कठनाई हुई कि भ्रब 
राज कंसे चलाऊ ! वेचारा सोचने लगा, 'प्रधान मंत्री से मैं क्या कहूं ? 
सेनापति मेरी कंसे सुनेगा ?' झाखिर भिखारी का ही तो दिमाग ठहरा ! 


OE आ आ. 


| आ. आक. आळ काळ HS > ळळ 

वह कोई निणंय न कर सकता था । कुछ देर के बाद उसकी नींद ही खुल 
गई और सारे प्ररन हल होगए ! 

हमारे साथ भी ऐसा ही कुछ होने जा रहा है। यह मानकर कि हिंदुस्तान 
को स्वराज्य मिल चुका है, लोगों ने विचार करना शुरू कर दिया । उन्हें 
एकदम विश्वरूप-दर्शन होगया । 'वाह्य आक्रमण का कया करं ? भीतरी 
वगावत और श्रराजकता का सामना कंसे करे ?' एक ने कहा, “हिसा किसी 
काम नहीं ग्रायगी ।' दूसरे ने कहा, 'अहिसा के लिए हमारी तेयारी नहीं है।' 
तीसरा बोल उठा, “कुछ अहिसा, कुछ हिंसा, जो कुछ वन पड़ेगा, करेंगे । 
फिलहाल हम गांधीजी को मुक्त कर देगे। सरकार के साथ तो हमारा भ्रहिसा- 
त्मक सहयोग है ही, लेकिन देखा जायगा। अगर ईश्वर को कृपा से सरकार के 
दिल में सुबुद्धि उपजी ओर उसने स्वराज्य का शब्दोदक (दान का शाब्दिक 
संकल्प) हमारे हाथ में दे दिया तो हम उसके युद्ध-यंत्र की सहायता करगे । 
इंग्लेड के पास शस्त्र-सामग्री है ग्रौर हमारे पास जन-वल है; दोनों को मिलाने 
से बहुत-सा सवाल हल हो जायगा ।' तात्पर्य यह कि हमने भ्रभी स्वराज्य 
हासिल नहीं किया है, इसलिए विचारों की ये उलझन पेदा हो रही हैं । 
अगर हमने अरहिसा की शक्ति से स्वराज्य प्राप्त कर लिया होता, या प्राप्त 
करनेवाले हों---और कार्यसमिति तो साफ-साफ कह रही है कि स्वराज्य 
प्राप्त करने के लिए हमारे पास ग्रहिसा के सिवा दूसरी शक्ति नहीं है--तो 
उसी शक्ति द्वारा आज की सारी समस्याएं कंसे हल की जा सकती हैं, यह हमें 
सूभता या सूझेगा। ग्राज तो श्रद्धा हढ करने का सवाल हे । यह कदम-व-क़्दम 
भ्रर्थात्‌ क्रमशः ही होती है । यही ज्ञान की महिमा है । 

लेकिन आज बया हो रहा है? हमारे नेता गिडगिडाकर सरकार से यह 
विनती करते हुए दीख पड़ते हैं कि “गांधीजी का त्याग करना हमारे लिए 
झासान नहीं था । लेकिन इतना कठिन त्याग करके भी सहयोग का हाथ 
झापकी तरफ बढ़ाया है। सरकार हमें स्वराज्य का वचन दे दे भर हमारा 
सहयोग ले ले ।' 

इस विचित्र घटना पर ज्यों-ज्यों विचार करता हूं त्यों-त्यों विचार को 

अधिकाधिक व्यथा होती है। मान लीजिये, सरकार ने यह विनती स्वीकार 
करली और सरकार के युद्ध-यंत्र में कांग्रेस दाखिल होगई, तो जिस क्षण 
वह स्वराज्य का वचन प्राप्त करती है, उसी क्षण स्वराज्य के ग्रथ को वह 
सेकड़ों वर्ष दूर धकेल देती है । ऐसी परिस्थिति उत्पन्न हो रही है 

जिसने हिसात्मक युद्ध में योग देने का निश्‍चय कर लिया, उसने शुरू- 
शुरू में न्याय-ग्रन्याय का जो कुछ थोडा-वहुत विचार किया हो सो किया हो; 
लेकिन एक वार युद्ध-चक्र में दाखिल हो जाने के बाद फिर तो न्याय-अन्याय 
की ग्रपेक्षा बलावल का विचार ही मुख्य हो जाता है । 

हिसा का शस्त्र स्वीकार करने के वाद वलावल का ही विचार मुख्य है। 
हमारे पक्ष में अगर कुछ न्याय हो तो ठीक है, न हो तो न सही। हिंदुस्तान या 
दुसरा कोई भी देश श्रगर आज के यांत्रिक संसार की हिंसा में शामिल होगा तो 
उसे न्याय श्रौर लोकतंत्र की भाषा तक छोड़ देनी होगी । 

ब्रिटेन से आज हिसात्मक सहयोग करने के लिए तैयार होने का रथ केवल 
अहिसा का परित्याग ही नहीं है, बल्कि हिंसा के गहरे पानी में एकदम उतर 
जाना है। 'हम हिंदुस्तान के बाहर ग्रादमी नहीं भेजेगे', यह कहना मुमकिन 
नहीं; क्योंकि हिंदुस्तान का वचाव-जैसी कोई अलग चीज ही नहीं रह जाती । 
अफ्रोका का किनारा, भूमघ्यसागर आदि सबको हिंदुस्तान की ही सरहदे 
मानना पड़ेगा । दूसरा कोई चारा नहीं । 

अर्थात्‌ कांग्रेस की बीस साल की कमाई और उसकी बदौलत संसार में 
पदा हुई गाशा तो हवा हो ही गई; लेकिन साथ-साथ हिंदुस्तान की हजारों 
वप को कमाई भी ग्रकारथ गई। हिंदुस्तान का जितना इतिहास ज्ञात है, उसमें 
हिंदुस्तानी श्रपने देश के वाहर स्वेच्छापुवंक संहार के लिए गये हों, ऐसा एक 
भी उदाहरणा नहीं । यह भी संभव नहीं कि हम सिर्फ बचाव के लिए हिंसा 
कर, हमले के लिए नहीं । कोई भी मर्यादा नहीं रह सकती । 'अमर्यादा 
पुरुषोत्तम ही हमारे इष्टदेव होगे, भौर हम उनकी पूरणं उपासना करेंगे तभी 
सफल होंगे । . | 


ओर फिर संसारभर से दुश्मनी मोल लेने का साहस हम किस बिरते पर 
® 

कर सकते हैं ज जितनी दूर तक दिखाई देता है, उतने का विचार किया 


जाय तो यही कहना होगा कि इंग्लेंड के बल पर । इस वात पर भी विचार 
करना जरूरी है। जिस राष्ट्र में जमीन का श्रौसत फी-आदमी एक एकड़ है 
उस राष्ट्र के लिए--अगर वह दूसरे राष्ट्रों को लूटने का खयाल छोड दे 
तो--चाहे वह कितना ही जोर क्यों न मारे, फोज पर ज्यादा खर्च करना 
नामुमकिन है। और सोभाग्य से हिंदुस्तान की श्राथिक परिस्थिति में कितनी 
ही उन्नति क्यों न हो, उसके लिए यह वात संभव भी नहीं है । 

“हिंदुस्तान के लिए बहुत बड़ी फौज रखना मुमकिन नहीं, इसलिए, उसे 
बिना फौज का रास्ता ही आसान पड़ेगा--यह वात जवाहरलालजी भी 
कभी-कभी कहा करते हैं। इस तरह का राष्ट्र स्वाश्रयी (अपने भरोसे) 
रहकर शत्रु-निरमण-कला का प्रयोग नहीं कर सकता, फलतः उसे पराश्रित 
होकर (दूसरों के भरोसे ही) उस कला के प्रयोग करने होंगे। इसका ग्रर्थ क्या 
होगा ?--इंग्लेड से ग्राज हम निरे स्वराज्य का हीं नहीं, वल्कि विल्कुल 
पक्के--पूरं स्वराज्य का वचन ले लेते हैं ्रोर वह उसे सप्रेम, सधन्यवाद 
और सव्याज (ब्याज-सहित) लोटा लेते हैं। भगवान्‌ ने अ्रज्भुन को 
गीता का उपदेश देने के बाद उससे कहा, 'तू अपनी इच्छा से जो कुछ करना 
हो सो कर !' और फिर कहा, 'सव कुछ छोड़कर मेरी शरण झा ! दोनों का 
सम्मिलित अर्थ यह है कि 'तू अपनी खुशी से मेरी शरण झा ! ईदवर के लिए 
भक्त को यही करना चाहिए । इंग्लेंड के लिए हमें भी वही करना होगा । 

नेष्ठिक अहिसा को ताक पर रखकर सरकार से हिसात्मक सहयोग 
अर्थात्‌ सरकार और दूसरे हिसानिष्ठ लोगों के हिंसात्मक सहयोग को 
स्वीकृति--की नीति की यह सारी निष्पत्ति ध्यान में लाने पर यही कहना 
पड़ता है कि शस्त्रास्त्र ग्रोर यादवों की सेना लेकर कृष्ण को छोड़नेवाले म्रज्ञ 
दुर्योधन का ही अनुकरण हम कर रहे हैं। इसके वदले अ्रगर कांग्रेस अपनी 
हसा मजबूत करे, अनायास मिलनेवाले स्वराज्य की, आशा का ही नहीं 
बल्कि कल्पना का भी त्याग कर दे, अपने सहयोग का श्रथं नेतिक सहयोग 
घोषित कर दे, और स्वराज्य का संबंध वर्तमान युद्ध से न जोड़कर जिस 

प्रकार मिट्टी से श्री गणेशजी की मूर्ति का निर्माण किया जाता है, उसी प्रकार 
अपनी शक्ति से यथासमय अपने ग्रम्यंतर से स्वराज्य का निर्माण करने की 
कारीगरी भ्रख्तियार कर ले, तो क्या यह सव प्रकार से उत्तम नहीं है ? 
ऐसा स्वराज्य किसीके टालने से टल नहीं सकता। सूर्यभगवान्‌ के समान 
ह्‌ सहज ही उदित होगा । सूर्य तो पूर्व दिशामें उदय होता है, लेकिन उसका 
प्रकाश और गरमी ठेठ पश्चिम तक सभी दिशाओं में फैलती है । स्वराज्य के 
विषय में भी यही होगा । उसका जन्म तो हिंदुस्तान में होगा, लेकिन उसकी 
बदौलत सारी दुनिया के लिए मुक्ति का रास्ता खुल जायगा । उसका शत्रु पैदा 
होने से पहले ही मर जायगा । भीतरी दंगे-फसाद की संभावना मिटाकर ही 
उस स्वराज्य का आविर्भाव हुआ होगा, इसलिए भीतरी कलह के निवारण का 
सवाल सामने आयेगा. ही नहीं । यही हाल बाह्य आक्रमण का भी होगा। या 
अगर यह्‌ मान भी लिया जाय कि इन दो समस्याग्रों के ग्रवरोष कायम रहेंगे 
तो भी आज उनको हल करना जितना कठिन मालूम होता है, उतना नहीं 
मालूम होगा । यह स्वराज्य कितनी ही देर में क्यों न मिले तो भी वही जल्दी- 
से-जल्दी मिलेगा; वयोंकि वही 'स्वराज्य' होगा और वही चिरजीवी होगा । 
लेकिन कुछ लोग यह शंका करेंगे कि हिंदुस्तान को क्या सचमुच 
ग्रहिसा से स्वराज्य मिलेगा ? यहां इस शंका का विचार करने की जरूरत 
नहीं हैं; क्योंकि यह शंका ही नहीं है। यह तो निष्क्रिय लोगों का निइचय है । 
वे यह जानते हैं कि हिंदुस्तान के लिए अहिंसा से स्वराज्य प्राप्त करना संभव 
नहीं रौर उनका यह विश्वास है कि अहिंसा से कभी किसीको स्वराज्य मिल 
ही नहीं सकता । इसलिए निष्क्रिय रहकर भ्रालोचनात्मक साहित्य की वृद्धि 
करना उनका निश्चित कार्यक्रम है । तव उनके पीछे पड़ने से क्या फायदा ! 
इसके अलावा, कांग्रेस आजतक यह मानती है कि संगठित अहिसा ही 
स्वराज्य का एकमात्र व्यवहायं साधन है, और ऐसे विचारवाले लोगों के 
ही लिए यह लेख है । 
लेकिन कांग्रेसवालों के दिमाग में कुछ दूसरी तरह की गड़बड़ी पंदा हो 
रही हे । एक व्यवस्थित सरकार का सामना करके स्वराज्य प्राप्त करना भर 

एकाएक होनेवाले बाहरी हमले या ग्रंदरूनी लड़ाई-झगड़ों का निवारण 
करना, दोनों उन्हें विल्कुल भिन्न कोटि की समस्याएं प्रतीत होती हैं। उनके 
सामने यह जटिल समस्या है कि पहली वात तो हम अपनी टूटी-फूटी भ्रहिसा से 
साध सकते हैं, लेकिन दूसरी वात वलवानों की नेष्ठिक अहिंसा के विना सध 
ही नहीं सकती । वह नेष्ठिक अहिसा हम कहां से लाय ? 

मेरे नग्न विचार में यह एक भ्रम है और इसका निवारण होना नितांत 
आवश्यक है । जिस प्रकार स्वराज्य-प्राप्ति नेष्ठक अहिसा के बिना असंभव 
है, उसी प्रकार स्वराज्य-रक्षण भी नेष्ठिक अहिसा के बिना असंभव है। 
अवतक दुर्वेलो को अहिंसा का एक प्रयोग किया । उसकी बदौलत 
थोड़ी-त्रहुत सत्ता मिली या मिलने का आभास हुआा । मैं 'आभास' कहता हूं, 
कारण कांग्रेस के शासन-काल में जो-जो विचित्र घटनाएं घटी, उन्हे हम जानते 
ही हैं। फिर भी, उसे ग्राभास कहने के बदले यही मान लिया जाय कि हमने 
थोड़ी-वहुत सत्ता प्राप्त करली । परंतु सत्ताभास अथवा इस अल्प सत्ता में-- 
आर जिसे हम स्वराज्य कहते हैं तथा जिसके पीछे 'पूणां' विशेषण लगाये 
विना हमारी ग्रात्मा को कल नहीं पड़ती, उस हमारे घोषित ध्येय में, ज़मीन- 
आसमान का अन्तर है। यह अन्तर चाहे जैसी मिलावटी और ग्रव्यवस्थित 
अहिसा से नहीं काटा जा सकता । उसके लिए बलवानों की पराक्रमी ्रहिसा 
की ही जरूरत होगी, यह समझ लेने का समय प्रब ग्रागया है । जितनी जल्दी 
हमारी समक में यह वात ग्रा जायगी, उतनी ही जल्दी हमारे विचारों की 
गुत्थियां सुलभ जायंगी । 

जेसा कि ऊपर कहा जा चुका है, स्त्रराज्य गणेशजी की वह मूर्ति है 
जिसका निर्माण हमें मिट्टी में से करना है। नदी-प्रवाह के साथ बहकर गाने 
वाला वह नमंदा-गणोश नहीं है । हमारे कुछ बुजुर्गों और बड़े-वृढ़ों की यह 
समझ होगई है कि हमने जो कुछ थोड़ा-बहुत भ्रहिसा का प्रदर्शन किया है, 
उससे मानो भगवान्‌ प्रसन्न होगए हैं ग्रौर उन प्रसन्न भगवान्‌ ने हमारे 
संकट-मोचन के लिए युद्ध भेज दिया है। शुद्ध भाव से किये हुए हमारे 
उस अल्पतम प्रयत्न और भगवान्‌ की इस अपरंपार कृपा के संयोग से अब 

हमारा काये जल्दी ही सिद्ध होनेवाला है । इस कल्पना के भंवर-जाल में 
पड़ने के कारण हम इस गफलत में हैं कि हमारी कमजोर अहिंसा भी हमें 
स्वराज्य में बरबस धकेलकर ही रहेगी। लेकिन इसके विपरीत भ्रनुभव हुआ 
और इंग्लैंड ने सचमुच हमें स्वराज्य दे भी दिया तो भी वास्तव में स्वराज्य 
नहीं मिलता, अपनी यह राय मैं ऊपर पेश कर चुका हूं । 

तब यह सवाल उठता है कि 'क्या आप व्यवस्थित सरकार से लोहा लेना 
और बाह्य आक्रमण तथा भीतरी झराजकता का प्रतीकार करना, इन दो 
बातों में कोई फर्क ही नहीं करते?” उत्तर यह है--'करते हैं और नहीं भी 
करते ।' एक क्षेत्र में दुवंल भ्रहिसा से काम चल जायगा ग्रौर दुसरे क्षेत्र में 
बलवती अहिंसा की शावश्यकता होगी, इस तरह का कोई फर्क हम नहीं 
करते । यदि स्वराज्य का अर्थ पूणां स्वराज्य हो तो दोनों क्षेत्रों में बलवती 
अहिंसा की आवश्यकता होगी। लेकिन व्यवस्थित सरकार से टक्कर लेने में 
उसकी जो कसोटी होगी, उसने भिन्न प्रकार की कसौटी दूसरे क्षेत्रों के लिए 
होगी, यह फर्क हम करते हैं । उसमें भी मै भिन्न प्रकार की कसौटी करता 
हूं । अधिक कड़ी कसौटी भी निश्चित रूप से नहीं करता श्रौर न “कम कड़ी 
ही करता हूं । 

इसपर कुछ लोग कहते हैं, “तुम्हारी सारी बातें मंजूर हैं, लेकिन 
व्यक्ति की हैसियत से नैष्ठिक ग्रहिसा में हमारी श्रद्धा है। हम उसकी तेयारी 
भी करेंगे; लेकिन हम जनता के प्रतिनिधि हैं, इसलिए हमारे सिफ पैर ही 
नहीं लड़खड़ाते, दिमाग भी डगमगाने लगता है । क्या भ्राज की स्थिति में 
जनता के लिए अहिंसा हितकर होगी ? हमारी राय में न होगी । 
| इसके जवाब में दूसरे कहते हैं, 'अखिल भारतीय कांग्रेस कमेटी से फ़ैसला 
कराल 

मैं कहता हूं, 'यह सारी विचारधारा ही अनुपयुक्त है । ग्राम जनता-- 
जिसकी गिनती चालीस करोड़ से की जाती है, वह जनता--हिंदुस्तान की 
जनता-जैसी प्राचीन और अनुभवी जनता--भ्रनेक मानव-समूहों से बनी हुई 
जनता--बिना किसीसे पुछे-ताछे भ्रहिसक मान ली जानी चाहिए । उसे 


a टा, 1. RRs 





राजनीति या स्वराज्य-नीति १५९ 


वरवस हिंसा के दल में धकेलना या उसकी ग्रहिसकता का सबूत 'अलिल 
भारतीय' नाम धारण करनेवाली कांग्रेस-कमेटी से मांगना नाहक समय नष्ट 
करना है । हिंदुस्तान की जनता अहिसक, अहिंसक और ग्रहिसक ही है 1 
वह 'अहिसावादी' नहीं है; वह वाद! तो उसके नाम पर विद्वान्‌ सेवकों को 
खडा करना हे । वह 'ग्रहिसाकारी' भी नहीं है । यह कार्य उसकी तरफ से 
उसके सत्याग्रही सेवकों को करना है। उन दो को मिलाकर उससे 
क्या तू अहिसावादी है ?' और 'क्या तू भ्रहिसाकारी है?” ऐसा ऊटपटांग 
प्रश्‍न नहीं पूछना चाहिए । श्रगर व्यक्तिगत रूप से भ्रहिसा में हमारी श्रद्धा 
हो तो श्रहिसा से शक्ति का निर्माण करना हमारा क्वतंव्य है। इस कायं में 
जनता का उत्तम आशीर्वाद सदा हमारे साथ है । अहिसा-जै से प्रश्न के विषय में 
जनता के मत-परिज्ञान की जरूरत नहीं, उसका स्वभाव-परिज्ञान काफी है। 

इसपर फिर कुछ लोग कहते हैं, 'पह भी माना, लेकिन हमारा प्रश्‍न तो 
तुरंत का है। अगर ग्रहिसा काग्राग्रह लेकर बैठ जायंगे तो हम तैयारी तो 
करेंगे, शक्ति भी प्राप्त करेंगे ग्रौर यथासंभव सिद्धि भी प्राप्त कर लेंगे; लेकिन 
वर्तमान काल में तो हम बिल्कुल ही एक कोने में पड़े रहेंगे। दूसरे आगे ग्रायंगे। 
सरकार उनकी सहायता ले लेगी भ्रोर राजनीति में हम पीछे छूट जायंगे ।? 

कोई हजं नहीं । हमें राजकरण (राजनीति) से सरोकार ही नहीं। हमें 
तो स्वराज्यकरण (स्वराज्य-नीति) से मतलब है। जैसा कि गांधीजी ने 
लिखा है, 'जो आगे बढ़ेंगे, वे तो भी हमारे भाई-बंद ही होंगे ।' मैं तो कहता 
हूँ कि अपनी इस पवित्र स्वराज्य-साधना में ईश्वर से हम यही प्रार्थना करें कि 
वह्‌ हमें चाहे जिस कोने में फेंक दे, लेकिन भ्रम या मोह में न डाले । हम 
स्वराज्य-साधक हैं, हमें राज्य-कामना का स्पशं न हो । 

“नत्वहं कामये राज्यम्‌ ।' 

२२-७-४० 

बीस वरस से मैंने कुछ किया है तो सार्वजनिक काम हो किया है । जब 
विद्यार्थी-ग्रवस्था में था तब भी मेरी प्रवृत्ति सावंजनिक सेवा की ही थी । यों 
कह सकते हैं कि जीवन में मैने सिवा सावंजनिक सेवा के न कुछ किया है, न 
करने की इच्छा ही है। पर मेरा आशय है कि जिस प्रकार सार्वजनिक सेवा 
और लोगों ने की है वैसी मैंने नहीं की सवेरे एक भाई ने मुझसे पूछा, “श्राप 
कांग्रेस में नहीं जायंगे क्या ?' मैंने कहा कि, “मैं तो कांग्रेस में कभी नहीं 
गया।' सेवा की मेरी पद्धति और प्रवृत्ति कांग्रेस में जाना और वहां बहस 
करना नहीं रही है। इसका महत्त्व मैं जानता हूं सही, पर यह मेरे लिए नहीं 
है। मैं कांग्रेस की प्रवृत्तियों से अनभिज्ञ नहीं हूं । विचार करनेवाले भाई तो 
बहुत हैं । मैं तो उन लोगों में हूं जो मूक सेवा करना चाहते हैं । फिर भी मेरी 
सेवा उतनी मूक नहीं हो सकी जितनी कि मैं चाहता हूं । मेरी सेवा का उद्देश्य 
भक्ति-भाव हे । भक्ति-भाव से ही मैं सेवा करता हूं और वीस साल से प्रत्यक्ष 
सेवा कर रहा हूं। प्रचार अभी तक न किया है और न श्रागे करने की संभा- 
चना ही है । 
मैने एक सूत्र-सा वना लिया है, सेवा व्यक्ति की; भक्ति समाज की । 
व्यक्ति की भक्ति में ग्रासक्ति बढ़ती है, इसलिए भक्ति समाज की करनी 
चाहिए । सेवा समाज की करना चाहें तो कुछ भी नहीं कर सकते । समाज तो 
एक कल्पना-मात्र है । कल्पना की हम सेवा नहीं कर सकते । माता की सेवा 
करनेवाला लड़का दुनिया-भर की सेवा करता है, यह मेरी धारणा है । सेवा 
प्रत्यक्ष वस्तु की ही हो सकती है, अप्रत्यक्ष वस्तु की नहीं । समाज अप्रत्यक्ष, 
अव्यक्त या निगु ण वस्तु है सेवा तो वह है जो परमात्मा तक पहुंचे । ग्राज- 
कल सेवा की कुछ ग्रनोखी-सी पद्धति देखने में ग्राती है । सेवा के लिए हम 
विशाल क्षेत्र चाहते हैं पर अगर भ्रसली सेवा करनी है, सेवामय वन जाना 

है, अपने को सेवा में खपा देना है, तो किसी देहात में चले जा इये। मुझसे एक 
भाई ने कहा कि 'बुद्धिशाली लोगों से आप कहते हैं कि देहात में चले जाइये । 
विशाल बुद्धि के विस्तार के लिए उतना लंबा-चोड़ा क्षेत्र वहां कहां है?' मैंने 
कहा कि, 'ऊंचाई तो है, अनंत आकाश तो है ! वह लंबा सफर नहीं कर 
सकता, पर ऊंचा सफर तो कर सकता है, गहरा तो जा सकता है !' संत 
इतने ऊंचे चढते थे कि उसका कोई हिसाब नहीं मिलता । कोई बड़े-से-बड़ा 
विज्ञानवेत्ता भी आकाश को ऊंचाई मालूम नहीं कर सकता। देहात में हम 
लंवा-चौड़ा नहीं, पर ऊंचा सफर कर सकते हैं । वहां ऊंचे-से-ऊंचे चढ़ने का 
अवसर है । ऊंची या गहरी सेवा वहां खूब हो सकती है। हमारी वह एकाग्र 
सेवा प्रथम श्रेणी की सेवा हो जायगी और फलदायक भी होगी। 

राष्ट्र के सारे प्रश्‍न देहात के व्यवहार में ग्रा जाते हैं। जितना समाजशास्त्र 
राष्ट्र मे है, उतना एक कुटुंब में भी श्रा जाता है, देहात में तो है ही । समाज- 
शास्त्र के अध्ययन के लिए गांव में काफी गुंजाइश है। मैं तो इस विश्वास को 
बुद्धि का अभाव ही मानूंगा कि प्रौढ़-विवाह प्रचलित होने से भारतवर्प सुधर 
गया ओर वाल-विवाह से विगड़ गया था | प्रौढ़-विवाह में भी अक्सर वैवाहिक 
आनंद देखने में नहीं आता और वाल-विवाह के भी ऐसे उदाहरण देखे गये 
है जिनमें पति-पत्नी सुख-शांति से रहते हैं। विवाह-संस्था में संयम की पवित्र 
भावना कैसे आये, यह मसला हमने हल कर लिया तो सबकुछ कर लिया। 
विवाह का उद्देश्य ही यह है। इसी प्रकार हिन्दुस्तान की राजनीति का नमूना 
भी देहात में प्रा-पुरा मिल जाता है। एक देहात की भी जनता को हमने झात्म- 
निर्भर कर दिया तो बहुत बड़ा काम कर दिया। वहां के अर्थ शास्त्र को कुछ 
व्यवस्थित कर दिया तो बहुत-कुछ होगया । मुभे भ्राशा है कि देहाती भाई- 
बहनों के बीच रहकर ग्राप उनके साथ एकरस हो जायंगे । हां, वहां जाकर 
हमें उनके साथ दरिद्र-तारायण बनना है, पर 'बेवकूफ-नारायण' नहीं । 
अपनी बुद्धि का उनके लिए उपयोग करना है, निरहंकार बनना है । हम यह 
'न समझें कि वे सब निरे बेवकूफ ही होते हैं। भारंत के देहातों का भ्रनुभव और 
देशों की तरह चंद सदियों का नहीं, कम-से-कम बीस हजार वर्ष का है। वहां जो 

अनुभव है, उससे हमें लाभ उठाना है। ज्ञान-भंडार की तरह द्रव्य-भंडार भी 
वहीं से पैदा करना है और पूरी तरह से निरहंकार बनकर उसमें प्रवेश - 
करना है । 

एक प्रश्‍न यह है कि सवर्ण हिंदू समझते हैं कि ये सुधारक तो गांव को 
बिगाड़ रहे है; सवर्ण के साथ हमारा उतना संबंध नहीं जितना कि हरि- 
जनों के साथ है । सवणों को ग्रपनी प्रवृत्ति की ओर खींचने अर उनकी शंका 
दूर करने के विषय में क्या सोचा गया है ? 

भ्रस्पृद्यता-निवारण का काम हमें दो प्रकार से करना है: एक तो हरि- 
जनों की ग्राथिक अवस्था और उनकी मनोवृत्ति में सुधार करके और दूसरे 
हिंदू-धमं को शुद्धि करके, अर्थात्‌ उसको उसके ग्रसली रूप में लाकर। झस्पृ- 
इयता भाननेवाले सब दुर्जन हैं, यह हम न मान; वे भ्रज्ञान में हैं, ऐसा मान 
सकते हैं। वे दुर्जन या दुष्ट-बुद्धि नहीं हैं। यह तो उनके विचारों की संकीणांता 
है। प्लेटो ने कहा था-- सिवा ग्रीक लोगों के मेरे ग्रंथों का अध्ययन भौर कोई 
न करे ।' इसका यह अर्थ हुआ कि ग्रीक ही सवंश्रेष्ठ हैं । मनुष्य की ग्नात्मा 
व्यापक है, पर भ्रव्यापकता उसमें रह ही जाती है। श्राखिर मनुष्य की ग्रात्मा 
एक देह के भ्रंदर वसी हुई है । इसलिए सनातनियों के प्रति खूब प्रेमभाव 
होना चाहिए । हमें उनका विरोध नहीं करना चाहिए । हम तो वहां बैठकर 
चुपचाप सेवा कर। हरिजनों के साथ-साथ जहां जब श्रवसर मिले, सवर्णो की 
भी सेवा करे। एक भाई हरिजनों का स्पर्श नहीं करता, पर वह दयालु है। 
हम उसके पास जायं, उसकी दयालुता का लाभ उठायें। उसकी मर्यादा को 
समभझकर उससे वात करे । थोड़े दिन में उसका हृदय शुद्ध हो जायगा, उसके 
अंतर का ग्रंधकार दूर हो जायगा। सूर्य की तरह हमारी सेवा का प्रकाश स्वतः 
पहुंच जायगा। हमारे प्रकाश में हमारा विश्वास होना चाहिए । प्रकाश और 
अंधकार की लड़ाई तो एक क्षरा में ही खत्म हो जाती है। लेकिन तरीका 
हमारा ग्रहिसा का हो, प्रेम का हो । मेरी मर्यादा यह है कि मैं दरवाजा धकेल 
. कर अंदर नहीं चला जाऊंगा; मैं तो सूर्यं की किरणों का श्रनुकरण करूंगा।. 
दीवार में, छप्पर में या किवाड में कहीं जरा-सा भी छिद्र होता है तो किरा | 

'उुपचाप अंदर चली जाती हैं। यही हृष्टि हमें रखनी चाहिए । हममें जो 
विचार है, वह प्रकाश है, यह मानना चाहिए । किसी गुफा का एक लाख 
वषं का भी अंधकार एक क्षणा में ही प्रकाश से दूर हो जायगा, लेकिन यह होगा 
ग्रहिसा के ही तरीके से । सनातनियों को गालियां देना तो अहिंसा का तरीका 
नहीं है । हमें मुंह से खूब तौल-तौलकर शब्द निकालने चाहिए । हमारी 
वाणी की कटुता यदि चली गई तो उनका हृदय पलट जायग। ऐसी लड़ाई 
आज की नहीं, बहुत पुरानी है । संतों का जीवन भ्रपने विरोधियों के साथ 
झगडने में ही बीता, पर उनके झगडने का तरीका प्रेम का था । जिस भगवान्‌ 
ने हमें बुद्धि दी है, उसीने हमारे प्रतिपक्षियों को भी दी है। झाज से पंद्रह-बीस 
वर्ष पहले हम भी तो उन्हींकी तरह अस्पृश्यता मानते थे । हमारे संतों ने तो 
आत्मविश्वास के साथ काम किया है । वाद-विवाद में पड़ना हमारा काम 
नहीं । हम तो सेवा करते-करते ही खत्म हो जायं । हमारे प्रचार-कार्य का 
सेवा ही विशेष साधन है । दूसरों के दोष बताने और अपने गुण सामने 


'रखने का मोह हमें छोड़ देना चाहिए। मां अपने बच्चे के दोष थोडे ही बताती 


है, वहतो उसके ऊपर प्रेम की वर्षा करती है, उसके बाद फिर कहीं दोष 
बतलाती है। असर ऐसी ही प्रेममयी सेवा का होता है। 


४ श ३५: 
ग्रास-सेवा ओर ग्रास-धर्म 

जब हम सेवा करने का उद्देश्य लेकर देहात में जाते हैं तब हमें यह नहीं 
सूभता कि कार्य का आरम्भ किस प्रकार करना चाहिए। हम शहरों में रहने के 
आदी होगए हैं। देहात की सेवा करने की इच्छा ही हमारा मुलधन---हमारी 
पूंजी होती है। अब सवाल यह खड़ा हो जाता है कि इतनी थोडी पंजी से 
व्यापार किस तरह शुरू करें ? मेरी सलाह तो यह है कि हमें देहात में जाकर 
व्यक्तियों की सेवा करने की तरफ अपना ध्यान रखना चाहिए, न कि सारे 

समाज की तरफ | सारे समाज के समीप पहुंचना संभव ही नहीं है। रणभूमि 
में लड़नेवाले सिपाही से अगर हम पूछें कि किसके साथ लड़ता है तो वह कहेगा 
'शत्रु के साथ ।' लेकिन लड़ते समय वह ग्रपना निशाना किसी एक ही 
व्यक्ति पर लगाता है । ठीक इसी प्रकार हमें भी सेवा-कार्य करना होगा। 
समाज श्रव्यक्त है, परंतु व्यक्ति व्यक्त और स्पष्ट है। उसकी सेवा हम कर 
सकते हैं। डाक्टर के पास जितने रोगी जाते हैं, उन सबको वह दवा देता है, 
मगर हरएक रोगी का वह खयाल नहीं रखता। प्रोफेसर सारे क्लास को पढ़ाता 
है, पर हरएक विद्यार्थी का वह ध्यान नहीं रखता । ऐसी सेवा से बहुत लाभ 
नहीं हो सकता । यह डाक्टर जब कुछ रोगियों के व्यवितगत संपक में ग्रायगा, 
_ गा प्रोफेसर जब कुछ चुने हुए विद्यार्थियों पर ही विशेष ध्यान देगा, तभी 
वास्तविक लाभ हो सकेगा । हां, इतना खयाल हमें जरूर रखना होगाकि _ 
व्यक्तियों की सेवा करने में ग्रन्य व्यक्तियों की हिसा, नाश या हानि न हो। 
देहात में जाकर इश तरह भ्रगर कोई कायंकर्त्ता सिफ पच्चीस व्यक्तियों की ही 
सेवा कर सका, तो समझना चाहिए कि उसने काफी काम कर लिया । ग्राम- 
जीवन में प्रवेश करने का यही सुलभ तथा सफल माग है । मैं यह अनुभव 
कर रहा हूं कि जिन्होंने मेरी व्यक्तिगत सेवा की है, उन्होंने मेरे जीवन पर 
अधिक प्रभाव डाला है। बापूजी के लेख मुझे कम ही याद आते हैं, लेकिन 
उनके हाथ का परोसा हुआ भोजन मुझे सदा याद श्राता है; रौर मैं मानता 
हुं कि उससे मेरे जीवन में बहुत परिवतंन हुआ है। यह है व्यक्तिगत सेवा का 
प्रभाव। व्यक्तियों की सेवा में समाज-सेवा का निवध नहीं है। समाज गीता की 
भाषा में भ्रनिदेश्य है, निगुण है भ्रोर व्यक्ति सगुण और साकार, अतः 
व्यक्ति की सेवा करना आसान है । 
दूसरी भ्रौर सूचना मैं करना चाहता हूं : हमें देहातियों के सामने ग्राम" 
सेवा की कल्पना रखनी चाहिए, न कि राष्ट्र-धमं की। उनके सामने राष्ट्र 
धमं की वाते करने से लाभ न होगा। ग्राम-धमं उनके लिए जितना स्वाभाविक 
और सहज है, उतना राष्ट्र-धमं नहीं । इसलिए हमें उनके सामने ग्राम-धमं 
ही रखना चाहिए, राष्ट्र-धर्म नहीं । इसमें भी वही बातं है, जो व्यक्ति-सेवा के 


RR Le कूळ. 

विषय में मेने ऊपर कही है। ग्राम-धमं सगुणा, साकार और प्रत्यक्ष होता है; 
राष्ट्र-धमं, निगु ण, निराकार ग्रोर परोक्ष होता है । वच्चे के लिए त्याग 
करना मां को सिखाना नहीं पड़ता । ग्रापस के झगड़े मिटाना, गांव की सफाई 
तथा स्वास्थ्य का ध्यान रखना, आयात-निर्यात की वस्तुओं और ग्राम के 
पुराने उद्योगों की जांच करना, नये उद्योग खोज निकालना इत्यादि गांवों के 
जीवन-व्यवहार से सम्बन्ध रखनेवाली हरएक वात ग्राम-घमं में ग्रा जाती है । 
पुरानी पंचायत-पद्धति नष्ट होजाने से देहात की बड़ी हानि हुई है। झगड़े 
निपटाने में पंचायत का बहुत उपयोग होता था। भ्रभी के ग्रसेबली के चुनाव से 
हमें यह भ्रनुभव हुआ है कि देहातियों को राष्ट्र-घमं समझाना कितना कठिन 
है । सरदार वल्लभभाई और पं० मालवीयजी के वीच मतभेद होगया, 
अब इसमें वेचारा देहाती समझे तो क्या समझे ! उसके मन में दोनों ही 
नेता समान रूप से पूज्य हें । वह किसे माने भ्रौर किसे छोड़े ? इसलिए 
ग्राम-सेवा में हमें ग्राम-घमं ही भ्रपने सामने रखना चाहिए । वैदिक ऋषियों 
की भांति हमारी भी प्रार्थना यही होनी चाहिए कि 'ग्रामे अस्मिन्‌ 
श्रनातुरम्‌ हमारे ग्राम में बीमारी न हो ।. 

तीसरी बात जो मैं कहना चाहता हूं, वह है सेवक के रहन-सहन के 
संबंध की सेवक की झावश्यकताएं देहातियों से कुछ अधिक होने पर भी वह 
ग्राम-सेवा कर सकता है । लेकिन उसकी वे आवद्यकताएं विजातीय नही, 
सजातीय होनी चाहिए। किसी सेवक को दूध की आवश्यकता है, दूध के बिना 
उसका काम नहीं चल सकता, ग्रौर देहातियों को तो घी-दूध आजकल नसीव 
नहीं होता, तो भी देहात में रहकर वह दूध ले सकता है; क्योंकि दूध सजातीय 
श्र्थात्‌ देहात में पैदा होनेवाली चीज है। किन्तु सुगन्धित साबुन देहात में पंदा 
होनेवाली चीज नहीं है, इसलिए साबुन को विजातीय आवद्यकता समझना 
चाहिए और सेवक को उसका उपयोग नहीं करना चाहिए। कपड़े साफ रखने 
की बात लीजिये। देहाती लोग अपने कपड़े मेले रखते हैं, लेकिन सेवक को 
तो उन्हें कपड़े साफ रखने के लिए समभाना चाहिए । इसके लिए बाहर से 
साबुन मंगाना झौर उसका प्रचार करना मैं ठीक नहीं समता । देहात में 

कपड़े साफ रखने के लिए जो साधन उपलब्ध हूँ, या हो सकते हैं, उन्हींका 
उपयोग करके कपड़े साफ रखना श्रौर लोगों को उसके विषय में समभाना 
सेवक का घमं हो जाता है। देहात में उपलब्ध होनेवाले साधनों से ही जीवन की 
आ्रावश्यकताओं की पुत्ति करने की श्रोर उसकी हमेशा दृष्टि रहनी चाहिए। 
सजातीय वस्तु का उपयोग करने में सेवक को विवेक और संयम की श्राव- 
शकता तो रहती ही है । अखवार का शौक देहात में पुरा न हो सकेगा । 

मैं जो खास बातें यहां कहना चाहता था, वे तो मैंने कह दीं। अव दो- 
तीन और वातं कहकर अपना वक्तव्य समाप्त करूंगा । खादी-प्रचार के 
कार्ये में ्रभीतक चरसे का ही उपयोग हुआ है । एक लाख के इनामवाले 
चरसे की अभी खोज हो रही है। मैं उसे एक लाखका चरखा कहता हूं; लेकिन 
मेरे पास तो एक सवा लाख का चरखा हे ्रौर वह है तकली । मैं सचमुच ही 
उसे सवा लाख का चरखा मानता हूं । खादी-उत्पत्ति के लिए चरखा उत्तम 
है, लेकिन सावंजनिक वस्त्र-स्वावलम्बन के लिए तकली ही उपयुक्‍त है । 
नदी का पाट चाहे कितना ही बड़ा हो, वह वर्षा का काम नहीं दे सकता । 
नदी का उपयोग तो नदी के तट पर रहनेवाले ही कर सकते हैं, पर वर्षा सबके 
लिए है। तकली वर्षा के समान है। जहां भी वह चलेगी, वहां वस्त्रस्वावलम्बन 
का कार्य अच्छी तरह चलेगा । मुझसे बिहार के भाई एक कहते थे कि वहां 
मजदूरों के लिए फी तकली का उपयोग हो रहा है । तकली पर कातनेवाले 
को वहां हफ्ते में तीन-चार पैसे मिल जाते हैं लेकिन उनके कातने की जो गति 
है, वहतीन या चार गुनी तक बढ़ सकती है। गति बढ़ाने से मज़दूरी भी तीन 
या चार या पांच गुनी तक वढ़ सकती है । यह कोई मामूली वात नहीं है । 
हमारे देश में एक व्यक्ति को १४-१५ गज कपड़ा चाहिए। इसके लिए | 
प्रतिदिन सिफ़ एक सौ तार कातने की ज़रूरत है, यह काम तकली पराध 
घंटे में हो सकता है। चरखा विगड़ता भी रहता है पर तकली तो हमेशा ही 
आपकी सेवा में हाजिर रहती है। इसीलिए मैं उसे सवा लाख का चरखा 
मानता हूं । 

देहात में सफाई का काम करनेवाले सेवक कहते हैं कि कई दिन तक यह | 

काम करते रहने पर भी देहाती लोग हमारा साथ नहीं देते । यह शिकायत 
ठीक नहीं । स्वधर्म समभकर ही गगर हम यह काम करेंगे तो भ्रकेले रह 
जाने पर हमें उसका दुःख न होगा । सूर्य अकेला ही होता है न! यह मेरा 
काम है, दूसरे करे या न करें, मुझे तो अपना काम करना चाहिए--यह 
समभकर जो सेवक कार्यारंभ करेगा, उसको सिंहावलोकन करने की, यानी 
यह देखने की कि मेरे पीछे मदद के लिए कोई भ्रोर है या नहीं, आवश्यकता ही 
न रहेगी। सफाई-संबंधी सेवा है ही ऐसी चीज कि वह व्यक्तियों की अपेक्षा 
समाज की ही श्रधिकतया होगी और होनी चाहिए। परन्तु सेवक की दृष्टि . 
यह होनी चाहिए कि अन्य लोग अपनी ज़िम्मेदारी नहीं समझते, इसलिए उसे 
पूरा करना उसका कतव्य हो जाता है । उसमें सेवक का स्वार्थ भी है, क्योंकि 
मार्ग की गंन्दगी का असर उसके स्वास्थ्य पर भी ग्रवद्य पड़ता है । 
भ्रोषधि-वितरण में एक वात का हमेशा खयाल रखना चाहिए कि हम 
अपने कायं से देहातियों को पंगु तो नहीं बना रहे हैं। उनको तो स्वावलम्बी 
बनाना है। उनको स्वामिभक्त तथा संयमशील जीवन और नेसगिव 
उपचार सिखाने चाहिए । रोग की दवाइयां दने की भ्रपेक्षा हमें ऐसा जतन 
करना चाहिए कि रोग होने ही न पायं। यह काम देहातियो को अ्रच्छी और 
स्वच्छ आदतें सिखाने से ही हो सकता है । र 


: ३६: 
साहित्य उल्टी दिशा में 


: पिछले दिनों एक वार हमने इस बात की खोज की थी कि देहात के 
साधारण पढ़े-लिखे लोगों के घर में कौन-सा मुद्रित वाङमय (छपा हु्रा 
साहित्य) पाया जाता है । खोज के फलस्वरूप देखा गया कि कुल मिलाकर 
पांच प्रकार का वाळू मय पढ़ा जाता है-' _ 

(१) समाचारपत्र, (२) स्कूली किताब, (३) उपन्यास, नाटक 

गल्प, कहानियां-ग्रादि, (४) भाषा में लिखे हुए पौराणिक और धार्मिक 
ग्रंथ, और (५) वैद्यक-संबंधी पुस्तक । 

उससे यह ग्रथ निकलता है कि हम यदि लोगों के हृदय उन्नत करना | 
चाहते हैं तो उक्त पांच प्रकार के वाड्‌ मय की उन्नति करनी चाहिए । 

पारसाल का जिक्र है। एक मित्र ने मुझसे कहा, 'मराठी भाषा कितनी 
ऊंची उठ सकती है, यह ज्ञानदेव ने दिखाया; श्रौर वह कितनी नीचे गिर 
सकती हे, यह हमारे आज के समाचारपत्र वता रहे हैं !' (साहित्थ-सम्मेलन 
के) श्रध्यक्ष की आलोचना और हमारे मित्र के उद्गार का अर्थ “प्राधान्येन 
व्यपदेशः सूत्र के अनुसार निकालना चाहिए; अर्थात्‌ उनके कथन का यह ग्रथ 
नहीं लेना चाहिए कि सभी समाचारपत्र भ्रक्षरशः प्रशांत महासागर की 
तह तक जा पहुंचे हैं । मोटे हिसाव से परिस्थिति कया है, इतना ही वोध उनके 
कथनों से लेना चाहिए । इस दृष्टि से दु:खपूर्व क स्वीकार करना पड़ता है कि 
यह आलोचना यथार्थ है । 

लेकिन इसमें दोष किसका है ? कोई कहता है कि संपादकों का, कोई 
कहता है पाठकों का, कोई कहता है पूंजीपतियो का । गुनाह में तीनों ही 
शरीक हैं, और 'कमाई का हिस्सा' तीनों को बरावर-वराबर मिलनेवाला 
है, इसमें किसीको कोई शक नहीं । परन्तु मेरे मत से, अपराधी ये तीनों भले 
ही हों, अ्परात्र करनेवाला दूसरा ही है, और वही इस पाप का वास्तविक 
“धनी' है। वह कौन है ?---साहित्य की व्याख्या करनेवाला चटोर ग्रथवा 
रुचि-अ्रष्ट साहित्यकार । 

“विरोधी विवाद का बल, दूसरों का जी जलाना, जली-कटी या तीखी 
बातें कहना, मखौल (उपहास), छल (व्यंग्य), मर्मभेद (ममंस्पदा), झाड़ी- 
टेढ़ी सुनाना (वक्रो क्ति), कठोरता, पेचीदगी, संदिग्धता, प्रतारणा (कपट) -- 
ज्ञानदेव ने ये वाणी के दोष बताये हैं । परन्तु हमारे साहित्यकार तो ठीक 
उन्हीं अवगुणों को 'वाग्भूषा या साहित्य की सजावट मानते हैं । पिछले 
दिनों एक वार रामदास की 'झोछी तबीयतवालों को विनोद भाता है, 
इस उक्ति पर कई साहित्यिक बड़े गरम होगए थे । रामदास के आशय पर 

ध्यान देकर, उससे उचित उपदेश लेने के वदले, इस लोगों ने यह ग्राविष्कार 
किया कि जीवन और साहित्य में विनोद का जो स्थान है, रामदास वही नहीं 
समझ पाए थे । उपहास, छल, मर्मेस्परां ग्रादि ज्ञानदेव ने भ्रस्वीका र किये, 
इसे भी हमारे साहित्यकार--भ्रपनी साहित्य की परिभाषा के ग्रनुसार-- 
ज्ञानदेव के ग्रज्ञान का ही फल समभेंगे । 

ज्ञानदेव या रामदास को राष्ट्र-कल्याण की लगन थी और हमारे 
विद्वानों को चटपटी भाषा की चिन्ता रहती है, चाहे उससे राष्ट्रघात ही वयों न 
होता हो--यह इन दोनों में मुख्य भेद है। हमारी साहित्य-निष्ठा ऐसी है कि 
चाहे सत्य भले ही मर जाय, पर साहित्य जीता रहे । 

“हे प्रभो, अभी तक मुझे पूणं भ्रनुभव नहीं होता है। तो क्या, मेरे देव! 
में केवल कवि ही वनकर रहूं ? --इन शब्दों में तुकाराम ईश्वर से अपना 
दुखड़ा रोते हैं और ये (साहित्यकार) खोज रहे हैं कि तुकाराम के इस वचन में 
काव्य कहांतक सघा है! हमारी पाठशालाम्रों की शिक्षा का सारा तरीका ही 
ऐसा है । मैंने एक निवन्ध पढ़ा था । उनमें लेखक ने तुलसीदास की शेक्स- 
पियर से तुलना की थी और किसका स्वभाव-चित्रण किस दजे का है, इसकी 
चर्चा को थी । मतलब यह कि जो तुलसीदास की रामायरा हिंदुस्तान के करोड़ों 
लोगों के लिए--देहातियों के लिए भी--जीवन की मार्ग-प्रदर्शक पुस्तक है, 
उसका अध्ययन भी वह भला ग्रादमी स्वभाव-चित्रण की शली को दृष्टि से 
करेगा । शायद कुछ लोगों को मेरे कथन में कुछ झ्मतिशयता प्रतीत हो, लेकिन 
मुझे तो कई वार ऐसा जान पड़ता है कि इन शेली-भक्तों ने राष्ट्र के शील 
की हत्या का उद्योग शुरू किया है । 

शुकदेव का एक इलोक है, जिसका भावार्थ यह है--'जिससे जनता का 
चित्त शुद्ध होता है, वही उत्तम साहित्य है। जो साहित्य-शास्त्रकार कहलाते 
हैं, और जिनसे ग्राज हम प्रभावित हैं. वे यह व्याख्या स्वीकार नहीं करते । 
उन्होंने तो श्व गार से लेकर बीभत्स तक विभिन्न रस माने हैं और यह निश्चित 
किया है कि साहित्य वही है जिसमें ये रस हों। साहित्य की यह समूची व्याख्या 
स्वीकार कर लीजिये, उसमें कतंव्य-शून्यता मिला दीजिये, फिर कोई भी 

बतला दे कि ग्राज के मराठी समाचारपत्रो में जो पाया जाता है, उसके 
सिवा और किस साहित्य का निर्माण हो सकता है ? 


: ३७: 
लोकमान्य के चरणों में 


झाज का नैमित्तिक धम लोकमान्य का पुण्य स्मरण है। ग्राज तिलक को 
पुण्यतिथि है । 

१९२० में तिलक शरीर-रूप से हमारे भग्रन्दर नहीं रहे । उस समय मैं 
बंबई गया था। चार-पांच दिन पहले ही पहुंचा था। परन्तु डाक्टर ने कहा, 
अभी कोई डर नहीं है।' इसीलिए मैं एक काम से साबरमती जाने को रवाना 
हुआ । में आधा रास्ता भी पारन कर पाया होऊंगा कि मुझे लोकमान्य की 
मृत्यु का समाचार मिला । मेरे भ्रत्यन्त निकट के आत्मीय, सहयोगी झौर 
मित्र की मृत्यु का जो प्रभाव हो सकता है, वही लोकमान्य के निधन का हुआ । 
मुपर बहुत गहरा भ्रसर हुआ । उस दिन से जीवन में कुछ नयापन-सा झा 
गया। मुझे ऐसा लगा मानों कोई बहुत ही प्रेम करनेवाला कुटुम्बी चल बसा 
हो । इसमें जरा भी अत्युक्ति नहीं है। आज इतने वरस होगए । भ्राज फिर 
उनका स्मरण करना हे । लोकमान्य के चरणों में ्रपनी यह तुच्छ श्रद्धांजलि 
मैं ग्रपनी गहरी श्रद्धा के कारण चढ़ा रहा हुं। 

तिलक के विपय में जव मैं कुछ कहने लगता हूं तो मुंह से शब्द निकालना 
कठिन हो जाता है, गद्गद हो उठता हूं । साधु-सन्तों का नाम लेते ही मेरी जो 
स्थिति होती है, वही इस नाम से भी होती है। मैं अपने चित्त का भाव प्रकट ही 
नहीं कर सकता । उत्कट भावना को शब्दों में व्यक्त करना कठिन होता है । 
गीता का भी नाम लेते ही मेरी यही स्थिति हो जाती है, मानो स्फूर्ति का संचार 
हो जाता है। भावनाओं की प्रचंड बाढ़ ग्रा जाती है, वृत्ति उमड़ने लगती है। 
परन्तु यह वड़प्पन मेरा नहीं है, वड़प्पन गीता का है। यही हाल तिलक के 

नाम का है। मैं तुलना नहीं करता । क्योंकि तुलना में सदा दोप ग्रा जाते हैं; 
परन्तु जिनके नाम-स्मरण में ऐसी स्फूति देने की शक्ति है, उन्हींमें से तिलक भी 
हैं। मानों उनके स्मरणा में ही शक्ति संचित है । रामनाम को देखिये । कितने 
जड़ जीवों का इस नाम के स्मरणा से उद्वार होगया, इसकी गिनती कौन 
करेगा ! अनेक ग्रान्दोलन, नेक ग्रंथ, इतिहास, पुराण--इनमें से किसी भी 
चीज का उतना प्रभाव न हुआ होगा, जितना कि रामनाम का हुआ है ओर हो 
रहा है। राष्ट्रों का उदय हुआ और अस्त हुथ्रा, राज्यों का विकास हुआ ग्रौर 
लय हुआ, किन्तु रामनाम को सत्ता ्रबाधित रूप से विद्यमान है। तुलसीदास 
जी ने कहा है--कहडं नाम बढ़ राम तें । 'हे राम, मुझे तुझसे तेरा नाम ही 
अधिक प्रिय हे । तेरा रूप तो उस समय के ग्रयोध्यावासियों ने ग्रौर उस 
जमाने के नर-वानरों ने देखा । हमारे सामने तेरा रूप नहीं, लेकिन तेरा नाम 
हे। जो महिमा तेरे नाम में है, वह तेरे रूप में नहीं । हे राम ! तूने शवरी, 
जटायु ग्रादि का उद्धार किया । लेकिन वे तो सुसेवक थे इसमें तेरा बड़प्पन 
कुछ नहीं । परंतु तेरे नाम ने अनेक खलजनों का उद्धार किया, यह वेद कहते 
हैं ।' 
शबरी गोध सुसेवकनि, सुगति दोन्ह रघुनाथ । 
नाम उधारे भ्रमित खल, बेद-बिदित गुन-गाथ । 

तुलसीदासजी कहते हैं, राम की महिमा गानेवाले मूढ़ हैं। राम ने तो 
बड़े-बड़े सेवकों का ही उद्धार किया । परन्तु नाम ने ? नाम ने प्रसंख्य जड़ 
मुढों का उद्धार किया । शबरी तो ग्रसामान्य स्त्री थी । उसका वैराग्य भ्रौर 
उसकी भक्ति कितनी महान्‌ थी ! वंसा ही वह जटायु था । इन श्रेष्ठ जीवों 
का, इन भक्तजनों का रामने उद्धार किया । कोन बड़ी वात हुई! परन्तु राम- 
नाम तो दुर्जनों को भी उबारता है। और दरअसल मुझे इसका अनुभव हो 
रहा है। मुझसे बड़ा खल दूसरा कौन हो सकता है ? मेरे समान दुष्ट मैं ही 
हूं । मुझे इस विषय में दूसरों का मत जानने को जरूरत नहीं । नाम से उद्धार 
होता है। जिन्होंने पवित्र कर्म किये, अपना शरीर परमार्थ में खपाया, उनके 
नाम में ऐसा सामथ्यं झा जाता है । 





_ १७२ विनोबा के विचार 


इसीमें मनुष्य की विद्षेषता है । ग्राहार-विहारादि दूसरी बातों में मनुष्य 
और पशु समान ही हैं । परन्तु जिस प्रकार मनुष्य पशु या पशु से भी नीच 
वन सकता है,उसी प्रकार पराक्रम से, पौरुष से, वह परमात्मा के निकट भी जा 
सकता है । मनुष्य में ये दोनों शक्तियां हैं । खूब मांस और अंडे वर्ग रह खा- 
कर, दूसरे प्राणियों का भक्षण कर वह शेर के समान हृष्ट-पुष्ट भी बन 
सकता है, या दूसरों के लिए श्रपना शरीर भी फेंक सकता है । मनुष्य अपने 
लिए अनेकों का घात करके पशु बन सकता है; या अनेकों के लिए अपना 
बलिदान कर पवित्रनामा भी बन सकता है। पशु की शक्ति मर्यादित है, 
उसकी बुराई की भी मर्यादा है; लेकिन मनुष्य के पतन की या ऊपर उठने की 
कोई सीमा नहीं है । वह पशु से भी नीचे गिर सकता है श्रौर इतना ऊपर 
चढ़ सकता है कि देवता ही बन जाता है । जो गिरता है, वही चढ़ भी सकता 
है । पशु अधिक गिर भी नहीं सकता, इसलिए चढ़ भी नहीं सकता । मनुष्य 
दोनों बातों में पराकाष्ठा कर सकता है । जिन लोगों ने अपना जीवन सारे 
संसार के लिए ग्रपण कर दिया, उनके नाम में बहुत वड़ी पवित्रता ग्रा जाती 
है । उनका नाम ही तारे के समान हमारे सम्मुख रहता है । हम नित्य तपंण 
करते हुए कहते हैं--वसिष्ठ तर्पयामि, भारहाजं तपंयामि, अग्नि तर्पयामि। 
इन ऋषियों के वारे में हम बया जानते हैं | क्या सात या आठ सौ पन्नों में उनकी 
जीवनी लिख सकते हैं।शायद एकाध सफा भी नहीं लिख सकंगे। लेकिन उनकी 
जीवनी न हो तो भी वसिष्ठ--यह नाम ही काफी है । यह नाम ही तारक है 
और कुछ शेष रहे या न रहे, केवल नाम ही तारे के समान मार्गे-दर्शक 
होगा, प्रकाश देगा । मेरा विश्‍वास है कि सैकड़ों वर्षों के वाद तिलक का 
नाम भी ऐसा ही पवित्र माना जायगा। उनका जीवन-चरित्र आदि बहुत-कुछ 
नहीं रहेगा, किन्तु इतिहास के आकाश में उनका नाम तारे के समान 
चमकता रहेगा । 

हमें महापुरुषो के चारित्र्य का अनुसरण करना चाहिए, न कि उनके 
चरित्र का। दरअसल महत्त्व चारित्र्य का है । शिवाजी महाराज ने सौ-दो सौ 
किले बनाकर स्वराज्य प्राप्त किया, इसलिए आज यह नहीं समभता _ 

चाहिए कि उसा तरह के किले बनाने से स्वराज्य प्राप्त होगा। किन्तु जिस वृत्ति 
से उन्होंने भ्पना जीवन विताया और लड़ाई की,वह वृत्ति, वे गुण हमें चाहिए। 
जिस वृत्ति से शिवाजी ने काम किया, उस वृत्ति से हम भ्राज भी स्वराज्य प्राप्त 
कर सकते हैं । इसी लिए मैंने कहा है कि उस समय का स्वरूप हमारे काम का 
नहीं है, उसका भीतरी रहस्य उपयोगी है । चरित्र उपयोगी नहीं, चारित्र्य 
उपयोगी है । कतंव्य करते हुए उनकी जो वृत्ति थी, वह हमारे लिए ग्रावरयक 
है। उनके गुणों का स्मरण झावश्यक है । इसी लिए तो हिन्दुओं ने चरित्र का 
वोझ छोड़कर नामस्मरण पर जोर दिया । इतने महान्‌ व्यक्तियों का सारा 
चरित्र दिमाग में रखने की कोशिश करें तो उसीके मारे दम घुटने लगे। 
इसी लिए केवल गुणों का स्मरण करना है, चरित्र का अ्रनुकरण नहीं । 
एक कहानी मशहूर है । कुछ लड़कों ने 'साहसी यात्री नाम की एक 
पुस्तक पढ़ी । फौरन यह तय किया गया कि जैसा उस पुस्तक में लिखा है, 
वैसा ही हम भी करें। उस पुस्तक में वीस-पच्चीस युवक थे। ये भी जहां-तहां 
से वीस-पच्चीस इकट्ठ हुए । पुस्तक में लिखा था कि वे एक जंगल में गये; 
फिर क्या था--ये भी एक जंगल में पहुंचे । पुस्तक में लिखा था कि उन 
लड़कों को जंगल में एक शेर मिला। ग्रव ये वेचारे शेर कहां से लाय? आखिर 
उनमें से जो एक बुद्धिमान्‌ लड़का था, वह कहने लगा, अरे भाई, हमने तो 
शुरू से आखिर तक गलती ही की । हम उन लड़कों की नकल उतारना चाहते 
हैं, लेकिन यहां तो सवकुछ उलटा ही हो रहा है। वे लड़के कोई पुस्तक पढ़- 
कर थोड़े ही निकले थे मुसाफिरी करने ! हमसे तो शुरू में ही गलती हुई।' 
तात्पर्यं यह कि हम चरित्र की सारी घटनागरों का अनुकरण नहीं कर 
सकते। चरित्र का तो विस्मरण होना चाहिए, केवल गुणों का स्मरण पर्याप्त 
है । इतिहास तो भूलने के लिए ही है और लोग उसे भूल भी जाते हैं । लड़कों के 
ध्यान में वह सव-का-सव रहता भी नहीं है। इसके लिए उनपर फिजूल मार 
भी पड़ती है । इतिहास से हमें सिर्फ गुण ही लेने चाहिए । जो गुण हैं, उन्हे 
कभी भूलना नहीं चाहिए, श्रद्धापूर्वक याद रखना चाहिए पूर्वजों के गुणों का 
श्रद्धापुवक स्मरण हो श्राद्ध है । यह श्राद्ध पावन होता है । ग्राज का श्राद्ध 

मुझे पावन प्रतीत होता है । उसी प्रकार आपको भी भ्रवश्य होता होगा । 

तिलक का पहला गुण कोन-सा था ? तिलक जातितः ब्राह्मण थे । 
लेकिन जो ब्राह्मण नहीं हैं, वे भी उनका गुण स्मरण कर रहे हूँ । तिलक 
महाराष्ट्र के मराठे थे, लेकिन पंजाब के पंजाबी और बंगाल के बंगाली 
भी उन्हें पुज्य मानते हैं। हिंदुस्तान तिलक का ब्राह्मणत्व ग्रोर उनका मराठा- 
पन, सबकुछ भूल गया है--यह चमत्कार है! इसमें रहस्य है-दोहरा 
रहस्य है। इस चमत्कार में तिलक का गुण तो है ही,हमारे पूवंजों की कमाई का 
भी गुण है। जनता का एक गुण श्रौर तिलक का एक गुणा दोनों के प्रभाव से 
यह चमत्कार हुआ कि ब्राह्माण और महाराष्ट्रीय तिलक सारे भारत में सभी 
जातियों द्वारा पूजे जाते हैं। दोनों के गुण की झोर हमें ध्यान देना चाहिए । 
इस अवसर पर मुभे ग्रहल्या की कथा याद ग्रा रही है । रामायण में मुझे 
, अहल्या की कथा बहुत सुहाती है । यों राम का सारा चरित्र श्रेष्ठ है और 
उसमें यह कथा बहुत ही प्यारी है। आज भी यह वात नहीं कि हमारे ग्रन्दर 
राम (सत्व) न रहा हो ग्राज भी राम है । राम-जन्म हो चुका है, चाहे 
उसका किसीको पता हो या न हो । परन्तु आज राष्ट्र में राम है, क्योंकि 
अन्यथा यह जो थोड़ा-बहुत तेज का संचार दीख पड़ता है,वह न दिखाई देता । 
गहराई से देखें तो आज राम का अवतार हो चुका है । यह जो राम-लीला हो 
रही हैं, इसमें कौन-सा हिस्सा लूं, किस पात्र का अभिनय करूं, यह मैं सोचने 
लगता ह । राम की इस लीला में मैं क्या बनू ? लक्ष्मण बनू"? नहीं, 
नहीं, भरत को कतंव्य-दक्षता, उत्तरदायित्व का बोध, उनकी दया- 
लुता और त्याग कहां से लाऊं ? हनुमान का तो नाम भी मानो राम का 
हृदय ही है । तो फिर गांठ में पुण्य नहीं है । इसलिए क्या रावणा बनू ? 
ऊऽऽहुं ¦ रावण भी नहीं बन सकता । रावणा की उत्कटता, महत्त्वाकांक्षा 
मेरे पास कहां है ? फिर मैं कौन-सा स्वांग लूं ? किस पात्र का ग्रभिनय 
करूं ¦ क्या कोई ऐसा पात्र नहीं है, जो मैं बन सकूं । जटायु, शबरी ? 
“ये तो सुसेवक थे । अन्त में मुझे अहल्या नजर आई। ग्रहूल्या तो पत्थर 

वनकर बंठो थी । 

सोचा, मैं ग्रहल्या का अभिनय करूं। जड़ पत्थर वनकर बेठू । इतने में 
बह अहल्या योल उठी, 'सारी रामायण में सबसे तुच्छ जड़ मुढ पात्र क्या मैं 
ही ठहरी ? भ्ररे बुद्धिमान, कया ग्रहल्या का पात्र सबसे निकृष्ट है ? मुझमें क्या 
कोई योग्यता ही नहीं ? श्ररे? राम की यात्रा में तो झयोच्या से लेकर रामेश्‍वर 
तक हजारों पत्थर थे, उनका क्यों नहीं उद्धार हुआ ? मैं कोई नालायक 
पत्थर नहीं हूं। मैं भी गुणी पत्थर हूं ।” झहल्या की बात मुझे जंच गई। 
परन्तु ग्रहल्या के पत्थर में गुण थे, तो भी यह सारी महिमा केवल उस 
पत्थर की नहीं । उसी प्रकार सारी महिमा राम के चरणों को भी नहीं । 
अहल्या के समान पत्थर और राम के चरणों-जैसे चरण, दोनों का संयोग 
चाहिए । न तो राम के चरणों से दूसरे पत्थरों का ही उद्धार हुआ झौर न 
किसी दूसरे के चरणों से ग्रहल्या का ही । 

इसे मैं “ग्रहल्या-राम-न्याय' कहता हूं। दोनों के मिलाप से काम होता है । 
यही न्याय तिलक के दृष्टांत पर घटित होता है । तिलक का ब्राह्मणत्व, महा- 
राष्ट्रीयत्व, आदि सव भूलकर सारा हिंदुस्तान उनकी पुण्य स्मृति मनाता 
है । इस चमत्कार में तिलक के गुण झौर जनता के गुण दोनों का स्थान है। 
इस चमत्कार के दोनों कारण हैं। कुछ गुण तिलक का है ग्रौर कुछ उन्हे 
माननेवाली साधारण जनता का । हम इन गुणों का जरा पृथक्करण करें। 

तिलक का गुण यह था कि उन्होंने जो कुछ किया, उसमें सारे भारतवर्ष 
का विचार किया। तिलक के फूल बम्बई में गिरे, इसलिए वहां उनके स्मारक 
मंदिर होंगे । उन्होंने मराठी में लिखा, इसलिए मराठी भाषा में उनके स्मारक 
होगे । लेकिन तिलक ने जहां-कहीं जो कुछ किया--चाहे जिस भाषा में क्यों 
न किया हो, वह सव भारतवपं के लिए किया । उन्हें यह अभिमान नहीं था कि 
मैं ब्राह्मण हूं, मैं महाराष्ट्र का हूं। उनमें पृथक्‍्ता की, भेद की, भावना नहीं थी । 
वह महाराष्ट्रीय थे तो भी उन्होंने सारे भारतवर्ष का विचार किया । जिन 
अर्वाचीन महाराष्ट्रीय विभूतियों ने सारे भारतवर्ष का विचार किया, 
तिलक उनमें से एक थे। और जो दुसरे मेरी दृष्टि के सामने भ्राते हैं, वह ये 

महर्षि न्यायमूर्ति रानडे । तिलक ने महाराष्ट्र को अपनी जेव में रखा 
और सारे हिंदुस्तान के लिए जते रहे । 'हिंदुस्तान के हित में मेरे महा- 
राष्ट्र का भी हित है । इसलिए पूने का हित हे, पूने म रहनेवाल मरे परि 
बार का हित है और परिवार में रहनेवाले मेरा भी हित है । हिंदुस्तान के 
हित का विचार करने से उसीमें महाराष्ट्र, पूना, मेरा परिवार और मैं, 
सवक्रे हित का विचार ग्रा जाता है ( यह्‌ तत्त्व उन्होंने जान लिया था, 
और उसीके भ्रनुसार उन्होंने काम किया । ऐसी विशाल उनकी व्याख्या 
थी । जो सच्ची सेवां करना चाहता है, उसे वह सेवा किसी मर्यादित स्थान में 
करनी पड़ेगी । लेकिन उस मर्यादित स्थान में रहकर को जानेवाली सेवा के 
पीछे जो वृत्ति रहेगी, वह विशाल, व्यापक और अमर्यादित होनी चाहिए । 
शालग्राम मर्यादित है, लेकिन उसमें मैं-जिस भगवान्‌ के दर्शन करता 
हुं, वह सवंब्रह्मांडव्यापी, चर-प्चर, जड-चेतन---सबमें निवास करनेवाला 
ही है । तभी तो वह वास्तविक पूजा हो सकती है। 'जले स्थले तथा काष्ठे 
विष्णु: पर्वतमूर्धनि ।” उस त्रिभुवन-व्यापक विष्णु को यदि वह पुजारी 
शालग्राम में न देखेगा तो उसकी पूजा निरी पागलपन होगी । सेवा करने में 
भी खूबी है, रहस्य है। अपने गांव में रहकर भी मैं विवेदवर की सेवा कर 
सकता हूं । दूसरों को न लूटते हुए जो सेवा की जाती है, वह ग्रनमोलहो . 
सकती है, होती भी है । ् 
तुकाराम ने अपना देहू नामक गांव नहीं छोड़ा । रामदास दस गांवों में 
विचरे और सेवा करते रहे । फिर भी दोनों की सेवा का फल एक है, अनंत 
है। यदि बुद्धि व्यापक हो तो अल्प कमं से भी अपार मूल्य मिलता है । सुदामा 
मुट्ठी भर ही तंदुल लेकर गये थे, लेकिन उन तंदुलो में प्रचंड शक्ति थी । 
सुदामा की बुद्धि व्यापक थी । बहुत बड़ा कमं करने पर भी कुछ अभागों को 
बहुत थोड़ा फल मिलता है; लेकिन सुदामा छोटे-से कमं से बहुत बड़ा फल 
प्राप्त कर सके । जिसकी बुद्धि, निष्पाप और पवित्र तथा समत्वयुक्त हैं ५ 
भक्तिमय और प्रेममय है, वह छोटी-सी भी क्रिया करे, तो उसका फल 
महान्‌ होता है। मूल्य बड़ा होता है। यह एक महान्‌ आध्यात्मिक 

सिद्धांत हे । मां का पत्र दो शब्दों का क्यों.न हो, विलक्षण प्रभाव डालता 
है । वह प्रेम की स्याही से पवित्रता के स्वच्छ कागज पर लिखा होता है। दुसरा 
कोई पोथा कितने ही सफेद कागज पर क्यों नःलिखा हुआ हो, यदि उसके 


. मूल में शुद्ध बुद्धि न हो, निर्मल बुद्धि न हो, जो कुछ लिखा गया हैं. वह प्रेम में 
' ढला हुआ-नः हो, तो सारा पोथा वेकार है । 


परमात्मा के यहां 'कितनी सेवा यह पूछ नहीं है, 'केसी सेवा' यह पूछ 
है। तिलक अत्यन्त बुद्धिमान, विद्वान्‌, नाना शास्त्रों के पंडित थे, इसलिए 
उनकी सेवा ग्रनेकांगी ग्रौर.बहुत बड़ी है । परन्तु तिलक ने जितनी कीमती 
सेवा की, उतनी. ही कीमती सेवा एक देहाती सेवक भी. कर सकता है । 
तिलक की सेवा विपुल और वहुग्नंगी थी, तो भी उसका मूल्य और एक स्वच्छ 
सेवक की सेवा का मूल्य बराबर.हो सकता है-। एक गाड़ीभर ज्वार रास्ते से 
जा रही हो, लेकिन उसकी कीमत मैं ग्रपनी छोटी-सी जेव में रख सकता हूं! 
दस हजार का नोट अपनी जेब में रख सकता हूं, उसपर सरकारी मुहर भर 
लगी हो । आपकी सेवा पर व्यापकता की मुहर लगी होनी चाहिए । अगर 


`. कोई सेवा तो बहुत करे, व्यापक हष्टि भर त्रृत्ति से न करे तो उसकी कीमत 


व्यापक इष्टि से की हुई छोटी-सी सेवा की भ्रपेक्षा कम ही मानी जायगी । 
व्यापक वृत्ति से की हुई ग्रल्प सेवा श्रनमोल हो जाती है, यह उसकी खूबी है। 


` ग्रापञ्रौर मैं सवकोई सेवा कर सके, इसीलिए परमात्मा की यह योजना है। 


चाहे जहां चाहे जो कुछ भी कीजिये, पर संकुचित दृष्टि से न कीजिये, उसमें 
व्यापकता भर दीजिये । यह व्यापकता भ्राज के कार्येकर्त्ताओ्रों में कम पाई 
जाती है। कुशल कार्यकर्त्ता आज संकीरां दृष्टि से काम करते दीख पडते हैं । 

तिलक की दृष्टि व्यापक थी, इसलिए उनके चारित्र्य में मिठास ग्रोर 
आनंद है । हिंदुस्तान के ही नहीं, बल्कि संसार के किसी भी समाज के वास्त- 
विक हित का विरोध न करते हुए चाहे जहां सेवा कीजिये। चाहे वह एक गांव 
की ही सेवा क्यों न हो, वह ग्रनमोल है । परंतु यदि बुद्धि व्यापक हो तो अपनी 
इष्टि व्यापक वनाइये । फिरं देखिये, आपके कर्मों में कैसी स्फूत्ति का संचार 
होता है, कैसी बिजली का संचार होता है। तिलक में यही व्यापकता थी.) 

मैं भारतीय हूं, यह शुरू से ही उनकी वृत्ति रही । बंगाल में आन्दोलन शुरू 
हुआ, उन्होंने दौड़कर उसकी मदद की । बंगाल का साथ देने के लिए 
महाराष्ट्र को . खड़ा . किया, स्वदेशी का डंका वजवाया । जब. वंगाल 
लड़ाई के मैदान में खड़ा है तो हमें भी जाना ही चाहिए। जो बंगाल का दुःख 
है, वह महाराष्ट्र का भी दुःख है।' ऐसी व्यापकता, सावंराष्ट्रीयता 
तिलक में थी। इसीलिए पूना के निवासी होकर भी वह हिंदुस्तान के प्राण 
बन गए, सारे देश के प्रिय बने । तिलक सारे भारतवर्ष के लिए पूजनीय 
हुए, इसका एक कारण यह था कि उनकी दृष्टि सावंराष्ट्रीय थी, व्यापक 
थी । 

लेकिन इसका एक दूसरा भी कारण था, वह था जनता की विशेषता । 
जनता का यह गुण कार्यकत्ता्रों में भी है, क्योंकि वे भी जनता के ही 
हूँ । लेकिन उनको खुद इस वात का पता नहीं है । तिलक के गुणा के साथ 
जनता के गुण का स्मरणा भी करना चाहिए, क्योंकि तिलक अपने-्रापको 
जनता के चरणों की धूल समभते थे । जनता के दोष, जनता की दुर्वेलता, 
त्रुटियां, सबकुछ वह अपनी ही समभते थे । वह जनता से एकरूप 
होगए थे, इसलिए जनता के गुणों.का स्मरण तिलक के गुणों का 
स्मरण ही है । 

यह जो जनता का गुण है, वह हमारा कमाया हुआ नहीं है । हमारे 
महान्‌, पुण्यवान्‌, विशाल हृष्टिवाले पूवंजों की यह देन है। यह गुण मानों 
हमने अपनी मां के दूध के साथ ही पिया है । उन श्रेष्ठ पूर्वजों ने हमें यह 
सिखाया कि मनुष्य किस प्रांत का, किस जाति का है, यह देखने के बदले 
इतना ही देखा कि वह भला है या नहीं, वह भारतीय है या नहीं । उन्होंने 
हमें यह सिखाया कि भारतवपं एक राष्ट्र है। कई लोग कहते हैं कि प्रंग्रेजों ने 
यहां आकर हमें देशाभिमान सिखलाया, तब कहीं हम राष्ट्रीयता से परिचित. 
हुए; पर यह गलत है । एकराष्ट्रीयता की भावना अगर हमें किसीने सिखाई 
है तो वह हमारे पुण्यवान्‌ पूवंजों ने। उन्हींकी कृपा से यह अनूठी देन हमें 
प्राप्त हुई है । 

हमारे राष्ट्रपि ने हमें यह सिखावन दी है कि 'दुलंभं भारते जन्म 


. दुलंभे वगेषु जन्म,' 'दुलंभं गुजरेष जन्म', ऐसा उन्होंने नहीं कहा । ऋषि 


ने तो यही कहा कि 'दुलंभं भारते जन्म' काशी में गंगा-तट पर रहनेवाले 
को किस वात की तड़प होती है ? वह इसके लिए तड़पता है कि काशी की 
गंगा की वहंगी या कांवर भरकर कव रामेशवर को चढ़ाऊ ? मानो काशी प्रोर 
रामेश्‍वर उसके मकान का आंगन और पिछवाड़ा हो। वास्तव में तो काशी ग्रौर 
रामेश्‍वर में पंद्रह सौ मील का फासला है, परंतु प्रापको आपके श्रेष्ठ ऋषियों 
ने ऐसा वैभव दिया है कि श्रापका आंगन पंद्रह सौ मील का है । रामेश्वर में 
रहनेवाला इसलिए तड़पता है कि रामेश्‍वर के समुद्र का जल काशी-विश्वेश्वर 
के मस्तक पर चढ़ाऊं । वह रामेश्‍वर का समुद्र-जल काशी तक ले जायगा । 
कावेरी और गोदावरी के जल में नहानेवाला भी 'जय गंगे, हर गंगे' ही कहेगा। 
गंगा सिर्फ काशी में ही नहीं, यहांपर भी है। जिस बतेन में हम नहाने के लिए 
पानी लेते हैं, उसे भी गंगाजल (गंगालय)नाम दे दिया है। कैसी व्यापक भौर 
पवित्र भावना है यह ! यह भारतीय भावना है ! 

यह भावना प्राध्यात्मिक नहीं, वरन्‌ राष्ट्रीय है । आध्यात्मिक मनुष्य 
“दुर्लभं भारते जन्म' नहीं कहेगा । वह रोर ही कहेगा, जैसाकि तुकाराम ने 
कहा, 'आामुचा स्वदेश । सुवनत्रया मध्ये वास ॥' (स्वदेशो भुवनत्रयस्‌) 
उन्होंने भ्रात्मा की मर्यादा को व्यापक वना दिया । सारे दरवाजों, सारे 
किलों को तोड़कर आत्मा को प्राप्त किया | तुकाराम के समान महापुरुषों 
ने, जो झाध्यात्मिक रंग में रंगे हुए थे, अपनी आत्मा को स्वतंत्र संचार करने 
दिया । भ्रणोरणीयान्‌ महतो महीयान्‌--इस भावना से प्रेरित होकर, सारे 
भ्रेद-भावों को पार कर जो सवंत्र चिन्मयता के दर्शन कर सकें, वे धन्य हूँ । 
लोग भी समझ गए कि ये सारे विश्व के हैं, इनकी कोई सीमा नहीं है । परतु 


_ 'दुलंभ भारते जन्म' की जो कल्पना ऋषियों ने की, वह आध्यात्मिक नहीं, 


राष्ट्रीय है । है < 
` वाल्मीकि ने रामायण के प्रारम्भिक इलोकों में राम के गुणों का वणन 
किया है । राम का गुणगान करते हुए, राम केसे थे, इसका वे यों वर्णन करते 





१ 
| 
4 
1 
| 


१८० विनोबा के विचार 


हैं-समुद्र इव गाम्भोयें स्थैयें च हिमवानिव ।--स्थिरता उपरवाले 
हिमालय-जैसी और गाम्भीयं पैरों के निकटवाले समुद्र-जैसा।' देखिये, कैसी 
विशाल उपमा है ! एक सांस में हिमालय से लेकर कन्याकुमारी तक के दशन 
कराये । पांच मील ऊंचा पर्वत और पांच मील गहरा सागर एकदम दिखाये। 
तभी तो यह रामायण राष्ट्रीय हुई। वाल्मीकि के रोम-रोम में राष्ट्रीयत्व भरा 
हुआ था, इसलिए वे सावंराष्ट्रीय रामायण रच सके । उनकी रामायण 
संस्कृत में है तो भी सवकी आदरणीय है । वह जितनी महाराष्ट्र में प्रिय हे, 
उतनी ही मद्रास की तरफ केरल में भी है। श्‍लोक के एक ही चरण में उत्तर 
भारत और दक्षिण का समावेश कर दिया । विशाल श्रौर भव्य उपमा है! 

हमसे कोई पूछे कि तुम कितने हो, तो हम तुरंत बोल उठेंगे कि हम पेंतीस 
करोड़ बहन-भाई हैं । अंग्रेज से पूछो तो वह चार करोड़ वतलायगा । फ्रांसीसी 
सात करोड़ बतलायगा । जर्मन छः करोड़ वतलायगा । वेल्जियम साठ लाख 
बतलायगा । यूनानी आध करोड़ वतलायगा । और हम पें-ती-स करोड़ ! 
ऐसा फर्क क्यों हुआ ? हमने इन तेतीस करोड़ को एक माना। उन्होंने नहीं 
माना । सच पूछो तो जमंनी की भाषा श्रौर फ़ांसीसियों की भाषा अधिक 
बिसहृश नहीं है, जेसी मराठी भ्रौर गुजराती । यूरोप की भाषाएं लगभग 
एक-सी हैं, उनका धर्म भी समान है, भिन्न-भिन्न राष्ट्रों में परस्पर रोटी-बेटी 
का व्यवहार भी होता है; लेकिन फिर भी उन्होंने यूरोप के अलग-अलग टुकड़े 
कर डाले ! हिंदुस्तान के प्रान्तों ने ग्रपने को अ्रलग-झलग नहीं माना। यूरोप के 
लोगों ने ऐसा मान लिया। हिंदुस्तान भी तो रूस को छोड़ बाकी के सारे यूरोप 
के वरावर एक खंड (महाद्वीप) ही है ! लेकिन हमने भारत को एक खंड, 
यानी अनेक देशों का समुदाय न मानकर भारतवपं के नाम से सारा एक ही 
देश माना, एक राष्ट्र माना । 

उन भ्रभागे युरोपवासियों ने सारा यूरोप एक नहीं माना । उन्होंने 
युरोप को एक खंड (महाद्वीप) माना । उसके छोटे-छोटे टुकड़े किये । एकः 
एक टुकड़े को श्रपना मान लिया भ्रौर एक-दूसरे से घनघोर युद्ध किये । पिछले 
महासमर को ही ले लीजिये। लाखों लोग मरे। वे एक-दूसरे से लड़े, मगर 

श्रापस में नहीं लड़े । यह कुसूर उन्होंने नहीं किया । लेकिन हमने भारत को 
एक राष्ट्र मान लिया और हम आपस में लड़े। 

अंग्रेज या यूरोपीय इतिहासकार हमसे कहा करते हैं कि 'तुम श्रापस में 
लड़ते रहे, अंतस्थ कलह करते रहे ।' आपस में लड़ना बुरा है, यह तो मैं भी 
मानता हूं, नेकिन यह दोप स्वीकर करते हुए भी मुझे इस आरोप पर अभि- 
मान हे । हम लड़े, लेकिन आपस में--इसका ग्रथ यह हुआ कि हम एक हैं; 
यह वात इन इतिहासकारों को भी मजूर है। उनके भ्राक्षेप में ही यह स्त्रीकृति 
आगई है । कहा जाता है कि यूरोपीय राष्ट्र एक-दूसरे से लडे, लेकिन भ्रपने 
ही देश में ग्रापस में नहीं लड़े; लेकिन इसमें कौन-सी बड़ाई है ! एक छोटे-से 
मानव-समुदाय को अ्रपना राष्ट्र कहकर यह शेखी बघारना कि हमारे भ्रंदर 
एकता है, आपस में फूट नहीं है, कौन-सी बहादुरी है ? मान लीजिये कि मैंने 
अपने राष्ट्र की 'मेरा राष्ट्र यानी मेरा शरीर' इतनी संकुचित व्याख्या कर 
ली, तो आपस में कभी युद्ध ही न होगा । हां, मैं ही अपने मुंह पर चट से एक 
थप्पड़ जड़ दूं तो अलवत्ता लड़ाई होगी । परन्तु “मैं ही मेरा राष्ट्र हु॑ ऐसी 
व्याख्या करके मैं पने भाई से, मां से, किसीसे भी लडूं, तो भी यह भ्रापस की 
लड़ाई नहीं होगी; क्योंकि मैंने तो अपने साहे तीन हाथ के शरीर को ही 
अपना राष्ट्र मान लिया है। सारांश, हम ग्रापस में लड़े, यह अभियोग यही 
है, परंतु वह भ्रभिमानास्पद भी है; क्योंकि इस अभियोग में ही अभियोग 
लगानेवाले ने यह मान लिया है कि हम एक हैं, हमारा एक ही राष्ट्र है। 
यूरोप के भागों ने इस कल्पना का विनाश किया। हमें उसकी शिक्षा दी गई 
है। इतना ही नहीं, वह हमारी रग-रग में पैठ गई है। हम पुराने जमाने में 
आपस में लड़े, तो भी यह एकराष्ट्रीयता की भावना ग्राज भी विद्यमान है। 
महाराष्ट्र ने पंजाब पर, गुजरात और बंगाल पर चढ़ाइयां कीं, फिर भी यह 
एकराष्ट्रीयता की, झ्रात्मीयता की भावना नष्ट नहीं हुई । 

जनता के इस गुण की बदौलत तिलक सब प्रांतों में प्रिय भर पूज्य हुए। 
तिलक-गांधी तो अलौकिक पुरुष हैं, सब प्रांत उन्हें पूजेगे ही; परंतु राज- 
गोपालाचार्य, जमनालालजी ग्रादि तो साधारण मनुष्य हे, लेकिन उनकी 

भी सारे प्रांतों में प्रतिष्ठा है । पंजाब, महाराष्ट्र, कर्नाटक उनका भ्रादर करते 
हूँ । हमें उसका पता भले ही न हो, लेकिन एकराष्ट्रीयता का यह महान्‌,गुण 
हमारे खून में ही घुल-मिल गया है। हमारे यहां एक प्रांत का नेता, दूसरे प्रांत में 
जाता है, लोगों के सामने अपने विचार रखता है । कया यूरोप में यह कभी 


हो सकता हुँ! जरा जाने दीजिये मुसोलिनी को रूस में फासिज्म पर व्याख्यान 


देने; लोग उसे पत्थर मार-मारकर कुचल डालेंगे या फांसी पर लटका देगे। 


“ हिटलर श्रौर मुसोलिनी जव मिलते हैं तो केसा जबरदस्त बंदोवस्त किया 


जाता है, केसी चुपचाप गुप्त रूप से मुलाकात होती है, मानो दो खूनी 
आदमी किसी साजिश के लिए एक-दूसरे से मिल रहे हैं ! किले, परकोटे, 
दीवार सव तरफ खड़ी करके सारे यूरोप में द्वेप ग्रौर मत्सर फला दिया है इन 
लोगों ने। पर हिंदुस्तान में ऐसी बात नहीं है। तिलक-गांधी को छोड़ दीजिये, 
ये लोकोत्तर पुरुष हैं; कितु दूसरे साधारण लोगों का भी सवंत्र ग्रादर होता 
है । लोग उनकी वाते ध्यान से सुनते हैं। ऐसी राष्ट्रीय भावना ऋषियों ने हमें 
सिखाई है । समाज गोर जनता में सर्वत्र इसका श्रसर मौजूद है । अज्ञात 
रूप से वह हमारी नस-नस में विद्यमान है । 

हमें इस गुण का पता नहीं या ग्राइये, भ्रव ज्ञानपूर्वक हम उससे परिचय 
करले । ्राज तिलक का स्मरण सर्वत्र किया जायगा । उनके ब्राह्मण होते 
हुए भी, महाराष्ट्रीय होते हुए भी, सव जनता सर्वत्र उनकी पुजा करेगी, 
क्योंकि तिलक को इष्टि व्यापक थी। वह सारे भारतवर्ष का विचार करते थे । 
वह सारे हिंदुस्तान से एकरूप होगए थ्रे। यह तिलक की विशेषता है । भारत 
की जनता भी प्रांतामिमान रादि का खयाल न करती हुई गुणों को पहचानती 
है । यह भारतीय जनता का गुण है। इन दोनों के गुणों का यह चमत्कार है कि 
तिलक का सवंत्र सब लोग स्मरणा कर रहे हैं। जैसे एक ही ग्राम की गुठली से 
पेड़, शाखा झौर आम पेदा होते हैं, उसी प्रकार एक ही भारतमाता के बाह्यतः 
जुदा-जुदा पुत्र दिखाई देते है--कोई क्रोधी, कोई स्नेही । फिर भी मीठे और 
मुलायमः ग्राम जिस गुठली से पैदा होते हैं, उसीसे पेड़ का कठिन घड भी पैदा 
होता है । इसी तरह से हम ऊपर से कितने ही भिन्न क्यों न दिखाई. दें 


ड 

तो भी हम एक ही भारतमाता की संतान हैं, यह कदापि न भूलना चाहिए । 
इसे ध्यान में रखकर प्रेम-भाव बढ़ाते हुए सेवकों को सेवा के लिए तैयार होना 
चाहिए । तिलक ने ऐसी ही सेवा को; गाशा है, आप भी करेंगे । 


* नेट : 
निभयता के प्रकार 


निर्भयता तीन प्रकार की होती है--विज्ञ निर्भयता, ईश्वरनिष्ठ 
निर्भयता, विवेकी निर्भयता। 'विज्ञ' निभेयता वह निर्भयता है जो खतरों से 
परिचय प्राप्त करके उनके इलाज जान लेने से आती है। यह जितनी प्राप्त 
हो सकती हो, उतनी कर लेनी चाहिए । जिसकी सांपों से जान-पहचान हो 
गई, निविष गौर सविष सांपों का भेद जिसने जान लिया, सांप पकड़ने की 
कला जिसे सिद्ध होगई, सांप काठने पर किये जानेवाले इलाज जिसे मालूम 
होगए, सांप से बचने की युक्ति जिसे विदित होगई, वह सांपों की तरफ से 
काफी निर्भय हो जायगा । अवदय ही यह निर्भयता सांपों तक ही सीमित 
रहेगी । हरएक को शायद वह प्राप्त न हो सके, लेकिन जिसे सांपों में रहना 
पड़ता है, उसके लिए यह निर्भयता व्यावहारिक उपयोग की चीज है । 
क्योंकि उसकी बदौलत जो हिम्मत ग्राती है, वह मनुष्य को भ्रस्वाभाविक 
आचरण से बचाती है । लेकिन यह निर्भयता मर्यादित है । 

दुसरी यानी ईदवरनिष्ठ निर्भयता, मनुष्य को पूर्ण निर्भय बनाती है । 
परंतु दीघं प्रयत्न, पुरुषार्थ, भक्ति इत्यादि साधनों के सतत भनुष्ठात के विना 
वह प्राप्त नहीं होती । जब वह प्राप्त होगी तो किसी श्रवांतर सहायता की 
जरूरत ही न रहेगी । 

इसके वाद तीसरी विवेकी निर्भयता है। वह मनुष्य को अनावश्यक झोर 
ऊटपटांग साहस नहीं करने देती । अर फिर भी अगर खतरे का सामना 
करना ही पड़े तो विवेक से वुद्धि शांत रखना सिखाती है । साधक को चाहिए 

कि वह इस विवेकी निर्भयता को भ्रादत डालने का प्रयत्न करे। वह हरएक की 
पहुंच में है । | 

मान लीजिये कि मेरा शेर से सामना हो गया और वह मुझपर भपटना 
ही चाहता है, संभव है कि मेरी मृत्यु अभी वदी ही न हो, अगर बदी हो 
तो वह टल नहीं सकती, परंतु यदि मैं भयभीत न होकर अपनी बुद्धि शांत 
रखने का प्रयत्न करूं, तो वचने का कोई रास्ता सूझने की संभावना है या 
ऐसा कोई उपाय न सूझे तो भी अगर मैं ग्रपना होश बनाये रख तो अंतिम 
समय में हरि-स्मरण कर सकूंगा । ऐसा हुआ तो यह परम लाभ होगा। इस 
प्रकार यह विवेकी निर्भयता दोनों तरह से लाभदायी है। और इसीलिए यह 
सबके प्रयत्नों का विपय होने योग्य है । 


भ्रंवतूबर, १९४० 


GER 
आत्मशक्ति का अनुभव 


आप सब जानते हैं कि भ्राज गांधीजी का जन्म-दिन है। ईश्वर की कृपा से 
हमारे इस हिंदुस्तान में गांधीजी-जैसे श्रेष्ठ व्यक्ति इससे पहले भी हुए हैं । 
ईश्वर हमारे यहां समय-समय पर ऐसे अच्छे व्यक्ति भेजता आया है। आइये, 
हम ईइवर से प्रार्थना करें कि हमारे देश में सत्पुरुषों की एसी ही भ्रखंड 
परंपरा चलती रहे ! 

मैं ग्राज गांधीजी के विषय में कुछ न कहूंगा। पने नाम से कोई उत्सव 
हो, यह उन्हें पसंद नहीं है । इसलिए उन्होंने इस सप्ताह को खादी-सप्ताह 
नाम दिया हैं । अपने से संबंध रखनेवाले उत्सव को कोई प्रोत्साहन नहीं दे 
सकता, परंतु गांधीजी इस उत्सव को प्रोत्साहन दे सकते हैं; कारण, यह उत्सव 
एक सिद्धांत के प्रसार के लिए, एक विचार के विस्तार के लिए मनाया 
जाता है । 


asm + कच “क 

गांधीजी किसी ज्ञानी पुरुष के एक कथन का जिक्र किया करते हैं, 
जिसका आशय यह है कि किसी भी व्यक्ति का जीवन जबतक समाप्त नहीं 
हो जाता, तबतक उसके विपय में मौन रहना ही उचित है। मुझे तो 
व्यक्ति का स्थूल चरित्र भुल जाने-ज॑सी ही वात मालूम होती है । मनुष्य 
ईश्वर की लिखी हुई एक चिट्ठी है, एक संदेश है । चिट्ठी का मजमून 
देखना चाहिए । उसकी लम्वाई-चौड़ाई और वजन देखने से मतलव नहीं 
है । 

झ्रभी यहां जो कार्यक्रम रहा, उसमें लड़कों ने खासा उत्साह दिखाया। 
ऐसे कार्यक्रमों में लड़के हमेशा उत्साह और ग्रानंद से शरीक होते हैं । परंतु 
जो प्रौढ़ लोग यहां इकट्ट हुए, उन्होंने एकत्र बेठकर उत्साह से सूत काता, 
यह कार्यक्रम का बहुत सुन्दर अंग है। साल-भर में कई त्यौहार गाते हैं, 
उत्सव भी होते हैं। हम उस दिन के लिए कोई-न-को कार्यक्रम भी वना लेते 
हूँ, परंतु उसी दिन के लिए कार्यक्रम वना लेने से हम उस उत्सव से पूरा लाभ 
नहीं उठा सकते । ऐसे ग्रवसरों पर शुरू किया हुआ कार्यक्रम हमें सालभर 
तक चलाना चाहिए। इसलिए यहां एकत्र हुई मंडली को मैंने यह सुझाया कि 
वे लोग आज से ग्रगले साल के इसी दिन तक रोज झाध घंटा नियमित रूप से 
कातने का संकल्प करें। अगर आप ऐसा शुभ निश्‍चय करगे तो उस निश्चय को 
पूरा करने में ईश्वर आपकी हर तरह से सहायता करेगा । ईश्वर तो इसके 
इन्तजार में ही रहता है कि कौन कव शुभ निश्‍चय करे और कब उसको मदद 
करने का सुयोग मुझे मिले। रोज नियमित रूप से सूत कातिये। लेकिन इतना 
ही काफी नहीं है। उसका लेखा भी रखना चाहिए । यह लेखा लोगों के लिए 
नहीं रखना है, अपने दिल को टटोलने के लिए रखना है। निश्‍चय छोटा-सा 
ही क्यों न हो, मगर उसका पालन पूरा-पूरा होना चाहिए । हम ऐसा 
करेंगे तो उससे हमारा संकल्प-बल बढ़ेगा । यह शक्ति हमारे अंदर 
भरी हुई है, लेकिन हमें उसका अनुभव नहीं होता । आात्म-शरक्ति का 
अनुभव हमें नहीं होता, क्योंकि कोई-न-कोई संकल्प करके उसे पूरा करने 
की भ्रादत हम नहीं डालते। छोटे-छोटे ही संकल्प या निश्चय कीजिये 

और उन्हें कार्यान्वित कीजिये, तव आत्मशक्ति का अनुभव होने 
लगेगा । 

दूसरी बात यह है कि गांव में जो काम हुआ हे, उनके विवरण से यह 
पता चलता है कि वे ही लोग काम करते हैं जिन्हें इस काम में शुरू से दिलचस्पी 
रही । हमें इसकी जांच करनी चाहिए कि दूसरे लोग इसमें क्यों नहीं शामिल 
होते । कातनेवाले कातते हैं, इतना ही काफी नहीं है ; इसका भी विचार 
करना चाहिए कि न कातनेवाले क्यों नहीं कातते। हमने ग्रपना फर्ज अदा 
कर दिया, इतना काफी है, ऐसा कहने से काम नहीं चलेगा ; इसका भी चितन 
करना चाहिए कि यह चीज गांवभर में केसे फेलेगी । इसमें असली दिक्कत 
यह है कि हम शायद ही कभी ऐसा मानकर व्यवहार करते हों कि सारा गांव 
एक है। जब आग लग जाती है, वाढ़ ग्राती है या कोई छूत की वीमारी 
फेलने लगती है, तभी हम सारे गांव का विचार करते हैं। लेकिन यह तो 
भ्रपवाद हुआ; हमारे नित्य के व्यवहार में यह वात नहीं पाई जाती । जव 
किसीका स्पश-ज्ञान विल्कुल नष्ट होनेवाला होता है, तो उसे मामूली स्पर्श 
मालूम ही नहीं पड़ता । जोर से चुंटकी काटिये तो थोड़ा-सा पता चलता 
है। यही हाल हमारा है । हमारा:श्रात्म-ज्ञान विल्कुल मरणोन्मुख हो 
गया है । 

पशुओं का श्रात्मज्ञान उनकी देह तक सीमित रहता है, वे ग्रपनी संतान 
को भी नहीं पहचानते । अलवत्ता मादा को कुछ दिनों तक यह ज्ञान होता 
है, क्योंकि उसे दूध पिलाना पड़ता है; लेकिन यह पहचान भी तभीतक होती 
है जबतक कि वह दूध पिलाती रहती है। उसके वाद श्रक्सर वह भी भूल जाती 
हैं । नर को तो उतनी भी पहचान नहीं होती । कुछ जानवरों में तो बाप अपने 
बच्चों को खा जाता है । मनुष्य पने वाल-बच्चो को पहचानता है, इसलिए 
वह पशु से श्रेष्ठ प्राणी माना जाता है। कौन-सा प्राणी कितना श्रेष्ठ है,इसका 
निश्‍चय उसके थ्राकार से नहीं होता, उसकी आरात्मरक्षा की शक्ति या युक्ति से 
भी इसका पता नहीं चलता--उसका झात्मज्ञान कितना व्यापक है, इसीसे 
उसके वड़प्पन का हिसाब लगाया जा सकता है। दूसरे प्राणियों का ग्रात्मज्ञान 

उनके शरीर तक ही रहता है । जंगली मानी गई जाति के मनुष्य में भी वह 
कम-से-कम उसके परिवार तक व्यापक होता है; जितनी कमाई होती है, 
वह सारे घर की मानी जाती है। कुछ कुटुम्बो में तो यह कौटुम्बिक प्रम भी नहीं 
होता--भाई-भाई, पति-पत्नी ग्रौर बाप-बेटों में भगड़े-टंटे होते रहते हैं । 

हिंदुस्तान में फिर भी कोटुम्विक प्रेम थोड़ा-बहुत पाया जाता है । लेकिन 


कुटुम्ब से बाहर वह बहुत कम मात्रा में है। जब कोई भारी झ्रापत्ति भ्रा पड़ती, ` 


है तो उतने समय के लिए सारा गांव एक हो जाता है । ग्राम तोर पर कुटुम्व 
से बाहर देखने की वृत्ति नहीं है । इसका यह मतलब हुआ कि हिंदुस्तान का 
आत्म-ज्ञान मोत की तरफ बढ़ रहा है । इसलिए मेरा आपसे अनुरोध है कि 
समूचे गांवों को एक इकाई मानकर सारे गांवों को चिता कीजिये। यह गोपाल 
कृष्ण का मंदिर कौन-सा संदेश सुनाता है? इस मंदिर का मालिक गोपालकृष्ण 
है। उसके पास उसके सव बालकों को जाने की इजाज़त होनी चाहिए। यह 
मंदिर हरिजनों के लिए खोलकर झापने इतना काम किया है । कितु मंदिर 
खोलने का पूरा ग्रथ समझकर 'इस गोपालकृष्ण की छत्रच्छाया में यह सारा 
गांव एक है', ऐसी भावना का विकास कीजिये । 

गांवों की प्राथमिक ग्रावदय कताशओं की चीजे गांव में ही बननी चाहिए । 
अगर हम ऐसी चीजें बाहर से लाने लगेंगे तो बाहर के लोगों पर जुल्म होगा । 
जापान की मिलों और कारखानों में मजदूरों को वारह-वारह घंटे काम करना 
पड़ता है। कम-से-कम मजदूरी में उनसे ज्यादा-से-ज्यादा काम लिया जाता 
है । वे यह सब किसलिए करते हैं? हिंदुस्तान के वाजार अपने हाथ में रखने के 
लिए । मगर उनकी भापा में 'हेमारी श्रावस्यकताएं पूरी करने के लिए। यह 
वहां के मालदार पुंजीपति कहते हैं। वहां के गरीबों का इसमें कोई फायदा 
नहीं । वहां के मालदार ग्रादमियों का भी कल्याण इसमें नहीं है शोर हमारा 
तो हरगिज नहीं है । हमारे उनका माल खरीदने से उन्हें जो पैसा मिलता है, 
उसका वे कैसा उपयोग करते हैं ? उस पैसे से वे वम बनाते हैं । उनकी 
बदौलत वे आज चीन को हरा रहे हैं। इंग्लैंड, जर्मती आदि राष्ट्रों का भी यही 
कार्यक्रम है । वाहर का माल खरीदकर हम इस प्रकार दुज नों का लोम बढ़ाते 

हैं, शस्त्रास्त्र ग्रौर गोला-चारूद बनाने के लिए पैसा देते हुं । इसका उप- 
योग राष्ट्र-के-राष्ट्र वीरान कर देने के लिए ही हो रहा है । 

बीस-चीस हजार फुट की ऊंचाई से वम गिराये जाते हैं । जर्मन लोग 
बड़े गर्वं से कहते हैं कि “हमने लंदन को वेचिराग कर दिया ।' अंग्रेज कहते 
हैं, हमने बलिन को भून डाला । और हम लोग समाचारपत्रों में ये सव 
खबरें पढ़-पढ़कर मजे लेते हैं। ग्रौरतं और वच्चे मर रहे हैं, मंदिर, विद्यालय, 
ग्रोर दवाखाने जमींदोज हो रहे हैं । लड़नेवालों भ्रोर न लड़नेवालों में कोई 
फक नहीं किया जाता । क्या इन लड़नेवालों को हम पापी कहें ? लेकिन हम 
पुण्यवान्‌ केसे साबित हो सकते हैं ? हम ही तो उनका माल खरीदते हैं । 

इस प्रकार हम दुर्जनो को उनके दुष्ट कार्य में सक्रिय सहायता देते हैं। यह 
कहना व्ययं हे कि हम तो सिर्फ अपनी जरूरत की चीजें खरीदते हैं, हम 
किसीकी मदद नहीं करते । खरीदना श्रौर वेचना केवल मामूली व्यवहार 
नहीं है, उनमें परस्पर-दान है । हम जो खरीदार हैं भर वे जो बेचनेवाले हैं, 
दोनों एक-दूसरे की मदद करते हैं । हम परस्पर-सहयोगी हैं । एक-दूसरे के 
पाप-पुण्य में हमारा हिस्सा है । ग्रमेरिका नकद सोना लेकर इंग्लेड को सोना 
वेचता हे तो भी यह माना जाता है कि वह इंग्लेंड की मदद करता है म्रौर 
अंग्रेज इस सहायता के लिए उसका उपकार मानते हैं । व्यापार-व्यवहार में 
भी पाप-पुण्य का बड़ा भारी सवाल है । बेकवाला हमें व्याज देता है, लेकिन 
हमारे पेसे किसी व्यापार में लगाता है । वेक में पैसे रखनेवाला उसके पाप- 
पुण्य का हिस्सेदार होता है। जिसका उपयोग पाप के लिए होता है, ऐसी कोई 
भी मदद करना पाप ही है । इसलिए अपने गांव की प्राथमिक झ्रावश्यकता 
की चीजें बनाने का काम भी दूसरों को सौंपने का मतलब यह है कि हम 
खुद परावलंबन और श्रालस्य का पाप करते हैं भ्रोर दूसरों को भी पाप में 
डालने में सहायता करते हैं । 

हिंदुस्तान भर चीन दोनों बहुत बड़े देश हैं । उनकी जनसंख्या पचासी 
करोड़. यानी संसार की जनसंख्या के ग्राघे से कुछ ही कम है । इतने बडे 
देश हैं, लेकिन सिवा नाज के इनमें और क्या उत्पन्न होता है ? ये दो विराट्‌ 

लोक-संख्यावाले देश गे र-मुल्कों के माल के खरीदार है । चीन में तो फिर भी 
कुछ माल तैयार होता है, पर हिंदुस्तान में वह भी नहीं होता । हिंदुस्तान 
सवंथा परावलम्बी है । हम समभते हैं कि हम तो भ्रपनी जरूरत की चीजें 
खरीदते हैं; हमसे मिले हुए पेसे का उपयोग जो लोग पाप में करते होंगे, वे 
पापी हैं, हम केसे पापी हुए ? वोद्ध-धर्मावलम्यी स्वयं जानवरों को मारना 
हिसा समभते हैं, लेकिन कसाई के मारे हुए जानवर का मांस खाने में वे 
हिसा नहीं मानते। उसी प्रकार का विचार यह भी है । हमें ऐसे भ्रम में नहीं 
रहना चाहिए । गांधीजी जब यह कहते हैं कि खादी और ग्रामोद्योग द्वारा 
प्रत्येक गांव को स्वावलम्बी बनना चाहिए, तब वे हरएक गांव को सुखी बनाना 
चाहते हैं और साथ-साथ दुजंनों से लोगों पर जुल्म करने की शक्ति भी छीन 
लेना चाहते हैं । इस उपाय से दुर्जन ग्रौर उन्हें शक्ति देनेवाले ग्रालसी लोग 
दोनों पुण्य के रास्ते पर आयेंगे । 

हम अपने पैरों पर खड़े रहने में किसीसे दष नहीं करते । ग्रपना भला 
करते हैं। अगर हम लंकाशायर, जापान या हिन्दुस्तान की मिलों का कपड़ा न 
खरीदें तो मिलवाले भूखों न मरेंगे ? उनका पेट तो पहले ही से भरा हुभ्रा है। 
बुद्धिमान होने के कारणा वे दूसरे कई घंघे भी कर सकते हैं; लेकिन हम किसान 
ग्रामोद्योग खो बैठने के कारण, उत्तरोत्तर कंगाल हो रहे हैं। इसके ग्रलावा 
बाहर का माल खरीदकर हमने दुर्जनों का बल बढ़ाया है । दुर्जन संघटित 
होकर भ्राज दुनिया पर राज कर रहे हैं । इसके लिए हम सब तरह से जिम्मे- 
दार हुं। 

वास्तव में ईवर ने दुर्जनों की कोई ग्रलग जाति नहीं पैदा की है। जव 
रव्य-संग्रह की धुन सवार हो जाती है, तव जन्मसिद्ध सज्जन भी धीरे-धीरे 
दुर्जन बनने लगता है। गगर हम स्वावलम्ब्री होगए, हमारे गांव अपने 
उद्योग के वल अपने पैरों पर खड़े हो सके, तो सज्जन को दुर्जन बनानेयाली 
लोभ-वृत्ति की जड़ें ही उखड़ जायंगी भौर ग्राज जो सत्ताधारी वनकर बैठे 
हैं, उनकी लोगों पर जुल्म करने की शक्ति निन्यानवे फीसदी गायव हो जायगी। 
'लेकिन जुल्म करने की जो एक प्रतिशत शक्ति शेप रह जायगी, उसका क्‍या 

इलाज है ?' निन्यानवे प्रतिशत नष्ट हो जाने के बाद वाकी रहा हुआ एक 
प्रतिशत ग्रपने-प्राप मुरझा जायगा । लेकिन जैसे चिराग बुझने के वक्‍त 
ज्यादा भभकता है, उसी तरह भ्रगर यह एक प्रतिशत जोर मारे तो हमें उसका 
प्रतिकार करना पडेगा । 
इसके लिए सत्याग्रह के शस्त्र का आविष्कार हुय्रा. है । दुर्जनों- से हमें 
द्वेष नहीं करना है, पर दुर्जनता का प्रतिकार ग्रपनी प्री ताकत से करना है । 
आजतक दुजंनों की सत्ता जो संसार में चलती रही, इसका सवव यह है किलोग 
दुर्जनों के साथ व्यवहार करने के दो ही तरीके जानते थे। 'लोग' शब्द से मेरा 
मत्रलव है, 'सज्जन कहे जानेवाले लोग' । या वे 'भंगड़े का मुंह काला कहकर 
निष्क्रिय होकर बैठ जाना जानते थे, या फिर दुर्जनों से दुर्जन होकर लड़ते | 
थे। जब मैं दुर्जन से उसीका शस्त्र लेकर लड़ने लगता हूं, तो उसमें और मुझमें 
जो भेद है, उसे बताने का इसके सिवा दूसरा तरीका ही नहीं है कि 
मैं अपने माथे पर 'सज्जन' शब्द लिखकर एक लेबिल चिपका लूं; भर जब मैं 
उसका शस्त्र वरतता हूं तो अपने शस्त्र के प्रयोग में वही ग्रविक प्रवीण होगा, 
अर्थात्‌ मेरी किस्मत में तो पराजय लिखी ही है। या फिर मुझे सवाया दुर्जन 
बनकर उसको मात करना चाहिए । जो थोड़े-बहुत सज्जन थे, वे इस “दुष्ट 
चक्र' से डरकर निष्क्रिय होकर चुपचाप वेठ जाते थे । इन दोनों पगडंड्योंको 
छोड़कर हमें सत्याग्रह से यानी स्वयं कष्ट सहकर, अन्याय का प्रतिकार करना 
चाहिए और प्रन्याय करनेवाले के प्रति प्रम-भाव रखना चाहिए, ऐसा यह 
भ्रभंग शस्त्र हमें प्राप्त हुआ है । इसी शस्त्र का वर्णन करते हुए ज्ञानदेव ने 
कहा है--'श्रगर मित्रता से ही वैरी मरता हो तो नाहक कटार क्यों बांधे ? 
गीता कहती है, 'ग्रात्मा अमर है, मारनेवाला बहुत करेगा तो हमारे शरीर को 
मारेगा; हमारी आत्मा को, हमारे विचार को वह नहीं मार सकता। यह 
गीता की सिखावन ध्यान में रखते हुए सज्जनों को निर्भयता और निर्वेर-बुद्धि 
से प्रतिकार के लिए तैयार हो जाना चाहिए । 
दुर्जनों की निन्यानवे प्रतिशत शक्ति नष्ट करने का काम खादी और ग्रामो- 
योग का है । निन्यानवे प्रतिशत जनता के लिए यही कार्यक्रम है। शेष एक 

प्रतिशत काम झरहिसक प्रतिकार का है । यदि पहला सुचारु रूप से हो जाय तो 
दूसरे की जरूरत ही न पड्नी चाहिए; और ग्रगर जरूरत पड ही तो उसके 
लिए जनसख्या के एक प्रतिशत की भी आवश्यकता न होनी चाहिए। थोड़-से 
निर्भय, निर्वेर और आत्मज्ञ पुरुषों द्वारा यह काम हो सकता है। मैं समभता र्त 
कि इन वातों में गांधी-जयन्ती का सारा सार आ जाता है! 

२-१०-४० 


SMSO: 
सेवा का भ्राचार-धसं 


सह नांववतु । सह नो भुनक्तु । | 

सह वीर्यं करवावहै । तेजस्विनावधीतमस्तु । 

सा विद्विषावहै । ॐ शांतिः जाति: शांति: ॥ 
मैने आज अपने भाषण का आरम्भ जिस मंत्र से किया है, वह मंत्र 
हमारे देश के लोग पाठशाला में ग्रव्ययन शुरू करते समय पढ़ा करते थे। मंत्र 
गुरु और शिष्य के मिलकर कहने के लिए हे। 'परमात्मा हम दोनों का एक 
साथ रक्षण करे ! एक साथ पालन करे, हम दोनों जो कुछ सीख वह, हम दोनों 


` की शिक्षा, तेजस्वी हो! हम दोनो में द्वेष न न रहे और संत्र शांति रहे !' यह 


इस मंत्र का संक्षिप्त ग्रथ है। ग्राश्रम में भोजनके प्रारम्भ में यही मंत्र पढ़ा जाता 
है। भ्रन्यत्र भी भोजन ग्रारम्भ करते समय इसे पढ़ने को प्रथा है। 'इस मत्रका 
भोजन से क्या सम्बन्ध है? इसके बदले कोई दूसरा भोजन के समय पढ़ने- 
योग्य मंत्र क्या खोजा ही नहीं जा सकत। ? यह सवाल एक बार बापू से 
किया गया था । उन्होंने वह मेरे पास भेज दिया । मैंने एक पत्र में उसका 
विस्तार से उत्तर दिया है । वही मैं थोड़े में यहां कहनेवाला हू । 

इस मत्र में समाज दो भागों में बांटा गया है। ग्रोर ऐसी प्रार्थना को गई है 
कि परमात्मा दोनों का एक साथ रक्षण करे । भोजन के समय इस सत्र का 
उच्चार अवदय करना चाहिए; क्योंकि हमारा भोजन केवल पेट भरने के 

लिए ही नहीं है, ज्ञान भौर सामर्थ्यं को प्राप्ति के लिए है। इतना हो नहीं, 
इसमें यह भी मांग की गई है कि हमारा वह ज्ञान, वह सामथ्यं और वह भोजन 
भगवान्‌ एक साथ कराये । इसमें केवल पालन की प्रार्थना नहीं है, “एक साथ 
पालन' की प्रार्थना है। पाठशाला में जिस प्रकार गुरु भर शिष्य होते हैं, उसी 
प्रकार सर्वत्र द्वैत है । परिवार में पुरानी और नई पीढ़ी, समाज में स्त्री-पुरुष, 
वृद्ध-तरुण, शिक्षित-अ्शिक्षित भ्रादि भेद हैं। उसमें फिर गरीब-अमीर का 
भेद भी है । इस प्रकार सवंत्र भेद-हृप्टि ग्राती है। हमारे इस हिंदुस्तान में 
तो असंख्य भेद है । यहां प्रांत-भेद है । यहां का स्त्री-वर्ग विल्कुल भ्रपंग रहता 
है, इसलिए यहां स्त्री-पुरुषों में भी बहुत भेद बढ़ा है । हिंदू ओर मुसलमान का 
भेद तो प्रसिद्ध ही है। परंतु हिंदू-हिंदू में भी हरिजनों और दूसरों में भी भेद 
है। हिंदुस्तान की तरह भेद संसार में भी है। इसलिए इस मंत्र में यह प्रार्थना 
की गई है कि 'हमें एक साथ तार, एक साथ मार ! मारने की प्रार्थना प्राय: 
कोई नहीं करता, इसलिए यहां एक साथ तारने की प्रार्थना है। लेकिन 
“यदि मुझे मारना ही हो तो कम-से-कम एक साथ मार !' ऐसी प्रार्थना है। 
सारांश, 'हमें दूध देना है तो एक साथ दे, सूखी रोटी देनी है तो भी एक 
साथ दे, हमारे साथ जो कुछ करना है, वह सव एक साथ कर ! ऐसी प्रार्थना 
इस मंत्र में है। 
देहात के लोग यानी किसान और शहरी, गरीब ओर श्रमीर, इनका 
अंतर जितना कम होगा, उतना ही देश का कदम आगे बढ़ेगा । ग्रंतर दो 
तरह से मेटा जा सकता है । ऊपरवालों के नीचे उतरने से झौर नीचेवालों के 
ऊपर चढ़ने से। परंतु दोनों श्रोर से यह नहीं होता । हम सेवक कहलाते हैं, 
लेकिन किसान-मजदूरों की तुलना में तो चोटी पर ही हैं । 
लेकिन सवाल तो यह हैं कि भोग और ऐइवयं किसे कहें ? मैं अच्छा 
स्वादिष्ट भोजन करूं और पड़ोस में ही दूसरा भूखों मरता रहे, इसे ? उसकी 
नजर वरावर मेरे भोजन पर पड़ती रहे मौर मैं उसकी परवाह न करूं? उसके 
ग्राक्रमरा से अपनी थाली की रक्षा करने के लिए एक डंडा लेकर वेठू ? मेरा 
स्वादिष्ट भोजन और डंडा तथा उसकी भूख, इसे ऐइवर्य माने ? एक सज्जन 

आकर मुझसे कहने लगे 'हम दो आदमी एकत्र भोजन करते हैं, परंतु 
हमारी निभ नहीं सकती । मैंने अब अलग भोजन करने का निश्‍चय किया - 
है । मैंने पूछा 'सो क्यों ?' उन्होंने जवाव दिया, 'मैं नारंगियां खाता 
हूं, वह नहीं खाते; वह मजदूर हैं, इसलिए वह नारंगियां खरीद नहीं सकते । 
ग्रतः उनके साथ खाना मुझे अनुचित लगता है।' मैंने पुछा--'क्या भ्रलग 
घर में रहने से उनके पेट में नारंगियां चली जायंगी ? ग्राप दोनों में जो व्यवहार 
आज हो रहा है, वही ठीक है। जबतक दोनों एक साथ खाते हैं, तवतक दोनों के 
निकट आने की संभावना है। एकाथ बार आप उनसे नारंगियां लेने का 
आग्रह भी करगे । लेकिन यदि आप दोनों के वीच सुरक्षितता की दीवार खड़ी 
कर दी गई तो भेद चिरस्थायी हो जायगा । दीवार को सुरक्षितता का साधन 
मानना कसा भयंकर है ! हिंदुस्तान में हम सब कहते हैं, हमारे संतों ने 
पुकार-पुकारकर कहा है कि ईश्वर सव-साक्षी है, सवंत्र हे) फिर दीवार की 
ओट में छिपने से क्या फायदा ! इससे दोनों का अंतर थोड़े ही घटेगा। 

यही हाल हम खादीधारियों का भी है। जनता के भ्रंदर भ्रभी खादी का 
प्रवेश ही नहीं हुआ है। इसलिए जितने खादीधारी हूँ, वे सव सेवक ही है । 
यह कहा जाता है कि हमें और ग्ापको गांवों में जाना चाहिए; लेकिन देहात में 
जाने पर भी, वहां के लोगों को जहां सूखी रोटी नहीं मिलती, वहां मैं पुरी खाता 
हूं। मेरा घी खाना उस भूखे को नहीं खटकता। झाज भी किसान कहता है कि 
झगर मुझे पेटभर रोटी मिल जाय तो तेरे घी की मुझे ईर्ष्या नहीं। मुझे तेल 
ही मिलता रहे, तो भी संतोष है। यह भेद उसे भले ही न न अखरता हो, मगर 
हम सेवकों को बहुत अखरता है। लेकिन इस तरह कबतक चलता रहेगा ! 
पारसाल मैं एक खासा दुबला-पतला जीव था । इस साल मुटा गया हूं । मुमे 
यह मुटापा खटकता है मैं भी उन्हीं लोगों-जंसा दुबला-पतला हूं, यह संतोप 
अव जाता रहा । 

इस टंगी हुई तख्ती पर लिखा है कि झ्रावश्यकताएं बढ़ाते रहना सम्यता 
का लक्षण नहीं है, बल्कि आवश्यकताओं का संस्करण सम्यता का लक्षण 
है। तो भी में कहता हूं कि देहातियों की ्रावस्यकताएं बढ़ानी चाहिए । उन्हे 

सुधारना भी चाहिए । लेकिन उनकी आवश्यकताएं झ्राज तो पूरी भी नहीं 
होतीं । उनका रहन-सहन त्रिल्कुल गिरा हुआ है । उनके जीवन का मान 
ब्रढ़ाना चाहिए । मोटे हिसाव से तो यही कहना पड़ेगा कि भ्राज हमारे गरीव 
देहातियों को आवश्यकताएं बढ़ानी चाहिए । 

यदि हम गांवों में जाकर वेठे हुँ तो हमें इसके लिए प्रबल प्रयत्न करना 
चाहिए कि ग्रामवासियों का रहन-सहन ऊपर उठे और हमारा नीचे उतरे। 
लेकिन हम जरा-जरा-सी बातें भी तो नहीं करते । महीना-डेढ़ महीना हुभ्रा, 
मेरे पैर में चोट लग गई । किसीने कहा, इसपर मरहम लगाश्रो । मरहम मेरे 
स्थान पर श्रा भी पहुंचा। किसीने कहा, मोम लगाग्रो, उससे ज्यादा फायदा 
होगा । मैंने निश्चय किया कि मरहम भ्रौर मोम दोनों ग्राखिर मिट्टी के ही 
वर्ग के तो हैं । इसलिए मिट्टी लगा ली । अभी पैर बिल्कुल श्रच्छा नहीं हुआ 
है, लेकिन अव मजे में चल सकता हूं । हमें मरहम जल्दी याद ग्राता है, लेकिन 
मिट्टी लगाना नहीं सूकता। कारणा, उसमें हमारी श्रद्धा नहीं, विशवास नहीं । 

हमारे सामने इतना बड़ा सूर्य खड़ा है । उसे अपना नंगा शरीर दिखाने 
की हमें बुद्धि नहीं होती । सूय के सामने अपना शरीर खुला रखो, तुम्हारे सारे 
रोग भाग जायंगे, लेकिन हम अपनी आदत और शिक्षा से लाचार हैं। 
डाक्टर जव कहेगा कि तुम्हें तपेदिक होगया, तब वही करगे | 

हम अपनी जरूरत किस तरह कम कर सकेंगे, इसकी खोज करनी 
चाहिए । मैं यहां संन्यासी का धमं नहीं वतला रहा हूं, खासे सद्गृहस्थ का धर्म 
वतला रहा हूं । ठंडी ग्राव-हवावाले देशों के डाक्टर कहते हैं कि बच्चों की 
हड्डियां बढ़ाने के लिए उन्हें कॉड-लिवर भ्रायल दो । जहां सूयं नहीं है, ऐसे 
देशों में दूसरा उपाय ही नहीं है। कॉड-लिवर के बिना बच्चे मोटे-ताजे नहीं 
होंगे । यहां सूर्य-दशंन की कमी नहीं । यहां यह महा कॉड-लिवर ग्रायल 
भरपूर है, लेकिन हम उसका उपयोग नहीं करते । यह हमारी दशा है ! हमें 
लंगोटी लगाने में शमं आती है। छोटे बच्चों पर भी हम कपड़े की वाइंडिंग 
(जित्द) चढाते हे । नंगे बदन रहना ग्रसभ्यता का लक्षणा माना जाता है । 
वेदों में प्राथना की गई है--मा नः सूर्यस्य सहसो युयोथाः (हे ईस्वर, मुझे 

सुर्य-दर्शन से हूर न रख !” वेद झौर विज्ञान दोनों कहते हैं कि खुले शरीर 
रहो । कपड़े की जिल्द में कल्याण नहीं । हम अपने आचार से ये विनाशक 
चीजें गांव में दाखिल न करें । हम देहात में जाने पर भी अपने बच्चों को आधी 
या पूरी ल॑वाई का पतलून पहनाते हैं । इसमें उन बच्चों का कल्याण तो है ही 
नहीं, उल्टे एक दूसरा अशुभ परिणाम यह निकलता है कि दूसरे बच्चों में 
ओर उनमें भेद पेदा हो जाता है, या फिर दूसरे लोगों को भी अपने बच्चों को 
सजाने का शौक पेदा हो जाता है। एक फिजूल की जरूरत पैदा हो जाती है । 
हमें देहातों में जाकर अपनी जरूरतें कम करनी चाहिए। यह विचार का एक 
पहलू हुआ । 

देहात की ग्रामदनी बढ़ाना इस विचार का दूसरा पहलू है । लेकिन वह 
केसे बढ़ाई जाय ? हममें भ्रालस्य बहुत है । वह महान्‌ शत्रु है। एक का 
विशेषण दूसरों को जोड़ देना साहित्य में एक अलंकार माना गया है। “कहे 
लड़की से, लगे बहू को' इस अ्रथं की जो कहावत है, उसका भी अर्थ यही है । 
बहू को यदि कुछ जली-कटी सुनानी हो तो सास भ्रपनी लड़की को सुनाती 
है । उसी तरह हम कहते हैं, 'देहाती लोग आलसी होगए ।-दरश्रसल 
ग्रालसी तो हम हैं ! यह विशेषण पहले हमें लागू होता है, हम इसका 
उनपर आरोप करते हैं। बेकारी के कारण उनके शरीर में भ्रालस्य भले ही 
मिद गया हो, परंतु उनके मन में भ्रालस्य नहीं हे । उन्हें बेकारी का शौक 
नहीं है। लेकिन यदि सच कहा जाय तो हम कार्यकत्ताओं के मन में भी 
थालस्य है शोर शरीर में भी । आलस्य हिंदुस्तान का महारोग है। यह बीज 
है, बाहरी महारोग इसका फल हैं। हमें इस झालस्य को दूर करना चाहिए । 
सेवक को सारे दिन कुछ-न-कुछ करते रहना चाहिए भौर कुछ न होतो 
गांव की परिक्रमा ही करे श्रौर कुछ न मिले तो हटियां ही बटोरे । यह 
भगवान्‌ शंकर का कार्यक्रम है। हड्डियां इकट्टी करके चर्भालय में भेज दे । 
इससे झाशुतोष भगवान्‌ शंकर प्रसन्न होंगे। या एक बाल्टी में मिट्टी लेकर 
रास्ते पर जहां-जहां खुला हुआ मैला पड़ा हो, उसपर डालता फिरे । भ्रच्छीं 
खाद बनेगी । इसके लिए कोई खास कौशल की जरूरत नहीं। " ' 

हमारे सेनापति बापट ने एक कविता में कहा है कि “काडू, खपरेल और fF 
खुरपा, ये औजार धन्य हैं। ये कुशल ग्रौजार है । जिस श्रौजार का उपयोग | 
अकुदाल मनुष्य भी कर सकता हैं, उसे वनानेवाला अ्रधिक-से-अधिक कुशल ' 
होता है । जिस श्रौजार के उपयोग के लिए कम-से-कम कुशलता की जरूरत 
हो, वह अधिक-से-प्रधिक कुशल आजार है। खपरेल और भाडू ऐसे ही ग्रोजार : 
हैं। भाड़ सिर्फ फिराने की देर है, भूमाता स्वच्छ हो जाती है। खपडियों में 
जरा भी आना-कानी किये विना मैला झाजाता है ।यंत्रशास्त्र के प्रयोग इस | 
इष्टि से होने चाहिए। खपरैल, खुरपा और झाहू के लिए पंसे नहीं देने 
पड़ते, इसलिए ये सीषे-सादे श्रौजार धन्य हैं । | 

रामदास ने ग्रपने 'दासवोध' में सुबह से शाम तक की दिनचर्या बतलाते _ 
हुए कहा है कि सवेरे शौच-क्रिया के लिए बहुत दूर जाओ और वहां से लौटते | 
हुए कुछ-न-कुछ लेते झाओ । वह कहते हैं कि खाली हाथ आना खोटा काम | 
है । सिर्फ हाथ हिलाते नहीं ग्राना चाहिए । कोई-कोई कहते हैं कि हम तो | 
हवा खाने गये ये। लेकिन हवा खाने का काम से विरोध क्यों हो? कुदाली से | 
खोदते हुए क्या नाक बन्द कर ली जाती है! हवा खाना तो सदा चालूही | 
रहता है । परंतु श्रीमान्‌ लोग हमेशा विना हवावाली जगह में बैठे रहते . 
हैं, इसीलिए उनके लिए हवा खाना भी एक काम हो जाता है। मगर कार्यकर्ता 
को सदा खुली हवा में काम करने की आदत होनी चाहिए । वापस आते हुए 7 
वह अपने साथ कुछ-न-कुछ जरूर लाया करे । देहात में वह दठुअन ला 
सकता है । लीपने के लिए गोवर ला सकता है और अगर कुछ न मिले तो | 
कम-से-कम किसी एक खेत के कपास के पेड़ गिनकर श्रा सकता है । यानी 
फसल का ज्ञान अपने साथ ला सकता है । मतलव, उसे फिजूल चक्कर नहीं | 
काटने चाहिए । देहात में काम करनेवाले ग्राम-सेवकों को सुबह से लेकर |, 
शाम तक कुछ-न-कुछ करते ही रहना चाहिए । | 

लोगों की शक्ति कैसे बढ़ेगी, अव कुछ इसके विषय में कहूंगा । देहात मे| 
बेकारी झौर झालस्य बहुत है। देहात के लोग मेरे पास झाते श्रौर कहते हा 
“महाराज, हम लोगों का बुरा हाल है, घर में खानेवाले चार मुंह है 1 | 

न जाने मुझे 'महाराज' क्यों कहते हैं मेरे पास कौन-सा राज धरा है ? 
मैं उनसे पूछता हूं, 'भरे भाई, घर में अगर खानेवाले मुंह न हों तो क्या 
वगर खानेवाले हों? बर्गर खानेवाले मुंह तो मुदों के होते हैं। उन्हें तो तुरंत 
चाहर निकालना होता है । तुम्हारे घर में चार खानेवाले मुंह हैं, यह तो 
तुम्हारा वेभव है । वे तुम्हें भार क्यों हो रहे हैं भगवान्‌ ने श्रादमी को 
आगर एक मुंह दिया है तो उसके साथ दो हाथ भी तो दिये हैं। अगर वह 
एक समूचा मुंह भोर आधा ही हाथ देता तो ग्रलवत्ता मुश्किल था । तुम्हारे यहां 
चार मुंह हैं तो आठ हाथ भी तो हैं ! फिर भी शिकायक वयों ?” लेकिन 
हम उन हाथों का उपयोग करें, तब न ! हमें तो हाथ-पर-हाथ घरकर बेठे 
रहने की भ्रादत होगई है, हाथ जोड़ने की झादत होगई है। जब हाथ चलना 
बंद हो जाता है, तो मुंह चलना शुरू हो जाता है । फिर खानेवाले मुंह 
आदमी को ही खाने लगते हैं । 

हमें भ्रपने दोनों हाथों से एक-सा काम करना चाहिए। पौनार में कुछ 
लड़के कातने आते हैं। मैंने उनसे कहा, 'वायें हाथ से कातना शुरू करो !' 
उन्होंने यहींसे कहना शुरू किया, 'हमारी मजदूरी कम हो जायगी, बायां 
हाथ दाहिने की बराबरी नहीं कर सकेगा ।' मैंने कहा, “यह क्यों ? दाहिने 
हाथ में अगर पांच उंगलियां हैं, तो बायें हाथ में भी तो हैं । फिर क्यों नहीं 
यरावरी कर सकेगी ?' निदान, मैंने उनमें से एक लड़का चुन लिया भौर उससे 
कहा कि वाये हाथ से कात ! उसे जितनी मजदूरी कम मिलेगी उसे पुरी 
कर देने का जिम्मा मैंने लिया । चौदह रोज में वह साढ़े चार रुपया कमाता 
था । वायें हाथ से पहले पखवाड़े में ही उसे करीव तीन रुपये मिले । दूसरे पाख 
में बायां हाथ दाहिने की बराबरी पर ग्रागया । एक रुपया मैने भ्रपनी गिरह से 
पुरा किया । लेकिन उससे सवकी ग्रांखें खुल गई । यह कितना बड़ा लाभ 
हुआ ! मैंने लड़कों से पूछा--'क्यों लड़को, इसमें फायदा है कि नहीं ! वे 
कहने लगे, 'हां, क्यों नहीं ?' दाहिना हाथ भी तो ग्राठ घंटे लगातार काम 
करने में धीरे-धीरे थकने लगता है, अगर दोनों हाथ तैयार हों तो अदल- 
वदल कर सकते हैं और थकावट बिल्कुल नहीं आती । ्रठाईस-के-अठाईसों 

लड़के बायें हाथ का प्रयोग करने के लिए तैयार होगए । 

शुरू-शुरू में हाथ में थोड़ा ददं होने लगता है, लेकिन यह सात्त्विक ददं 
है। सात्त्विक सुख ऐसा ही होता है अमृत भी शुरू-शुरू में जरा कड़वा ही 
लगता है। पुराणों का वह एकदम मीठा-ही-मीठा अमृत वास्तविक नहीं । 
अमृत भ्रगर, जैसा गीता में कहा है, सात्त्विक हो तो वह मीठा-ही-मी ठा कंसे 
हो सकता है ! गीता में बताया हुआ सात्त्विक सुख तो प्रारम्भ में कड़वा ही 
होता है । मेरी बात मानकर लड़कों ने तीन महीने तक सिफे बायें हाथ से 
कातने का प्रयोग करने का निश्‍चय किया। तीन महीने मानों दाहिने हाथ को 
बिल्कुल भूल ही गए । यह कोई छोटी तपस्या नहीं हुई । 

देहात में निदा का दोष काफी दिखलाई देता है । यह वात नहीं कि शहर 
के लोग-इससे बरी हैं, लेकिन यहां मैं देहात के विषय में ही कह रहा हूं । निदा 
सिर्फ पीठ-पीछे जिंदा रहती है । उससे किसीका भी फायदा नहीं होता! जो 
निदा करता है, उसका मुंह खराब होता है; भ्रौर जिसकी निदा को जाती है 
उसकी कोई उन्नति नहीं होती । मैं यह जानता तो था कि देहातियों में निदा 
करने की श्रादत होती है; लेकिन यह रोग इतने उग्र रूप में फैल गया होगा, 
इसका मुझे पता न था । इधर कुछ दिनों से मैं सत्य और भ्रहिसा के बदले 
सत्य और अनिदा कहने लगा हूं। हमारे संतों की बुद्धि बड़ी सूक्ष्म थी। उनके 
वाङमय का रहस्य श्रव मेरी समभ में ग्राया। वे देहातियों से भली-भांति 
परिचित थे, इसलिए उन्होंने जगह-जगह कहा है कि निदा न करो, चुगली 
न खाश्रो। संतों के लिए मेरे मन में. छुटपन से ही भक्ति है । उनके किये हुए 
भक्ति और ज्ञान के वर्णन मुझे बड़े मीठे लगते हैं; लेकिन मैं सोचता था कि 
'निदा मत करो कहने में क्या बड़ी विशेषता है उनकी नीतिबिषयक कविताएं 
मैं पढ़ता तो था,लेकिन वे मुझे भाती न थीं । परस्त्री को माता के समान समझो, 
पराया माल न छुभ्रो और निदा न करो--इतने में उनकी नैतिक शिक्षा की | | 
पूंजी खत्म हो जाती थी । भक्ति और ज्ञान के साथ-साथ उसी श्रेणी में वे इन 
. चीजों को भी रखते थे। यह मेरी समक नहीं ग्राता था। लेकिन अब खूब _ 
अच्छी तरह समझ गया हूं। निंदा का दुगु ण उन्होंने लोगों की नस-नस में | 

पेठा हुआ देखा, इसलिए उन्होंने ग्रनिदा पर वार-वार इतना ज़ोर दिया और 
उसे बड़ा भारी सद्गुण वतलाया। कार्यकर्ताओं कौ यह शपथ ले लेनी चाहिए 
कि हम न तो निदा करेंगे और न सुनेंगे। निदा में ग्रक्सर गलती और भत्युक्ति 
होती है। साहित्य में अत्युक्ति भी एक अलंकार माना गया है। संसार को 
चौपट कर दिया है इन साहित्यवालों ने--वस्तुस्थिति को तिगुना, दस गुना, 
वीस गुना बढ़ाकर वताना, उनके मत से झलंकार है । तो क्या जो चीज जैसी 
है, उसे वेसी ही बताना झपनी नाक कटाने के समान है? कथाकार और प्रवचन- 
कार को श्रत्युक्ति का कोई ठिकाना ही नहीं । एक को सौगुना बताने का नाम 
अतिशयोक्ति है, ऐसी उसकी कोई नाप होती तो भ्रतिशयोक्ति की वस्तु-स्थिति 
की कल्पना कर सकते। लेकिन यहां तो कोई हिसाब ही नहीं है। वे एक का 
सोगुना नहीं करते बल्कि शून्य को सौगुना बढ़ाते हैं। सुनता हूं, सो झनंत का . 
गुणा करने से कोई एक अंक भ्राता है, लेकिन यह तो गणितज्ञ ही जान । 

तीसरी बात जो मैं ग्राप लोगों से कहना चाहता हूं, वह है सचाई। हमारे 
कार्यकर्त्ताओं में स्थूल श्रयं में सचाई है, सूक्ष्म प्रथं में नहीं । भ्रगर में किसीसे 
कहं कि तुम्हारे यहां सात बजे आऊंगा तो वह पांच ही बजे से मुझे लेने के 
लिए मेरे यहां भाकर बैठ जाता है, क्योंकि वह जानता है कि इस देण में 
जो कोई किसी खास वक्त झाने का वादा करता है, वह उस वक्‍त भ्रायगा 
ही, इसका कोई नियम नहीं; इसलिए वह पहले से ही भ्राकर वठ जाता है । 
सोचता है कि दूसरे के भरोसे काम नहीं बनता । इसलिए हमें हमेशा बिल्कुल 
ठीक वोलना चाहिए। किसी गांववाले से ग्राप कोई काम करने के लिए कहिये 
तो वह कहेगा, 'जी हां।' लेकिन उसके दिल में वह काम करना नहीं होता। 
हमें टालने के लिए 'जी हां'कह देता है। उसका मतलब इतना ही रहता है 
कि भ्रव ज्यादा तंग न कीजिये । 'जी हां' से उसका मतलव है कि यहां से 
तशरीफ ले जाइये । उसके 'जी हां में थोड़ा अहिसा का भाव होता है, 
आगे वढिये! कहकर ग्रापके दिल को चोट पहुंचाना नहीं चाहता । ग्रापको 
बह ज्यादा तकलीफ नहीं देना चाहता, इसलिए 'जी हां कहकर जान वचा 
लेता है । 

इसलिए कोई भी वात जो हम देहातियों से कराना चाहें, वह उन्हे समा 
भर देनी चाहिए । उनसे शपथ या ब्रत नहीं लिवाना चाहिए । जवसे मैं 
देहात में गया तवसे किसीसे किसी वात के विषय में वचन लेने से मुझे चिढ़-सी 
दोगई है। अगर मुझसे कोई कहे भी कि मैं यह वात करूंगा, तो मैं उससे 
यही कहूंगा, कि 'यह तुम्हें जंचती है न ? वस, तो इतना काफी है। वचन 
देने की जरूरत नहीं । तुमसे हो सके तो करो !' लोगों को उसकी उपयोगिता 
समभाकर संतोष मान लेना चाहिए । क्योंकि किसीसे कोई काम करने का 
वचन लेने के वाद उस काम को कराने की जिम्मेदारी हमपर ग्रा जाती है । 
अगर वह अपना वचन पूरा न करे तो हम श्रप्रत्यक्ष रूप से कूठ बोलने में 
सहायता करते हँ । राजकोट-प्रकरण भ्रौर बया चीज है? ग्रगर कोई हमारे 
सामने किसी विषय में वचन दे दे और फिर उसे पूरा न करे तो इसमें हमारा 
भी श्रधःपतन होता है । इसलिए वापू को राजकोट में इतना सारा प्रयास 
करना पड़ा। इसलिए वचन, नियम या ब्रत में किसीको वांधना नहीं चाहिए, 
और श्रगर किसीसे वचन लेना ही पड़े तो वह वचन श्रपना समझकर उसे 
पूरा कराने की सावधानी पहले रखनी चाहिए। उसे पूरा करने में हर तरह 
से मदद करनी चाहिए । सचाई का यह गुण हमारे अंदर होना चाहिए । 

बाइबल में कहा है, “ईश्वर की कसम न खाझो !' आपके दिल में 'हां' 
हो तो हां कहिये, और 'ना' हो तो ना कहिये। लेकिन हमारे यहां तो राम- 
दुहाई भी काफी नहीं समझी जाती । कोई भी बात तीन बार वचन दिये 
बिना पक्की नहीं मानी जाती । सिर्फ 'हां' कहने का ग्रथ इतना ही है कि 
‘आपकी बात समभ में आगई, अव देखेंगे, विचार करेंगे।' किसी मजबूत 
पत्थर पर एक-दो चोट लगाइये तो उसे पता भी नहीं चलता । दस-पांच 
मारिये, तब वह सोचने लगता है कि शायद कोई व्यायामं कर रहा है । 


पचास चोट लगाइये तब कहीं उसे पता चलता है कि 'भरे, यह व्यायाम नहीं .. 
कर रहा है, यह तो मुझे फोड़ने जा रहा है।' एक वार हां! कहने का कोई 


अर्थ नहीं । दो वार कहने पर वह सोचने लगता है कि मैंने हां' करदी है; 
भ्रोर जव तीसरी बार 'हां' कहता है तब उसके ध्यान मे राता है कि मैंने जान- 

बूककर 'हां' कही है। कुल का श्रथ इतना ही है कि सूक्ष्म दृष्टि से झूठ हमारी 
नस-नस में भिद गया है। इसलिए कार्यकर्त्ताग्नों को अपने लिए यह नियम वना 
लेना चाहिए कि जो बात करना कबूल करें, उसे करके ही दम लें। इसमें 
तनिक भी गलती न करें। दूसरे से कोई वचन न लें। उस झंमट में न पड़ें। 
ग्रव कार्यकर्त्तामों से कार्यकुशलता के बारे में दो-एक वातं कहना चाहता 
हुं । जब हम कार्य करने जाते हैं तो चालू पीढ़ी के बहुत पीछे पडते हूँ। चालू 
पीढ़ी का तो विशेषण ही 'चालू' है। वह चलती चीज़ है। उसकी सेवा की जिये, 
लेकिन उसके पीछे न पड़िये। उसके शरीर के समान उसका मन श्रौर उसके 
विचार भी एक सांचे में ढले हुए होते हैं। जो नई वात कहना हो वह नवजवानों 
रो कहनी चाहिए! तरुणों के विचार ग्रौर विकार दोनों बलवान्‌ होते हें । इस- 
लिए कुछ लोग उन्हें उच्छं,खल भी कहते हैं। इसमें सचाई इतनी ही है कि वे 
बलवान्‌ और वेगवान्‌ होते हैं। ग्रगर उनके विचार बलवान्‌ हो सकते हैं तो 
वैराग्य भी जबरदस्त हो सकता है। जैसे-जैसे उम्र बढ़ती है वेसे-वेसे विकारों का 
शमन होता जाता है। मोटे हिसाव से यह सच है। लेकिन इसका कोई भरोसा 
नहीं । यह कोई शास्त्र नहीं है। हमारी वात चालू पीढ़ी को भ्रगरजंचे तो 
अच्छा ही है, और न जंचे तो भी कोई हानि नहीं--भावी पीढ़ी को हाथ में 
लेना चाहिए। युवक ही नये-नये कामों में हाथ डालते हूँ, बूढ़े नहीं । विकार 
किस तरह बढ़ते या घटते हैं, यह मैं नहीं जानता; लेकिन इतना तो 
मानना पड़ेगा कि वृद्धं की भ्रपेक्षा तरुणों में ्राशा और हिम्मत ज्यादा 
होती हे। | 
दूसरी बात यह है कि कार्य शुरू करते ही उसके फल की आशा नहीं 
करनी चाहिए। पांच-दस साल काम करने पर भी कोई फल नहीं होता देखकर 
निराश न होना चाहिए । हिंदुस्तान के लोग हजार साल के बूढ़े हैं । जब 
किसी गांव में कई नया कार्यकर्ता जाता है तो वे सोचते हैं कि ऐसे तो कई 
देख चुके हैं । साधु-संत भी झाये भौर चले गए। नया कार्यकर्ता कितने दिन 
टिकेगा, इसके विषय में उन्हें संदेह बना रहता है। भगर एक-दो साल टिक 
गया तो वे सोचते हैं कि शायद टिक भी जाय । अनुभवी समाज है। वह 

प्रतीक्षा करता रहता है । अगर लोग अपनी या हमारी मृत्यु तक भी राह 
देखते रहें तो कोई बड़ी वात नहीं । 

ग्रामवासियों से 'समरस' होने का ठीक-ठीक मतलव समझना चाहिए । 
उनका रंग हमपर भी चढ़ जाय, इसका नाम उनसे मिलना नहीं है । इस 
तरह मिलने से तद्रूपता आने लगती है। मेरे मत से समाज के प्रति आदर का 
जितना महत्त्व है उतना परिचय का नहीं । समाज के साथ समरस होने से 
उसका लाभ ही होगा, अगर हमं ऐसा माने तो इसमें ग्रहंकार है । हम कोई 
पारस पत्थर हैं कि हमारे केवल स्पशं स समाज की उन्नति हो जायगी ? केवल 
समाज से समरस होने से काम होगा, यह मानने में जडता है । रामदास कहते 
है, मनुष्य को ज्ञानी और उदासीन होना चाहिए । समुदाय को हौसला रखना 
चाहिए; लेकिन भ्रखंड और स्थिर होकर एकान्त-सेवन करना चाहिए ।' वे 
कहते हैं कि, 'कोई जल्दी नहीं है । शांति से अखंड एकांत-सेवन करो !' 
एकांत-सेवन से ग्रात्म-परीक्षण का मौका मिलता है। लोगों से किस हृद तक 
संपर्क बढ़ाया जाय, यह ध्यान में ग्राता है । श्रन्यथा अपना निजी रंग न रहकर 
उसपर दूसरे रंग चढ्ने लगते हैं । कार्यकर्त्ता फिर देहातियों के रंग का ही 
हो जाता है। उसके चित्त में व्याकुलता पैदा होती है भ्रौर वह ठीक होती 
हैं। फिर उसका जी चाहता है कि किसी वाचनालय या पुस्तकालय की 
शरण लू । एकाथ वड़े ्रादमी के पास जाकर कहने लगता है कि मैं दो-चार 
महीने भ्रापका सत्संग करना चाहता हु । फिर वे महादेवजी और ये नंदी, 
दोनों एक जगह रहने लगते हैं ! वह कहता है, “मैं वडा होकर खराव हुआ। 
ग्रव तू मेरे पास रहता है, इसमें कोई लाभ नहीं।' इसलिए समाज में सेवा के 
लिए ही जाना चाहिए। वाकी का समय स्वाध्याय अरग्रात्म-परीक्षण में 
विताना चाहिए । ग्रात्म-परीक्षण के विना उन्नति नहीं हो सकती । 
अपने स्वतंत्र समय में हम अपना एकाध प्रयोग भी करे । कई कार्यकत्ता 
कहते हैं, 'क्या करें, चितन के लिए समय ही नहीं मिलता । जरा बैठे 
नहीं कि कोई-न-कोई भ्राया नहीं ।' जो ग्राये, उससे बोलने में समय 
विताना सेवा नहीं है । कार्यकर्ता को स्वाध्याय और चितन के लिए ग्रलग 

समय रखना चाहिए । एकांत-सेवन करना चाहिए । यह भी देहात की 
सेवा ही है। 

एक वात स्त्रियों के संबंध मे स्त्रियों के लिए कोई काम करने में हम 
अपनी हतक समते हैं। पौनार का ही उदाहरण लीजिये। व्याकरण के अनु- 
सार जिनकी गणना पुल्लिंग मे हो सकती है ऐसा एक भी ग्रादमी श्रपनी धोती 
आप नहीं फींचता । वाप के कपड़े लड़को धोती है भ्रौर भाई के कपड़े वहन को 
धोने पडते हैं । मां की साड़ी फोंचने में भी हमें शमं ग्राती है तो पत्नी की साड़ी 
धोने की तो वात ही वया ! अगर विकट प्रसंग ग्रा जाय तो कोई रिइतेदारिन 
घो देती है। और वह भी न मिले तो पडोसिन यह काम करेगी। अगर वह भी 
न मिले और पत्नी की साड़ी साफ करने का मोौक़ा ब्रा ही जाय. तो फिर वह 
काम शाम को; कोई देख न पाये ऐसे इंतजाम से, चुपचाप, चोरी से कर लिया 
जाता है । यह हालत है ! मरौर मेरा प्रस्ताव तो इससे बिल्कुल उलटा है | 
लेकिन अगर आप मेरी बात पर अमल कर तो आगे चलकर वे स्त्रियां ही 
आपके कपड़े बना देंगी, इसमें तनिक भी शंका नहीं । एक वार में खादी का 
एक स्वावलंवन-कंद्र देखने गया । दफ्तर में कोई सत्तर-पचत्तर स्वावलंबी 
खादीधारियों की तालिका टंगी हुई थी । लेकिन उसमें एक भी स्त्री नहीं 
थी 1 यहां जो सभा हुई उसमें मेरे कहने से खासकर स्त्रियां भी बुलाई गई 
थीं । मैने पूछा, 'यहां इतने स्वावलंबी खादी धारी पुरुष है, तो क्या स्त्रियां न 
कातेंगी ?' स्त्रियों ने जवाब दिया, 'हम हो तो कातती हुँ। तब मैंने खुद 
कातनेवाले पुरुषों से हाथ उठाने को कहा । कोई तीन-चार हाथ उठे, शेप 
सब स्त्रियों द्वारा काते गए सूत के जोर पर स्वावलंबी ये। इसलिए कहता हू 
कि फिलहाल उनके लिए महीन सूत कातिये, ग्रागे चलकर वे ही आपके 
कपड़े तैयार कर देंगी । कम-से-कम खादी-यात्रा में पहनने के लिए एक साड़ी 
ग्रगर आप उन्हें स्वयं वना दें तो भी मैं संतोष मान लूंगा । अगर वे वहां 
ग्रायंगी तो कम-से-क्रम हमारी बातें उनके कानों तक पहुंचेगी । 

पुराने जमाने की वात है। एक सत्य-वक्ता, विशुद्धमना साधु बन में तप 
करते थे । उनके शांत तप के प्रभाव से वहां के पशु-पक्षी आपसी वेर-भाव भूल 
गए थे, जिससे वन-का-वन एक श्राश्रम-जेसा वन गया था। जिस तप के बल से 
व॒न-केसरी का स्वभाव बदल जाय,उससे इंद्र का सिंहासन डोलने लगे तो इसमें 
क्या आइचर्य है! इंद्र ने उस साधु का तप भंग करना तय किया। हाथ में तल- 
वार ले योद्धा का वेप बना वह साधु के पास प्राये ग्रौर विनती करने लगे-- 
'क्या आप मेरी यह तलंवार कृपा करके अपने पास धरोहर की भांति रख 
लेंगे ?' न जाने साधु ने क्या सोचकर उनकी विनती मान ली इंद्र चले गए । 
साधु ने धरोहर संभालकर रखने की जिम्मेदारी ली थी, वह दिन-रात 
तलवार अपने साथ रखने लगे। देव-पूजा के लिए पुष्प आदि लेने जाते तो भी 
तलवार साथ होती। प्रारंभ में उन्होंने विशवास के नाते तलवार अपनाई थी, 
धीरे-धीरे तलवार पर उनका विश्‍वास जमता गया । तलवार नित्य साथ 
रखते-रखते तपस्या से श्रद्धा जाती रही। यह वात उनके ध्यान में भी न झाई। 
साधु क्रूर हो गया, इंद्र का सिंहासन स्थिर और निर्भय होगया झौर वन के 
हरिण डर के मारे कांपने लग । 

रामचंद्रजी के दंडक वन में घूमते समय, उनके हाथों कहीं हिसा न हो 
जाय, इस विचार से यह सुंदर कथा सीताजी ने उनसे कही थी । हर वस्तु के 
साथ उसका सहचारी भाव श्राता ही है। इस कथा का इतना ही भाव है । 
जैसे सूर्य के समीप उसकी किरणें, वैसे ही वस्तु के समीप उनका सहचारी 
भाव होता है । 

हम कहते हैं--चरखे का सर्वत्र प्रचार होजाय, तो स्वराज्य मिला ही 
समभिये । इसका मतलब बहुतों की समभ में नहीं ्राता। कारण, चरखे के 
सहचारी भाव उनके ध्यान में नहीं भ्राते । घर में एक चरखा श्राते ही अपने 
साथ कितनी भावनाएं लाता है, यह हम नहीं जानते बिजली को भांति सारा _ 

वातावरणा पलभर में बदल जाता है। राजा के बाहर निकलने पर हम कहते 
हैं--'राजा की सवारी निकली है ।' चरखा घर के भीतर आया तो चरखे 
की सवारी भीतर झाती है। इस सवारी में कौन-कौन से सरदार शामिल होते 
हैं, इसपर विचार करें तो 'चरखे से स्वराज्य' का रहस्य समक में ग्राजाय । 

थोड़े दिन हुए, एक धनिक सज्जन ने, जिन्होंने कांग्रेस के नियमानुसार 
हाल में ही चरखा कातना शुरू किया था, चरखे के विषय में अपना यह अनुभव 
बताया था : 'पहले मेरे मन में चाहे जैसे व्यर्थ के विचार आया करते थे। 
चरखा कातना शुरू करने पर यह वात अपने-प्राप वंद होगई । वीच में एक 
वार जी में आया कि बड़े लोग मोटर रखते हैं, मैं भी एक मोटर ले लूं । पर 
तुरत ही यह विचार हुआ कि एक शोर चरखा और दूसरी ओर मोटर के पीछे 
मेरा पैसा विदेश जाय, यह ठीक नहीं । मोटर के विना मेरा कोई काम झटका 
भी नहीं है। यह अनुभव एक-दो का नहीं, बहुतों का है। चरखे के सहचारी 
भावों में गरीबों के प्रति सहानुभूति, गरीवी की कद्र ग्रौर उसमें ही रस मानना 
एक महत्त्वपुणं भाव है। गरीव ग्रौर ग्रमीर में एकता लाने की साम्यं जितनी 
-चरखे में है, उतनी ग्रौर किसी चीज में नहीं । 
गरीव ग्रौर ग्रमीर का झगड़ा सारी दुनिया को परेशान कर रहा है । 
- इसे मिटाने की शक्ति भ्रकेले चरसे में ही है। गरीव-प्रमीर एक हो जायं तो 
स्वराज्य मिलते कितनी देर ! 

ग्राज अपने समाज के, ग्रंथा मजदूर, लंगडा पंडित, ये दो भाग होगए 
हं । सुशिक्षित में स्वराज्य की भावना है, पर कायं करने की शक्ति नहीं; 
-ग्रहिक्षितों में कार्य करने की शक्ति है तो भावना नहीं । ग्रंधे ग्रोर लंगडे की इस 
जोड़ी को जोड़ने की कला केवल चरखे में है। यों तो चरखा एक सीधी-सादी-सी 
चीज दिखाई देती है, भौर है भी वह ऐसी ही; पर इस सीधी-सी वस्तु के 
लिए भी वढई, लुहार, चमार आदि के चरणों में बैठना पड़ता है । झपने 
“छोटे भाई को मैंने एक बढ़ई के पास काम सीखने को रखा था। शुरू-शुरू में तो 
बढ़ई बड़े अदब से सिखाता बताता था; पर थोड़े दिन वाद ही उसे मालूम 
होगया कि मेरा शिष्य और वातों में चाहे विद्वान्‌ हो पर इस काम में मूखं है । 

फलतः एक दिन भमकाकर बोला, 'इतना बताया तो भी तू नहीं समझता ? 
शुरू-शुरू में वह 'तुम' कहता था, लेकिन उम्र छोटी होते हुए भी जब उसके : 
मुंह से 'तु' निकल पड़ा तो मुझे आनंद हुआ । जान पड़ा, स्वराज्य पास झा 
गया है । एक वार मैं चरखा कात रहा था, एक ढेढ़ बुनकर मुझसे मिलने 
ग्राया--यह संयोग भी चरखे के झांदोलन के विना नहीं आाता--मैं कातते- 
कातते उसके साथ बातें करता जाता था । तकुए में कुछ दोष था, जिससे ग्रच्छा 
कातते नहीं बनता था। उस ढेढ़ के ध्यान में तुरंत यह बात आगई थी और 
कया दोष है, यह उसने मुझे बताया । मुझ जैसे “विद्वान को सिखाने में 
उसको कितना श्रानंद श्राया होगा और हम एक-दूसरे के कितने पास आये 
होंगे ! सुशिक्षित और अशिक्षित एक हो जायं तो स्वराज्य क्यों न मिले ! 

ग्राज हिदू-मुसलमानों के झगड़ों का प्रश्‍न बड़ा विकट होगया है। मैं 
समभता हूं कि इसे हल करने की शक्ति भी केवल चरखे में ही हे । प्रत्येक 
मंदिर रौर मसजिद में चरखे का प्रवेश होजाय तो सब भगड़े खत्म होजायं । 
अवश्य ही, आज की परिस्थिति में ऐसा होने के लिए भी दुसरी कितनी ही 
वस्तुओं की सहायता दरकार होगी। लेकिन चरखा कातनेवाला कोई भी, 
हिंदू या मुसलमान, एक-दूसरे का सिर तोड़ने को कभी तैयार न होगा, यह 
वात पक्की है। जिस तरह तलवार को साथ रखते-रखते मनुष्य हिसक बन 
जाता है उसी तरह वह चरखे के साथ से शांत बन जाता है। शांति या हिसा 
ही चरखे का सहचारी भाव है । समाज में शांति स्थापित हो और उससे 
हिंदू-मुस्लिम झगड़ों का झंत हो जाय तो स्वराज्य क्यों न मिले! ' 

च्रखे के सहचारी भावों के यथार्थ स्वरूप का वर्णन नहीं किया जा 
सकता, और किया भी जाय तो केवल पढ़कर वह समभा नहीं जा सकता । 
उसके लिएतो खुद चरसे से ही दोस्ती करनी होगी । दोस्ती पक्की होते ही 
चरखा खुद ही अपने सब रहस्य वता देता है। उसकी संगीत-मघुर वाणी एक 
वार कान में पड़ी कि सारी कुशंकाएं मिटी सममिये । इसलिए यह लेख पुरा 
करने के पचड़े में न पड़कर, उसका बाकी हिस्सा पाठक चरखे में से कात लें । 
उनसे इतनी प्रार्थना करक मैं यहीं विश्राम लेता हूं । 

सारे धमं भगवान्‌ के चरण हैं 


पिछले दिनों बम्बई में इस्लाम के एक श्रब्येता श्री मुहम्मदअली का 
'कुरान के ्रब्ययन' पर एक भाषण हुआझा था । उसमें उन्होंने जो विचार प्रकट 
किये थे, वसे आजकल के भ्रसहिष्णु युग में बहुत कम सुनाई देते हैं । 

उन्होंने कहा, 'कुरान के उपदेश के संवध में हिंदुओं या ईसाइयों के 
दिलों में होनेवाली विपरीत भावनाओं की जिम्मेदारी मुसलमानों की है । 
परधमों के विषय में जो वृत्ति कुरान की मानी जाती है, उसके लिए वस्तुतः 
कुरान जिम्मेदार नहीं है, वल्कि वे चंद मुसलमान हूँ जो कुरान के उपदेश के 
खिलाफ आचरण कर रहे हैं । कुरान का उचित रीति से ग्रघ्ययन करने से 
विदित होगा कि कुरान की रू से जहां-जहां ईश्वर-शरणता है, वहां-वहां 
इस्लाम है । मैं खुद किसी समय नास्तिक ग्रोर ऊपरी-अर्थात्‌ हिदू- 
विरोधी याईसाई-विरोधी के ग्रर्थ में-मुसलमान था; पर कुरान पढ़ने पर 
इस्लाम का असली अर्थ मेरी समम में ग्रागया ग्रोर आज मैं एक सच्चे हिदू या 
सच्चे ईसाई को असली मुसलमान समझ सकता हूं।' 

यह दृष्टि शुद्ध है। सच्चे हिंदू में मुसलमान हैं भौर सच्चे मुसलमान में 
हिदू है । हममें पहचानने-भर की शक्ति होनी चाहिए । विट्टल का उपासक 
विट्ठल की उपासना कभी नहीं छोडेगा । वह जन्म-भर विट्ठल का ही 
उपासक रहेगा । लेकिन वह राम की उपासना का विरोध न करेगा । वह 
विट्ठल में भी राम देख सकता है । यही बात रामोपासक पर लागू है। उसे 
राम की मूर्ति में विट्ठल के दर्शन होते हैं !' 

घर्माचरण एक उपासना है। उपासना में विरोध की गुंजायश नहीं। जैसे 
“राम' भौर 'विट्ठल' एक ही परमेश्वर की मूत्तियां हैं, भोर इसलिए उनमे 


ये क न म मब क 
\ तुलसीदास ने कहा हे--मोर मुकुट कटि काछनी, भले बने 
हो नाथ । तुलसी मस्तक तब नवं घनुस-बान लेउ हाच । ' 

विशिष्टता होते हुए भी उनका.विरोध नहीं है, वैसे ही हिंदू-धमं, मुस्लिम- 

धर्म इत्यादि एक ही सत्य-धर्म की मूत्तियां हैं, इसलिए उनमें विशिष्टता होते 

हए भी विरोध नहीं है । जो ऐसा देखता है; वही वास्तव में देखता 
रामकृष्ण परमहंस ने भिन्न-भिन्न धर्मों की साधना स्वयं करके सव 


धर्मों की एकरूपता प्रत्यक्ष करली । तुकाराम ने अपनी उपासना के सिवा दूसरे . 
किसीकी उपासना न करते हुए भी सारी उपासनाश्रों की एक-वाक्यता जान 


ली । जो स्वधर्म का निष्ठा से आच रण करेगा, उसे स्वभावतः ही दूसरे धर्मों के 


लिए श्रादर रहेगा । जिसे पर-धमं के लिए-अनादर हो उसके वारे में समझ 
लीजिये कि वह स्व-धमं का ग्राचरण नहीं करता । 

धर्म का रहस्य जानने के लिए न तो कुरान पढ़ने की जरूरत है, न पुराए 
पढ़ने की; सारे धर्म भगवान्‌ के चरण हैं, इतनी एक वात जान लेना वस है। 

